
professor. 

Nizami Gəncəvi 

N 65 Poemalar (II kitab — ixtisarla). "Məktəb kitab¬ 
xanası" seriyasından. Tərtib. Bakı, "Maarif nəş¬ 
riyyatı, 2002.— 212 səh. 

Kitaba Nizami Gaııcavinin "Yeddi gözəl" yə "lskandərna- 
mə" poemalarından parçalar daxil edilmişdir. Ümumi süjet və 
ideya saxlanmaqla şagirdlərin yaş və bilik səviyyələrinə uyğun 
hissələr seçilmiş, poemaların məzmunu ixtisarla verilmişdir. 

Kitab həmçinin geniş oxucu kütləsi üçün nəzərdə tutul¬ 
muşdur. 


YEDDl GÖZƏL 


KİTABI YAZMAĞIMIN SƏBƏBİ 

Dünyada nə qədər kitab var belə, 
Çalışıb, əlləşib gətirdim ələ. 

Ərəbcə, dəricə, yeri düşərkən, 

Buxari, Təbəri əsərlərindən 1 . 

Oxudum, oxudum, sonra da vardım, 
Hər gizli xəznədən bir dürr çıxardım. 
Əlimə yetişən hər bir varaqdan 
Nüsxələr bağladım mən zarnan-zamän.. 
Onda ki, fikrimi saldım sahmana, 
Dedim ki, qoy onu düzüm dastann. 
Oxuyan bəyənib afərin desin. 

Ariflər, alimlər mənə gülməsin... 
Sudan sədəf kimi inci yaratdım. 
Çörək, su tapmadım, yenə ac уаиһт. 
Hər sözüm dadırkən bal ilə şərbət 
Neçin dinləməsin məni səxavət.,. 
Beynidir şairin hər şah əsəri, 

Mən kiməm, ortada qalmış bir dəri, 
Balsız, arısız bir mumam tərtəmiz, 
Üzüyün qaşından uzaqdayıq biz. 

Şahın möhrü ilə bu əsər ancaq 
Əsil qiymətini tapıb alacaq. 

Üzümü qara ya al görən hamı 
Bilər möhürdardır onun rəssamı... 

1 Buxari, Tebsri məşhur alimlərdir. Şair onların əsərlərini eKliduğunu 
deyir. 

DASTANIN BAŞLANĞICI 

BƏHRAMIN ANADAN OLMASI 

O gün ki, Bəhramın sübhü açıldı, 
Qaranlıq gecəyə işıq saçıldı... 
Münəccimlər düşdü dərin heyrətə 
Baxdıqca göyləri ölçən alətə, 

Qəlp gümüş yerinə qızıl gördülər, 
Dənizdən dürr çıxdı, daşdan da gövhər. 
Yəqin etdilər ki, təzə doğulan 
Olacaq hünərli, şöhrətli insan... 

İyirmi ildi ki, onun övladı 
Olantək ölərmiş, qalarmış adı. 
Münəccimlər baxıb gecə göylərə, 
Gəldilər qərara belə bir kərə, 

Dedilər: — Şahzadə gərək İrana 
Vida edib getsin Ərəbistana. 

Səadət bəxş edər ömrünə bəlkə 
Ərəb məmləkəti, o qədim ölkə. 

Hər kəsə bir diyar şərafət verər. 

Bəlkə o yurd ona mal, dövlət verər. 
Hərçənd el içində belə məsəl var: 

"ölkə şah əlindən var, dövlət tapar". 
Ata öz övladı yaşasın deyə. 

Razı oldu getsin başqa ölkəyə, 

O zaman ki, Süheyl ulduzu durdu, 
Yəmən ölkəsində taxtını qurdu. 

Şah xəbər yolladı dərhal Nemana, 

Laləni tapşırdı bağa, bostana. 

Neman güllər səpsin, daim keyfi çağ, 
Laləyi-Nemani olsun o yarpaq 1 . 

Xosrov qaydasını ona öyrətsin, 

Şahlıq ədəbini qoy təlim etsin. 

Neman şahzadəni apardı, getdi, 

Aya öz qoynunu kəcavə etdi. 
Dənizlərdən məşhur çeşməni, bilsən, 


1 Laləyi-Neman — qızıl lalə, əsməgülü. 


Saxladı çox əziz iki gözündən. 

Dolandı dörd bahar, ötdü dörd xəzan, 
Bəhram dönüb oldu bir gur, bir aslan. 

SİMNARIN TƏRİFİ VƏ XƏVƏRNƏQ 
QƏSRİNİN TİKİLMƏSİ 

Dolanıb ətrafı hey qarış-qarış, 
Mənzərlə atası etdi axtarış, 

Axırda səfalı bir yer tapdılar, 
İstilikdən uzaq, kədərdən kənar 
Elə bir yerdi ki, bütün ölkədə 
Yoxdu bərabəri onun bəlkə də. 

Sarayı tikməyə gəzib vardılar, 

Mahir bir ustanı çox axtardılar. 

Hər gələn duruxdu, döndü bir daşa, 
Vurula bilmədi imarət başa. 

Nəhayət yetişdi xəbər Nemana: 
"Dolanma dərbədər, düşüb dörd yana. 
Sənin axtardığın qadir sənətkar 
Olsa, ola bilər Sam oğlu Simnar, 
Zirəkdir, od kimi iti əllidir, 

Dünyaya hünəri, işi bəllidir... 

Bu işin tək odu mahir bənnası, 

O, yalnız toxuyar belə libası. 
Palçıqdan tikdiyi bəzəkli tağı 
Ulduzun gözündən qapar çırağı". 
Onun tərifini eşitdi Neman. 

Simnarın oduna qızışdı haman. 

Tez adam yolladı o Ruma sarı. 

Qızılla aldatdı usta Simnarı. 

O gün ki, Nemanın yanına gəldi 
Simnar, nə istədi, dərhal düzəldi.... 
Qəsrə lazım olan hər şeyi Neman 
Dərhal layiqincə eylədi sahman. 
Dəmir ölçən oldu Simnarın əli, 

Binada işlədi tamam beş ili 
O qızıl barmaqlı usta nəhayət 
Tikdi daşla gəcdən gümüş imarət... 

Simnar nə zaman ki, ruh verib daşa, 
Gözəf imarəti yetirdi başa, 

Çalalı, şöhrəti aşdı göyləri. 

Gün ondan nur içdi o gündən bəri. 
Simnar xələt aldı, deyim əslini. 
Gözlədiyi haqqın iki mislini. 

Çuvalı mirvari, müşk ilə dolu, 

Tutdu qızıl yüklü dəvələr yolu. 

Saysız zər verildi o sənətkara. 

Lazım olsa yenə o gəlsin kara. 

Oddan əsirgəsən kömürü əgər, 

Sanma ki, çəkdiyin kabablar bişər. 

Səxi əl versə də qızıla ziyan 
Bəxşiş dərgahına olur pasiban. 

Bu mehribanlığı görüncə Simnar 
Duyub səxavəti, dedi: "Xəbərdar 
Olsaydım verilən bu nemətlərdən, 
Bilsəydim əvvəlcə, inanın ki, mən 
Bu yolda bəsləyib özgə bir əməl, _ 

Bir bina tikərdim gözəldən gözəl”. 
Neman dedi: "Çoxlu pul versəm, de, sən 
Daha yaxşısnı tikə bilərsən?" 

Simnar dedi: "Bəli, istəsən əgər, 

Bir saray tikərəm, bu heçə dönər. 

Bu üç rəngsə əgər, o yüz rəng olar, 

Hər daşı yaqutla həmahəng olar. 
Görürsən, var bunun bircə günbədi, 
Onun göytək olar qübbəsi yeddi". 

Bu söz alışdırdı, yaxdı Nemanı, 

Yandı mehribanlıq, mərdlik xırmanı... 
Neman dedi: "Onu buraxsam, əlbət. 
Tikər özgəsinə gözəl imarət". 

Dərhal əmr eylədi yaxın kəslərə: 
"Simnarı tullayın qaladan yerə!" 

Yazıq sənətkarı qan içən torpaq 
Gör necə endirdi yerə, bircə bax! 

Bir saray qaldırdı uzun zamanda, 

Yıxıldı torpağa ondan bir anda... 
Bilsəydi belədir ömrünün sonu 


- 6 — 


Üç qarış elərdi tikərkən onu. 

Taxtın payəsini o qədər yüksəlt 
Yıxıldığın zaman çəkmə əziyyət... 

XAVƏRNƏQİN TƏRİFİ VƏ 
NEMANIN GÖZDƏN İTMƏSİ 

Bəhramın hünəri saçınca şəfəq 
Döndü bir bəzəkli bağa Xəvərnəq. 

Göy dedi: "Qiblədir bu xoş imarət". 

"Yox, Çin biharıdır"—dedi təbiət 1 ... 
Şairlər Xəvərnəq, Sədeyr hüsnünə 
Qəzəllər yazdılar hey dönə-dönə... 

"Bəhram ömür sürür məndə" deyərək, 
Bəzədi dünyanı həməl bürcütək. 

Sevinclə qaldırdı Zöhrə qızıl cam 
Xəvərnəq üstündə gəzəndə Bəhram. 

O gördü bu zaman bir gözəl saray, 

İçində günəş var, bayırında ay. 

Günəşlə bəzənib içində tağı, 

Hilaldır çölündə nurlu çırağı... 

Kəyana yaraşan bu damda Neman 
Bəhramla oturmuş, behiştdir hər yan. 

Lalə qızartmışdı sanki hər yeri, 

Şüştəri döşənmiş geniş çölləri 
Bildirçin ovlağı, kəklik ovlağı 
Süzüb o çəməni, o bağça-bağı: 

— Belə yer tapılmaz heç,—Neman dedi,— 
Burda şad olmalı yaşayan, — dedi. 

Onun ədalətli vəziri vardı. 

İsanın dininə pərəstişkardı. 

O dedi: "Allahı duyub tanımaq 
Sənin dövlətindən yaxşıdır ancaq, 

Sən o mərifəti duysan mükəmməl, 

Bu bəzək-düzəkdən götürərdin əl". 

Vəzir bir od yaxdı, bir şölə saldı, 

Sərt qəlbi Nemanın xeyli yumşaldı. 

1 Çin Ыһап — gözəllik rəmzidir. 

Bu dünya görəli yeddi hasar, tağ, 

Belə işləməmiş heç bir mancanaq. 
Neman bu eyvandan enərək yerə, 

Üz qoydu şir kimi geniş çöllərə... 

BƏHRAMIN XƏVƏRNƏQDƏ YEDDİ QIZIN 
ŞƏKLİNİ GÖRMƏSİ 

Səfərdən qayıdıb bir yol bizim şah, 
Xəvərnəq içində nəşəli, gümrah 
Gəzirdi, gördü ki, xeyli maraqlı 
Bir hücrə var, qalıb qapısı bağlı. 
Olmamış orada, sözümün düzü, 

Nə yad, nə xəznədar, nə Bəhram özü, 
Soruşdu: "Bağlamış kim bu xananı, 
Bunun qapıçısı, açarı hanı?" 

Açarçı tez gəlib gətirdi açar, 

Şah açdı qapını, gördü büsat var. 

Gördü xəzinədir ev başdan-başa, 
Sənətkar gözüylə etdi tamaşa, 

Nə çəkmiş divarda, gör ki, ustanı, 
Çinin o yüz gözəl nigarıstanı 1 
Çatmazdı heç buna; əldəki qüdrət 
işlədib divarda bir incə sənət, 

Rəsm etmişdi gözəl yeddi şux pəri, 

Hər biri bir elin parlaq ülkəri: 

Hind şahının qızı sevimli Furək, 
ön dördlük ay kimi dilbər bir mələk. 
Çinin xaqanının qızı Yağmanaz, 
Gözəllər afəti, misli tapılmaz. 

Bir kəklik yürüşlü, şux, solmaz pəri, 
Xarəzm şahzadəsi gözəl Nazpəri. 
Slavyan şahının rumi geyimli 
Gözəl Nəsrinnuşu, türktək sevimli. 
Məğrib padşahının Azəryun qızı, 

Nurə qərq eləyən günü, ulduzu. 

Şanlı qeysər qızı, şöhrəti humay, 

1 Ntgarıatan — bütxana deməkdir. 

Humayın gözəli, surəti humay, 
Keykavus nəslindən dilli, diləkli, 
Kəsranın Dürsəti tavus bəzəkli. 

Bir həmail üstə çəkmişdi ustad, 

Yeddi şux gözəldi, yeddi pərizad. 

Hər incə təsvirdə min gözəllik var, 
Gövhərtək hər biri gözə nur saçar. 
Ortada çəkilmiş sevimli bir can. 
Gözəllər qabıqdır, içdir o cavan. 
Dürrlə nişanlıdır gözəl kəməri, 

Müşki xəttdən almış, zinət qəməri. 

O, baş ucaltmışdı sərvtək hündür. 
Gümüş tac, kəmərdə parlayırdı dürr. 
Sənəmlər göz dikib gül surətinə. 
Könül vermişdilər məhəbbətinə. 
Baxdıqca onlara şirin gülümsər, 
Pərəstiş eylərdi ona gözəllər, 

Başının üstündə yazmışdı rəssam: 

Bu cavanın adı Bəhramdı, Bəhram. 
Belə hökm eyləmiş o Yeddi qardaş 1 
"Bu dünya fatehi qaldıranda baş 
Yeddi iqlim gəzib bitirəcəkdir, 
özüylə yeddi qız gətirəcəkdir. 

Zənn etmə, tum əkib, yoldan azmışıq, 
Ulduzlar deyəni bizlər yazmışıq. 
Əqlin dediyini eylədik əyan, 

Söz bizdən, düzəltmək işi tanrıdan", 
Bəhram bu yazıya daldıqca daldı, 
Fələk füsununa heyrətdə qaldı. 

O gözəl surəti şux sənəmlərin 
Şahın ürəyində yer saldı dərin... 
Qapını açarla bağlayaraq şah. 

Dedi qapıçıya: "Yaxşı ol agah. 

Həmən qıfılı xəlvət bir nəfər 
Açaraq otağa girərsə əgər, 

Alaram bir anda şirin canını. 

Bu e<rdə tökərəm qızıl qanını"... 

1 Yeddi qardaş — yeddi planet. 

BƏHRAMIN ATASININ ÖLÜMÜNDƏN 
XƏBƏR TUTMASI 

Bir gün Yəzdigirdi eyləyib agah. 

Dedilər ki: "Oğlun igid Bəhram şah 
Bir qorxu bilməyən şir tutan olmuş, 
Köhnə qurda dönmüş, gənc aslan olmuş... 
Almazı, dəmirdən hazırlar ipək. 

Dəmiri, yumşaldar daşı xəmirtək". 

Atası oğlunun gənclik odundan 
Qorxub saydı onu ömrünə düşmən. 

Aslan qorxan kimi oddan, o birdən 
Qorxdu öz oğlundan-alovlu şirdən... 
Bəhram könül verdi ova, büsata, 

Gah badə nuş etdi, gah mindi ata. 

İçkiyə, şikara o bağladı bel, 

Elə bil parladı Yəməndə Süheyl, 

Sevərdi Yəmənin şahı Bəhramı, 

Onun hər hökmünə çəkib əncamı, 

Yüksək qiymət verib məharətinə, 

Hakim qıldı onu vilayətinə... 

Saysızdı Bəhramın hər cür daş-qaşı. 
Kədərdən uzaqdı ağrımaz başı. 

Gördü yad ölkədə bu məhəbbəti, 

Düşmədi yadına öz vilayəti. 

Bir neçə gün belə dövr etdi fələk, 

Nəhayət o qurdu yeni bir kələk. 
Yəzdigirdin əli taxtdan sürüşdü, 

Onun uca işi alçağa düşdü... 

Şahsız qalan taxta hökmüdar tapmaq 
Qəsdilə el, qoşun qurub yığıncaq, 

Qulluq etməməyi aldı qərara 
Yəzdigird nəslinə, qara şahmara. 

Əgərçi Bəhramın qüdrəti vardı, 

Ağlı, qılıncı var, cürəti vardı. 

Görmüş Yəzdigirddən ölkə əziyyət. 

Odur alınmadı saya bu cürət. 

Dedilər Bəhrama yaxın getməyək, 
ölümdən xəbərdar onu etməyək. 


Ərəblər olmuşdur ona pərəstar, 
iran torpağına olsa hökmüdar, 

Ərəblərə xəznə, səltənət verər, 

Farsa əzab verər, əziyyət verər. 

Padşah seçmədisə onu bir insan. 

Tanrı istəyilə oldu tac qoyan. 

Yığıncaq ayırdı bir aqil qoca: 

"Sən şah ol", — dedilər, — layiqsən taca. 
Şahların nəslindən deyildi nəsli, 

Bu nəslə yaxındı ancaq ki, əsli. 

Belinə bağlayıb yeddi göz kəmər, 

Təxtü tac verdilər, təzim etdilər. 

Belə bir tədbiri eşitdi Bəhram, 

Asiman dövrünü eyləmiş tamam. 

Dövran təzələnmiş, rövnəqi sönmüş, 
işlər keçmişlərin tərsinə dönmüş. 

Atası dünyadan köçüb, bir zaman 
Olmayıb tacına sahib tapılan... 

Əvvəlcə yas tutub, matəmə daldı, 

Əqiqə firuzə naxşını saldı. 

Sonra fikr eylədi: çevrilsin şirə, 
Döyüşsün, əl atsın iti şəmşirə. 

Çalıb qılıncını nərələr saçsın, 

Döyüş qapısını qəzəblə açsın. 

Lakin düşünərək dedi özünə: 

Ağıllı dolansam, yaxşıdır yenə. 

Çıxartdı iranlı qəlbindən bizi. 

Unutdu bilmərrə hörmətimizi. 

Mənsə qoy olmayım amansız, qəddar, 
Yumşaqlıq hər şeyə açardır, açar! 

bəhramin İran torpağina 

QOŞUN ÇƏKMƏSİ 

...Xəbər tutdu Bəhram, igid şahzadə 
Ki, tac qismət olub yad oğlu yada. 
Kəyanın tatını tələb etməkçin 
Bağladı belini ürəyində kin. 

Bəhram ölkəsinə şah olsun deyə, 

Münzər də, Neman da qalxdı köməyə. 
Verdilər bol xəznə, hesabsız daş-qaş. 
Saysız ordusuyla o qaldırdı baş. 
Düşmənlik alışdı coşdu sərasər 
Yəməndən başlamış Ədənə qədər. 
Atlanıb yürüdü yüz min süvari. 
Hamının poladdan möhkəm paltarı, 
Hamı div bağlayan, qələ açandı, 
Hərəsi bir şirdi, hünər saçandı. 

Hər biri ölkəyə bir istinadgah. 

Belə bir orduyla yürüş etdi şah... 
Sayda qarışqadan artıqdı ləşkər, 
Yandı intiqamla ordu sərasər. 
"Bəhramın olmalı öz tacı, yurdu" 
Deyə, yürüş etdi Yəməndən ordu. 

İRANLILARIN BƏHRAMA 
MƏKTUB YAZMASI 

Taxtı qəsb edənə yetişdi xəbər 
Ki, açmış ağzını bir cavan əjdər. 

Göy yerə enməyə göstərməkdə meyl. 
Başını qaldırmış Yəməndən Süheyl. 
Açmış pəncəsini o cavan aslan 
Eləsin düşməni qanına qəltan. 

Taxta çıxıb tacı əlinə alsın, 

Yatsın fitnə tozu, tamam yoxalsın. 
Şahın sarayına ölkə rəhbəri: 

Möbidlər, ordunun sərkərdələri 
Toplanıb rəy üçün hey yığın-yığın, 
Kəsdilər kökünü dikbaşlılığın. 
Nəhayət o məclis yetdi əncama, 
Dedilər ki məktub yazaq Bəhrama. 
Hərə bir söz dedi: söhbət açdılar, 
Qabıqlı-qabıqlı toxum saçdılar. 

Verdi sözlərinə katib min sığal, 

Açdı bu məktubda uzun şərhi-hal. 
Məktubu bükdülər, iş başa gəldi, 
Elçilər kağızla yola düzəldi. 


Elə ki, yetişib endilər atdan, 

Yeni şaha salam göndərdi dövran. 
Şahın xadimləri alıb da rüsxət, 

Etdilər onlara olmazın hörmət... 

Ən ağıllı qasid irəli getdi, 

Məktubu öpərək, o təqdim etdi. 

Katib möhrü qırıb açdı kağızı. 

Oxundu padşaha yazılan yazı: 

Yazır ki: "Ey başı uca dünyada! 

Həmi şövkətli şah, həmi şahzada! 
Kişilik, insanlıq yağan işindən, 
Kəsranın adını daşıyıram mən... 
Bəyənmiş adımı sonsuz kainat, 

Nəvaziş göstərir bəxtim hər saat. 
Tacım, hünərim var mənim cahanda, 
Hünərsizlər handa, səltənət handa!... 
Neyləyim ki, məni bu əhli-lran 
Güclə dilə tutdu, etdi hökmüran. 

"Gəl, şah ol" dedilər, etdilər vadar 
Ki, taxta əyləşim, olum tacidar. 

O gündən ölkəyə mən həyan oldum, 
Buna şahlıq demə, pasiban oldum. 

Bu məsəl gözəldir, aydın əyandır: 
"Dünyanı sevənlə arzu düşmandır"... 
Tac uğrunda qılınc qaldırıb sənə 
Vuruşmaq ən kiçik bir dərddir mənə... 
Sənsən bu ölkəyə həqiqi varis, 

Şahdan bu məmləkət sənə qalmış irs. 
Xam iş gördü atan, neyləyim ancaq. 
Tacın kölgəsindən sən oldun uzaq. 
Onun hər əməli əziyyət oldu. 

Xalqın elədiyi şikayət oldu. 

El onun zülmündən heyrətdə qaldı, 

Bu üzdən zülümkar adını aldı. 
Qəzəblənib tökmüş məmləkətdə qan, 
Gah azğın olmuşdur, gah da qudurğan. 
Kimsə bu toxuma afərin deyə, 
inan səpməyəcək bizim zəmiyə, 

Kimsə istəməyib tacidar səni; 

Yaxşıdır, tərk eylə, gəl, bu qayəni. 

Oda rast gələrsən coşsan, əgər sən. 
Çalışsan, soyuq bir dəmir döyərsən. 
Ehtiyacın varsa açıb xəzinəni, 
ızıldan eyləyim, gəl, təmin səni, 
zünə bab şeyi xərcləsən əgər 
Daha faydalıdır, hər şeyə dəyər”. 

BƏHRAM-GURUN İRANLILARA CAVABI 

Məktubu oxuyan eylədi tamam, 

Coşdu, ildırımtək, od saçdı Bəhram. 

Yüz qüwəylə verdi özünə toxtaq, 

Səbr etdi yenə də zirəklər sayaq. 
Qızışmış olsa da etmədi şitab, 

Ətraflı düşünüb, o verdi cavab: 

"Oxundu qarşımda katiblər yazan, 

Qulaq asdım bütün, əyandır, əyan. 

Qabil olmasa da katibin əli, 

Nəsihət edənin, bunu bilməli, 

Vardır bir ölçüsü; ağıl üzündən 
Deyilən sözləri xoşlamışam mən. 

Nə torpaq, nə gümüş, nə gövhər, nə qaş 
Mənə əydirmədi bu cahana baş. 

Taca varis edib atalar məni, 
öldürər, bilirəm, ayıb, ar məni, 

Qismət olarsa bu mirasım yada; 

Tanrılıq etmişsə atam dünyada, 

Allahı, kamalı dost tutmuşam mən. 
Tanrılıq eyləyən, tanrını sevən 
Başqa-başqadırlar, bu aşikardır, 
Damarca, dəricə fərqləri vardır. 

Mən ki, günahsızam, tutmayın nöqsan, 
Uzağam atamın günahlarından. 

Atamla xilqətən sanma birəm mən, 

O daşdırsa əgər, cəvahirəm mən. 
Qaranlıq gecədən sabah baş verər, 

Saf ləli dünyaya doğar, daş verər. 
Atama bir daha tutmayın irad, 


Tanrı ondan sizi eyləmiş azad. 

O, pislik etsə də, tapdı xoş məzar, 
ölünün dalınca pis danışmazlar.... 

Vaz keçin atamın cinayətindən, 

Xəbərsiz olmuşam bu xislətindən. 

Üzr istərəm keçmiş günahçın, əgər 
Yolumu kəsməsə mənim bədnəzər... 
Yaxşı adamlara olaram dayaq. 

Məsləhətə daim asaram qulaq.... 

Nəyi bəyənməsə böyük yaradan 
Baş yerməz o əməl məndən heç zaman... 
Kimin ki, padşahlıq haqqı, baxtıdır, 
Göylər onun tacı, yerlər taxtıdır. 
Firidun taxtından, Cəmşid tacından 
Görülməmiş daim bəhrələr alan. 

Hər baş qaldıran ki, ləyaqəti var, 
Qazanıb şahlığı olur tacidar. 

Mənim səltənətə açıqdır yolum, 

Qılıncla alaram, güclüdür qolum.... 

Mən yadlar evində əziyyət çəkim, 

Olsun talançılar evimə hakim?! 
Düşmənin qisməti şəkərim olsun, 
Mənimsə yediyim ciyərim olsun? 

Xoşdur qılınc, bıçaq ciyər yeməkdən, 
Burax para-para doğransın bədən. 
Xəznələr mənimkən mülki-iranda, 

Ailəm qalmışdır Ərəbistanda. 

Yeməyimi verər arabir Münzir, 

Gah da Neman mənə can fəda eylər. 
Çörək verənlərim belə sərəfraz, 

Malımı yeyənlər alçaq, yaramaz. 

Mən ki, cavan şirəm, ölkələr alan, 

Qoca tülkü sürsün yerimdə dövran? 

Key mənəm, düşməndən Kəyan tac alar! 
Keyzadədən qeyri kim xərac alar! 
Kəyana layiqdir Kəyanın yeri, 

Onu qəsb etməsin özgənin biri... 

Yaxşı bilməlidir məni dinləyən, 
Doğruluq gözlərəm hər bir işdə mən. 

Şahlıq azğınlığı məndən uzaqdır, 
Doğruluq işimə möhkəm dayaqdır... 

O bağlı düyünü açmaq üçün siz 
Qüvvətli bir dəlil istəyirsiniz. 

Dəlil budur sizə, hünəri olan 
Qoy tac alsın iki şir arasından. 

Səhər çağı gəlsin şirban meydana, 

Səf çəkib ordular dursun yan-yana, 
iki şir gətirsin yırtıcı, qanlı, 

Nəfəsi od saçan, ağzı dumanlı, 

Bir şərt də odur ki, şirlər olsun ac, 
Qoyulsun onların arasında tac. 

Tacı şücaətlə alıb da yerdən, 

Salamat qurtarsa kim iki şirdən, __ 

Onu şah çağırsın bütün bu cahan' 
Mehribanlıq dolu ürəyə yatan... 

Hamı saray deyə yollandı daha, 

Şahın şərtlərini dedilər şaha. 

Məktubu açdılar, gəldilər dilə, 

Üstünə qoymayıb bircə söz belə, 

Ərz etdilər şaha ucadan-uca. 

Taleyi sınanmış tacpərəst qoca 
Taxtından enərək, oturdu yana. 

Söylədi: "Gəlmişəm şahlıqdan cana. 
Yaxşıdır taxta yox, oturum yerə. 
Canımı verməyim qurban şirlərə. 
Enməyim yaxşıdır bu taxtdan diri, 
Şirin pəncəsindən tikəni biri 
Keçirib əlinə yeyərmi rahat? 

Əzəldən belədir qoca kainat. 

Yaraşır şahlığa haqqıyla Bəhram, 

O varisdir buna, qılınc ilə cam 
Ondan ayrılmasın heç zaman gərək, 
Ölkə varisinə taxtını verək. 

Qoca tacidardan cavan şah gözəl, 

Mən öz şahlığımdan çəkdim artıq əl, 
Hökmüdar deyiləm, şah sevənəm mən". 
Başçılar da ona söylədi həmən: 
"Vaxtıyla səninlə şərt bağladıq biz, 

Ağıldan başqa şey deyil şərtimiz. 

Biz səni hökmüdar etdiksə, ancaq 
Taxtdan düşməyin də bizdən olacaq. 
Vuruşmaq istəyir Bəhram şir ilə, 

Qoy hünər göstərsin bu tədbir ilə. 
Oyuncaq deyildir şirdən tac almaq, 
Kor gecə gör necə oyun açacaq. 
Bağlayaraq şiri, şərti gözləyək, 

Qızıl tac meydanda qoyulsun gərək. 
Taxt sənindir, əgər şah qorxu bilsə, 
Tac sənindir yenə, gənc Bəhram ölsə. 
Şir olub şirlərdən götürərsə tac, 
Məmləkətdən ona yetişər xərac. 
Sitayişə, taxta layiq olacaq. 

Baş tutarmı belə bir tədbir ancaq? ” 
Qurtardılar sözü belə nəhayət 
Ki, şərtə tez əməl edilsin, əlbət... 

BƏHRAMIN İKl ŞİR ARASINDAN 
TAC GÖTÜRMƏSİ 

Səhər qızıl taclı, sabah xeyli şən, 

Bir taxt yaratmışdı fil sümüyündən. 
Rəy deyən, iş görən qolu güclülər. 
Amirlər, hakimlər, kimdə var hünər. 
Ərəblər, əcəmlər hey atlandılar, 
Şirlər meydanına qanadlandılar. 
Şirbanlar gətirdi şirləri gəldi, 

Açıb buraxdılar, meydan düzəldi. 
Qızğın həmlə etdi şir üstünə şir, 
Qazılırdı sanki Bəhrama qəbir. 

Şirlər arasında o şir saxlayan 
Gətirib tac qoydu tamam qızıldan. 
Arasında o tac qara şirlərin 
Bir aydı ağzında iki əjdərin... 
Dedilər: "Edilsin bu şərtə əməl, 
Şirlərə yönəlsin Bəhram ilk əvvəl. 
Şirdən alsa tacı, şah olsun Bəhram, 
Onundur səltənət, bir də qızıl cam. 

Güvənməsə əgər Bəhram baxtına, 
Əlvida eyləsin İran taxtına". 

Sanma şah qərardan imtina etdi. 
Şirlərin üstünə yönəldi, getdi... 
Bəhram ətəyini sancdı belinə. 

Həmlə etdi dönüb sabah yelinə. 
Nərəsi şirlərə vəlvələ saldı. 

Onların əlilidən tac vurub aldı. 
Şirlər gördü şahın məharətini, 

Onun şirliyini, cəsarətini. 

O bıçaq pəncəli, qızğın aslanlar. 
Dişləri qılıncdan, qoç pəhləvanlar 
Vəhşi hücum çəkdi o tacidara, 
Dünya fatehini salmaqçın dara. 
Bəhramdan aslanlar yaxşı dərs aldı, 
Baş-başa çırparaq ayağa saldı. 
Pəncələr qırdı şah, diş əzdi tamam. 
Tacını, başını qurtardı Bəhram. 
Qoydu öz başına tacı bəxtiyar, 

Oldu, görün, ona necə bəxti yar. 

O qalib çıxdı azğın şirlərə 
Saldı tülküləri taxtından yerə. 


BƏHRAMIN PADŞAHLIĞI 

BƏHRAMIN TAXTA ƏYLƏŞMƏSİ 

Bəhram sevindiyindən xeyirxahlığı 
Uğurlu mübarək oldu şahlığı... 

Dedi: "Tacı mənə allahdır verən. 
Tanrı vergisini şad elərəm mən. 

Ona şükrüm mənim birə min olsun, 
Allahı duyana afərin olsun. 

Tanrı kərəminə dal çevirmərəm, 
Ondan yetdi mənə bu nemət, kərəm! 
Şirdən tac götürmək sanma asandır, 
Qılıncdan deyildir, bu, tanrıdandır. 
İndi ki, taxtü tac verilmiş mənə, 

Elə işlərəm ki, tanrı bəyənə. 

Allah qoysa, gərək çalışam elə 
Məndən inciməsin bir insan belə. 

Mənim dərgahımın xas olan qulu 
Mənim kimi gərək düz getsin yolu. 
Doğruluq yaxşıdır, uymayın yada, 

Bircə düzlükdədir nicat dünyada. 

Sağ qulaq düzlükdən eyləsə həzər, 

Bir çox qulaqlar çəkəcək zərər... 

Ədalət olacaq işim hər zaman. 

Şad olmasın bundan dilşad olmayan". 
Elə ki xütbəsi şahın qurtardı, 

Eşidən şükr ilə səcdəyə vardı. 

Bir saat oturdu şah səltənətə, 

Çəkildi, sonra da getdi xəlvətə, 
insaflı olmağa fərman verdi şah, 

Ondan razı qaldı rəiyyət, allah. 

Yığdı böyükləri, yığıncaq etdi, 

Dövlətin hər işi kamala yetdi. 

BƏHRAM-GURUN ƏDALƏT VƏ SƏXAVƏTİ 

Elə ki, bəzəndi tac Bəhram-Gurdan, 
Cəlal rövnəq aldı o təzə nurdan. 
Yeddigöz kəməri bağlayaraq şah 
Yeddipillə taxta oturdu gümrah. 

Başda Çin papağı, tərlan döşütək 
Rumi paltar verdi əyninə bəzək. 
Rumdan gözəllikdə o bac alandı, 
Yaxşılıqda Çindən xərac alandı. 

Qurdu Cəmşid kimi taxtı dörd guşə, 
Qaldırdı beş növbə tacı günəşə, 
insafı gətirdi o bizim yerə, 

Qalxdı ədalətin başı göylərə. 

Dəydi insaflıya köməyi hər an. 

Zülmkar olana vermədi aman. 

O, qəm qıfılına bir açar oldu. 

Səadət onunla aşikar oldu. 

Təzədən başladı toyu dünyanın, 

Geniş nəfəs aldı qəlbi insanın. 

Qısır inəklər də törədi, doğdu, 

Artdı arxlar boyu çağıldayan su.... 
Düşmənin canına saldı zəlzələ, 
Dostlarla dünyada verdi əl-ələ. 

Mərd oldu şahlıqda böyük hökmüran, 
Mərd adam yaxşıdır mərdüməzardan. 
Nə zaman versəydi cəza düşmana, 
Cəfalar vermədən qıyardı cana. 
Əlindən əziyyət çəkincə insan 
öldür, bir dəfəlik köçsün dünyadan. 
Gördü ki, bu torpaq damlardan ancaq 
İnsana qüssələr, qəmlər qalacaq. 
Özünü işvəylə o şad saxladı. 

Gün sürüb, kef çəkib, azad saxladı. 
Dünyaya etibar yoxdur, qanırdı, 

Eşqə, məhəbbətə arxalanırdı. 

Həftədə çalışdı şah kimi bir gün, 

Altı günü keçdi işrətdə bütün. 

Kimin ki, eşqdən nişanı yoxdur. 
Demək, ruhu yoxdur və canı yoxdur. 
Məhəbbət sikkəsi vurdu aşikar. 

Yaxın adamları oldu aşıqlar. 

Bürüdü, cəlalı tutdu hər yanı, 

Keçirdi hökmünə bütün dünyanı. 
Güldü gül üzünə fərəhli həyat, 
Səxavət göstərib, dolanırdı şad. 

Axdı xəzinəsinə dünyanın varı, 
Arada olmadı qılınc, tatarı, 
ölkəsi münbitdi, təzəydi, tərdi, 

Qəlbi günəş kimi bolluq sevərdi. 

Ellər güvənərdi məhsuldarlığa 
Varlığı düşməzdi əsla darlığa. 

Bir gün xalq unutdu şükrü dünyada. 
Mehribanlıq belə düşmədi yada. 

Kim şükür etməsə nemətə hərgah, 
Küsər o bəndəyə yaradan allah. 
Kəsilər başına bu gen dünya dar, 
Çalışan ruzunu daşdan çıxardar. 


QURAQLIQ İLİ VƏ BƏHRAMIN 
RƏİYYƏTƏ MƏRHƏMƏTİ 

Bir il getdi bütün əməklər bada, 
Qəhətlik başladı geniş dünyada. 

Qıtlıq yeyintinin yolunu kəsdi, 

İnsan ot otladı, titrədi, əsdi. 

Dünya bu qıtlıqdan bezikdi, gerçək, 
Gövhər qiymətinə satıldı çörək. 
Bəhrama verdilər bu haldan xəbər 
Ki, qıtlıq keçirir cahan sərasər... 
Səxavətli şahın dən anbarından 
Bol buğda apardı hər gələn insan. 
Şahın karvanları yad ölkələrdən 
Daşıyıb gətirdi təzə-təzə dən... 

Artdı insan nəsli, çoxaldı ellər, 

Döndü şəhər oldu dağlarla çöllər. 
İsfahan qarışdı Reyə birbaşa. 

Ev evə söykəndi, nə xoş tamaşa!... 

BƏHRAMIN ÖZ KƏNİZİ İLƏ MACƏRASI 

Bəhram şah bir səhər çıxdı şikara, 

Üz qoydu çöllərə, uca dağlara. 

Öz kəhər atıyla qovhaqov saldı. 

Şur çəkdi, gur vurdu, atdı, ov saldı... 
Səhrada atlılar bağlayıb dəstə. 

Gurları qovdular Bəhramın üstə. 

Gur dırnaqlı kəhər-altında oynaq, 
Durmuşdu pusquda şah aslaıısayaq. 
Dürr saçan əlinin hünəri vardı, 

Kirişi boşaldır ox doldurardı. 

Oxları torpağa saçardı alov 
Həm də hey vururdu, salırdı bol ov... 
Qarşıya çıxandan əsər qoymazdı, 
Peylərdi, peylərdi, yenə doymazdı. 
İzləyirdi ovu, gəzirdi dağ-daş, 

Yanında ay kimi gözəl qaravaş. 
Soruşsanız onun siz: nədir adı? 

Bu şən fitnəkarın Fitnədir adı. 

Baxışı məxmurdu, gözləri durğun. 

Şah ona vurğundu, o şaha vurğun. 

Cənnət baharıtək üzü təzə, şən, 

Yerişi taxılın üstündən əsən, 

Üzləri oxşayan yelə oxşardı, 

Duruşunda başqa incəlik vardı, 

Paludədən şirin, dadlı, yumşaqdı, 

Sanki bal qatılan kərəydi, yağdı. 

O bütün hüsnüylə bir nəğməzəndi, 

Dilbər rəqqasəydi, mahir süzəndi. 

Etsəydi səsini kamançaya tuş, 

Vurulub düşərdi göydən uçan quş. 

Şah onu dinlərdi ovda, işrətdə, 

Keçərdi dəmləri istirahətdə. 

Fitnə cəng çalardı, şah gur vurardı, 

Bu ovlar, o isə büsat qurardı... 

Ansının büründü toza düzəngah, 

Sıçratdı atını ov üstünə şah. 

Özünü gurların səmtinə saldı, 

Qızğın şirlər kimi ox-kaman aldı... 

Oxunu tuşlayıb, qoydu tez yaya, 

Uçurdu yel kimi sonra səhraya. 

Gurun sağrısını ox birdən-birə 
Dəldi, ağzı üstə düşdü ov yerə. 

Bir an bu ovlaqda şikara durdu. 

Bəzən canlı tutdu, bəzən də vurdu. 
Qaravaş-hiyləgər, ədalı Fitnə 
Göz yumdu padşahın şücaətinə. 
Hökmüdar bir saat səbr etdi, baxdı. 

Ta uzaqdan bir gur qaçmağa qalxdı. 

Şah dedi: "Söylə bir, tatar gözlü, sən, 
Almayırsan ovu gözünə nədən? 

Belə bir ovçuluq sığışmaz sözə, 

Girməz, əlbəttə ki, elə dar gözə, 

Bax, o gur çaparaq gəlir uzaqdan, 
Harasından vurum, başdan, dırnaqdan? . 
Dedi: "inanaram qüdrətinə mən, 

Onun dırnağını başına tiksən". 


Şah gördü naz edir inadkar gözəl, 

Onun istəyinə eylədi əməl. 

Əvvəlcə istədi güruhə-kaman, 
içinə girdə daş qoyaraq haman, 

Atdı, qulağına saldı şikarın, 

Elə bil canını aldı şikarın. 

Yazıq gur qaldırdı tez ayağını, 

Qurtarsın xətərdən öz qulağını. 

Şahın ildırıma döndü peykanı. 

Nura qərq eylədi bütün dünyanı. 
Dırnağından keçib, başını dəldi, 

Dırnağı başında gur yerə gəldi. 

Şah çinli kənizdən eylədi sual: 

"Necədir hünərim?" O pəricamal 
Söylədi: "Şah buna etmişdir adət, 
Sayılmaz heç yerdə adət məharət, 
insan etsə əgər bir işə vərdiş, 

Çətin olsa belə, görülər bu iş. 

Zənn etmə əməlin şücaətdəndir, 
Güclülükdən deyil, bu adətdəndir". 

Şaha ağır gəldi sözü Fitnənin, 

Balta yer eylədi ağacda dərin. 

O füsünkar aya dəyişdi rəftar, 

Şah öz qəzəbini eylədi aşkar... 

Şah dedi: "Sağ qoysam, ləcdir, xətərdir, 
Öldürmək hesabı daha betərdir. 

Bilirəm, dişiyə qıymaz ər kişi, 

Tay deyil arvada şiri-nər kişi". 

Bir sərhəng vardı ki, nəsli çox ulu, 

Şir kimi acıqlı, qurdtək qorxulu. 

Şah onu çağırdı yanına xəlvət, 

Dedi ki: "Fitnəni apar və məhv et. 
Dövlət sarayında o bir fitnədir, 

Fitnə ölməlidir, ağıl hökm edir". 
Kənizlə bərabər yola düzəldi, 

Ədalətli sərhəng evinə gəldi. 

Şam kimi başını o gözəl qızın 
Ayırmaq istədi sərhəng ansızın. 

Dilbər gözündə yaş dedi:-Bu əməl 

Fayda verməz sənə, ondan götür əl. 

Gəl, bir günahsıza zərbələr çalma! 
Nahaq qan tökməyi boynuna alma! 

Şaha munis mənəm, həmsöhbət mənəm, 
Kənizlər içində xoşsifət mənəm... 

Məni ərköyünlük çıxartdı yoldan, 
Deyim doğrusunu, azdırdı şeytan. 

Şah "öldür" söyləmiş, göstərib səbat. 
Bir qədər səbr eylə, sən onu aldat. 

Söylə ki, Fitnəni öldürdüm. Hərgah 
Verilən xəbərdən sevinərsə şah, 

Öldür, qanım sənə qoy olsun halal! 

Yox, şahı bürüsə bir dərin məlal, 

Onda, qaldığımçın mən sağ-salamat 
Şahın qəzəbindən taparsan nicat. 
Rəvamı azad sərv yıxılsın yerə? 

Heç nə olmasam da, yenə bir kərə 
Bir əvəz verərəm, — deyib əlbəəl 
Qoydu qarşısına yeddi parça ləl... 

Qızın tədbirinə xoş üzlə baxan 
Sərhəng öldürməyib keçdi qanından. 
Söylədir-Amandır, bu sirri saçma, 
Adam ola yerdə şahdan söz açma. 
Soruşsalar, de ki, xidmətçiyəm mən, 
Düzələr dalısı, arxayın ol sən. 

Taleyin yar olsa, bil, budur sözüm: 
Bütün çarələri taparam özüm. 

Belə bir əhd ilə sözləri bitdi. 

Bunun zülmü, onun zülməti getdi. 

Bir gün sərhəng şahın imarətinə 
Getdi. Şah sordu ki: -Nə oldu Fitnə? 
Söylədi ki: Ayı uddu əjdaha, 

Etdim göz yaşını ona qanbaha. 

Doldu tacidarın gözləri yaşdan, 
Qurtardı sərhəngin canı təlaşdan. 

Bir kənd vardı, elin gözündən uzaq, 
Sərhəng eyləmişdir oranı yaylaq.... 
Fitnəyə yer verdi, aldı otağa; 

Əziz yer verilər əziz qonağa. 


İki gün keçməmiş bir gözəl inək 
Gətirdi dünyaya bir buzov-qəşəng. 
Alardı buzovu o giindənbəri 
Hər gün ağuşuna o göyçək pəri. 
Ayağını sıxıb döşünə sarı, 

Çıxardı pilləni tək-tək yuxarı... 

O ceyran yerəli, 0 gümüş bədən. 
Qaldırardı uama buzovu yerdən. 
Dönmədi bir gün də öz qərarından, 
Hər işi bacarar işlək bir insan. 

Buzov iriləşib yaşına doldu, 

Gəldi altı illik bir öküz oldu. 

Hər gün sənət oldu o güləndama 
Çıxarmaq öküzü tövlədən dama. 
Eylədi beləcə bu işdə adət, 

Yükündən görmədi zərrə əziyyət. 
Böyüyən öküzün artdıqca əti, 

Qızın da artırdı gücü, qüvvəti. 

Bir gün oturmuşdu dargöz Fitnə tək, 
Ürəyində qüssə, önündə sərhəng. 
Hurisifət gözəl, o nazlı canan 
Cavahir daşıyan qulaqlarından 
Dörd gövhər açaraq dedi: "Bu saat 
Durma, get bazara, bunları tez sat. 
Buxur al, qoyun al, təzə gülab al, 

Nə qədər istəsən noğul, şərab al! 
Məclis düzəlt gözəl behişt bağından, 
Şah qayıdan zaman öz ovlağından 
Zəfərtək əl üzmə üzəngisindən, 
Yalvarıb, yaxarıb onu saxla sən. 
Bəhramın çox gözəl xasiyyəti var. 
İncədən incə bir təbiəti var. 

Ürəyi yumşalar bu yalvarışdan, 
Ucaldar başını böyük hökmüran. 
Ulduza taxt olan bu gözəl evdə 
Şahı qonaq edək şərbətə, südə. 

Bu faydalı işə eyləsək əlac, 

Tapacaq o zaman işimiz rəvac..." 
Sərhəng götürmədi o yaqutları, 

Vardı aşıb-daşan dövləti, varı. 

Gizlin xəzinəsindən pul aldı, getdi, 

Nə lazım məclisə, tədarük etdi: 

Şaha layiq yemək, quzu, quş, balıq, 

Hər cür içkilərlə doldu ortalıq. 

Məclis yaraşığı ətir, mey, məzə 
Gəldi ortalığa; xoş gələn gözə 
Noğul, çiçək hazır eyləyib tamam, 
Gözlədilər çıxsın şikara Bəhram. 

BƏHRAMIN OVLAQDAN SƏRHƏNGƏ 
QONAQ GETMƏSİ 

Taxtından enərək bir gözəl sabah 
Mindi öz atına ovlaq deyib şah. 

Ovladı, ovladı, gəzdi, dolandı, 

Ancaq gör bir necə özü ovlandı. 

Şah ov xəyalıyla düşərkən yola, 

Gördü qarşısında uca bir qala, 

Ətrafı yamyaşıl, güldü, çiçəkdi, 

Gölgəli, bitkili, gözəl-göyçəkdi. 

Soruşdu: "Kimindir bu gözəl diyar? 
Kimdir bu eyvana sahib-ixtiyar?" 

Şahın yanındaydı sərhəngin özü, 
Xosrovdan eşidib belə bir sözü, 

Yer öpdü, Bəhrama təzim eylədi: 

— Sən qullar bəsləyən şahsan, — söylədi,- 
Hədiyyə etdiyin bu kənd mənimdir, 

Ona piyaləndən saçılmış ətir. 

O yeri xoşlasa, bəyənsə hərgah, 

Bu alçaq qulunu ucaldacaq şah. 
özütək sadədil xasiyyətiylə, 

Səadət bəxş edən xoş niyyətiylə... 

Elə ki, Bəhram şah geriyə döndü, 

Çətrinin şahini göydə göründü, 

Sərhəng inəklərin kəsib başından, 

Rum parçalarından, Çin qumaşından 
Döşədi atının keçdiyi yerə, 

Gövhər saçılmışdı ipək fərşlərə. 

Şah altmış pilləli uca eyvana 
Yetişib, çıxaraq baxdı hər yana... 
Sərhəng ortalığa gülab gətirdi, 

Hər cür xörək verdi, şərab gətirdi. 
Gözəl yeməklərdən Bəhram yedi hey. 
Kef etdi, şadlıqla içdi gözəl mey... 
Söylədi: "Ey qızıl eyvanlı, sənin 
Otağın gözəldir, xoşdur çəmənin 
Ucadır bu altmış pilləli eyvan 
Yəqin ki, başına onun asiman 
Kəmənd atıb çıxar, belə bir uca 
Eyvana altmışı keçən, ay qoca, 

Necə dırmanırsan? Et məni agah". 

O dedi: "Qarısın dünyamızca şah... 
And olsun allaha, belə yekə, saz 
öküzü qaldıran əsgər tapılmaz. 
Təəccüb deyilmi ki, onu bir qız 
Bu uca eyvana qaldırır yalnız?" 
Sərhəng sözlərini axıra vurdu, 

Şah öz barmağını dişlədi, durdu. 
Dedi: "Mümkün olan bir iş deyil bu, 
Olsa da sehrdir, ya da ki, cadu, 
Qabaqca görməsə əgər öz gözüm, 
inana bilmərəm, budur son sözüm". 
Əlavə etdi ki; "Sözlərini tut, 

Elə düzlüyünü bu işin sübut!" 
Sərhəng qulaq asıb şirə, tez getdi, 
öküz daşıyanı xəbərdar etdi. 

Gümüş bədənli qız gördü məqamdır, 
Hər işi sərrastdır, hər işi tamdır, 
Bəzəndi, düzəndi, döndü gəlinə. 
Nərgiz xumarlığı verdi gülünə, 

Aya təzə müşkü haşiyə etdi, 

Sehri qəmzəsinə yaman öyrətdi. 
Şətarət sürməsi çəkdi gözünə, 
Nazdan pərdə saldı kinli üzünə.... 
Getdi öküzə tərəf bədirlənmiş ay, 
Sur bürcüdür verən aya qiymət, say. 
Baş əyib qaldırdı göyə onu düz, 

Əcəb gövhər tapdı, bir baxın, öküz. 
Qalxdı pillələri o bir-bir dama, 

Gəlib taxt önündə baxdı Bəhrama. 
Öküzü qoymadı qız üzərindən. 

Şir görüb öküzü qalxdı yerindən. 
Təəccüb eyləyib, heyran qaldı şah. 

Qız öz kəniziydi, olmadı agah. 

Ay, öküzü qoyub boynundan yerə, 
Dedi nazlanaraq qəhrəman şirə: 
"Öküzü qarşına yalnız gətirdim. 

Öz gücümcə sənə peşkəş yetirdim. 
Dünyada bir nəfər olarmı varsın 
Öküzü aşağı salsın, aparsın?" 

Şah dedi: "Gücündən deyil bu, əlbət 
Əvvəldən etmisən bu işə adət. 

Vərdiş eyləmisən hər il başabaş. 
Öyrənmisən buna sən yavaş-yavaş"... 
Ədəblə söylədi: "Qəribədir çox! 

Öküz adətlədir, gur vurmaqsa yox? 
Adətlə iş görür öküz qaldıran, 

Bu başqa şey deyil, sadə bir idman. 
Səbəb nədir, kiçik gur vuranda sən 
Olmasın bir nəfər "adətdir" deyən? 
Şah bildi Fitnədir onu danlayan, 
Hindlitək üstünə atıldı haman. 
Yanaşıb üzündən yaşmağı açdı, 

Aya göz yaşından mirvari saçdı. 

Üzr istəyib, qucdu o şümşad boyu. 
Qız qoşa nərgizdən tökdü gül suyu... 
Şah dedi: "Ev olmuş bir zindan sənə, 
Yalvarıram indi peşiman sənə. 
Azğınlıqdan bir od yandırdımsa da, 
Sən öz halındasan, mən yandım oda". 
Xəlvət olcaq ara fitnəkarlardan, 
Oturdu yanında Fitnənin haman. 
Kəniz dil açaraq dedi: "Tacidar, 
Fitnəni bağlayan gözəl şəhriyar! 

Ey öz hicranıyla məni öldürən, 

Şirin vüsalıyla sonra güldürən, 


Qəmin ürəyimdə əridib yağı, 

Yerindən oynadar qəm, kədər dağı, 
Eşqim az qaldı ki, ala canımı. 

Yanar atəşlərə sala canımı, 

O gün ov zamanı, şah, kaman çəkdin. 
Gurun dırnağını başına tikdin. 

Belə hünər üçün verib əl-ələ. 

Yer deyil, əlindən öpdü göy belə. 

Tərif eyləmədim bu hünəri mən. 
Qovdum beləliklə bədnəzəri mən, 

Çünki bəyənilən şeyə göz dəyər, 

Pis gözdən insana ziyan tez dəyər. 
Fələkin əjdəri ortaya ancaq 
Məhəbbət yerinə saldı bir nifaq". 

Şahı tutdu bu söz yaman yerində, 
Saxladı bu sözü şah can yerində. 
Söylədi: "Səndədir düzlük, sədaqət, 
Vəfana çox şeydir dəlil, şəhadət. 
Sənsən mehribanlıq eyləyən əvvəl 
indi üzr istəyən xoşsifət gözəl"... 
Çağırıb sərhəngi o, xoşdil etdi. 

Qolunu boynuna həmail etdi. 

Verdi böyüklərə yaraşan peşkəş, 

Bir dürr əvəzinə min dürr etdi bəxş... 
Şəhərə qayıtdı, başladı büsat. 

Məclislər quruldu, verildi sovqat. 
Möbidlər çağrılıb gəldi saraya, 

Şah kəbin kəsdirdi o dilbər aya. 

Nəşəli işrətə başladı onlar, 

Keçdi bu tövrlə uzun zamanlar. 

ÇlN XAQANININ QOŞUN ÇƏKMƏSİ VƏ 
BƏHRAM-GURUN ZƏFƏR QAZANMASI 

Bəhramın şöhrəti düşdü dünyaya. 
Balıqdan başlayıb yetişdi aya. 
Böyüklərin qəlbi qüvvətə mindi. 
Adlılar ucaldı, şöhrətə mindi... 

Nərsi adlı qoca hamıya başdı, 

Şahın qardaşıyla o bir adaşdı. 

Bilirdi hər işin nəhayətini, 

Tanıtmış ağlını, kəramətini,... 

Şah daim onunla olur, gəzirdi, 

O şaha yoldaşdı, həm də vəzirdi. 

Ona olmuş idi qismət üç övlad, 

Hərəsi bir zəka sahibi, ustad. 

Böyük oğlu gözəl bir fərzənd idi, 

El bilir adını—Zəravənd idi. 

Şah ona verərək birə yüz qiymət, 

Baş möbid etmişdi göstərib hümmət, 
tncə düşünəndi, yol tanıyandı, 

Nəfsini saxlayan, kamil insandı, 
tkinci—ellərdə məşhur bir əyan, 
Yollardan o idi vergi, bac alan. 

Şah baxıb ondakı düzgün qələmə, 
Hakim qıldı onu mülki-Əcəmə. 
Üçüncü—qoşunla məşğul olardı. 

Şahın nayibiydi, hörməti vardı, 
Tapşırdı işləri onlara Bəhram, 

Onlar çəkirdilər işlərə əncam. 

Bəhram kef edərdi gəlib tüğyana, 
Məmurlar salırdı işi sahmana, 
işlər dövr edirdi dəyirmanvarı, 
Paylanırdı tamam topladıqları. 

Yayıldı aləmə bir gün bu xəbər, 

Düşdü yonmaq üçün işə kərkilər. 
Hamı:—Sərxoş olmuş,—dedi Bəhrama, 
—Dini meyə satıb, şəmşiri cama. 

Əyyaş həriflərlə olmuş həmməslək, 
içdiyi şərabdır, məhsulu külək. 

Qıcıdı dişini yerindən duran 
Ki, olsun dünyaya sahib, hökmüran. 
Məğlub eyləmə bu hökmüranı 
Çindən yola düşdü Çinin xaqanı. 

Aldı öz yanına üç yüz min nəfər 
Ox atan, hər biri bir qızmış əjdər. 
Keçdi Xorasana Ceyhun çayından, 
Qopardı bir yaman vəlvələ, tufan. 


Bu çalıb çapmaqdan xəbər tutan şah 
Güvənə bilmədi, qoşuna, eyvah! 

Nazla bəslənəli, nazla gəzəli 
Hamının davadan soyumuş əli. 

Gördü sərkərdələr sözlə bir deyil, 

Şaha sədaqətdə həmfikir deyil, 

Hər biri xəyanət eyləyib ona, 

Verirlər işindən xəbər xaqana. 

Pis niyyət bəsləyib padşahlarına. 

Həyan olmuş hərə mülkü varına. 
Demişlər xaqana: "Səninlə varıq. 
Keçdiyin yollara torpaq olarıq. 

Sənsən dünya şahı, xaqan, buyur, gəl, 
Bəhramdan şah olmaz, zərbəni vur, gəl. 
istəsən, can verər əlimizdə şah. 

Əsir edək onu, istəsən hərgah". 

Belə məktubları yazan katiblər 
Gizlincə Bəhrama verdilər xəbər. 

Şah bilcək onların bu niyyətini, 

Verdi nayiblərə məmləkətini. 

Bu silahla vuruş gücdür, dərk etdi, 
Gözdən nihan oldu, xəlvətə getdi. 
Dünya bu tədbirdən həmən söz açdı, 
Dedilər: "Bəhram-Gur gizləndi, qaçdı. 
Olmadı xaqanla hərbə cürəti, 

Qaçırdı Bəhramı onun qüvvəti". 

Xaqanı eylədi bir qasid agah 
Ki, təxtü tacından əl üzmüş padşah. 
Taxta, həm kəmərə səndə yüz baxt var, 
Gəl, səni gözləyən tac ilə taxt var. 
Tutdu xəbər həmən bu işdən xaqan 
Ki, didərgin olub Bəhram dünyadan. 

Nə qılınc qaldırdı, nə qılınc vurdu, 
Şərab məclisinə gəldi, oturdu. 

Düşməni saymadı, meyə əl atdı, 

Bir vaxt etmədiyi şeyə əl atdı. 

Xoşuna gəlməyən işləri xaqan 
indi özü tutdu, sevindi düşman. 

Bəhram gecə-gündüz ayaqda oldu, 

Sayıq adamları soraqda oldu, 

Çinin xaqanından tutdurdu xəbər, 
Məlumat gətirdi şaha bir nəfər 
Ki, səndən arxayın o çinli xaqan, 

Keyf ilə, naz ilə sürməkdə dövran. 
Bəhramın açıldı ağ günə baxtı. 

Baxdı dövrəsinə, qoşuna baxdı. 

Yalnız üç yüz nəfər əsgəri vardı, 

Hər biri sınanmış qoç davakardı. 
Bunlar suda timsah, yerdə əjdərdi, 

Bir nar dənəsinə hamı bənzərdi. 

Üç yüz olsalar da igidlər, ancaq 
Onları yaşadan bir hiss, bir otaq 1 . 
Yatmış düşmən ilə oyuna girdi, 

Şah gizləyib zəri, başladı nərdi. 

Od istəyən düşmən tüstüyə çatdı, 
Aldatdı yağını Bəhram, aldatdı. 

Yaxşı yaraşdırdı oxa nişanı, 

Çünki tanıyırdı qanlı düşmanı. 

Bir gecə xaqana zərbələr vurdu, 
Tozunu yeddinci göyə sovurdu.... 

Oecə sanki qara bir ənbərdi xam, 
Xaqanla Bəhramtək vuruşdu Bəhram. 
Etdi çinlilərə hücum igid şah, 

Gah qılınc işlətdi, ox yağdırdı gah. 
Bəhram qılıncım çaldı, çaldı hey, 
Türklər ruhdan düşdü, bihal qaldı hey. 
Zəfərdən əlamət görüncə padşah 
Gah qılınc oynatdı, ox yağdırdı gah, 
Qılıncı düşməni etdi tarümar, 

Düşmən bulud oldu, şah isə rüzgar... 
Dost oldu qələbə o şiri-nərə, 

Asayiş yaratdı; dönüb şəhərə, 

Tacidar təzədən taxta oturdu, 

Dünyanı eylədi səadət yurdu. 

Gəlib səcdəsinə hamı əydi baş, 


Beytin mənası: Yüz adam yaşayan bir evdə adətən ixtişaş olar, amma 
Bəli: 'inin süvariləri bir nar içində yerləşmiş nar dənələri kimi biri-birləri 
lə ■ '-dil və həmrəng idilər. 


Qalibə afərin etdilər şabaş. 

Gəldi xanəndələr xoş ahəng ilə, 

Pəhləvi oxudu gözəl cəng ilə... 

YEDDİ GÜNBƏDİN TİKİLMƏSİ BƏHRAMIN 
YEDDİ İQLİMİN QIZINI İSTƏMƏSİ 

Əyləndi, başladı keyfə asudə, 

Ayağında düşmən, əlində badə. 

Usta hekayəti düşdü yadına, 

Təriflər yazmışdıq əvvəldən ona. 

Saray ki, yurduydu o yeddi yarın, 

Sanki Ərtəngiydi yeddi diyarın. 

Şahın ürəyinə saldı məhəbbət 
Ustanın çəkdiyi o yeddi surət. 

Qaynadı yeddi yol, qəlbi duruldu, 

Ta ki yeddi kimya özünün oldu. 

Kəyan nəslindəndi o birinci qız, 

Atası ölmüşdü, yalnızdı, yalnız! 

Min xəznə yolladı o pərizada, 

Tapdı gövhəritək gövhər dünyada. 

Sonra da xaqana elçi göndərdi, 

Bir az qorxu gəldi, ümid də verdi. 
Xaqandan qız, xəznə və tac istədi, 

Bir də yeddi illik xərac istədi. 

O, qızıyla birgə çoxlu şey verdi, 

Bol mirvari verdi, gövhər hey verdi. 
Bəhram sonra Ruma yönəldi, axdı, 

O yurdu ordusu yandırdı-yaxdı. 

Qorxub nəfəsini çəkmədi Qeysər, 

Üzr ilə qız verdi, üstəlik də zər. 

Məğrib padşahına göndərib adam, 

Çoxlu xəznə aldı, tac aldı Bəhram. 

Onun da qızını aldı, götürdü, 

Cəsarətə bax ki, necə iş gördü. 

Aldı o sərvi də girib bostana, 

Oradan yeridi tez Hindistana. 

Racənin gözəli qəlbinə yatdı, 

Ağılla, tədbirlə murada çatdı. 

Oradan qasidi Xarəzmə keçdi, 

Şah üçün gül üzlü bir pəri seçdi. 
Slavyan şahına yazdı kağızı, 
istədi ondan da o dilbər qızı. 

Yeddi el şalımdan bu qayda ilə 
Bəhram sahib oldu yeddi gözələ. 

Daldı işrətlərə, könlü oldu şad, 
Həyatdan gəncliyi aldı nəşə, dad. 

BƏHRAMIN QIŞ MƏCLİSlNlN TƏRlFt VƏ 
YEDDİ GÜNBƏD TlKDtRİLMƏSl 

...Şah gözəl bir üzə bənzər ziyafət 
Verib, aqilləri eylədi dəvət. 

Qışın ilk günüydü o səhər, o çağ, 

İşə ev yarardı, deyil baxça-bağ... 

Şahın tabxanası belə bir zaman, 

Dörd fəsli andırır; qalxır otaqdan 
Ətirlər bürüyür, basır hər yanı, 

Mötədil eyləyir qarlı havanı... 
Bəhram-Gur öz yaxın dostlarıyla hey 
Şahlar qaydasınca nuş edirdi mey... 
Hünər sahibləri söhbət açıb hey, 
Danışdı özünə yararlı bir şey... 

Məclisdə bir kişi vardı azadə, 

Alicənab idi, o əsilzadə 

Gün kimi parlaqdı, Şidə 1 şöhrəti, 

Vurardı qaraya, ağa zinəti. 

Rəssamdı, mötəbər bir sənətkardı, 
Mühəndisdi, böyük hünəri vardı. 

Tibb elmi, həndəsə, asiman, nücum, 
Şidənin əlində sanki mumdu, mum. 
fncə memar idi, bəzək vurandı, 

Nəqşlər çəkərək, surət qurandı... 

Ağlın şagirdiydi Şidə hər zaman, 

O təlim almışdı usta Simnardan. 

Simnar Xəvərnəqdə çəkəndə əmək. 


Şlds — "Xurşid" sözünün ikinci hecasıdır, parlaq deməkdir. 

Şidə eyləmişdi ona çox kömək. 

Elə ki, məclisdə şahı gördü şən. 

Saçır su dilindən, od ürəyindən, 

Yer öpdü, Bəhrama həmən əydi baş. 
Oturdu, sözünə başladı yavaş. 

Dedi ki: "Qovaram pis gözü, hərgah 
Lütf edib icazə versə mənə şah. 

Göy ölçmək işində çox pərgaram mən. 
Ulduzlar elmindən xəbərdaram mən. 
Memaram, bəzərəm bütün dünyanı, 
Rəssamam, sənətin məndədir canı, 
Göylərdən alaram bir elə nisbət 
Ki, dəyməz padşaha xətər, əziyyət. 
Torpaq nigarxana durduqca hər an 
Qorxu hiss eyləməz kəhgaşanlardan. 
Şaxlar bina səni əziz can kimi, 

Yerə hökm eyləyər asiman kimi. 

İş belə göstərir, əmək çəkərəm, 

Yeddi ülkər kimi günbəd tikərəm. 

Hər günbəd biri rənglə həmahəng olar, 
O, yüz bütxanadan gözəl rəng olar. 
Şahın gətirdiyi yeddi nazənin 
Bayrağını açar yeddi ölkənin. 

Hər ölkə göydəki səyyarə sayaq 
Nizama, əsasa malik olacaq. 

Bəllidir, həftənin nə ki günü var, 

Hər ulduza biri aşikar olar. 

Yaşasın dünyada, gülsün ömrü çağ, 
Hər gün olsun yeri, görüm, bir otaq. 
Ev rəngində geysin paltar şahanə, 

Evin gözəliylə sonsuz peymanə 
Söylədiyim kimi edərsə hərgah, 

Böyük şöhrətlərə yetər bizim şah...." 

O ulduz tanıyan, bəxt görən kişi 
Vaxt seçdi başladı mübarək işi. 

Seçdi, səadətli bir tale seçdi, 

O, yeddi günbədi tikməyə keçdi, 
iki il çalışdı, işlətdi sənət, 

Bir saray tikdi ki, cənnətdi cənnət. 

Çalışdı, çarpışdı, göstərib hünər, 

Yeddi günbəd tikdi hər yanı gövhər.... 
Bəhram, razı qalsın qoy Şidə, deyə, 
Amül şəhərini verdi hədiyyə... 

YEDDİ GÜNBƏDİN TƏRİFİ VƏ BƏHRAMIN 
ORADA İŞRƏTƏ DALMASI 

...Şah baxdı hasara, yeddi qülləyə, 

Hər qüllə oxşardı bir səyyarəyə. 
Ulduzlar tanıyan sənətkar Şidə 
Ulduz rəngi vermiş hər bir günbədə. 
Keyvan taleyində günbəd ki vardı, 
Qaraya bürünmüş müşkə oxşardı. 

O ki, Müştəriylə həmahəng idi, 

Bəzəyi, düzəyi, səndəl rəng idi. 

O günbəd ki, Mərrix adını aldı, 

İncə naxışlıydı, sərasər aldı. 

O bürc ki, günəşdən verirdi xəbər, 
Saraltmışdı onu üstündəki zər. 

Onu ki, şux etmiş göyün Zöhrəsi, 

Ağdı Zöhrə kimi onun çöhrəsi. 

Ona ki, Ü tar id vermişdi nemət, 

Firuzə rəngindən yetmişdi zinət. 

O günbəd ki, ona ay yol salardı, 

Şahın taleyindən yaşıl çalardı. 

Dediyim bəzəkdə qalxdı göylərə, 
Oxşayıb yeddisi yeddi ülkərə. 

Yeddi el almışdı öz öhdəsinə, 

Yeddi şah qızına açmışdı sinə. 

Hər qız maraq saldı ev ahənginə, 
Əşyanı döndərdi günbəd rənginə, 

Belə gündən-günə xoşbəxt olan şah 
Hər gündə bir evi etdi qərargah. 

Gündə bir gözəllə söhbət edərdi, 

Gündə bir günbədə varıb gedərdi. 
Gündə bir otaqda o sahibkamal 
Məclis düzəldərək qurdu cah-calal. 
Harada keyf edib, içib yeyərdi, 

Haman ev rəngində paltar geyərdi... 


YEDDİ GÖZƏLİN YEDDİ HEKAYƏ SÖYLƏMƏSİ 
BƏHRAMIN ŞƏNBƏ GÜNÜ QARA GÜNBƏDƏ 
GETMƏSİ VƏ BİRİNCİ İQLİM PADŞAHI 
QIZININ HEKAYƏ SÖYLƏMƏSİ 

...Şəmmas məbədindən çıxıb kənara. 
Abbasilər kimi geyinib qara, 

Müşki günbəd-deyə yönəldi Bəhram 
Ki, hind banusuna yetirsin salam. 

Keçirdi gününü orda kef ilə, 

Ud yandırıb ətir gətirdi ələ. 

Şahlar qaydasınca, qalxaraq gecə, 

Ağ ipək üzünə müşkü səpincə, 

Kişmir baharından, Bəhram-Gur-o şir 
İstədi nəsimi andıran ətir; 

Gövhər sandığından qıfıl açılsın. 

İncələrə məxsus inci saçılsın, 

Desin bir nağıl ki, sulansın ağız, 

Sərxoşu yuxuya aparsın o qız. 

O türk gözlü, hindu nəsilli ceyran 
Açdı xəznəsini müşkünün haman: 

"Şahın beş növbəti,—-söylədi gəlin,— 

Dörd balışı üstdə ayın səslənsin 1 . 

Bu dünya durduqca canı sağ olsun, 

Başlar kandarında bir torpaq olsun, 
könlündən nə qədər keçsə arzu, kam, 
Uğurlu taleyi yetirsin müdam”. 

Qapandı səcdəyə sevimli birdən, 

Sonra ud ləzzəti saçdı şəkərdən. 


1 Beş növbet-şah sarayının qabağındakı meydançada gündə beş dəfə ça¬ 
lınan şeypur və nağara nəzərdə tutulur, əzəmətli şahlığın rəmzi olub. 

Dörd balış-dörd ünsür. Qədim təsəvvürə görə dörd ünsür ayın yerləşdi¬ 
yi sferada dörd balış şəklində yerləşir və Ay da onlara dirsəklənir. 

Beytin mənası: Qoy Ay həmişə dörd ünsürə yox, şahın beş növbəsinə 
arxalansın, yəni şah əbədi yaşasın. 

HEKAYƏ 

...Zülmət gecə ayı çırağban eylər, 

Soltanlar çətrini qaradan eylər. 

Rənglərin yaxşısı qaradır, qara, 

Balıq beli hara, sümüyü hara? 

Qara tükdür verən gənclikdən nişan, 
Qaranlıq göstərər ağ üzü cavan. 

Göz, qarası ilə görər cahanı, 

Kim görmüş ləkələr örtsün qaranı? 

Gecə örtməsəydi qara ipəklər 
Ayın beşiyinə yarardı məgər? 

Yeddi rəng tanıyır geniş asiman, 

Qaradır rənglərə üstün hər zaman... 

BƏHRAMIN YEKŞƏNBƏ GÜNÜ SARI GÜNBƏDƏ 
GETMƏSİ VƏ İKİNCİ İQLİM PADŞAHI QIZININ 
HEKAYƏ SÖYLƏMƏSİ 

Dan yeri ağarıb şəfəq sökəndə, 

Sübhün tərəzisi qızıl tökəndə, 

Yekşənbə günü şah, dünya çırağı, 

Qızıldan özünə verib növrağı, 

Aldı Cəmşid kimi qızıl cam ələ, 

Tacı günəş kimi nur saçdı elə. 

Üzüyü sarı bir gültək qəşəngdi, 

İşıldayan qaşı kəhrəba rəngdi. 

Yollara zər səpib, günbədə getdi, 

Könül şadlığını birə yüz etdi. 

Büsatla otağa şah etdi dəmsaz, 

Nəşə, mey içində eylədi pərvaz. 

Gecə ev çevrildi naz otağına, 

Aşiqlər büründü sirr duvağına... 

KƏNİZ SATAN PADŞAHIN HEKAYƏSİ 

...Qızıl ləyaqətli bir xəznə gördü, 

Dövrəsinə zərli bəzəklər hördü. 

Ürək açan olur sarı hər zaman, 


Halvaya təm verər ancaq zəfəran. 

Zəfəran sarıdır, aldırma, burax, 

Onu yeyənlərin şadlığına bax 1 ! 

Sarı bir örtüyün dalından axşam, 

Yaxşı işıq verər yaxılanda şam. 

Sarıydı Musanın danası, əlbət. 

Çox verdilər ona, odur ki, qiymət, 

Sarıdır, şənliyin mayasıdır zər, 

Sarı gil ən baha qiymətə gedər... 

BƏHRAMIN DÜŞƏNBƏ GÜNÜ YAŞIL GÜNBƏDƏ 
GETMƏSİ VƏ ÜÇÜNCÜ İQLİM PADŞAHI QIZININ 
HEKAYƏ SÖYLƏMƏSİ 

Elə ki, düşənbə gəldi ortaya, 

Şahın yaşıl çətri yüksəldi aya, 

Yaşıl çıraq kimi parlaq göründü, 

Cənnət mələyitək yaşıl büründü. 

Yaşıl günbəd deyə yönəldi, getdi, 

Qəlbini şadlığa bir məskən etdi. 

Saçınca göylərin ulduzu bağı 
Zümrüd yaşıllığa bahar yarpağı, 

Yaşıl sərvə dedi böyük hökmran: 

"Gəl götür darlığı gül dodağından!" 

Şaha təzim edib əl üstündə əl, 

Açdı sirri belə o dilbər gözəl, 

Dedi: "Ey şad edən bizi dünyada, 

Bütün canlar sənə qoy olsun fəda. 

Sarayın dövlətə uğurlu baxtdır, 

Astanan ölkəyə tac ilə taxtdır. 

Başın bəzəyidir tacın hər zaman, 

Taxt ucalıq alır sənin qapından. 

Zatın məmləkətə əbədi tacdır, 

Sənin dərgahına dünya möhtacdır". 

Əvvəl uca taxta dualar saçdı, 

Sonra qənd çeşməsi əqiqdən açdı. 


' Qadim təbabətə görə zəfəran gülmək gətirir və bütün dərdlərin dər¬ 
manıdır. 

BİŞRİN HEKAYƏSİ VƏ ONUN AŞlQ OLMASI 

...Sevdi o gözəl pərilər kimi. 

Yaşıl paltar geydi hurilər kimi. 

Sarını atıb, gey yaşıl libası, 

Sərvi bəyəndirir yaşıl olması. 

Əkinə rövnəqdir yalnız yaşıl rəng, 

Odur mələklərə verən min bəzək. 

Yaşıllıq hər şeyin təravətidir, 

Yaşıl rəng gözləri işıqlı edir. 

Bitki yaşıllıqla həmahəng olar, 

Cavanlıq hər zaman yaşıl rəng olar... 

BƏHRAMIN ÇƏRŞƏNBƏ GÜNÜ QIRMIZI 
GÜNBƏDƏ GETMƏSİ VƏ DÖRDÜNCÜ İQLiM 
PADŞAHI QIZININ HEKAYƏ SÖYLƏMƏSİ 


...Günlərdən çərşənbə günü yaxşıdır, 
Həftə ortası, həftə naxşıdır. 

Bəhram günü Bəhram rənginə yoldaş, 
Bəhram şah da oldu onlarla adaş. 

O gün al rəngini bəzədi ala, 

Qırmızı günbədə düzəldi yola. 

Sudan lətafətli, oddan qırmızı, 

Səqlab ölkəsinin slavyan qızı 
Bağladı Bəhramın hüzurunda əl, 

Günə səcdə edən ay olar gözəl. 

Gecə çəkdi göyə öz bayrağını, 

Yırtdı gün tağının nur duvağını, 

Şah dedi: "Baldodaq, almayanaq, gəl, 
Bizi bir nağıla eylə qonaq, gəl". 

Gözəl bu arzudan qaçırmadı baş, 
Əqiqdən dürr etdi hüzura şabaş. 

Dedi: "Ey evinin kandarı fələk, 

Günəş çadırının qapısı, gərək 
Deşilə biləcək hər bir gövhərdən 
Daha xoş hekayə deyim sənə mən. 
Kimsə şahım qədər qoy ucalmasın, 
Səni sevməyənlər ölsün, qalmasın". 


Belə bir duanı yetirib başa, 

Tapşırdı ləlini parlaq daş-qaşa. 

RUS QIZININ BƏHRAMA HEKAYƏ SÖYLƏMƏSİ 

...Geyindi qırmızı, yaşadı gümrah 
Ona ad verdilər: Al geyimli şah. 

Al təzə bəzəkdir qəlbə, əziz tut, 

Hər zaman bahadır qırmızı yaqut. 

Zər qırmızı kükürd adını aldı, 

Qırmızı geyməklə adı ucaldı. 

Qan ki, ruhumuza qarışıb yaşar, 

Canın bu lütfündə qırmızılıq var. 

Ey insan oğlunda yaxşılıq gəzən, 

Əsl yaxşılığı al rəngdə bil sən. 

Qızılgül olmasa qırmızı hərgah, 

Güllərin içində sayılmazdı şah. 

Qızın hekayəti yetişdi sona. 

Qızılgül ətrini saçdı hər yana. 

Onda ki, qızılgül ətrafı sardı, 

Bəhramın mey kimi üzü qızardı... 

BƏHRAMIN ÇƏRŞƏNBƏ GÜNÜ FlRUZƏ RƏNGLİ 
GÜNBƏDƏ GETMƏSİ VƏ BEŞİNCİ İQLiM PADŞAHI 
QIZININ HEKAYƏ SÖYLƏMƏSİ 

Çərşənbə günündə qönçə açdı gün 
Firuzə rənginə döndü göy bütün. 

Cahan firuzədən nur alan kimi, 

Firuzərəng oldu şahın geyimi, 

Firuzə günbədə eylədi pərvaz, 

Hekayə çox uzun, günün ömrü az. 

Gecənin yaşmağı göyləri sardı, 

Əyanlar əlindən Bəhram qurtardı. 

İstədi, əfsanə söylənən gözəl, 

Xanımlıq rəsminə eyləsin əməl. 

Eşq ilə coşan o sevimli canan 
Başlasın ürəklər oxşayan dastan., 

Açdı qönçəsini ucaboy ərər, 

Gülün yarpağına səpdi, qənd, şəkər. 

Dedi: —Ey hökmünə göylər qul olan, 
Səadət ulduzu qeydinə qalan, 
öpüb kandarını olmuşdur əziz 
Mən və mənim kimi min gözəl kəniz. 

Orda ki, bal axar, tutar dörd yanı, 

Xoş düşməz açılsın sirkə dükanı. 

Şahın buyurduğu bir fərman demək, 
Yorucu olsa da söyləyim gərək. 

MAHANIN HEKAYƏSİ 

...O da geyinmədi nə al, nə qara, 
özünü oxşatdı yalnız dostlara. 

Göylərin rənginə uyaraq Mahan, 

Bağlandı göy rəngə ürəkdən, candan. 

Göyə ən xoş gəldi, göy rəng göründü, 
Başqa rəng tapmadı, göyə büründü. 

Hər kim ki, əyninə göy paltar geyər, 
Günəşi özünə çörək eyləyər. 

Əzrəq gülü ki var, göy əlbisəli, 

Bu üzdən olmuşdur günəş qürsəli 1 . 

Günəş hər tərəfə dolandırsa baş. 

Ona üz döndərər gül yavaş-yavaş. 

Hər gün ki, göy rəngdir eşit, müxtəsər, 
Ona günəşpərəst hindu deyərlər... 

BƏHRAMIN PƏNCŞƏNBƏ GÜNÜ SƏNDƏL 
RƏNGLİ GÜNBƏDƏ GETMƏSİ VƏ ALTINCI 
İQLİM PADŞAHI QIZININ NAĞIL SÖYLƏMƏSİ 


Göy eyvandan çıxdı bir baş yönəldi 
Səndəl rəngindəki günbədə gəldi. 
Olunca saqisi o cinli pəri, 

Çəkdi öz başına şirin kövsəri. 

Mey alıb içirdi bu şux gəlindən, 
Gecəyədək içib oldu xeyli şən. 
Sürməyi mühitin sədəfi gecə 
Sədəfin ağzına dürrlər səpincə, 

Şah o xumar gözlü Çin gözəlinə 
Söylədi: "Könlümdən tozu silsənə!" 
Açıldı gül kimi sevimli, dərhal 
Xurmanın içindən axıb süzdü bal. 
Dedi: -Ey dünyanın istinadgahı, 
Kainatın canı, şahların şahı, 
ömrün uzun olsun şiş dağlar qədər, 
Göy dənizlər qədər, torpaqlar qədər. 
Olsun həyatına səadətin yar, 

Ondan sən hər zaman bəhrələr apar. 
Sən bu yer üzünə işıq saçansan, 
Şahlıq bəxş eyləyən, könül açansan. 
Yox deyil dünyada ömür nisgilim. 
Qorxuram, bağlıdır, zəifdir dilim. 
Reyhan qabağında, de, yararmı bu, 
Mən də güləm deyib saçım pis qoxu? 
Zəfəran istəyər şahım, neyləyim. 
Gərək arzusuna əməl eyləyim. 
Şahıma bir nağıl söyləyim mən də, 
Gülümsəsin ta ki, yeri gələndə. 
Başladı sözünü o çin gəlini, 

İlkin tacidarın öpdü əlini. 


Pəncşənbə-günlərdə yaxşı bir gündür, 
Xoşbəxt Müştəritək bəxti üstündür. 
Nafə göbəyini sübh açdı parlaq, 

Ulu səndəl kimi yandırdı torpaq. 
Səndəl tozu kimi, hər şeydən əvvəl 
Şah öz paltarını boyadı səndəl. 


1 Qürs — günəşin dairəsi. 


XEYİR İLƏ ŞƏR HEKAYƏSİ 

Çin qızı söylədi: İki novcavan 
Başqa bir şəhərə oldular rəvan. 
Yeməyə azuqə götürüb hərə 
Qoyub heybəsinə, çıxdı səfərə. 
Gəncin biri Xeyir, birisi Şərdi, 
Onlar adlarıtək işlər görərdi, 

Bir-iki gün gedib, mənzil aşdılar, 
Yanlarında olan azuqə ki, var, 

Şər saxlayır, Xeyir yeyib, içirdi, 

O əkir, bu isə buğda biçirdi. 

Gedirdi yanaşı cavanlar belə. 

Birdən yetişdilər isti bir çölə, 

Bu çöl, təndir kimi bir odlu yerdi, 
Dəmiri yumşaldıb mum eyləyirdi... 

Şər yaxşı bilirdi, yolu uzaqdır. 

Susuz xarabadır, xeyli quraqdır. 

Xəlvəti məşkinə su doldurub Şər, 

Dürr kimi gizlədi, vermədən xəbər. 
Xeyir: —Yəqin, yolda su var — deyirdi. 
Hər tərəf sususzdu, o bilməyirdi. 

Beləcə bürküdə xeyli getdilər, 

Yorub özlərini həlak etdilər; 

Yeddi gün getdilər qızğın çöl boyu, 
Qurtardı zavallı Xeyirin suyu. 

Sudan yoldaşına vermədi xəbər. 

Bir kəlmə dinmədi, danışmadı Şər. 

Xeyir bədgövhərdən oldu xəbərdar, 
Gördü ki, məşkinin içində su var, 

Arabir xəlvəti öz yoldaşından, 

Reyhan şərabıtək suyun başından 
İçirdi Şər, susuz yanıb da, ancaq, 

Xeyir dinməyirdi, tikmişdi dodaq. 

O susuz şulunun görüb işini. 

Sordu yol boyunca qəmdən dişini. 
Nəhayət ciyəri qurudu, yandı, 

Endi kirpikləri, gözü qapandı. 

Günorta çatanda pozuldu halı, 

Suzundan yanmazmı dağlar maralı? 
Yanında od rəngli cüt ləli vardı, 

Suyu daşda idi sanma axardı, 

Damırdı gizlincə onlardan su çox, 
Damırdı göz üçün, ağız üçün yox. 

Açdı sulu ləli göstərib Şərə, 

Qoydu qabağında əlbəəl yerə, 

Dedi ki; "Yanğıdan öldüm, kömək et, 

Söndür atəşimi, yandım, mərhəmət! 

Bir içim saf su ver, imdadıma çat. 

Ya mərdlik ucundan bağışla, ya sat... 

Tanrı qəzəbinə gəlmiş zalım Şər 
Gördü adı kimi yaramaz işlər. 

Bu daşdan, — dedi ki: — yonma gəl bulaq, 
Mümkünmü dünyada məni tovlamaq? 
Viranədə gövhər verirsən mənə 
Ki, abad şəhərdə alasan yenə? 

Belə kələklərə uyarmı heç Şər? 

Mən ki, hiyləgərəm, divdən hiyləgər.... 

Mən necə gizlində alım gövhəri, 

Şəhərə çatınca alasan geri, 
istəyirəm elə bir gövhər səndən. 

Ala bilməyəsən geriyə məndən". 

Xeyir dedi: "Nədi o, söylə görək? 
istədiyin dürrü tapıb da verək". 

Şər dedi: "O gövhər ikicə gözdür, 

Bu ondan, o bundan daha əzizdir. 

Gözünü satmasan, bıyıu yaxşı bil, 

Bu sudan içməyin heç mümkün deyil". 

Xeyir söylədi ki: "Qorxmayırsan sən, 

Od alıb yerinə boş su verirsən. 

Tutaq ki, bu çeşmən oldu guvara, 

Göz çıxarmaq səni yetirməz vara. 

Qalarsam gözümə həsrət əgər mən, 

Nə xeyir rastıma gələn çeşmədən? 

Mümkün ikən qızıl almaq su üçün, 

Şirin su yerinə, göz almaq neçün? 

Ləlim nəyim varsa, al, eylə mədəd, 

Yerdə qalanına verərəm sənəd. 

And olsun o böyük pərvərdigara, 

Bundan şad olaram, gəlmərəm zara. 

Ancaq insaf eylə, gözümə dəymə, 

Bir soyuq su üçün dostluğu əymə". 

Şər cavab verdi ki: "Bu əfsanədir, 

Ürəyi yanançm bir bəhanədir". 

Xeyir bu rəftara qaldı xeyli mat, 

Su üçün göz suyu axıtdı, heyhat. 

Gördü ki, öləcək, əldən gedir can, 

Xilas olmayacaq can yanğısından... 
Dedi: "Bıçaq gətir, xəncər gətir, gəl. 

Su ver, içim ömrə qıymadan əcəl. 
Odlanıb alışam, alovlanan bu" 

Qızğın atəşimi söndür səpib su. 

Zənn etdi: bu əzab, bu qorxu keçər, 

O saat bir udum su alıb içər. 

Bu halı görüncə siyirib xəncər, 

Quş kimi şığıdı Xeyrin üstə Şər, 
Xəncəri çırağa çaldı, qanmadı. 

Çırağı söndürüdü, qəlbi yanmadı. 
Nərgizi eylədi gül rəngində al, 

Cüt gövhər qopardı tacdan o dərhal, 
ömrünü yazığın salıb zavala. 

Su dəxi verməyib düzəldi yola. 

Bütün şeylərini, ləlini soydu, 

Koru təkbaşına səhrada qoydu. 
Uzaqlaşıb getdi nə zaman ki, Şər, 

Xeyir öz halından tutmadı xəbər... 

Bir kürd vardı mallı, pullu, keyfi çağ, 
Qurdun bəlasından sürüsü uzaq, 

Onun qapısında çoxlu mal-qara, 

Kimsə çatmamışdı bu qədər vara... 
Köçəri bir kürddü, deyil oturaq, 

Hər zaman ölçərdi səhra, çəmən, dağ... 
Harda ki, ot vardı, axar su vardı, 
iki həftə həmən yerdə qalardı. 

Otlağın otları yetincə sona, 

Sürünü çəkərdi başqa bir yana... 

Onun türk baxışlı, xoş hindu xallı 
Bir qızı vardı ki, xeyli kamallı... 
Saçının hörüyü ətəyindəndi, 

Boynunda çəkmişdi aya kəməndi. 

Evdə bəslənilib çatmışdı boya, 

Balıqtək meyl etdi o gözəl suya. 

Yolun kənarında bir çeşmə vardı, 
Soyuqdu, el suyu ordan alardı. 

Qız o şirin sudan gəlib doldurdu, 


Sonra evlərinə getməyə durdu. 
Birdən qulağına gəldi uzaqdan 
Yaralı xəstədən qopan ah, fəğan. 
Eşidib o yana qız tez yüyürdü. 

Gəlib qan içində bir gənci gördü. 

Bir yaralı çalır hey əl-ayaq, ah. 
Dilində yalvarış, bir də ki, allah. 
Uçdu nazəninin başından huşu, 

Tez gedib dindirdi o vurulmuşu, 
Dedi: "Vay halına, söylə görüm sən, 
Qanlar içindəsən nə üçün, nədən? 

Ey cavan, bu zülmü sənə kim etdi. 
Halına yanmadı, buraxdı getdi?" 

O dedi: "Ey mələk, de görüm ki, sən 
Pərizadəmisən, ya mələkmisən? 
işim çox qəribə oyundur, heyhat, 
Uzundur başıma gələn əhvalat, 
Susuz, bil ürəyim oldu tarmar, 

Gəl, bu yanğılını cəhd eylə, qurtar. 
Su yoxsa ölərəm, dayanma çıx get, 
Varsa ver, qoy içim ömrü xilas et". 
O nicat açarı, saqi, baldodaq, 
Abi-həyat kimi sudan alaraq, 
Verincə, xəstənin keçdi yanğısı, 
içdi bacardıqca, içdi sərin su. 

Can gəldi o solmuş cana əlbəəl, 
Ürəkdən şad oldu çıraqban gözəl... 
Çıxmışdısa əgər kamanından ox, 
Gözün gilələri salamtdı çox. 

Bütün qüvvətini işlətdi o qız 
Ki, yerdən xəstəni qaldıra yalqız. 
Gözünü sarıyıb bağladı həmən, 
Yapışdı mərdanə tutdu əlindən. 
Çalışdı, qaldırdı, sonra da vardı 
Ona rəhbər olub, evə apardı... 
Çıxınca önünə kəniz, qaravaş, 

Dedi: "Apar evə bunu çox yavaş", 
özü anasının yanına getdi, 

Gördüyü vəqəni tez bəyan etdi. 

Anası dedi ki. "Söylə görüm sən 
Gəldin, gətirmədin bəs onu nədən? 
Edərdik bəlkə də yazığa çara, 

Bir az dincələrdi o bəxtiqara . 

Qız dedi: “Gətirib gəlmişəm ana. 

Nə kömək bacarsan, et o insana . 
Qaravaş xəstəni evə gətirdi, 

Yatağın yanına dərhal yetirdi. 

Tez yer düzəltdilər, süfrə sərdilər, 
Şorba içirtdilər, kabab verdilər. 
Zülüm görmüş Xeyir ah çəkdi yavaş. 
Az yeyib, inlədi, dərdə qoydu baş. 
Kürd evə gələrək tez axşam üstü, 
Səfra sındırmağa cumdu əlüstü, 

Nə gördü, adətdən xeyli kənar şey, 
Səf rası şiddətlə qaynayırdı hey, 
Gördü bir huşsuzun yamandır halı, 
ölümcül uzanıb yatır yaralı. 

"Kimdi bu şəxs-dedi gələrək dilə,- ^ 
Nə üçün xəstədir, gücsüzdür belə?” 
Kimsə şərh etmədi dürüst halını, 
Başına gələni, bu zavallını. 

Ancaq deyə bildi bunu şux pəri: 
"Dəlinmiş almazla onun dürləri . 
Kürd gördü xəstə kor sayır özünü, 
Qəlbi parçalanıb, yumur gözünü. 
Dedi ki: "O yüksək ağacdan varın, 
Gedin, tez bir neçə yarpaq qoparın! 
Suyu çıxanadək əzin yarpağı, 
Sürtün yarasına, sözümün sağı, 

Bu əlac olunsa, xəstənin yenə 
Fər gələr, nur gələr kor gözlərinə... 
Ağacın yerini verərək nişan. 

"Bizim o çeşməylə,-dedi,-yanbayan 

Bir qoca ağac var, ətirlər səpər , 
İnsanın beynini edər tazə-tər...” 

Elə ki, kürd qızı bunu eşitdi, 
Deyilən əlacın fikrini etdi. 

Dil açdı, başladı yalvar-yaxara, 


Eyləsin atası xəstəyə çara. 

Kürd eşidincə bu yalvarışları, 

Durub tez yönəldi ağaca sarı. 

Tez yarpaq qopardı həmin ağacdan, 

O yarpaq verirdi cansızlara can. 
Gətirdi kürd qızı yarpağı aldı, 

O qədər döydü ki, puçalı qaldı. 

Süzdü qalmayınca xıltın nişanı, 
Xəstənin gözünə tökdü dərmanı. 
Bağladı dərmanla Xeyrin gözünü. 

Bir saat bilmədi xəstə özünü, 

Sonra xilaskara bir nəzər saldı, 
Balışa baş qoydu, uzanıb qaldı. 

Beş gün o xəstəyə vurulmadı əl, 
Dərman gözlərində qaldı mükəmməl. 
Axırda qurtardı yazığın canı. 
Gözündən açdılar dava-dərmanı. 
Gəldi gözlərinin fəri yerinə 
Oldu əwəlkitək, o gözlü yenə... 
Gördü gül üzünü gəncin o pəri, 
Ürəkdən bağlandı, xoşladı Xeyri. 
Duyaraq hissini, inayətini, 

Saldı Xeyir ona məhəbbətini. 

Qızın görmürdüsə üzünü əgər, 

Nazlı yerişinə salırdı nəzər. 

O, çox dinləmişdi şirin gözəli, 
Dəymişdi əlinə mehriban əli. 

Bu vermişdi ona ürəkdən könül, 
Bağlanmışdı buna sidq ilə o gül. 
Xeyir qoca ilə hər səhər ertə 
Əl atardı işə, şirin zəhmətə, 

Dəvə otarardı, sürü güdərdi, 

Hər işi düşünüb, ölçüb edərdi. 
Qoyundan qovardı canavarları, 
Qoruyardı belə dövləti, varı. 

Kürd ki, ömrü boyu gəzmiş otlağı, 
Gördü Xeyirdəki can yandırmağı. 
Dedi: "Ey əzizim, bu dövlət, bu var 
Sənindir, ol ona sahib-ixtiyar". 

Xeyir məhrəm olub kürdgildə qaldı. 
Hər şeyə artaraq maraq çoxaldı. 
Sordular kim sənin gözünə qıymış, 
Necə rəhmsizmiş, necə zalımmış. 

Şərin işlərini o gizlətmədi, 

Nə olub söylədi, uzaq getmədi... 

Kürd belə dastanı eşitdi, durdu, 
Rahibtək özünü torpağa vurdu. 
Sevindi: "Əssə də, —dedi,—sərt külək, 
Xələl görməyibdir bu gözəl çiçək". 

O mələk xislətin, oldular agah. 

Şər nələr başına gətirmişdir, ah. 
Candan əziz tutdu onu bu külfət, 
Bəsləyib verdilər min nazü nemət. 

Özü baxdı ona o qənd dodaqlı, 

Durdu qulluğunda üzü yaşmaqlı. 

Su verib Xeyirə, özü yanırdı. 

Eşqindən ürəyi, gözü yanırdı. 

Xeyir də bağlandı, yara verdi can, 
Könül əsirgəməz aşiq canandan. 
Dürrün xatirinə çölə getdi hey, 
öküzə, dəvəyə xidmət etdi hey. 

Dedi öz-özünə: "O canan ki, var, 

Mən kimi yoxsula olmaz nazlı yar. 
Onun kamalı var, xoş camalı var, 
Olacaq qisməti, kimin malı var. 
Onlardandır bu gün dolanacağım, 
Mümkünmü üstəlik qohum olmağım. 
Yaxşı olar belə qorxulu yerdən 
Zirəklik eyləyib köçüb gedim mən". 
Keçmişdi bu işdən bir həftə tamam, 
Xeyir evə döndü çöldən bir axşam. 
Çırpındı qəfəsdə olan quş kimi, 

Xəznə üstə kasıb oturmuş kimi... 
Kürdə söylədi: "Ey qərib bəsləyən, 
Çəkdin kimsəsizin çox nazını sən. 
Göründü sayəndə bu cahan mənə, 
Verdin ürək mənə, təzə can mənə. 
Evində bəslənib izzət görmüşəm, 


Süfrəndən yemişəm, nemət görmüşəm. 
Damğanın yeridir alnımda dərin, 
Dediyimdən çoxdur sənin hörmətin. 
Bil, ətrin yaşayır şirin canımda, 
Süfrənin yağıdır qaynar qanımda. 
Süfrənin önündə bir acizəm mən, 
Canımı verərəm əgər istəsən. 

Yetər ki, bu qədər qonağın oldum. 
Bəsdir əzab çəkdim, artıq yoruldum. 
Süfrəndən bu çörək yediyim qədər 
Sənə şükr eyləyə bilsəydim əgər, 
Haqqını verməyə yaradan tarı 
Mənə kömək əli verəydi barı. 

Ayrılıq gəlsə də çox ağır mənə, 

İcazə ver, artıq, gedim vətənə. 
Çoxdandır vətəndən düşmüşəm uzaq. 
Elimdən, köçümdən irağam, İraq. 
İstəyirəm səhər olduqca erkən 
Düzəlim yoluma evə doğru mən. 
Getsəm də, əməyin itməyəcəkdir, 
Qapından hümmətim getməyəcəkdir... 
Yetir köməyinlə pərü bal mənə, 
Verdiyin çörəyi et halal mənə". 

Xeyir öz sözünü qurtardı, durdu. 
Sanki var-yoxuna kürdün od vurdu. 
Tökdü gözyaşını kürd neysan kimi, 
Qopdu hay-küy həzin bir fəğan kimi. 
Aqil kürd qaldırdı sonra başını, 

Evi xəlvət edib çatdı qaşını. 

Xeyrə söylədi ki: "Sən, ey mehriban, 
Ağıllı, cürətli, mötəbər oğlan.... 

Bollu dövlətim var, ağım, qaram var, 
Bir də ki, çox əziz ciyərparam var. 
Zəhmət sevəndir o mehriban çiçək, 
Çirkinlikdir ona yaxşı deməmək... 
Ürəyin xoşlasa o dilbəri, biz 
Canımızdan səni şaxlarıq əziz. 

Belə bir qıza ki, yetişmiş azad, 
öz əlimlə səni seçirəm dəmad. 

Dəvədən, qoyundan, maldan nəyim var. 
Verərəm, çoxalar, sərmayan, artar. 

Mən də aranızda nazla, nemətlə, 

Əcəl gələnədək yaşaram belə". 

Kürddən görən zaman belə şəfqəti, 

Ona şükr elədi, qalxdı hörməti, 

Söhbətə şadlıq da qatdılar onlar, 

Nazla, sevinc ilə yatdılar onlar.... 

Kürd vida eylədi şirin yuxuya, 

Oyandı görməyə tədarük toya. 

Nigah ki, birliyin əsas şərtidir, 

Onunla nəsillər inkişaf edir. 

Verdi Xeyrə qızı: — Yaşayın, — deyə 
Qoşdu Ütaradi parlaq Zöhrəyə... 
Yaşadılar belə sevincək, qoşa, 

Yoxdu həsrətləri bir şeydən, haşa!... 
Bütün sürüləri, dövləti varı 
Axdı Xeyrə tərəf-kürəkən sarı... 

Bir gün sulu yerdən, ağaclı yerdən 
Başladı köç geniş səhraya birdən. 

Xeyir, can dərmanı, olduqca uca, 

O səndəl qoxulu yaşıl ağaca 
Yaxlaşıb, dərdikcə dərdi şaxlardan, 
İnsanın əlacı göy yarpaqlardan... 

Yığdı bir çuvala basdı mala mal, 
Dəvənin üstünə yükləndi çuval. 
Yarpağın sirrini saxladı pünhan. 
Yadından hamının çıxdı o dərman. 
Düşdü bir şəhərə onların rızı, 

Bu şəhərin şahının gözəl bir qızı 
Tutulmuş sevdaya, bəd bir azara, 

Nə qədər əlləşib etmişlər çara, 
Sağalmamış: yanıb "hayıf" demişlər. 
Bilikli həkimlər, məşhur təbiblər 
Gəlirdi soruşub həmən şəhəri 
Ki, div bəlasından o gözəl pəri 
Sağalsın, qalmasın zərrəcə dərdi. 
Padşah gələnlərlə bir şərt kəsərdi: 
"Sevdadan qızımı kim etsə azad, 


Mən də eyləyərəm onu xeyli şad, 

Olar kürəkənim, hər kim çarəni 
Etməyib, görərsə o məhparəni. 

Qəzəb eyləyərəm, qılınc alaram, 
Bədəndən başını vurub salaram".... 
Xeyir də eşidib həmin xəbəri: 
—Çarəmlə sağalar,—dedi,—şux pəri. 
Şaha yetirdi ki: "Ey səxa kanı, 
Yoldan götürürəm mən bu tikanı, 
Ondan xəstəliyi eylərəm uzaq, 
Sağaldaram qızı, şərtim var ancaq. 
Heç şeydə yox gözüm qoca dünyada, 
Mənim verəcəyim dərman, dava da 
Allah rizasına veriləcəkdir. 

Nə zaman ki, gücü görüləcəkdir. 
Məni məqsədimə çatdırsın allah". 
Xeyrin bu sözündən xəbər tutdu şah, 
Dedi: "Söyləyin ki, gəlsin, öpsün əl". 
Xeyir təzim etdi gəlib əlbəəl. 

Şah dedi: "Ey yaxşı adam, söylə bir. 
Sənin adın nədi?" Dedi: "Xeyirdir! 
Səadət bəxş etmiş mənə ülkərim, 
Uyğundur adıma sözüm, işlərim". 
Şah onun adını bilib yaxşı fal. 

Dedi: "Çarə eylə, aman, qeydə qal, 
Bunun nəticəsi yaxşıdır"—dedi, 
"Adın bu əməlin naxşıdır"—dedi... 
Xeyir gəldi gördü, gün kimi gözəl, 
Xəstəlik sərvinə yetirmiş xələl. 
Şirtək həyəcanlı, bərəlmiş gözü, 

Nə yatmış gecəni, nə də gündüzü. 
Səndəl yarpağı ki, yanında vardı, 
Açıb düyünçədən dərhal çıxardı, 
Döyüb hazırladı buz kimi şərbət, 
Qıza xoş gələrdi bu dava, əlbət. 
Uzatdı xəstəyə, alıb nuş etdi. 

Silinib beyninin tozları getdi. 

Qız bu vəlvələdən nicata çatdı, 
Şərbət içən kimi yıxılıb yatdı. 

Xeyir gördü yatır o gözəl bahar, 

Duydu ki, silinib üzündən qubar... 

Durdu üçüncü gün o dilbər mələk, 

Yedi yavaş-yavaş yüngül bir yemək. 

Belə şad xəbərdən olunca agah, 

Qaçdı ayaqyalın saraya padşah. 

Gördü taxt üstündə ağıllı, huşlu, 
Oturmuşdur qızı şahin duruşlu... 

Şah Xeyri istədi; atlı çapdılar, 

Bir yolun üstündə gəlib tapdılar. 

"Ey cahan böyüyü, — dedi şah, — nədən 
İqbalından yana üz çevirirsən?" 

Əynindən çıxarıb sonra xələti, 

Bir ölkə olardı onun qiyməti, 

Bağışladı ona bol gövhər verdi, 

Afərinlər dedi, zər kəmər verdi... 
ömrünə yar oldu beləcə baxtı, 

Əlinə keçirdi o tacı, taxtı. 

Keçdi hesabına o gözəl diyar, 

Tutdu tacidarlıq Xeyirdə qərar. 

Günlərin birində o, bağa gəldi. 

Bir könül açanla keyfə yönəldi. 

Şər ki, yoldaşıydı onun səfərdə, 

Düşdü öz əliylə öz başı dərdə. 

Gördü o cuhudla söhbət eyləyir, 

Dedi yəhudiyə o saat Xeyir: 

"Bir asudə vaxtda sal qabağına, 

Gətirib gəl bunu şahlıq bağına". 

Sonra gedib bağa, keyfə oturdu, 

Kürd əli qılınclı önündə durdu. 

Gəldi eyni açıq pərakəndə Şər, 
öpdü torpağını ondan bixəbər. 

Xeyir ona dedi: "Adını söylə! 

Başın salacaqdır səni əngələ". 

Səyyah:—"Mübəşirdir,—dedi, —şöhrətim, 
Görünür hər işdə gücüm, qüdrətim 1 " 
Xeyir dedi: "Söylə sözün düzünü, 


1 Miibsflr — xoşxabər gətirən. 

Təmizlə, qanınla yu öz-özünü". 

O dedi ki: "Adım belədir ancaq, 
İstəyirsən öldür, istəsən burax". 
Xeyir dedi: "İşin daim zavaldır, 
Alçaqsan hamıya qanın halaldır. 

Adın Şər, özün də xalq üçün şərsən, 
Xisləti adından pis bir bəşərsən. 

Sən o deyilsənmi bir cana qıydın, 
Çöldə bir susuzun gözünü oydun. 

Hələ bu bəs deyil, gör nələr etdin, 
Ona su verməyib, çıxdın da getdin. 
Aldın göz gövhəri, kəmər gövhəri, 
Apardın onları, yandı ciyəri. 

Bil ki, gövhərləri gedən mənəm, mən! 
Sənin bəxtin öldü, mənimkidir şən. 
Hər kimin olarsa allah pənahı, 

Odur xoşbəxtliyin əbədi şahı. 

Mənim taleyimə allah oldu yar, 
İqbalım eylədi məni tacidar. 

Kəsildi bəxtimin tanrı pənahı, 

İndi bu yerlərin şahıyam, şahı! 

Vay sənin halına, yamandır zatın, 
Qurtarmaz əlimdən artıq həyatın". 
Şər Xeyri tanıdı və birdən-birə 
özünü götürüb çırparaq yerə, 
Söylədi: "Gördüyüm işlər yamandır, 
Pis əməllərimə baxma, amandır. 
Başımız üstündə dönən fələklər 
Sənə Xeyir demiş, mənə isə Şər. 
Nələr eylədimsə o zaman sənə, 

Bütün eylədiyim yaraşır mənə. 

Nələr bacarırsan, mənə, durma, et, 
Et, ancaq özünə, adına nisbət". 

Xeyir bu nöqtəni eyləyincə yad, 

Tez onu ölümdən eylədi azad. 

Elə ki, qılıncdan Şər azad oldu, 

Uçdu yol uzunu, qəlbi şad oldu. 
Qəzəbli kürd isə dalınca getdi, 

Vurdu qılınc ilə tez həlak etdi. 

"Xeyir düşündüsə xeyirli işlər, 

"Şərsən, — dedi, — çıxar qabağına şər" 
Sonra üst-başını axtardı, gəzdi, 
iki dürr gizlədib kəmərdə sezdi. 

Gətirdi Xeyir üçün, qoydu tez yerə. 
Dedi: "Çatdı yenə gövhər gövhərə", 
öpdü, gövhərləri o kürdə verdi, 

Nəcibi gövhərlə o sevindirdi... 

Əlini gözünün üstünə qoydu 
Dedi: "Şər bunları xəncərlə oydu. 
Verdim gövhərləri sənə mən özüm, 
Çünki əllərinlə nurlanıb gözüm". 
Xeyirin əməli qəlbinə yatdı, 

Camaat da ondan arzuya çatdı.... 

Qurdu çox təpərli ədalətini, 

Qüvvətə mindirdi məmləkətini. 

Bir zaman yönəlib yarpaq dərdiyi, 

Ağır xəstələrə şəfa verdiyi 
Ağacın üstünə tez-tez gedərdi, 

Ağır naxoşlara əlac edərdi. 

Keçirərdi orda gününü tamam, 

Ürəkdən o yerə verərdi salam.. 

Bitirdi nağılı o Çin gözəli, 

Etdi öz dilini şirin məzəli. 

BƏHRAMIN CÜMƏ GÜNÜ AĞ GÜNBƏDƏ 
GETMƏSİ VƏ YEDDİNCİ İQLİM PADŞAHI 
QIZNININ HEKAYƏ SÖYLƏMƏSİ 

Cümə günü səhər bu yamyaşıl tağ 
Evini günəşdən etdi ağappaq. 

Şah da ağ geyinib yola düzəldi, 

Həmən ağ gübədin üstünə gəldi. 

Yurd idi Zöhrəyə beşinci iqlim, 

Beş növbə çaldırıb oldu o təslim. 
Zəncilər xətənə qoşun çəkmədən 
Şənlik meydanını şah etmişdi gen. 

Ayın, ulduzların, qalxaraq gecə. 

Əl atıb gözünə sürmə çəkincə, 


Şah rica eylədi o dildadədən, 

Gecə həmdəmindən, səhərzadədən, 

Uysun günbədinin xoş ahənginə, 

Ərğənun rəngini qatsın rənginə. 

Qız səna söylədi şahın baxtına, 

Bir də ki, o gözəl tacü taxtına, 

Dualar oxudu, afərin dedi. 

Bu dövlət artıran bir dua idi... 

Rənglər çox sünidir, dünyada bir ağ 
Bilməyir sünilik, bilməyir boyaq. 

Nə zaman eyləsən haqqa ibadət, 

Ağ libas geyməkdir yaxşı əlamət. 

XAQANIN BƏHRAM ÜZƏRtNƏ QOŞUN 
ÇƏKMƏSİ VƏ BƏHRAMIN ÖZ QOŞUNUNDAKI 
QARIŞIQLIQDAN XƏBƏR TUTMASI 

Belə bir zamanda Bəhram şahənşah 
Öz keyf məclsini düzəltdi gümrah. 

Yeddi günbədindən möhtəşəm, yüksək 
Bir günbəd qurdu ki, heyrandı fələk. 

Bir qasid aradı uca məkanı, 

Sordu yeddi günbəd, altı tağ hanı? 

Cənnət eyvanına o gələn kimi, 

Ruhu, düşüncəsi yüksələn kimi 
Xosrova söylədi sənalar, əhsən. 

Sonra da səcdəyə düşüb o gələn 
Dedi: "Qalxıb Çindən ordu yürüyür, 

Alıb hər tərəfi, basır, bürüyür. 

Verdiyi peymana edib xəyanət, 

Fəğfur göstərmədi əhdə sədaqət. 
Tapılmaz çinlidə vəfadan misal, 
içləri zəhərdir, bayırları bal. 

Çəkib qılıncını bir coşğun ordu, 

Yetişib Ceyhuna düşərgə qurdu. 

Çölləri bürüdü sel, ey ulu şah! 

Bir ümmandır onda hər dəli timsah. 

Bir tədbir görməsə padşah, doğrusu, 

İçər qanımızı çinli sanki su". 

Şah yaxşı bildi ki, iş nə haldadır. 
Gördü səlamətin başı qaldadır. 

Öz başını tora salmazdan əvvəl 
0, meyi buraxdı, camdan üzdü əl. 

Belə qərar verdi: varkən imkanı 
Tədbirlə eyləsin məğlub düşmanı. 
Pənah bir orduda, xəzinədədir. 

Bunlar da olmasa, ad, zəfər nədir? 
Bilincə Bəhram ki, xəznə boşalmış. 

Nə dava sursatı, nə ordu qalmış. 
Döndü dişsiz şirə, sıxıldı yaman, 

Oldu gözlərində ölkəsi zindan. 
Eşitmişəm şahın, üzlərdən İraq, 

Bir vəziri vardı allahdan uzaq. 
Rastü-Rövşən qoymuş adını, düzü, 

Bu addan uzaqdı olduqca özü, 
Düzlükdən yuxaydı, nazikdi qat-qat, 
Düzlüyü əyrilik, işığı zülmat, 

Padşaha adıyla qurmuşdu duzaq, 
özü yaxşılıqdan uzaqdı, uzaq.. 
Rastü-Rövşən keçdi vəzirliyə, bil. 

Oldu doğrluqla aydınlıq zəlil. 

Şah könül verdikcə naza, işrətə, 

Vəzir də əl atdı zülmə, zillətə. 

Yaxıb məsləhəti, fitnəni tutdu, 
ölkənin varını xul kimi uddu.... 

Dedi ki: "El bütün tələbkar olub, 
Ərköyün, ədəbsiz, tamahkar olub. 
Bizdən gördükləri bu nazü nemət 
Onlara veribdir hər işdə cürət. 
Verməsən tədbirlə bir cəza əgər, 
Dartar qulağını yurdun bədnəzər. 
Pisdir həm zatları, həm də özləri, 
İçləri canavar, Yusif üzləri. 

Qurdu dustaq edib tez çəkək dara, 

Nə zamana qədər etmək müdara? 
Torpaqdan yaranan hər qanmaz, alçaq, 
İnsan surətində heyvandır ancaq. 
Heyvandan umulmaz vəfa insana, 


Qılıncla baş əyər onlar fərmana. 

İbrət kitabına baxanlar bilər. 

Səyavuş bunlardan çəkmişdir nələr. 
Cəmşid cəlalını xar etdi onlar, 

Daraya dünyanı dar etdi onlar. 
Rəiyyətin malı hovuz suyudur. 

Bir yerdə qaldıqca yaman qoxuyur 
Torpaqdan bulanıq olsa əgər su. 

Yenə də torpaqla edilər duru. 

Şah sərxoşsa əgər, düşmən sayıqdır, 
Darğa yatıbdırsa, oğru oyaqdır. 
İşlətməzsə əgər şah siyasəti 
Püç olar şahlığı, həm rəyasəti. 

Siyasət işltəsə bir şah, hər zaman 
Ondan qorxub qaçar div ilə düşman. 
Divdən fərqli deyil küstax rəiyyət, 
Boşlasan, addımı gen qoyar, əlbət. 

Çalış siyasətdə elə axıt tər. 

Ağalıq görməsin ondan bir xətər, 
Aldatmasın səni dostluq imkanı, 

Bir özünü, bir də qılıncı tanı. 

Keyf edib güvənir bizə tacidar, 

Səndə yalın qılınc, məndə qələm var. 
Səndən qəhr eyləmək, məndənsə tədbir, 
Kimi tut söyləsəm, onu et əsir. 
Varlıdan sərvət al, qoy qalsın çılpaq, 
Yoxsula qanıyla cəza ver ancaq.... 

Elə ki, rəiyyət zəif, xar olar, 

Səltənət yerində bərqərar olar", 

Naibi məst etdi qürur, mükəmməl, 
Vəzirlə o dəxi atdı zülmə əl. 

Aldanıb edilən hər məsləhətə, 

Zülmlər eylədi o rəiyyətə. 

Xarlığı bin yerə yetirdilər ki, 
ölkədə başladı bir hərki-hərki. 

Zülmün atəşinə canlar qalandı, 

Ocaqlar talandı, evlər talandı.... 
Yaman bir məqama çatdı əhali, 
Qalmadı kimsənin dövləti malı. 

Ellər həsrət qaldı dövlətə, vara, 
Rastü-Rövşən aldı rüşvət aşkara.... 
Məmləkət döndükcə xarabazara, 
Xəznə həsrət qaldı gəlirə, vara, 
Vəzirinsə evi xəzanə oldu. 

Aləm başdan-başa viranə oldu. 

Dava tədarükü görməliydi şah, 

Baxdı nə qoşun var, nə xəznə, eyvah, 
Dedi qulamlara: "Bilməliyəm mən. 
Dönüb xarabaya məmləkət nədən?” 
Zülümkar vəzirdən qorxaraq heç kəs 
Olub bitən işdən çıxarmadı səs. 

BƏHRAMIN QOCA ÇOBANIN 
EVİNƏ YETİŞMƏSİ 

Arabir də gedib ova oldu şad, 

Edildi qüssədən bu yolda-azad. 

Bir gün cilovladı dərdi-sər onu. 
Ovutmaq istədi o da ruhunu. 
Təkbaşına çıxdı ova, ovlağa, 

Qəlbinin qanını qanla yumağa.... 

O qədər sürətlə qovub çapdı at, 

Əridi istidən beyni də qat-qat. 

Gəzdi o yerləri, dolandı gəzdi, 

İçməyə bir damcı su yoxdu sezdi. 
Gördü, əjdər kimi ayı tutmağa, 

Bir zil qara tüstü qalxıb ayağa.... 
Söylədi: — doğsa da oddan bu tüstü, 
Gedim su istəyim ordan əlüstü. 

O tüstüyə tərəf çapdı, yönəldi, 

Uca bir çadırın yanına gəldi. 

Gördü ki sürüdür gəzib otlayan, 
Günəşin altında alışır hər yan. 
Ağacdan asılıb bir it aşağı, 

Bağlanıb daş kimi əli, ayağı. 

Atını çadırın yanına sürdü, 

Olduqca mehriban bir qoca gördü. 
Qonağı görüncə, hər şeydən əvvəl 


Qoca təzim etdi, əl üstündə əl. 
tik əvvəl salamdan verdi sovqatı. 
Qonağı düşürdü tutaraq atı. 

Sonra da çadıra doğru düzəldi, 

Nəyi var hüzura gətirdi, gəldi. 

Söylədi qonağa: "Gizlədim niyə, 

Layiq deyilsiniz belə süfrəyə. 

Buralar abadlıq deyildir, düzü, 

Süfrə yoxsul isə, məzur tut bizi". 
Görüb çörəyini o çobanın şah. 

Bir içim su içdi, əl çəkdi nagah. 

Dedi: "O vaxt çörək yeyərəm ki, sən 
Nə sorsam, düzünü açıb deyəsən. 

De görüm, bu itin nədir təqsiri? 

Nə üçün bağlanıb bu evin şiri?" 

Qoca söylədi ki: "Ey gözəl cavan, 
Deyərəm nə olub, dinlə, gəl, cavan, 

Bu it keşikçimdi çöldə, çəməndə, 
Tapşırmışdım ona sürünü mən də. 

O xeyli əmindi, vəfası vardı, 

Onunla dostluqdan can xoşlanardı. 
Gəzərdi hər zaman sürümdən uzaq 
Bir qoyun oğrusu, bir də yalquzaq. 

O, arxam, dayağım, pasibanımdı, 

Əsla itim deyil, bil, çobanımdı... 

Bir gün mən sürünün yolunu kəsdim, 
Qoyunun sayını bilməkdi qəsdim. 
Gördüm əskik gəlir heyvan yeddi baş, 
Dedim: Səhv edirəm, etmədim təlaş. 
Bir həftə keçmişdi saydım diibara, 

Az gəldi qoyunum, qan oldu qara. 
Sığındım kamala, əsla yatmayıb, 
Gördüm xətaya əl insan atmayıb. 
Gözüm keşik çəkdi, heç dincəlmədi, 
Bir gecə də olsun hərif gəlmədi. 
Demə, bu it yaman ayıqmış məndən, 
Min yol tədbirində sayıqmış məndən.. 
Nəhayət, onları tutdum bir kərə, 
Başladım olmazın işgəncələrə. 

Cəza günahkara verilir belə, 

Dedim ki, köləlik eyləsin kölə. 

İt, kəsir yolumu, bu nə deməkdir. 
Sürümün qəssabı demək köpəkdir. 
Xəyanət işləmiş o, əmanətə, 

Satır əminliyi min xəyanətə. 

Bu işin üstündə asıb ağacdan, 

Dedim ki, açmaram verməyincə can. 
Günhakarla belə rəftar etməsən 
Kimsə deməz sənə: afərin, əhsən". 
Çobanın sözündə var idi hikmət, 

Bu arif qocadan şah aldı ibrət. 

Sözlər işarətdi anladı, duydu, 

Bir az yeyən kimi şəhrə üz qoydu. 

Dedi ki: "Bu işə olmuşam heyran, 
Şahlığı öyrətdi mənə bir çoban.... 

Düz olmasa işdə qurduğun təməl. 
İnandığım adam işlər pis əməl. 

Vəzir inandığım gözüm, canımdır, 

Hər zaman sürünü qoruyanımdır.... 

Elə ki, şəhərə qayıtdı geri, 

Gətirdi zindandan siyahiləri. 

Baxdı vərəqəyə birbəbir özü, 

Qaraldı namətək aydın gündüzü. 

Bir dünya zavallı gördü yaralı, 

Yazılmış hamının birbəbir halı. 

Gördü hər vərəqdə belə yazı var: 
"Padşah ölüm kəsir, vəzir bağışlar". 

Hər yerdə pislənir-olundu agah, 

Vəzir yaxşı çıxır, ləkələnir şah.... 

Qurda sürü verən it kimi, o da 
Gördü məmləkəti vermişdir bada... 

Şah məsləhət gördü, hər şeydən qabaq 
On gün vəzirini eyləsin dustaq. 

BƏHRAMIN VƏZİRDƏN HESAB İSTƏMƏSİ 

Sabah yer üzünə işıq səpincə 
Yığdı öz fərşini qaranlıq gecə. 


Səhər cüt qılıncla bir zərbə vurdu, 
Qalxıb öz qanıyla ayı doyurdu. 

Yüksəltdi fələkə Bəhram sarayı. 

Əmr etdi: gəlsin el, saldı harayı. 

Coşdu axın kimi, gəldi hər tərəf, 

Hamı öz yerində oturdu səf-səf. 
Rastü-Rövşən dəxi hərəkət etdi, 

Yuxarı başdakı yerinə getdi. 

Qəzəblə çığırdı Bəhram vəzirə. 
Qorxudan az qaldı o girsin yerə: 

—El xaraba olub, səbəbi sənsən! 

Yurd bəzəksiz qalıb, viran edənsən, 
Qoydun quru yerdə, talayıb məni, 
Gövhərlə doldurdun öz xəzinəni... 
Soydun rəiyyəti, talan var kimi, 

Susadın canına canavar kimi. 

Eldən almalıykən vergi ya xərac, 

Gah kəmər almısan, gah almısan tac... 
Nə rast, nə rövşənsən, aydınlıq itdi, 
Getdi işıqlıq da, düzlük də getdi... 
Əmmamədən ona qayırıb kəmənd. 
Aparıb zindanda eylədilər bənd. 

Ayağı kündəli, zəncirli əli, 

Belə bir vəziri belə görməli... 

Xəbərdar etdirdi şah dustaqları, 
Məhbəslərdə yatan qəlbi dağları. 

Hamı təqsirini desin, hər nə var, 
Bəndini açmağa göstərsin açar. 
Dustaqdan qurtaran cumdu, yönəldi, 
Şahın hüzuruna axışdı, gəldi. 

Şah yeddi nəfəri ayırdı dərhal, 

Etdi dərdlərini onlardan sual: 

"Bir söylə, nə üçün ömrün dardadır? 
Haralısan, evin, yurdun hardadır?" 

BİRlNCt MƏZLUMUN ŞİKAYƏTİ 

Söylədi Bəhrama birinci adam: 

"Sənin düşmənindən düşmən alsın kam 

Tökdü Rastü-Rövşən gözdən yaşımı, 
Əzabla öldürdü can qardaşımı. 
Mal-qara az, ya çox, nəyi ki, vardı 
Üstə izzəti də alıb apardı. 

Gözəldi qardaşım, xeyli cavandı. 

Hər kim eşitdisə halıma yandı. 

Mən şivən qoparıb, saldım qalmaqal. 
Saldırdı zindana o məni dərhal. 

—Düşmənə var—dedi—yaman rəğbəti, 
Gətirdi başıma bu müsibəti. 

Kinli bir qurluya verdi işarət, 

Etdilər evimi talan və qarət.... 

Getdi min zülm ilə, öldü o qardaş. 

Bu qardaş ölümcül axıtdı qan-yaş. 
Onun dustağıyam bir ildir, düzü. 
Mənimçün mübarək faldır şah üzü . 

O məzlum dərdini söylədikcə, şah 
Oldu vəzirinin zülmündən agah... 
Dedi: "Get işinə, azadsan, azad!" 

Elədi məzlumu beləliklə şad. 

İKlNCt MƏZLUMUN ŞİKAYƏTİ 

İkinci dayandı, əl üstündə əl, 

Şaha dua etdi hər şeydən əvvəl. 

Dedi: "Kənarlarda vardı bir bağım 
Yaşıllı yurduydu şaxım, budağım. 

Hər güncünün vardı behişt cəlalı, 
Əyərdi meyvələr hər yaşıl dalı. 
Məndən ötrü xəzan təzə bahardı. 
Atamdan bu bağça bir yadigardı. 
Gəldi haman bağa bir gün o yağı, 

Oldu gülzarımın əziz qonağı. 

Gətirdim ortaya meyvə, mey, şərbət, 
Layiqincə ona eylədim hörmət... 

Yedi, rahat oldu, sevindi, yatdı, 
Meydən istəyincə murada çatdı. 

Sonra durub gəzdi, etdi tamaşa, 
Haman bağ eşqilə döndü sərxoşa. 


Söylədi:—Gəl, mənə sat bu bağını, 

Pul verim, nurladım qoy çırağını. 

Mən dedim:—Canımdır,.bil, bu bağ mənim, 
Onsuz günüm qara olacaq mənim... 

Elə zənn eylə ki, bu bağ sənindir, 
Bağbanınam burda, otaq sənindir. 

Dedi: —Bundan daşın, bəhanəni at, 

Yığış, get buradan, bağı mənə sat! 
Çalışdım, inlədim, atmadım bağı. 

Nə zora, nə zərə satmadım bağı. 

Nə zaman kefləndi o asi mehman, 

Atdı üzərimə bir quru böhtan. 

Başımı zülm ilə cəfaya saldı, 

Tutub mən yazıqdan bağımı aldı... 
iki ildir məni gətirib cana, 

Çəkib əziyyətlə salıb zindana". 

Şah qaytardı ona tarlanı, bağı, 

Bağdada dönmüşdü bağı, otağı. 

ÜÇÜNCÜ MƏZLUMUN ŞtKAYƏTl 

Üçüncü dedi ki: "Böyük tacidar, 

Hər yana istəsən bəxtin yol açar. 

Mən dəniz yoluyla edib ticarət, 

Tapardım özümə bir parça nemət. 

Çıxardım səfərə beləcə bol-bol, 

Gəlirim artardı hər səfər, hər yol. 

Dürrü tanımaqda artdı qiymətim, 

Bürüdü hər yanı adım, şöhrətim. 

Sabaha nur verən yar-yaraşıqlı, 

Çıraqdan daha çox aydın, işıqlı 
Bir neçə mirvari ələ gətirdim. 

Sevinib özümü şəhrə yetirdim. 

Onları satmaqdı arzum, istəyim, 

Dedim: yaxşı geyim, həm yaxşı yeyim. 
Çatdı vəzirinə onun sorağı, 

Bildi ki, məndə var bir boyunbağı. 
Çağırtdırıb aldı, odlara yandım. 

Qiymət söyləməyə yaman utandım. 

Sövdələşmək çağı gəldi meydana, 
Gətirdi ortaya yüz min bəhanə. 

Dedim qiymətini, dərdii qəmlə mən. 
Yenə əl çəkmədi o bəhanədən. 

O, qaradan, ağdan tutmuş neçə gün, 
Qəlbimi ümidlə doldurdu bütün. 
Nəhayət çağırıb məni gizlicə, 

Canitək zindana saldı bir gecə... 

O məndən gövhəri beləcə aldı, 

Varlığım daş kimi zillətdə qaldı. 

Dürrü papağına eylədi bəzək, 

Atıldım quyuya, qaldım sədəftək . 
Xəznəsindən alıb bədvəzirin, şah 
Onu daş-qaşlarla eylədi gümrah. 

DÖRDÜNCÜ MƏZLUMUN ŞİKAYƏTİ 

Dördüncü şəxs çəkib, qorxusundan ah, 
Dedi:"Ey tərifə layiq olan şah. 

Gənc, qərib aşiqəm, ilham alardım, 
Axar sular kimi bərbət çalardım. 

Bir sevgilim vardı, olmazdı misli, 
Qəmlər təsəllisi, çinliydi əsli... 

Mən bir gecə idim, o nurlu çıraq, 

Yar sevimli çiçək, könül bağça-bağ. 
Vəzir məndən aldı o güləndamı, 

Elə bil ayırdı nurundan şamı... 

Vəzirin saldırdı məni zindana, 

Dedi: —Zəncirlənər dəli-divana... 

Dörd ildir ki, belə, ah, o zülmükar 
Məni bu zindanda etmiş zəlil, xar . 
Şah gözəl kənizi, bollu varidat 
Gətirdib, oğlana verdi o saat. 

Üztəlik gəlinə verdi bol cehiz, 
Zindandan qurtardı məhbusla kəniz. 

BEŞİNCİ MƏZLUMUN ŞİKAYƏTİ 

Beşinci söylədi: "Ulu tacidar, 

Ey evi fələkə olan bərabər. 

Rəisiyəm filan rəsədgahın mən, 

Müti bir quluyam şahənşahın mən. 
Məşğələm verməkdir ölkəyə zinət, 
Qulağım halqalı, işim itaət.... 
Qoymadım kimsəni qalmağa mətəl, 
Əziyyət çəkənə tez uzatdım əl.. 

Bu adım, bu sanım vəzirə çatdı, 

Zülüm qazanını o tez qaynatdı. 

Aldı mənsəbimi , cah-cəlalımı. 

Dağıtdı, qoymadı mülkü malımı. 
Dedi:—"Qazanmadın əməklə var sən. 
Bəxşiş də görməyib kimsə əlindən. 

Var iksir kürəsi səndə, ehtimal, 

Ya ki, tapılmadır bu xəznə, bu mal. 
Ayır layiqincə bir qismət mənə, 

Yoxsa, yetirərəm əziyyət sənə.... 

Ən axırda məni dərdimənd etdi, 
özüm öz qulumdum, tutub bənd etdi, 
indi beş ildir ki, evdən uzağam, 
Körpələrə həsrət nakam dustağam". 

ALTINCI MƏZLUMUN ŞİKAYƏTİ 

Əslim kürd, özüm də mərd bir əsgərəm, 
Nəslimin mirası, xalis gövhərəm. 

Qoşun əfradına mənsubam mən də, 
Atam da padşaha bəndəydi, bəndə, 
txlasa şahıma qulluq edirdim, 

Atamın getdiyi yolla gedirdim. 

Şahın düşməninə qılınc çəkərəm. 
Hazıram canımdan keçməyə hər dəm. 
Şah öz nemətindən azacıq çörək 
Vermişdi, biz də bir güzəran gərək... 
Aldı mənsəbimi vəzir kələkbaz, 
Zülmün, yamanlığın axırı olmaz. 

Vardı əkin yerim, əhli-əyalım. 

Yoxdu bundan özgə dövlətim, malım... 
Dedi ki: —Ey qanmaz, bunu yaxşı qan. 
Xam kərpic deyiləm ki, qorxum sudan. 

Gah dilə tutursan işlədib hiylə, 

Gah da qorxudursan məni şah' ilə. 
Verdim taxtü tacı mən tacidara, 

Mən olmasam, olmaz nə ağ, nə qara. 
Saymaram olsa min şah sərəncamı. 
Yaşar mənim üçün padşahlar hamı, 
Yola getməsəydi mənimlə hərgah. 
Qurd-quşa olardı qismət, bil ki, şah. 
Söyləyib dəvatı başımda çaldı. 

Atı, silahımı əlimdən aldı. 

Zülm edib əlini batırdı qana, 

O gün mən yazığı saldı zindana. 
Dustağam indi mən düz altı ildir, 
Ürəyim qəmlidir, bəxtim zəlildir". 

YEDDİNCİ MƏZLUMUN ŞİKAYƏTİ 

Yeddinci məzlumun növbəti yetdi, 
Ürəkdən o şaha dualar etdi. 

Dedi: "Mən dünyadan götürmüşdüm əl, 
Allaha bağlayar zahidlər əməl. 

Gözü tox yoxsulam, yandım şam kimi. 
El üçün çalışan bir adam kimi. 
Aqibətdən xəbər tutaraq əwəl, 

Üzdüm bu dünyanın işlərindən əl. 

Demə ki, yemişəm, demə yatmışam. 

Bol namaz qılmışam, oruc tutmuşam. 
Gündüz yoxdu yeyim çörəyim, suyum, 
Gecə yoxdu yerim yatım, yuxlayım. 
Allaha eylədim hər an ibadət, 

Ancaq ibadətə eylədim adət. 

Hamıya bir riza gəzdim dünyada, 
Duayla hər kəsi gətirdim yada. 

Vəzir məndən ötrü yollayıb soraq, 
Çağırdı, gedincə oturdub uzaq. 

Dedi ki: —Haqqında pis gümanım var, 
Yeri vardır sənə versəm əzablar. 

Dedim ki: —Ey ağa, gümanın nədir? 
Yaşaram arzunca, imanın nədir? 


Dedi: —Bəd duandan qorxuram ancaq, 
Diləyirəm sənə ölüm versin haqq. 
Mənimlə çoxdandır sənin iddian. 

Ucalır haqqımda gecə bəd duan... 
Dustağam əlində düz yeddi ildir, 
Ayaqlarım torda, bəxtim zəlildir. 

Mənim əllərimi saldısa bəndə, 
Fələklərdən kömək istədim mən də. 
Duadan ayırdı əlimi əgər. 

Sanma bir də əli nemətə dəyər. 

O saldı qalaya, mənə gəldi fən, 

Dağıtdım evini qarğışımla mən. 

BƏHRAMIN ZALIM VƏZİRt ÖLDÜRMƏSİ 

...Dünyanın zülmündən olunca agah 
Ədalət yoluna qədəm qoydu şah. 

Vəzirin felini edərkən xəyal, 

Atdı gicgahına əlini dərhal. 

Bürüdü sübhədək xəcalət onu, 

Yatmağa qoymadı bu halət onu... 

Fərman verdi: —Taxtım qurulsun gərək, 
Yerə dar ağacı vurulsun gərək... 

Camaat yığıldı, coşdu yığıncaq, 

Gələnlər yaratdı əzəmətli dağ. 

Vəzir ki, zülmündə ölkədə təkdi, 

Gör onu şah necə zəncirə çəkdi. 

Diriykən asıldı dardan o alçaq, 
öldü xəcalətdən oğrular sayaq. 

Şah dedi:—Kim qalxsa bu cür göylərə, 
Ruzgar yıxar onu bu minval yerə. 
Xəyanətkar olar ellər bədnamı, 

Pislərin pislikdir hər sərəncamı... 

Kim salsa dünyada zülüm bağını 
Deməli bağlar öz əl-ayağını. 

Bəhram ədalətdə aldı yaxşı ad, 

Etdi qurdla iti, çobanı tez yad... 

Götürdü ölkədən bütün əngəli. 

Kökündən qopardı zoru öz əli. 

BƏHRAMIN SON GÜNLƏRİ VƏ 
MAĞARADA YOX OLMASI 

Dürrlər peyvənd edən ləlin bağına. 
Gövhərlər düzəndə yer qulağına. 

Yeddi tağ içində səsləndi mey, cam, 
Əksi-səda duydu aqibət Bəhram. 
Dimaq günbədində onu, kamalı 
Fələkin döründən eylədi halı: 

Bu torpaq günbədin sənəmlərindən 
Uzaq gəz, olarsan, yoxsa, həlak sən. 
Beyninin günbədi alışdı yenə. 

Göz yumdu əfsanə, nağıl sehrinə. 
Gördü ki, işrətə yol verməyən tağ, 
Hamı günbədlərdən toz qaldıracaq. 
Yeddi günbədini atıb, unutdu. 

Başqa bir günbədin yolunu tutdu... 
Yeddi möbid oğlu eylədi dəvət, 

Verdi hər birinə bir uca günbəd. 
Tağlara od vurdu, alışdırdı şah, 

Yəni hər birini etdi atəşgah. 

Olardı bu zaman altmış yaşı, 

Yasəmən bitirdi bənövşə başı. 
Ürəkdən sığındı uca allaha, 

Etmədi özünə pərəstiş daha. 

Tərk etdi sarayı bir axşam çağı, 
Bürüdü dəstəsi bütün ovalığı. 

Ov qovlayan zaman şah aydın-aşkar 
özünü eylədi necə gör şikar. 

Ordusu bürüyüb aldı hər yeri. 

Gur, ceyran yığırdı gəzib çölləri. 
Qoşun ovlaq boyu gur axtarırdı, 

Şah isə özünə gor axtarırdı... 

Gur gəzmə orda ki torpağı şordur, 
Ceyranı bəladır, guruysa kordur. 
Bəhram-Gur çöllərdə ov gəzən zaman 
Gəldi bir gur keçdi onun yanından. 
Şah bildi çağırır onu cənnətə, 

Dərhal könül verdi belə dəvətə. 


izləyərək guru, qovdu, çapdı at. 
İldırım sürətlə saldı çathaçat. 

Sürdü çöllər boyu, cumdu, tələsdi, 
Xərabə yerlərdə yel kimi əsdi. 
Köhləni açmışdı elə bil qanad, 

Sürdü iki nəfər arxasınca at. 

Yayları buz kimi sərindən sərin 
Bir mağara vardı olduqca dərin. 
Rəxnəydi hər yanı xeyli qorxulu. 
Kimsənin oraya düşməmiş yolu. 

Gur, igidlər kimi içəri girdi, 

Şah da arxasınca; o sanki şirdi. 
Sürdü öz atını bir baş oraya, 
Keyxosrov xəznəsi bir mağaraya 
Girdi; bu yer ona pərdədar oldu. 
Mağara padşaha sanki yar oldu. 
Cavan qulamlar da gəlib yetdilər, 
Mağara ağzını məskən etdilər. 

Nə girə bildilər zorla içəri, 

Nə dönə bildilər ov üçün geri. 

Qoşun tutanadək o düzəngahı, 
Yağdırdılar çölə buz kimi ahı. 
Həmən hadisədən keçdi bir qədər. 
Qoşunlar hər yandan axıb gəldilər. 
Şahı yox, kahanı onlar görüncə, 
Ağzında möhrə bir şahmar görüncə, 
Cavanlar orduya gəldi yanaşdı, 
Dünya padşahından söz-söhbət açdı: 
"Çapdı öz atını eyləsin şikar. 

Gəlib dar dəhlizə girdi tacidar". 
İnana bilmədi bir nəfər buna, 

İnana bilmədi düz olduğuna... 
Padşahın yerini versinlər nişan 
Deyə, cavanları döydülər yaman. 
Uşaqlar qopardı yanıq-yanıq ah. 
Qalxdı mağaradan bir tüstü nagah 
Səs gəldi: "Burdadır sizin tacidar, 
Qayıdınız geri, şahın işi var . 
Şahın adamları bunu sezdilər, 

Girib mağaraya onu gəzdilər... 
Aradılar onu yüz dəfə, yüz yol, 
Tökdülər yolunda göz yaşı bol-bol. 
Şahı tapmayınca, gəlib durdular, 
Mağara ağzında cərgə vurdular. 
Ağlayıb durdular gözləri yaşlı, 
Anaya gedincə xəbər, təlaşlı 
Gəldi, necə gəldi, bilmədi yolu, 
Əlindən getmişdi dağ kimi oğlu. 

O başqası kimi gəzə bilməzdi, 

Onlar gözlə gəzdi, o, canla gəzdi. 
Gül gəzdi, meyvəsiz xara yetişdi. 
Oğlunu axtardı, hara yetişdi? 

Dağ kimi zər tökdü, o, günlər boyu, 
Qazısın adamlar orada quyu. 
Qazıtdı, üzünə xəznə gülmədi. 
Quyudan Yusifi tapa bilmədi. 

Həmin mağarada o gündən bəri 
Qalır indiyədək xəndək yerləri. 

Ellər zaman-zaman gəlib edir yad, 
Bəhram mağarası ona vermiş ad... 
tki analıdır hər bir yaranan. 

Bir ana torpaqdır, birisi də qan. 
Bəslər qan anası naz ilə onu, 

Açar yer anası ona qoynunu. 
Bəhramın anası qoşaydı, eyvah. 
Daha əziz oldu yer anaya şah. 

Aldı, qaytarmadı bir də dübarə, 
Çarə arayana vermədi çarə. 

Yer ana zülmündən o qan anası 
Bəlalar oduna oldu yanası. 

Nə zaman ki, coşdu qızğın dimağı, 
Hatifdən eşitdi bir səs qulağı: 

"Ey divtək özünü hər yana vuran, 
Qeybin əsrarını axtarıb duran, 

Tanrı bir əmanət vermişdi sənə, 
Zaman çatdı, geri istəyir yenə. 
Əmanət üstündə qafil olmayaq, 
özünü nə öldür, nə odlara yax. 


Zəhmətdən əlini çək, qayıt geri. 

Sal öz qaydasına bütün işləri". 
Hatifdən yetincə bu xəbər ona, 

Ana ağlamadı itən oğluna. 

Hicranla çırpınan qəlbini, getdi, 
övlad işləriylə o məşğul etdi. 

Verdi varislərə taxtı, tacı da, 

Vərəsə sahibi ölməz dünyada. 

Sən, ey xəbər verən o Bəhram-Gurdan, 
Tapıb məzarını uzaqlaş burdan. 

Görən yox bizimlə heç Bəhram-Guru, 
Yoxdur xəbər verən hardadır goru. 
Hünər göstərərdi, bir zaman vardı, 
Adını dağ ilə gura vurardı. 

Baxma bu gurlara vurulan dağa, 

Nəzər qıl son dağa, getmə uzağa. 

Min gur ayağını qırdı o insan, 

Axır qurtarmadı gur tapdağından... 

İSKƏNDƏRNAMƏ 


ŞƏRƏFNAMƏ 

BU ƏSƏRİN YAZILMASININ SƏBƏBİ 

Aç dehqan küpünü, sən ey saqi, dur. 
Badəmə şəkərdən şirin mey doldur. 

Vermə o meydən ki, din etmiş haram, 

Bir mey ver ki, ondan din olmuş tamam. 
Ey bağban, şənlik qur, qəm-qüssədən qaç, 
Bağına gül gəldi, dur qapım aç. 

Nizami şəhərdən gəlmişdir bağa, 

İpəkdən bəzək vur bostana, tağa. 

Bənövşə zülfündən bükümləri at, 

O sərxoş nərgizi yuxudan oyat. 

Qönçənin dodağı hələ süd qoxur, 

Qızılgül ağzından ona ətir vur. 

Qoy sərvin qaməti göyə yüksəlsin, 
Qumruya xəbər ver, bahardır, gəlsin. 
Müjdə ver, nəğməyə başlasın bülbül, 
Beşiyində gəldi meyxanəyə gül. 

Sula çöl-çəməni, uçsun toz, qubar, 
Lacivərd rəngini yuduqca parlar... 

O körpə güllərə göstər məhəbbət, 

Nazını çəkərək eyləmə qəflət. 

Mən kimi sövdası aşıb-daşandan 
Salam ver gülzara girdiyin zaman... 
Bahar çiçəyindən dağıt arxlara, 

Gümüşə bənzəyir ağ çiçəkpara. 

Hər gölün, çeşmənin ətəklərinə 

Süsəndən ipək bir xalça sal yenə. 

Şahanə məclisdə sən, ey saqi, dur. 

Şahanə bir meylə badəmi doldur. 

Dur, saqi, alışdım şərab içməyə, 

Atəşdən yanıram, ver bu təşnəyə. 

O köhnə dostları yad edim bu gün, 
Qalmamış bir nəfər, köçmüşdür bütün. 
Bu dövran da gedər, qalmaz o bizə, 
Gələnlər içərlər xatirəmizə. 

Bostanın belə bir gözəl çağında 
Oturdum uca bir sərv ayağında. 

Çinar gölgəsindən, gül qoxusundan 
ilham aldı bülbül, başladı dastan. 

Bir gəlin gül üçün sallandı bağa. 

Gül üzü bənzərdi işıq-çırağa. 

Saçları tökülmüş topuğa qədər, 

Üzü gül səpərdi, dodağı şəkər. 

S hli gül üzündən kam verdi mənə, 
meylə dolu cam verdi mənə.... 
Beynimin, qanımın çeşmələrindən 
Bu qədər incə söz sıxıb, süzdüm mən. 
Doymadım, ilhamım yenə də qaynar, 
Qılıncım kəskindir, hələ gücüm var. 

Nə qədər dəyərli xəzinə qurdum, 

Hər birində yeni nüktələr vurdum. 
Yorulmaq bilmədən gündüz və gecə 
"Məxzənül əsrar"ı yazdım əvvəlcə, 
incəlik, şirinlik yığaraq ondan, 

"Xosrov və Şirin"çin düzdüm bir dastan. 
Sonra başqa yerdə çadırı qurdum. 

"Leyli və Məcnun"un eşqini qurdum. 
Bitirdim dastanı, bir nəşə tapdım, 

Atımı "Həft peykər" üstünə çapdım. 

İndi söz mülkündə büsat quraram, 
İskəndər dövründən təbil vuraram. 
Yazaram mən onun şan-şövkətindən. 
Taxtının, tacının əzəmətindən, 
ölüb getmişsə də, dirildim onu, 

Verim axtardığı həyat suyunu. 

iskəndər bir böyük yol təqib etdi. 
Dirilik suyunun dalınca getdi. 

Əbədi qalmaqçın həyat suyundan. 
Çox gəzdi, dolaşdı heç yorulmadan. 
Dirilik suyunun olmadı sonu, 

Ancaq indi tapdı həyat suyunu 1 . 
Sözlər padşahının bir məsəli var: 

Nə gözəl söyləmiş: "Axtaran tapar”. 


DASTANIN BAŞLANĞICI 

Saqi, dur, gətir o həyat suyunu, 
iskəndər şövkətli şaha ver onu. 

Şahın dövlətini öpsün o badən. 

Odur Iskəndərin irsini yeyən. 

Şahnamə yazanlar saçaraq bilik, 

Vermiş söz nəzminə belə yenilik: 

Yunan ölkəsinin padşahlarından 
Vardı bir gənc dövlət, böyük hökmüran. 
Şöhrətli şah idi, adı Feyləqus, 
itaət edərdi ona rum və rus. 

Yunanıstan idi onun məskəni, 
Makedonyaydı doğma vətəni 
Qanunlar qoyardı yeni və parlaq, 

Ulu babasıydı Eys ibn-lsaq, 

Ədalət o qədər yaxınmış ona. 

Qurdları bağlamış qoyun buduna, 
Zülmün boğazını elə sıxmışdı. 

Dara həsədindən rəqib çıxmışdı. 

Üstün olmaq üçün qılıncı, tacı, 

Bir elçi göndərdi, alsın xəracı. 

Ağıl sahibiydi rumlu hökmüran, 

Xəracı göndərdi, olmadı düşman. 

Taleyi yar olan məsud kimsəyə 
Kim casarət edər, düşmənəm deyə? 
Bəxşişlər göndərdi böyük dərbara, 


' İskənder o zaman abi-həyat tapmaq üçün zülmətə gedərkən düşünür¬ 
dü ki, o audan əbədi həyat tapacaq. Lakin o vaxt axtardığını indi "Şarəf- 
namənin bulağından tapdı və əbədi həyata yetdi. 

Düşmənlik yolundan əl çəkdi Dara, 
Rum şahı oldu bu bəxşişdən çox şən, 
Mumunu qorudu yanan atəşdən. 
İskəndər başlarkən fəthə hər yeri, 
Döndü birdən-birə çərxin işləri. 
Daraya nə dövlət qoydu, nə dövran, 
Süngüsü keçirdi çaxmaq daşından. 

Bu dastan haqqında rəvayət çoxdur, 
Hər kəsi dinlərəm, inadım yoxdur. 
Belə nəql edir bu vəqəni rumlar: 

Bir qadın var imiş çox yoxsul, dindar, 
ikicanlı idi, tapmadı çarə, 

Yurdundan, ərindən düşdü avarə. 
Doğmağın zamanı yetişdi artıq. 

Kəsdi taqətini ikicanlılıq. 

Doğarkən can verdi bir xərabədə, 
ölürkən körpəni andı yenə də: 
"Məndən sonra səni kim bəsləyəcək? 
Hansı bir canavar səni yeyəcək?" 

O zənn etməyirdi ki, pərvərdigar 
Bir zaman edəcək onu tacidar. 

Nə qədər xəzinə güləcək ona, 
iqbal qonacaqdır şən qucağına. 
Həsrətlər içində qadın verdi can, 
Köməksiz uşağa yar oldu yəzdan. 
Şüurla, hünərlə işlətdi qafa, 

Dünyanı fəth etdi o Qafdan-Qafa. 
Feyləqus çıxarkən ov üçün düzə, 

Qadın ölən yerlə gəldi üz-üzə. 

Gördü bir qadındır yurdsuz-yuvasız, 
Başının üstündə bir körpə yalqız. 
Sorur barmağını o körpə uşaq, 

Ana həsrətiylə dişləyir barmaq. 
Nökərlərə əmr verdi tacidar; 

Qadının dəfninə məşğul oldular. 
Kimsəsiz körpəni götürdü yoldan, 
Daldı bu heyrətli işə bir zaman, 
Böyütdü, bəslədi, verdi tərbiyə, 
Vəliəhd eylədi "oğlumdur" deyə. 

Zərdüştlilərdə var başqa rəvayət. 
Verir Iskəndəri Daraya nisbət. 
Vurdum tarixləri mən bir-birinə. 
Baxdım Firdovsinin öz əsərinə. 

Hər iki rəvayət məncə pozuqdur. 
Uydurma sözlərdir, həqiqət yoxdur. 
Doğrusu budur ki, bilir hər diyar, 
Feyləqus oğludur böyük tacidar. 
Bunlarda həqiqət görmədim bir az, 
Tarixçi bunları qələmə almaz. 

Ən yaxşı bir qoca rəvayət edir, 

O köhnə şahlardan hekayət edir: 
Feyləqus qəsrində bir gözəl varmış. 
Bəzəkli gəlintək azad yaşarmış. 
Baxışı can alan, qaməti bülənd, 
Qaşları kamandı, saçları kəmənd. 
Sanki bir sərv imiş, yetirmiş çəmən, 
Telləri bənövşə, çöhrəsi səmən. 
Camalı parlaq bir günəşdən təmiz, 

O süzgün gözləri qəmzəli nərgiz. 
Qıvırcıq saçları qara bir ənbər. 

Saray bu dilbərlə olmuş müəttər. 
Rum şahı vurulmuş ayüzlü qıza, 
Dilinin əzbəri parlaq ulduza. 

Bir gecə bağrına basdı hökmüran, 
Şahın xurmasından bar verdi fidan. 
Neysan buludundan sədəf tutdu bar, 
Ən parlaq bir inci oldu aşikar. 

Keçdi bu vəqədən doqquz ay ancaq, 
Ananın bətnində tərpəndi uşaq. 
Padşah əmr etdi ki, münəccimlər 
Baxıb ulduzlara versinlər xəbər. 

Bir xəbər versinlər bu gizlin işdən, 
Rahatlıq versinlər bu tərpənişdən. 
Bilikli münəccim başladı işə, 
Baxdılar fələkdə olan gərdişə. 
Göyləri seyr üçün məclis düzəltdi, 
Ulduz tərəzisi ortaya gəldi, 


Taleyi göründü Əsəd bürcündən 1 
Düşmənlər kor oldu onun gücündən. 

Günəş yaxınlaşdı o gün Həmalə, 

Gedirdi elmdən çatsın əmələ... 

Taleyi göründü nurdan da parlaq. 

Nə deyim, o yaman gözlərdən iraq. 

Belə xoş fal ilə dünyaya gəldi, 

O bağda belə bir fidan yüksəldi. 

Təqvimdən bəxtini təyin etdilər, 

Qoyuldu uşaqın adı lskəndər. 

Bu yeddi ülkərdən oldu aşikar. 

Açarı verəcək ona ruzigar. 

Münəccim taledən verincə xəbər, 

Feyləqus şükr etdi, silindi kədər. 

Bəxtiyar cocuğa etdi məhəbbət. 

Taxtına oturtdu, payladı xələt. 

Artıq yol vermədi qəmə, kədərə, 

Cəvahir payladı istəyənlərə. 

O müşk ətirlinin güləndə baxtı 
Meyi də, müşkü də seltək axıtdı. 

O sərvin budağı bəsləndi nazla, 

Turactək səkərək səsləndi nazla. 

Meydan axtarırdı beşikdə ikən. 

Yəhərə atıldı öz beşiyindən. 

Dayədən istədi ox ilə kaman, 

Kağızı, ipəyi hey aldı nişan. 

Böyüdü, öyrəndi qılınc vurmağı, 

Qızmış aslanlara qarşı durmağı. 

At minmək zövqündən ləzzət alınca 
Düşdü şəhriyarlıq, şahlıq dalınca. 

İSKƏNDƏRtN TƏLİM ALMASI 

... Tarixin yığılmış tumarlığından 
Keçmişi belə nəql edir bir dehqan: 

Elə ki, Feyləqus təzə gəlintək 
Vurdu bu dünyanın mülkünə bəzək, 

1 Yeni, rəsed alətləri işə başladı, Onuıı bəxtinə Əsəd (Şir) bürcü düşdü 
ki, bu da şücaət və qüvvət əlamətidir. 

Ağıllı övladla ata fəxr edər. 

Çünki mübarəkdir seçilmiş gövhər. 
Dünyada ataya varmıdır, gerçək, 

Ağıllı oğuldan başqa bir istək, 

Oturtdu öyrənsin ədəblə hünər. 

Günəş eylər daşı qiymətli gövhər. 

Niqumaş alimdi, biliklə dolu, 

Alimin oğluydu həkim Ərəstu. 

Təlim işlərində çəkdi çox əmək, 

Hikmətlər öyrətdi ona sevərək. 

Şahanə tərbiyə, hünər, nəzakət 
Ağıla nur verir, ürəyə qüvvət. 

Hər əqlə sığışan hünər, bilikdən 
Bir məna çıxarır mənalı bilən. 

Ulduzlar bəzəyən kimi göyləri 
Bəzədi pak olan yeni gövhəri. 

Çatdırdı onu hər gizlin biliyə, 

Hansı bir gənc almış belə tərbiyə? 

Şahzadə illərlə çox çalışdı, çox, 

Qulağı elm aldı, başqa heç nə yox. 

Öz ağlı, zəkası olunca rəhbər. 

Tapırdı ən incə, mənalı sözlər. 

Hər incə mənanı edərkən bəyan, 

Sözləri su kimi olurdu rəvan 
Həmdərsi Ərəstu, bir qardaş deyə. 

Ürəkdən bağlıydı bu şahzadəyə. 

Ərəstu aldıqca bilik atadan, 

Ona öyrədirdi hər an, hər zaman. 

Yəqindi bilikli həkim ustadə 
Tacidar olacaq bir gün şahzadə. 

Onun təliminə verdi çox diqqət, 

Kişini şad edər qorunsa sərvət... 

Oğlunu tapşırdı gənc şahzadəyə 1 , 

And verdi, söz aldı: "Peyman ver, — deyə. 
Məktəbdən meydana sən at sürərkən, 
Şahanə başını göydə görərkən, 

Başını əyərkən köhnə dünyanın, 


1 Yeni ulduzlar xoşbəxtlik göstərən vəziyyətdə olduqları bir gündə o 
Ərəstunu İskenderə tapşırdı. 


Hər səmtə gedərkən hökmün, fərmanın, 
Taxtını tacınla məsud edərsən, 

Xərac göndərərlər yeddi kişvərdən. 
Dünyaya şövkətlə verərsən fərman, 
Padişah olarsan uzun bir zaman. 

Bu dərsi, təlimi tut xatirində, 

Qızıla, gümüşə çox olma bəndə! 

O zaman oğlumdan götürmə nəzər, 
Haqqıma, sözümə bir hörmət göstər. 
Onunla et çətin işdə məşvərət, 

Qılıncdan kəskindir gözəl məsləhət. 
Səndə dövlət vardır, onda da hünər. 
Hünərlə dövlət bir çəkiyə girər. 

Hər yerdə hünərə verilmiş qiymət, 

O yerdə gün-gündən ucalmış dövlət. 

Hər yerdə şərəfli bir dövlət vardır, 
Ucalar fikrindən ucalanlardır. 

Ayda öz taxtını qurmaq istəyən. 
Gərəkdir yüksəlsin bu pillələrdən". 
Şahzadə söz verdi öz ustadına: 

"Hər əmrin qəbuldur, —söylədi ona,— 
Taxtımla, tacımla olsam padişah, 

Ərəstu vəzirim olacaq, billah! 

Sözündən, fikrindən dönməz Iskəndər, 
Onun hər əmrinə bağlaram kəmər". 

Elə ki, taleyi oldu ona yar, 

Iskəndər sözündə qaldı bərqərar. 

Ustadı bildirdi: bir gün bu uşaq 
Dünya şahlarına fərman yazacaq. 

Bir şəkil çəkdi o, həndəsi hərfdən, 
Qalibi, məğlubu etdi müəyyən. 

Dedi: "Al, bir qəza üz versə sana, 

Hərfi say, həm düşmən, həm öz adına. 
Adın dairədə qalsa müzəffər, 

Əmin ol bəxtinə, sənindir zəfər. 

Bu sayda üstünlük göstərsə düşman, 

O qalib kişidən çəkin hər zaman". 
Iskəndər qocadan o şəkli aldı. 

Bu faydalı işdən sevincə daldı. 

Yazanda həndəsi hərfi Iskəndər, 

Hər zaman zəfərdən tutardı xəbər... 
Ustadın oğlu da alim bir kəsdi, 

Onunla həm yaşıd, həm də həmdərsdi. 
Şahzadə daima ona mehriban, 

0 da şahzadədən ayrılmaz bir an. 
Ərəstu razılıq verməzsə işə, 

Iskəndər bir quş da taxmazdı şişə... 

Bu çarxın pərgarı döndü çox zaman. 
Dünya çox seyr etdi dağdan, səhradan. 
Feyləqus dünyanı tərk etdi daha, 
Taxtını tapşırdı gənc padişaha... 

tSKƏNDƏRİN TAXTA ÇIXMASI 

... Elə ki, Rum şahı taxta oturdu, 
Dünyaya mum kimi bir naxış vurdu. 
Bütün ölkələrə əqli səs saldı, 

Rum taxtı onunla yeni rəng aldı. 
Atadan gördüyü rəsmi, ayini 
Səçərək saxladı bəyəndiyini. 

Köhnə adətləri möhkəm saxladı, 
Keçmiş qanunları bərk qucaqladı. 
Daraya xəracı verirdi yenə, 
ölkədə hakijndi köhnə ənənə. 

Feyləqus əmrində olan hər diyar 
Onun da əmrinə boyun qoydular. 
Dostluqda atadan dah da mətin, 
Düşmənin məhvində qılıncı kəskin. 
İgidlər qorxardı: "Güclüdür", deyə, 
Onunla girməzdi bir tərəziyə. 

Onda ki, qolunun gücün yoxlardı, 
Aslan qulağına düyün vurardı. 

Əlində nə qədər süst olsa kaman, 

Bir oxa bir nəfər edərdi qurban. 

Maral, ceyran ovlar həddindən kənar, 
Ovlaqda aslanı edərdi şikar. 

Hər mərdə, igidə o üstün gəldi, 

Bilici kəslərdən daha yüksəldi, 


Xətti, gül üzünə xoş qələm vurdu, 
Rəna bir müşkdən xoş cədvəl qurdu 
O müşkin cədvəli xəttinə fələk 
Həbəş savadından vurmuşdu bəzək. 
Gördü ki, əlində acizdir cahan, 
Cahangir olmağa oxudu meydan. 
Ağılı, qüvvəti güldü baxtına, 
Bunlarla oturdu şahlıq taxtına. 

Hər işdə istərkən qazansın şöhrət, 
Fələk də qoluna verərdi qüvvət. 

O yaşıl sərv ilə Rumun torpağı 
Reyhantək bəzədi, şənləndi bağı' 

Hər evdə bir surət çəkildi ondan, 
Hər ölkə adına düzdü bir dastan. 
Gah açdı sirrini əncümənlərdə, 

Gah ulduz sirrindən götürdü pərdə. 
Gizlində bilənlər yoluyla getdi, 
Zahirdə gənclərlə içib keyf etdi, 
insanın fikrinə sığmayan qədər 
Hamıya yaxşılıq etdi Iskəndər. 
Kimsənin qəlbini o incitməzdi, 
Ədalət xəttindən uzaq getməzdi. 
Bütün tacirlərdən o, bac almadı, 
ölkədə kimsədən xərac almadı. 
Dehqan vergisinə çəkərək qələm, 
Sərmayəsizlərdən almadı dirhəm. 

Zər saçdı hər yeri abad edərək, 

Qırdı tikanları, əkdi gül-çiçək. 

Əlinə keçirdi bütün dünyanı, 

Ətri tutdu Misri, Həbəşistanı. 

İki açıq əli günəşə bənzər, 

Biri qılınc vurar, bir tac verər... 
Ədli, səxavəti cahanı sardı, 

Hər kəs Rum mülkünə həsəd apardı. 
Ərəstu vəzirdi uca dərgaha, 

Hər yaxşı-yamanda məhrəmdi şaha. 
Tökdü Iskəndərə hər işdə tədbir, 


1 Yeni gənc İskenderlə bütün Rum ölkesi xoşbəxt oldu ve onunla fexr 
etmeye başladı. 

Az zaman keçmədən oldu cahangir. 
Elə padşahla, belə vəzirlə 
Bu dünya intizam almazmı belə? 
Dünyanı fəth etdi bacarıq, hikmət, 
Vəzirin rəyindən qazandı şövkət. 
Məlikşah da, Mahmud da Nuşirəvan, 
Dünya şahlarından bac-xərac alan, 
öz vəzirlərindən öyüd aldılar, 

Onunla dünyaya zəfər çaldılar. 

Bizim şahımız da düşmənə bu gün 
Vəzirin rəyilə olmuşdur üstün... 

ZƏNCİ QOŞUNUNUN GƏLMƏSİNDƏN 
İSKƏNDƏRİN XƏBƏRDAR OLMASI 

... Bu ipək pərdəni nəqş edən insan 
Belə nəql etmişdir öz ustadından: 

Elə ki, fələyin çırağı səhər 
Dünyanı nuriylə etdi münəwər, 
Günəş əlvan şəfəq saçdı hər yana, 
Gəlintək oturdu qızıl taxtına. 
Iskəndər qədimki ayində durdu. 
Eyvanda şövkətli bir məclis qurdu. 
Qol-qola tutaraq gözəl qulamlar 
Taxtının yanında tutdular qərar. 

Gah Kəyan adına qaldırır qədəh, 

Gah gövhər saçaraq edirdi fərəh. 

Bir nur çeşməsiydi, oturmuşdu şən, 
Aman səsi gəldi uzaq ellərdən. 
Məclisdə padşaha etdilər məlum: 
"Amana gəlmişdir bir yığın məzlum. 
Kömək istəyirlər Rum sultanından, 
Deyirlər: Misrə çox dar oldu cahan. 
Zəncilər axınla gəlmiş bu səfər, 
Dolaşmaq çətindir, tutmayır çöllər. 
Ordularla dolmuş bu böyük cahan, 
Çöllərdə hakimdir qorxu, həyəcan. 
Hamısı çöllüdür, qətrandan qara, 
Çöllərin otu da çatmaz onlara. 


Uşaq təbiətli hər yaşlı kosa 
Şən həyat keçirir çirkin də olsa. 

Nə bir utancaq üzləri vardır, 

Nə də sevgi saçan gözləri vardır. 

Bunlar insan yeyər, ilantək sancar, 
Misrin buna qarşı nə qüvvəti var? 
Köməyə çatmazsa böyük tacidar, 

Qarətə gedəcək o zəngin diyar. 

Misir, Rum, Əfrəncə olar tarmar, 

Mum kimi əriyər o odlu dağlar. 

Bu haqsız axından pərakəndəyik, 

Şah, fərman sizindir, bizlər bəndəyik". 

O dinin pənahı, adil hökmdar 
Bildi ki, Zəncidə hədsiz qoşun var. 

O hədsiz ordudan qorxdu hökmüran, 
Qorxusuz olurmu ağıllı insan? 

Iskəndər vəziri tez dəvət etdi. 

Onunla ətraflı məsləhət etdi. 

Ağıllı, bilikli, hünərli vəzir 
Müzəffər olmağa tökdü bir tədbir: 

"Qalx, — dedi — bəxtini sına, zamandır, 
Belə əjdahanı məhv etmək şandır. 
Zəfərlər yaratsa ordunun əli. 

Daha möhkəm olur şahlıq təməli. 

Misir də, zənci də olur sənə ram, 
Mərdlikdə alarsa yenilməz bir nam. 
ölkədən silinsə azğın düşmənlər, 

Xainlər kor olar, dostların gülər". 
Rəhbərin əmriylə o gənc hökmüran 
Bayrağı ucaltdı Makedoniyadan, 

Topladı süngülü, qılınclı əsgər. 

Qılınc şəfəq atdı buluda qədər. 

Dənizdən quruya çıxınca ordu, 

Tərpəndi, bir daha Misirdə durdu. 

Misir xalqı ilə silahlı əsgər 
Bu işi uğurlu bir fal bildilər. 

Padşah əmr etdi, Nil sahilindən 
Keçərək, çöllərdə tutsunlar məskən. 
Yedəkli at ilə axsın meydana, 


— 84 — 


— 85 — 



Döyüşdə verməsin aman düşmana. 
İgidlər düzüldü yola hər nə var, 
Zəncinin kininə bel bağladılar. 

O coşğun ordunu görüncə zənci, 
Gözündə qaraldı dünya sevinci. 
Ordular çıxınca qarşı-qarşıya, 
Üzlərdən büsbütün silindi həya. 

O polad misralı atlar nalından 
Kökündən titrədi o köhnə cahan 
Meydandan o qədər ucaldı nərə, 
Sanki göy saraldı, töküldü yerə... 
İnsanlar bağırır, kişnəyir atlar, 
Dünyanın gözü kor, qulaqları kar. 
Bu səs-küy elə bir qiyamət açdı, 
Vəhşilər qorxaraq çöllərdən qaçdı. 
Döyüşə başlarkən hər iki əsgər, 
Divləri sarsıtdı ucadan səslər. 

Elə yerdə idi bu döyüş, inan, 

Qubar gətirirdi adam yanğından. 
Kükürdün tozutək qupquru çöllər 
Cəhənnəm kimiydi, yanırdı ciyər. 
Sərin su yox idi ağudan başqa, 

Bir də günəşdəki yanğından başqa... 
Qaranlıq çöküncə Rum və Zəngibar 
Vuruşdan yorulub axşamladılar... 

JSKƏNDƏRİN ZƏNGİBAR ŞAHINI 
MƏĞLUB ETMƏSİ 

Elə ki, dan atdı, o parlaq günəş 
Dənizin suyundan qaldırdı atəş. 
Meydanda rum, zənci təbil döyərək, 
Ağ, qara qarışdı şətrənc zəritək. 
Qırqovul rumlular, qarğa zəncilər 
Tərlanın iki rəng köksünə bənzər. 
Zəncilər gecəydi, rumlular çıraq, 
Rumlular qarğanın gözüydü ancaq... 
İskəndər meydanda bir at oynatdı, 
Ox kimi düşmənin gözünə batdı... 


Ən parlaq bir zireh geyindi göz-göz, 
Çeşmətək qamaşır ona baxan göz. 
Bir süngü götürdü düz otuz qulac, 
Varlığı ciyərin qanına möhtac. 
Boynundan həmayıl bir qılınc taxdı, 
Şəfəqi günəşdən daha parlaqdı. 
Başında dəbilqə Çin poladından, 
Gövhərlər ondakı gövhərə heyran. 
Belinə asdı bir zəhərli kəsər, 

İlantək sancaraq tökərdi zəhər. 

Bir ata oturdu, nə at, bir dağtək, 
Görüşü sevimli, yerişi qəşəng. 

Atını çaparaq hərbə yüyürdü, 
Düşmən söz verdiyi yerə at sürdü. 
Qarşıya çıxmadı miskin pələnglər. 
Fikir dənizinə salmışdı ləngər. 
Hiyləylə göndərdi başqa iyrənci, 

Şah gövhərlərini qapsın o zənci. 

Şah böldü xəncərlə onu tən yarı, 
Zəncinin qırıldı həyat damarı. 

Dağ kimi bir qara div oynatdı at, 
Baxanın gözündən çəkildi həyat. 

Bu div də o zənci yeyəndən yedi, 
Çoxunun başını torpaq çeynədi. 
Müdhiş bir qara div ona yönəldi. 
Qıvrılmış ilantək cünbüşə gəldi. 

O divə Rum şahı vurdu bir xəncər, 
Tüstüsü ucaldı göylərə qədər. 

Atıldı ondan da müdhiş həbəşi, 

Qan içən aslandan o daha vəhşi. 
Ona da içirdi ölüm suyunu, 

Zəmanə oynadı keçmiş oyunu. 

O qızmış aslandan hamı qorxaraq 
Heç biri meydana basmadı ayaq. 
Rum şahı at sürdü, kinlə bağırdı, 

O qaçan düşməni hərbə çağırdı. 
Pələngər görüncə bu cəsarəti 
Bir yara almadan söndü qüvvəti. 
Atını oynatdı istər-istəməz, 

Meydana atıldı dinməz-söyləməz. 

At sürdü o igid şahlığa doğru, 

Bəxt onu çəkirdi xarlığa doğru. 

Çox qılınc endirdi girincə hərbə. 
Qeysərə bir əsər etmədi zərbə. 

Aslan qüwətiylə coşdu hökmüran, 
Sanki bir ceyrana sarıldı aslan. 
Dünyanın pənahı tanrını andı. 

Şanlı bir zəfərə artıq inandı. 
Dəhşətlə hücuma keçdi şəhriyar. 
Mərkəzi nöqtədə sıxıldı pərgar. 
Atəşli kin ilə hey vurdu ata, 

Güldü şimşək kimi qara buluda. 

On düyüm mızrağı elə bərk çaxdı, 
Qan onun döşündən su kimi axdı. 
Düşmənin gəmisi dağıldı yeksər, 
Pələngər məhv oldu, qaldı tək lobər. 
Atından əmr etdi igid hökmüran: 
Əskərlər hücuma keçsin durmadan. 
Ordu hər tərəfdən bürüdü düzü, 
Qatdı bir-birinə gecə-gündüzü. 
Oxların inləyən qorxunc səsindən 
Ipəkli geyimlər kəsildi kəfən... 
Yer-göy titrəyirdi hay-küy səsindən, 
Göylər də "ho" deyə səslər fələkdən. 
Getdikcə coşurdu hər iki yağı, 
Yazıldı birinə ölüm yarpağı. 

Biləyi güclüyə zəfər oldu yar, 
Zəncilər məcburən məğlub oldular... 
Zəncilər çalınca təslim borusu 
Şənliyə başladı zəfər ordusu. 

Göylərə ucaldı şahın bayrağı, 
Yollardan büsbütün çəkildi yağı... 
Bayrağın altında durmuş hökmdar 
Əynində bənövşə rəngində paltar, 
Boynunda bir noxta, ayaqda zəncir, 
Hər aslan çəkirdi bir nəhəng əsir. 
Bayrağın altına yığdılar nə var, 
tskəndər əmr etdi kəsilsin başlar. 


Bir zənci qalmadı, boşaldı çöl, dağ, 
Qalanlar quzğunlar yemiydi ancaq. 
Barama qurdutək divbədən fillər 
Qarınca ayağı altında inlər... 

Zillətə düşüncə amansız düşman, 
Həbəşlər padşahdan dilədi aman. 
Həbəşə nisbəti olanlar o gün 
Padşahın əmriylə qurtuldu bütün. 
Zəhərli qılıncdan tapdılar aman, 

Şah bağışlayaraq vermədi ziyan. 

Əmr etdi həbəşə vuruldu damğa, 

O gündən həbəşlər quldur bu dağa. 

O qızğın damğadan nurlandı həbəş. 
Dağ ilə çırağı parladar atəş. 

Padşaha o qədər verdilər qarət, 
Hüzura sığmadı böyük qənimət. 

Şah gördü verilən qarət hədsizdir, 
Səhraya gövhərdən axan dənizdir. 
Gövhərli cam, qızıl; toppuz bir yana, 
Xalvarla müşk, ənbər axır meydana. 
Saf mədən qızıldan, incidən nə var 
Dolmuşdu meşindən iri çuvallar. 
Sığmayır o gümüş, kafur çöllərə, 

O kafur gümüşdən doldu dağ, dərə. 
Yüklənmiş fillərdi—qaya gövdəli, 

Cin ərəb atları-tovuz cilvəli. 
Bərbərdən, nobidən gözəl əsirlər 
önündə Müştəri və Ay diz çökər. 
Daş-qaşla işlənmiş qumaşlar, çullar, 
Zürafə gönündən hədsiz xalı var. 
Səhrada doluydu hər cürə sərvət, 
Xəznəyə gövhərdən vurmuşdu zinət. 
Şah şanlı zəfərlə dolğun qarətdən 
Şənlənib qurtuldu qəmdən, zillətdən. 
Bir dünya cəmdəyə ibrətlə baxdı. 
Güldüsə, qəlbindən gizlin qan axdı 
Ki, neçin döyüşdə bu qədər insan 
Məhv oldu zəhərli oxdan, qılıncdan? 
Yanlışdır hər suçu bunlarda görmək. 

özümdə görmək də xətadır, gerçək. 

Fələyin işi baş vurmaqdır ancaq, 

Qəzadan olurmu boyun qaçırmaq?... 

Bu pozuq pəpdədə oxuma nəğmə, 

Bu duzlu torpaqdan arama çeşmə. 

Kim bilir, yığıntı, bu torpaq belə 
Yoğrulmuş nə qədər ürək qanilə? 

Görən göz yoxdur, yox, hər yan bir məzar, 
Ya maral, ya ceyran gönüdür onlar. 

İSKƏNDƏRİN MİSİRDƏN RUMA QAYITMASI 

... Şaha yar olunca o böyük zəfər, 

Güldü nar gülütək, açıldı güllər. 

Xəzinə ağzını açdı hökmüdar, 

Payladı, varlandı bütün qoşunlar. 

Vuruşma yerində bir həftə qaldı, 

Şərabdan çöhrələr qızıl rəng aldı. 

Külək fərraş kimi, yağış səqqatək 
Yollan süpürüb suvardı qəşəng, 

Yollardan silindi bütün toz-torpaq. 

Yol tozsuz olanda bəzənir ancaq. 
Toz-torpaq yollarda yatınca yenə, 
iskəndər atıldı yəhər üstünə. 

"Yol verin" deyərək coşdu təbillər, 
Bayraqlar ucaldı Pərvinə qədər. 

Əfrəncə dənizi, Nil sahilləri 
Köç təbli səsindən oldu sərsəri. 

Coşduqca dəvələr zənginin səsi 
Doldu boş səslərlə beyin kürəsi. 

Yollarda qumrullar səs-küy salaraq, 
Cınğıraq səsindən tutuldu qulaq. 

Çöllərdə axırdı o qədər əsgər, 

Yox idi sayını bilən bir nəfər. 

Kəkliktək oynayan atı İskəndər 
Minərək, dalınca tərpəndi əsgər. 

Bir qədər yol getdi, ordu, şəhriyar, 

Ovadan geniş bir çölə çıxdılar. 

Al-sarı bayraqlar vardı o qədər, 


Diş-diş şəklə düşdü lacivərd göylər. 
Çöllərdən dağ kimi keçir qənimət, 
Yüklənmiş dəvələr çəkirdi zəhmət. 
Qədərsiz cavahir yüklənmiş filə, 

Yüz yerdən körpülər salınmış Nilə. 
Güldü hökmüranın üzü, göz-qaşı, 
Fərəhdən göylərə ucaldı başı. 

Xalqa hörmət etdi girərkən Misrə, 
Şəhrə nizam verdi adəti üzrə. 

Dəniz sahilində endi oradan, 

O yerdə şövkətlə qaldı bir zaman. 
Bayrağı nə yerə sancdı tacidar, 

O yerdə abadlıq oldu bərqərar. 
Sərvətlə, fərmanla uzun bir müddət 
Saldı Rum rəsmilə bir çox imarət. 
Qumlara qum kimi sərvət səpərək 
Abadlıq yolunda çəkdi bir əmək, 
Dəniz sahilində böyük tskəndər 
Təzə bahar kimi qurdu bir şəhər. 

Bir cənnət kimiydi-işıqlı, abad, 

Hər yerdə bazarı, bağçası gülşad. 
Şəhəri İskəndər tikibdir deyə 
Adını qoydular ."tskəndəriyyə". 

Şah bina etdiyi bu gözəl şəhər 
Bağdada bərabər, Misrə bərabər. 
Yunana dönməyə artıq əzm etdi. 
Gəldiyi yollardan dönərək getdi. 
Dənizdən keçincə Ruma dönərək, 
Dünyalar əlində olmuşdu mumtək... 
Yunanlar "afərin" dedilər ona, 
Cavahir saçdılar gövhər saçına. 
Padşahda görüncə böyüklük, mənlik, 
Şəhərlər bəzəndi, quruldu şənlik. 
Mütrüblər oxudu, qızıl saçıldı, 
Xəyalə gəlməyən məclis açıldı. 
Düşməni yenən şah güvəndi baxta. 
Şahanə baxtıyla oturdu taxta. 
Bəxtiyar dövlətin uca baxtından 
Ən gözəl şənliklər qurdu hökmüran. 

Zəncidən aldığı sərvətdən, maldan 
Çəkisiz hədiyyə alırdı hər yan. 

Dövran Rum şahına verincə dövlət, 

Hər şaha göndərdi o maldan qismət. 

Elə ki, Daraya yetişdi növbət. 

Dəvə karvanına yükləndi sərvət. 
Yoldakı yüklərin çoxu qızıldı, 

Buxaraya qədər karvan düzüldü. 
Mərdliklə iş gördü, tədbirlər etdi, 
Köhnə ənənələr yoluyla getdi. 

Dəyərli mallardan saçdı bir qədər. 
Dünyada görməmiş onu bir nəfər. 

Hər cür gözəl şeylər, cəvahiratlar, 
Növbənöv ətirlər, ipəklər, atlar.... 

Saf qızıldan başqa, xalis mötəbər, 

Bir xalvar müşk ilə bir sandıq ənbər, 
Bir xırman ərinmiş saf gümüş lay-lay, 
Bir otaq saf kafur, düzülmüş tay-tay, 
Ud yüklü dəvələr ucaldı dağdan. 

Hər yükün təxminən vəzni yüz batman. 
Bir çox gözəl qılınc, cəvahirnigar, 
Zürafə dərisi kimi xalılar, 

Xidmətə yarayan vücudu sağlam. 
Gülçöhrə kənizlər, həm igid qulam. 

Fil sümüklprindən naxışlı taxtlar, 
Gövhərlə işlənmiş qədərsiz tac var. 

Uca fil gövdəli bir alay əsir, 

Qolunda, boynunda düyümlü zəncir. 

Bir çox dəvə yükü, kəsik qulaqlar, 
Saman təpilmiş baş bir neçə xalvar. 
Yüzlərcə döyüşən, dağ heykəlli fil, 
Çarpışma zamanı ən coşğun bir Nil. 

Bu əntiq şeylərlə uca tskəndər 
Bir elçi göndərdi mətin, mötəbər. 
Daraya gətirdi qasid naməni, 

Çəkdi hüzuruna o xəzinəni. 

Dara bu bəxşişdən olmadı dilşad, 
Qorxdu, həsəd etdi qəlbini bərbad. 

Bu qədər xəzinə, bu qədər sərvət 


Heyrət doğururdu, etmirdi rahət. 
Bir cavab göndərdi yersiz olaraq, 
İçində kin odu alovlanaraq, 

Cavabı götürüb elçilər getdi, 
İskəndəri bundan xəbərdar etdi, 

Bu işdən darıldı ona İskəndər, 
Qəlbinə yükləndi gizlin bir kədər. 
Çaldığı zəfərdən alaraq təmkin 
Daraya yenə də bəsləmədi kin. 
Rumlarm Zənciyə çaldığı zəfər,— 
Dünayaya yayıldı bu şanlı xəbər. 
Qasidlər gəlirdi hər padişahdan, 
Təbrik edirdi bu zəfəri cahan. 
Tənənin qapısı bağlandı artıq, 
Rumlarm qəlbini sardı bir şadlıq. 
Acizlərə dövran olsa mehriban 
Qarınca oxuyar ilana meydan. 

Çox danə görərsən bu dəyirməndə, 
Növbətlə üyüdür unu hər bəndə 1 .. 

İSKƏNDƏRlN GÜZGÜ QAYIRMASI 

.... Mübarək olursa səhərdən günün 
Fikrində yaxşılıq olacaq üstün... 
ömrünü ümidsiz keçirmə bir an. 
Qurtuluş verəndir böyük yaradan. 
Ümidsiz qaş çatma, aç bir gözünü 
Zəfər güzgüsündə gör öz üzünü... 
iskəndər dünyaya olunca açar 
Qılıncından güzgü oldu aşikar. 
Bəzənmək istərkən dünya gəlin ı 
Güzgüyə uzatdı dilək əlini. 
Keçmişdə güzgüdən yox idi əsər. 
Güzgünü yaratdı böyük İskəndər. 
Başlanınca güzgü qayırmaq işi 
Qalıba tökdülər qızıl, gümüşü. 


1 Yeni dünya dəyirmanında den, servet çoxdur. Her kəs öz denini növ- 
betle o dəyirmanda üyüdüb faydalanır. Demək, rumlular da öz növbələr in¬ 
də bu dünya dəyirmanından istifadə etdilər. 

Nə əməl etdilər vermədi səmər. 

Onda üzlərini düz görmədilər. 

Sonra əl atdılar hər cür gövhərə, 

Hər biri göstərdi başqa mənzərə. 

Elə ki, təcrübə dəmirə çatdı, 

Gövhər üzərində naxış yaratdı. 
Dəmirçi sənətkar rəssam olaraq 
Seyqəllə dəmiri elədi parlaq. 
Düzdüyü gövhərdə o rəssam artıq 
Gördü hər surəti təbii, açıq, 
öncə bir şəkildə onu qurdular. 
Olmadı düzgün bir surət aşikar. 
Güzgü enli olsa enlənir surət, 

Uzun olsa, surət uzanır əlbət. 
Dördbucaq göstərir qarışıq xəyal, 
Müsəddəs göstərir bambaşqa bir hal. 
Elə ki, dəyirmi düzəldi, inan, 

Əsla seçilmədi xəyalla insan. 

Hansı bir tərəfə çevrilsə güzgü 
Göstərdi necə var, eynilə düzgün. 
Həndəsi yol ilə qara dəmirdən 
Güzgünü İskəndər parlatdı birdən. 
Sən də bu güzgüyə baxdığın zaman 
tskəndər dövründən xəbər alarsan. 
Gördüyü seyqəldən rəngini atdı, 
Qapqara bir dəmir şəfəq yaratdı. 

İlk dəfə güzgüyə baxdı iskəndər, 

Bir əzəmət aldı gövhərdən gövhər. 
Güzgüdə görüncə qeysər özünü 
Güzgünün şadlıqdan öpdü üzünü. 
Gəlinlər bu rəsmə ehtiram üçün 
Güzgünü öpərlər baxarkən hər gün. 

DARA ELÇİSİNİN İSKƏNDƏRİN 
YANINA GƏLMƏSİ 

... Şahların taxtına bəzək verənlər 
Belə nəql edir ki, böyük İskəndər 
Bir gün dincəlirdi ürəyi çox şən, 


Uzaqdı dünyanın həvəslərindən... 
Hikmət sahibləri gəlmiş yanına. 

Ağıl da, tədbir də köməkdi ona... 

O məclis cənnətdən daha bəzəkli, 
Mayısdan daha şux, daha çiçəkli. 
Məclisin başında böyük İskəndər 
Göydə bədirlənmiş bir aya bənzər. 
Daradan bir elçi gəldi bu zaman, 
Ürəkli, daşqınlı, dilli, qəhrəman. 
Şahpərəstlər kimi göstərdi hörmət, 
Onu və Daram öydü nəhayət. 

Adlı qəhrəmana etdi çox səna, 

Daranın əmrini yetirdi ona. 
öncə öz şahından salam yetirdi, 
Köhnəlmiş xəracı dilə gətirdi: 

"Neçin şah əsirgər gövhəri, tacı, 
Çoxdandır verməyir bizim xəracı? 
Məndə bir acizlik görmüşmü? Nədən 
Başını qaçırmış pərgar xəttindən? 
Köhnə adətləri atsa boynundan, 
Sərkəşlik edərsə, çəkəcək "ziyan", 
tskəndər alovlu şimşəktək çaxdı, 
Qəlbinin atəşi dilini yaxdı. 

Əyildi qaşının kaman guşəsi, 

Qorxudan elçinin söndü nəfəsi. 

Elə ki, eşitdi bu kinli sözü, 

Dimağı odlandı, parladı gözü. 

Acığı dilinə edincə əsər, 

Söylədi qasidə yaramaz sözlər. 

Şahın gözlərindən qəzəb yağırdı, 
Qasidə dediyi sözlər ağırdı. 

Düşüncəsi, ağlı sağlam olan kəs 
Lüzumsuz sözləri söyləməz əbəs. 
Qızışanda dili səbr etsə bir az 
Tutduğu işindən peşiman olmaz. 
Min-min sərrast sözə tapsa da zəfər, 
Susmaq söyləməkdən çox fayda verər. 
Nə gözəl söyləmiş qoca bir ərən: 

"Dil ətdən yaranmış, qılınc dəmirdən" 

Sözünün mülkünə olmaz hökmüran 
Dilinə gələni söyləyən insan. 

Kəyana mənsub ən qoca bir nəfər 
Həmin hadisəni belə nəğl edər: 

Qiymətli qılıncdan, gövhərdən, tacdan 
Daranın xəracı getdiyi zaman, 

Dyərli gövhərlər içində, hətta, 

Varmış bir təbii, qızıl yumurta. 

O incə naxışlı şahanə büsat 
Verərdi görənə təzə bir nişat. 

Dilini o qasid edincə polad, 

Köhnəlmiş xəracı eləyincə yad, 

Bağırdı: "Möhkəmdir başımdakı tac, 
Qızmış bir aslandan alınmaz xərac. 

Başqa bir ayinə girmişdir cahan. 

Qalmamış o qızıl yumurta doğan. 

O köhnə büsatı bu dövran sildi, 

Keçmiş ayinlərə qələm çəkildi. 

Hər zaman cəvahir çıxarmı daşdan? 

Dünya gah sülh istər, gah vuruş, gah qan. 
Bu qədər qürurla çəkmə boş nəfəs. 

Qılıncla cavab ver, danışma əbəs. 
Yetməzmi qılıncım qan dama-dama 
Taxtını çəkməmiş mənim altıma? 

Mənim də var ikən qılıncım, taxtım. 

Lakin bu dünyanı sənə buraxdım. 

O qədər səndə var cəlal, təmtəraq, 

Mənə də belə bir guşəni burax. 

O yerə yetirmə "gücüm” var deyə, 

Səninlə çarpışım pəncə-pəncəyə. 

Ataraq hörməti, rəsmi, həyanı 
Kinimlə coşdurum qəlbimdə qanı. 

Şah eşitmədimi edərkən savaş 
Qopardım zəncidən mən nə qədər baş? 

Bir at çapmağımla getdim mən hara, 
Atdım dikbaşları toz-torpaqlara. 

Bir şah ki, şahlara verir taxt və tac 
Miskinlər kimi heç verirmi xərac? 

Məndən Misri istə, istəmə gövhər, 


Misir qızılıtək sözə ver zivər. 

Bax, sərvət, dövlətim qalxmış nə yerə. 
Tələb et məndən öz rütbəmə görə, 
Qaldırma fitnəni, coşdurma kini, 

Gəl, viran eləmə İran mülkünü! 
Çatmışdır əlinə böyük məmləkət, 

Şükr elə, yetməzmi bu qədər dövlət? 
Zamanın meylini gəl dolandırma, 

Bu fikrə qələm çək, su bulandırma. 
İstəmə verilməz şeyi, padişah! 

Rəftar et, necə ki, edir iki şah". 

Qasid eşidincə bu sərt xəbəri 
Zehnindən silindi bütün sözləri. 
Dərgaha üz qoydu dərdlə, möhnətlə, 
Atəşli şimşəkdən daha sürətlə. 

Elə ki, açıldı qasidin dili, 

İkiqat büküldü o sərvin beli. 

Bu ağır cavabı eşitdi Dara, 

Bağrını dəldi ən kinli bir yara. 
"Kimdir o sikkəsiz, cəsarət etsin, 
Dara sikkəsilə rəqabət etsin?" 
Kinindən o andı bir neçə dastan, 
Saraldı eşidən kəslər qorxudan. 
Zəhərli gülüşlə dolaraq kinə. 

Dedi: "Bax bu azğın çərxin işinə, 

Bu zülüm deyilmi edir fələklər? 
Daraya kükrəyir miskin İskəndər. 
Qaf dağı olsa da, gözünü silsin, 

O kimdir mənimlə çarpışa bilsin? 

Bir tərlan yanında bir çibin nədir? 
Coşqun bir dənizdən kiçik qətrədir". 
Başqa bir qasidi göndərdi Dara, 

Kin ilə gözünü dikdi yollara. 

Qasidə tapşırdı bir top, bir çövkan, 
Bir çuval küncüd də verdi ərməğan. 
Hədiyyə sirrini öyrətdi ona, 

Sevindi qurduğu incə oyuna. 

Daranın verdiyi tapşırıqları 
Bilərək, üz qoydu Yunana sarı. 

Iskəndər qəsrinə basınca ayaq 
Atəşdə mum kimi şölə saçaraq, 
Ədəblə qeysərə baş əydi öncə. 

Pərəstiş və ayin başa gəlincə 
Söz düyümlərini sürətlə üzdü, 
Söylənən sözlərdən bir inci düzdü: 
"Canlara hakimdir fərman verənlər, . 
Buyruq qullarıdır göndərilənlər. 
Şövkətli padişah versə hər əmr, 
itaət eyləmək bir vəzifədir”. 

Iskəndər bildi ki, bu üzr istəyən 
Ağır bir fərmanla gəlmiş yerindən. 
Acıqlı gülərək dedi: "Ərz qıl!' 
Qasidin dilindən açıldı qıfıl. 

Qasidin Daradan gətirdiyi mal 
Iskəndər önündə qoyuldu dərhal. 

Elə ki, mətahı ortaya saçdı. 

Daranın əmrindən qasid söz açdı. 
Başladı çövkandan, topdan əvvəlcə: 
"Uşaqsan, sənə top olsun əyləncə, 
istəyin mənimlə çarpışmaq olsa. 
Qəlbinə boş yerə sıxıntı dolsa, 
Küncüdü saraya səpərək durdu, 
Qarşına çıxarram bundan çox ordu . 
Dünyanı sarsıdan böyük Iskəndər 
Gördü bu fallarda şanlı bir zəfər. 

Bir məsəl çəkdi ki, qaçdığı zaman 
Hər şeyi qarşıma çəkər bu çövkan 
Onunçun göndərmiş Dara çövkanı 
Özümə çəkim bu köhnə dünyanı. 
Yuvarlaq bu topu hər heyətşünas 
Yerin kürəsiylə eyləmiş qiyas. 
Şəhriyar onunçun göndərmiş bunu. 
Çövkanla qazanım onun topunu. 
Daranın fikrini bilincə salar 
Kinini güncüddə etdi aşikar. 
Güncüdü dağıtdı evə, eşiyə, 

Quşları səslədi, dənləsin deyə. 
Darıya daraşdı saray quşları, 

Qalmadı bu yerdə bir dənə darı. 

Bu cavabda elə qəti məna var, 

Güncüdün yağını sıxıb çıxarar. 

Güncüddən çox olsa Dara qoşunu, 

Mənim də quşlarım dənləyər onu. 

Üzərlik doldurdu kiçik çuvala, 

Qasidə verincə dedi: "Çıx yola 1 . 

Dara güncüd qədər çıxartsa ordu. 

Mənim də ordumun qədəri, bax, bul". 

Qasid tskəndərdən eşidib bunu, 

Yüklədi ulağa ağır yükünü. 

Daraya Yunandan gətirdi cavab, 

Bu ağır cavaba kim gətirər tab? 

Daranın cavabından qızardı gözü. 

Çünki çox güclüydü düşmənin sözü. 

Ədavət bağladı hiddətlənərək, 
iranın xalqından istədi kömək: 

Çin, Xorəzm, Qəzneyn, Qur mahallarından, 
Yer dəmir kəsildi heyvan nalından. 

Bir ordu düzəltdi Qaf dağı qədər; 

Hamısı daş, dəmir çeynəyən əjdər. 

Bu böyük orduya san verən zaman, 

San verən qalmışdı bu işdə heyran. 
Döyüşkən ərlər ki, at oynadırdı, 

Təxminən doqquz yüz minə çatırdı. 

Böyük şəhriyarın böyük ordusu 
Bir çoşğun dənizdi, yoxdu qorxusu. 

Kin ilə Yunana doğru yol açdı, 

Keçdiyi yerlərdə bayquş ulaşdı. 

Axdı dəniz kimi Ermənistana, 

Külək də çatmadı onun tozuna, 
ölkələr aşırdı Yunana qədər, 

Qurular titrədi, coşdu dənizlər. 

O dikbaş atların polad nalından 


1 El arasında üzərliyi badnəzerdan qorunmaq üçün yandırarlar. Lakin 
son daraca acı olduğu üçün quşlar onu yemaz. Dara İskandara güncüd gön- 
dərmişdi: İskandar dedi ki, onu manim quşlarım yeyar, yani sanin qoşunu- 
nu manim əsgərlərim yox edar. İskandar isə Daraya üzarlik göndərdi və 
bununla demək istədi ki, mənim qanunumu düşmənin quşları yeyə bilmaz. 


— 99 — 



Çöllərdə otlardan qalmadı nişan 
Günəş də düşsəydi şahın ardına 
Qalardı gəzdiyi yerlər virana. 

DARANIN ISKƏNDƏRLƏ MÜHARİBƏYƏ 
QOŞUN ÇIXARMASI 

...Ayıqlıq nə böyük dövlətmiş, bilsən, 
Əliboş olmamaq dünya nəqdindən.... 
Keçən padşahları öyrənmiş bir pir 
Soruşan kimsəyə belə nəql edir: 

Dara ordu çəkdi Ermənistana, 

Sanki bir qiyamət çökdü hər yana. 
İskəndər bu işdən tutmadı xəbər, 
Qarşıya çıxarsın qızğın bir məhşər. 
Məzlumlar axaraq gəldi hər yandan. 
Dedilər: "Coşğun sel qoparır tufan”. 
Daranın ordusu edərkən səfər 
Polad geyimlərdən qaraldı yerlər. 

Bir casus söylədi: "Düşmən sərxoşdur, 
Durduğu yerlərdə qafil olmuşdur, 
iskəndər bir basqın etsə qəflətən 
Bir anda çıxarar onu mülkündən”, 
iskəndər gülərək söylədi cavab: 
"Gizlində qalmağı sevməz afitab. 
Yararmı döyüşdə böyük iskəndər 
Adi quldur kimi qazana zəfər?" 

Başqa bir casus da belə dgm vurdu: 
"Düşmənin gətirir hədsiz bir ordu. 
Qoşun işlərini mükəmməl bilən 
Ancaq saya bilər onu təxminən". 

Ən qısa bir cavab verdi iskəndər: 

"Bir qılınc yüz öküz bağrını dələr. 
Acıqlı canavar — o kinli heyvan 
Qorxarmı qoyunun çox olmasından?” 
Uca şəhriyarın mətin sözləri 
inandırdı buna hər bir əsgəri. 

Get-gedə böyüdü bu qızğın xəbər, 
ölkəyə yaxındır o qorxunc əjdər. 


İskəndər bildi ki, o bir buludtək 
Gələcək, qılıncı saçacaq şimşək. 

Bütün ölkələrə göndərdi xəbər: 
"Durmadan dərgaha yığılsın əsgər!" 
Rumdan, Əfrəncədən, Misirdən, Rusdan 
Bir ordu bəzədi gəlindən rəqsan. 

Ordu toplanınca uca iskəndər 
Əmr etdi sayından verilsin xəbər. 
Sayçılar məlumat verdi padşaha: 

Altı yüz min əsgər gəlmiş dərgaha. 

Hər yandan yığışıb gəlincə ordu 
Çalğısız, içkisiz bir məclis qurdu. 
Aqillər yığılıb uca dərgaha 
Verdilər diqqətlə qulaq padşaha, 
iskəndər söz açdı bütün işlərdən, 
Daranın açdığı o döyüşlərdən: 

"Şübhə yox,— dedi, — o, adlı tacidar 
Bizimlə döyüşə vermişdir qərar. 

Hərb üçün, sülh üçün fikriniz nədir? 
Düşmən çox yaxındır, göstərin tədbir. 
Çıxmasa bu kəskin qılınc qınından, 

Bizə kişi deməz bir nəfər insan. 
Tac-taxt alarsam qoca Daradan 
Zalım adlanaram bununla da mən. 
Qıymaram çıxsın öz mülkündən Dara, 
Yamanlıq etmərəm mən Kəyanlara. 
Çünki qorxuram bu əməlim bu gün 
Düşməni çıxarsın bizlərə üstün. 

Bu yolda düzgün bir tədbir göstərin, 
Sonunda işimiz olmasın çətin. 

Düşünüb söyləyin sağlam bir fikir,. 

Bu döyüş haqqında fikriniz nədir?" 
Bilikli, şüurlu, ayıq, hünərvər 
Başçılar diqqətlə çox dinlədilər. 
Hörmətlə hamısı dil tökdü ona, 
Padşaha etdilər çox dua, səna: 
"Uğurlar doğsun bu yaşıl ağaca. 
Kökləri möhkəmdir, adısa uca. 
Taxtınla, tacınla dünya qurulsun. 

Qapında düşmənin başı tac olsun. 
Doğrudur təmamən şah buyuranlar, 

Bir də biz onları edəkmi təkrar? 
Əmrindən dönmərik, sözün fərmandır, 
Padşahın yolunda canlar qurbandır, 
indi ki, sorursan, ey dana, zəki, 

Bizim fikrimizə belə gəlir ki, 

Kinli bir ürəyə kin dolan zaman 
Keçdiyi yollarda göyərər tikan. 

Sən də kin odunu eylə şöləvər, 

Kin yaxan bir atəş tikan təmizlər. 

O, qoca söyüddür, sən gənc sənubər, 
Söyüdlə sənubər olmaz bərabər. 

Yenidən abad et bu köhnə bağı. 
Torpaqdan təmizlə köhnə alağı. 

Bu təzə dövlətin al qumaşından 
Gəlintək bəzənsin o köhnə cahan. 
Şübhəsiz zalımdır amansız düşmən, 
Xalq boyun qaçırır onun zülmündən. 
Elə bir düşməndən niyə qorxursan, 
Evinin içi də özünə düşman. 

Zülmün ayininə birdən çək qələm, 
Xalqının qəlbindən silinsin ələm. 
Düşməndən məmləkət doymuşdur cana, 
Atıl üzərinə mərdi-mərdana, 
isti təndir artıq çörək istər, dur, 

Atının başına odlu yüyən vur. 

Baş qoyarıq hara sən ayaq qoysan, 
Bizdə yox əmrindən boyun qaçıran, 
Sənin istəyini kim poza bilər? 

Əmrindən çıxmağa kimdə var hünər?" 
Sözləri bununla bitirdi: "Ancaq 
Sən bu qan tökməyə qoyma ilk ayaq. 
Kəyanın taxtına göstər sən hörmət, 
öncə qan tökməyə gəl etmə cürət". 
Hamının fikrini şah öyrənərək, 

Bildi sərkərdələr edəcək kömək. 
Doğrular sözünü tutaraq getdi, 

Ordu yetirməyə o gün əmr etdi. 


Dövr edən günlərdən seçərək bir gün, 
Uğurlu taleyi olurkən üstün 
Mübarək fal ilə andı səfəri, 

Orduya verildi hərəkət əmri. 

Kəməri belində kin ilə sıxdı, 

Parlayan yüyəni aydan işıqdı. 

Qızmış aslan kimi etdi tacidar 
Qılıncı dünyanın fəthinə açar 
Neştərli arıydı qaynaşan ordu, 

Arı pöhrəsindən artıq idi bu. 

Firidun padşahdan yadigar qalan 
O uca Dirəfşi tanırdı çoxdan. 

O uğurlu bayraq düzələn zaman 
Nazlardı dostunu bu qoca dövran: 
Bayrağı "Dirəfşi-Gavə"dən yüksək 
Çəkdi mahlıcına göy rəngli ipək. 

Tam əlli arşındı uca sütunu, 

Zinət öz qoynunda bəsləmiş onu. 
ipəyin üstündə müdhiş əjdaha. 
Baxanlar qorxudan baxmaz bir daha. 
Qıvırcıq qara bir qotaz başında, 

Sanki bir buluddur dağın qaşında. 

Bir qara qartaldı, qanadı nurdan. 
Görürdü onu hər uzaqdan baxan. 
Tərpəndi əjdaha heybət əsgərlər 
Başında əjdaha peykər tskəndər... 

DARANIN İSKƏNDƏRƏ MƏKTUBU 

"insanı biliklə daim ucaldan 
Ən adil, ən böyük tanrı adından. 

Elə bir tanrı ki, əl tutar, bəslər, 

Tək ona sığmar çarəsiz kəslər. 

İşıqlı ulduzu göydə parladır. 

Bu qara torpaqdan insan yaradır. 

Hər işdə bilikli, güclü, bacaran, 
Müstəhəqq olanın keçir suçundan. 
Hər ruha ondadır hərarət, işıq, 

Hər əqlə o verir qüvvət, yaraşıq. 

Birinə dövranı tutur elə təng. 

Təknədə tapmayır bir parça çörək. 
Birinə dağ kimi xəzinə verər, 

Çəkidə dağ olmaz ona bərabər, 

Nə yoxsul suçundan çəkmiş bir ziyan, 
Nə hünər göstərmiş xəzinə tapan. 

Nə istərsə onun əlindən gəlir, 
Yaratmaq, öldürmək onunçun birdir. 
Hökmündən olurmu qurtarmaq yaxa? 
Bir hakim tapılmaz ona tay çıxa... 

Sən, ey xam fikirli, sınaqsız uşaq, 
Aslanla çarpışma, inadı burax, 
Mənimlə döyüşdə zor pəncən hanı? 
Köməyin, qoşunun, sərkərdən hanı? 
Səndə əqrəb, ilan xasiyyəti var, 
Nəhənglə döyüşə yoxsa kim çıxar? 
Əjdaha qılıncım məhv edər səni, 

Gəl burax bu ilan təbiətini! 

Üstünə qılıncla kükrəsəm, yəqin, 

Ya ölüm, ya qaçmaq olar qismətin. 
And olsun atəşə, "Avest"ə, "Zənd"ə, 
And olsun günəşə, göy çəmbərində. 
And olsun yəzdana, uca behiştə, 
Əhrimən düşməni olan Zərdüştə. 
Rumdan və Yunandan qoymaram əsər, 
Başına yağdırram atəş, müxtəsər. 
Rumlular sərasər geysə də dəmir, 
Atəşgədəmizdə mum, dəmir birdir, 

Nə çıxar rumludan, rum əsgərindən, 
Atların nalında məhv olar ölkən. 

Əgər Rum üstünə çəksəm ordular, 
Tozundan günəşin gözü kor olar. 

Ey Rumun ağası, budur məsləhət: 
Daraya edəsən zəncitək xidmət. 
Xalvarla çıxarsan geyimlə qalpaq, 

Bir oxa dayanmaz, inadı burax. 
Qarətçi ordumun oxunda məgər 
Yemədin, üstümə çəkirsən ləşkər? 
Varmıdır Daraya verəcək başın? 


Mənimlə keçin, bu fikrindən daşın... 
Vergi ver, kini sil, qoy işə qədəm, 
Köhnə ayinlərə, gəl çəkmə qələm.'.. 
Məcbur etmə məni qalxım yerimdən. 
Mən böyük bir filəm, sən bir çibinsən! 
Sevin ki, haq sənə vermiş dövlət, var, 
Aslan pəncəsindən alınmaz şikar!... 

Bu göyə atdığın tozdan, torpaqdan 
Mənə yox, özünə yetişər ziyan. 

Baş mənəm, başqalar mənə əl-ayaq, 

Nə gərək başını boş yerə qırmaq? 
öz şillən toxunar öz yanağına. 

Baltanı vurarsan öz ayağına. 

Gənclik qüruruyla şaşmaq əbəsdir, 
Qəmənlə boynunu qaşıma, bəsdir! 
Qılıncım tək sənə açmamış oyun, 

Saysız dik başlardan qoparmış boyun... 
Yağışdan qorxarmı qocaman qurdlar? 
Onların ipək yox, dəri kürkü var... 
Məndədir Bəhmənin aslan ürəyi, 

Həm İsfəndiyarın polad biləyi. 
Onlardan yadigar bu gün mənəm, mən! 
Zorda İsfəndiyar, ürəkdə Bəhmən! 
Kəyan nəslindənəm, mən yenilmərəm, 
Başqalar əlaltı, tək əsil mənəm! 

Böyük səhv etmisən məni ölçərkən, 
Bəhmən qüwətiylə ölçməmişsən sən. 
Babamın mülkünün sahibiyəm mən, 
Gəl öz sahibinə üsyan etmə sən. 
Tutduğun işlərdən tez ol peşiman. 
Düşün ki, bir fayda verməz sonradan! 
Çox igid olsan da, qızışma ancaq, 
Aslanın izinə, gəl basma ayaq!.. 
Yurdunu talaram, kini tərpətsən, 
ölkələr verərəm bir rica etsən. 

Dağ kimi ağıram, mətanətliyəm, 
Hökmümdə amansız, həm də qətiyəm. 
Sən məni tərpətmə, tərpənər dünya, 
Bir kərə demişəm, dedim bir daha! 


— 104 — 


— 105 — 



Dara məktubunu şaha oxuyan 
Kəskin sözlərini edincə bəyan, 
tskəndər əmr etdi: "Oynasın əlin! 

Ona bir cavab yaz bundan da kəskin". 
Katibi qələmlə göstərdi hünər, 
Məktubu bəzədi hər çeşid gövhər. 
Yazdı bu məktubu elə sənətlə, 

Fələklər əlini öpdü hörmətlə. 

Dəyərli məktubun başı qapandı, 
Naməni alaraq qasid yollandı. 

Daranın katibi məktubu açdı, 

Hər rəngin nüktədən yüz gövhər saçdı. 
Oxuyub gördü ki, gövhərdir hər söz, 
Düzdüyü dürlərdən ayrılmayır göz. 

DARANIN MƏKTUBUNA 
ISKƏNDƏRlN CAVABI 

"...Söylə, ey şəhriyar, eybəxti uca, 
Anandan çatdınmı bu taxta, taca? 

Sənə də şahlığı vermiş yaradan, 

Hər verən şeylərə baxma, ucadan, 
Nemətə xor baxmaq olmaz, tacidar! 

Xor baxan bəndəni sevməz bir dindar. 
Dünyada sərxoş da, huşyar da olsan, 
Əmrindən boynunu qaçırma bir an... 
Mən meydan əriyəm, sən də bir kişi, 
Meydanda seçilir hər mərdin işi. 

Bu yoldan o zaman çəkərəm yüyən, 

Ya külah qaparam, ya ölərəm mən. 
Sandın səndən başqa yoxdur bir nəfər. 
Ancaq bir sənsənmiş dünyada sərvər?!. 
Qürurla bu qədər olma gərdənkəş, 
Torpaqdan yarandın, deyilsən atəş. 

Gəl burax bu kini, islaha yanaş, 
Qalaydan pozulur almaz kimi daş... 
Mən də zirehpuşam, qılınc oynatsan, 
Sülhə də razıyam, sülhə əl atsan. 
Gövhərdən, qılıncdan, nəyin var, çıxar, 


Mənim də bunlara məharətim var". 

Elə ki, məktubu Dara dinlədi, 

Dimağı alışdı, kinlə inlədi. 

Durmadan topladı qədərsiz əskər, 
Daradan qalmadı geri lsı.„ndər. 

Ortaya çıxardı güclü bir ordu, 

Silahdan onlara yaraşıq vurdu. 

Dara anladı ki, qızmış əjdaha 
Aslanın izini buraxmaz daha. 

Elə bir şövkətlə qalxdı yerindən, 

Dağlar da sarsıldı öz təməlindən... 

DARANIN ISKƏNDƏRLƏ MÜHARİBƏSİ 

... iran tacidarı səhərdən durdu, 

Sazladı olduqca mükəmməl ordu, 
öncə sağ qanada bəzəklər saçdı, 

Əjdaha qılınclar ağzını açdı. 

Sonra sol qolu nizama saldı, 

Cəbhəyə poladdan bir dağ ucaldı. 

Bir mərkəz dikəltdi cinahın gözü, 
Qapandı günəşin və ayın üzü. 

Bu mərkəz poladdan tökülmüş bir dağ, 
Sığınan kəslərə dəmir bir sığnaq. 

O yanda Rum şahı qurdu ordunu, 

Sanki bal arısı şan etdi mumu. 

Silah istəyənə payladı silah, 

Kömək istəyənə payladı pənah. 

Sağ-solu bəzədi qılınc və qalxan, 

Necə ki, canlanır çəmən buluddan. 
Dağtək möhkəmlətdi önü, arxanı, 
Göydəki səyyarətək qurdu meydanı. 

Elə ki, hər tərəf sazaldı ordu, 
igidlər döyüşə çox hazır durdu. 
Qılınclar boyunla oynarkən artıq, 
Dünyanın gözündən çəkildi işıq... 
Coşduqca fillərin sərxoş nərəsi, 

Tıxandı ərlərin kəskin nəfəsi. 

Qılınclar o qədər boyun üzdülər, 

Qalmadı boynunu dik tutan bir өг... 
Ordu mərkəzində Daranın qəlbi 
Dartıldı bir aslan ürəyi kimi. 
Kükrəyir, dağıdır sağ və solunu, 
Hər yana işlədir Bəhmən qolunu. 
Sarsılmaz qolunu atsa hər yana, 
Düşür düşmən başı ayaq altına. 

Hər cana çatırsa verməyir aman, 
Hər başa vurursa qoparır haman. 
Rumların qədərsiz töküldü qanı, 
Torpağa sərildi min pəhləvanı. 

Bu yanda qılıncla igid İskəndər 
Qaldırdı dünyada qanlı bir məşhər. 
tki əl qan tökər, çalışır, durmaz. 

Hər əldə bir qılmc-kəsərli almaz... 
Döyüşdə sınanmış iranlı birdən 
Rumların yolunu kəsdi hər yerdən. 
Meydanda zəiflik göstərdi rumlar. 
Onları edirdi əcəl giriftar. 

Yenidən mərdliklə namusla doldu, 
Dağ kimi yerindən tərpənməz oldu. 
Himmətlə tutdular əldə bayrağı, 
Qənimət almasın amansız yağı. 

Zənci öz tacına düzüncə gövhər 
Çin şahı taxtından düşdü dərbədər 1 . 
Gecənin köksündən ay doğdu parlaq, 
Şəfəqli güzgütək işıq saçaraq. 

Bir çöldə yığıldı hər iki ordu, 

Hər iki cəbhəni düşmənlik yordu. 
Döyüşdən əl çəkib döndülər geri. 
Yudular yaranı, tozu qan-təri.... 
Daranın iki baş sərdarı vardı, 

Üzdə dost, ürəkdən çox kin tutardı. 
Daranın kinindən yorulmuşdular. 
Ortada bir ürək incikliyi var. 

Şahı öldürməkçin oldular əlbir. 

Kin ilə oturub tökdülər tədbir. 


' Bu beytdəki sözler remzi mena daşıyır: zenci-axşam, qaranlıq, gece; 
tac-göy, sama; gövhər-ulduz; Çin şahı-güneş menaaındadır. 


Bəzəmək istərkən qanlı bir bazar. 
Gedib tskəndərə sığındı onlar: 
"Daranın bizə çox etimadı var. 

Tək bizə inanır qoca tacidar. 

Zülmündə yanaraq etmişik tədbir, 
öldürmək fikrində olmuşuq əlbir. 

Biz sabah həmlə edərik, bəlkə 
Zülmdən qurtulsun bu məzlum ölkə. 
Yerində möhkəm dur, dayan bu gecə, 
Düşmənin bu səhər dönəcək heçə. 

Bu səhər bayraqla çıxarkən hərbə, 
Qılıncdan yeyəcək böyük bir zərbə. 
Ancaq sən doğru qal şərtimizə, 

Xəzinə ağzını geniş aç bizə! 

Hər birimizi sən varlandırasan, 
Qulluğumuz üçün qızıl saçasan". 

Bu iki xainə rumlu hökmüran 
Söz verdi, onlarla bağladı peyman. 
Lakin inanmadı buna İskəndər: 

Daram öldürə bilsin şainlər. 

Ancaq düşmənindən qurtulmaq üçün 
Hər kəs üçün çarə aramaq mümkün. 
Bu zülmü ədalət gördü hökmüran, 
Gəldi xatirinə köhnə bir dastan: 
"Dovşanını hər bir yerin,—məsəl var,- 
Yenə də o yerin tazısı tutar"... 

İki dağ kimi səf çəkmişdi ordu. 
Çarpışma hər iki cəbhəni yordu 
Döndülər o günü vurunca başa, 
Hazırlıq görüldü gələn savaşa. 

DARANIN SƏRKƏRDƏLƏRİ 
TƏRƏFİNDƏN ÖLDÜRÜLMƏSİ 

...Bu gözəl dastanı yazan ravilər 
Doğrular dilindən belə nəql edər... 

Hər iki ordunu sabaha qədər 
Kəşfiyyat qolları keşik çəkdilər... 
Yalvarır, yaxarır hər iki əsgər: 

"Bitməsin bu gecə, olmasın səhər. 

Bir qədər geciksin, uzansın zaman, 
Bəlkə gec açılsın döyüşə meydan. 
Unudub kinini iki tacidar 
Bəlkə sülh etməyə versinlər qərar. 

Al günəş tacını qoyduğu zaman, 

Elə ki, ayrıldı qaranlıq ağdan, 
tskəndər və Dara gəldi meydana, 
Ürəklə düşsünlər dostluq ardına. 
Şəfqətlə, hörmətlə edib barışıq, 
Xeyirli işə qol qoysunlar artıq. 

Bu işdə istədi tədbir və çara, 

Ki' sədən düz cavab almadı Dara. 
Süin üçün bir nəfər olmadı rəhbər, 
Dedilər: bu işi qılınc həll edər. 

İranlı Rumludan acizdir məgər? 

Onlar bu savaşda qazanmaz zəfər. 
Səhərki döyüşlə qızışar meydan, 
Rumludan salamat qoymarıq bir can". 
Daram aldatdı belə sözlərlə, 

Birisi hiyləylə, biri hünərlə. 

Daranın düşməni iki sərkərdə 
Buna səy edirdi hər an hər yerdə, 
tskəndər düşündü nə tədbir qursun 
Ki, Dara önündə dağ kimi dursun. 

O iki sərdarı tutdu nəzərdə, 
öz igidliyinə güvəndi bir də. 

Rum əsgərlərinə dedi tskəndər: 

"Bu qatı mərkəzdə olunca səhər 
Ər kimi çalışmaq, çarpışmaq gərək, 
Canı dişə yığıb igidlik etmək. 

Bu dünya bizimdir çalsaq qələbə, 
Daranın olacaq yeyərsək zərbə..." 

Hər iki ordu bu düşüncələrlə 
Gecəni keçirdi dərin kədərlə. 

Dünyaya pəncərə açınca ziya 
Bambaşqa bir oyun başladı dünya. 

Bir ovuc qığılcım oldu bir atəş, 

Bir komac kimiydi parlayan günəş. 


Dağ kimi tərpəndi hər iki'ordu. 
Dünyanın ürəyi titrəyib durdu. 
Firudun və Bəhmən nəvəsi əjdər. 
Yuxudan səhərlə qalxdı bərabər. 
Ordunu sazladı, düzəltdi meydan, 
Parladı ox, kaman, qılınc və qalxan. 
Yüzlərcə polad dağ dikəltdi onda, 
Xəzinə dayandı onun altında. 

Sağ qolun işləri bitdikdən sonra 
Sol qolu çevirdi polad hasara. 
Cinahlar kök atdı yerə havadan. 

Yer kimi çarmıxa çəkildi meydan. 
Mərkəzdə durmuşdu cahan günəşi, 
Başının üstündə Kəyan dirəfşi 1 . 
Dünyanı yandıran qılıncı məgər 
Bu günçün saxlardı böyük tskəndər! 
Yağdıran buludtək meydan dopdolu, 
Yaydan ox yağırdı, qılıncdan dolu. 
Ordunun qolları göyə dayandı, 
Atların dırnağı qana boyandı.... 
Qopunca nərələr iki ordudan, 
Qiyamət qopmuş zənn etdi asiman. 
Təbillər gurlayıb verdi səs-səsə, 
Qanlı əjdahalar başladı rəqsə... 
tnsan cəmdəyiylə dolmuşdur sağ-sol, 
Döyüşçülər üçün qapanmışdı yol. 

O qan Dəcləsini 2 günəş almışdı, 

Suya neylufərtək qayıq salmışdı. 
Həmin vuruşmada böyük tskəndər 
Günəş çeşməsində saçmışdı zəfər. 
Daranın qılıncı saldıqca şölə 
Qızardı daşların ürəyi belə. 

Elə ki, soxuldu ordu orduya 
Məhşəri gözüylə gördü bu dünya. 
Dava meydanına yayıldı əsgər, 
Daranın canına var idi xətər. 


1 Dlrəffş — Bu misrada bayraq mənasındadır. 

2 Dəclə — çay adıdır. Bu beytdə çox qan tökülməsinə işarədir. 

1 Müdara 


Ordular döyüşə girdiyi zaman 
Olduqca genəldi darısqal meydan. 
Yanında kimsə yox, yalnızdı Dara, 
Onunla etməyir kimsə müdara 1 . 
iki sərxoş sərdar fil kimi coşdu, 
Filbədən Daranın üstünə qoşdu, 
Böyründən bir yara vurdular ona. 
Laləzar oldu yer, boyandı qana. 
Tacidar yıxıldı dərin yaradan, 

Sanki bir qiyamət kəsildi cahan. 

Bir ağac yıxıldı Kəyan bağından, 
Yaralı bədəni qanına qəl tan. 

Dərdə tab gətirməz incə olanlar, 

Yel ilə çırağın nə dostluğu var? 

O iki qantökən, o iki xain 
Qaçdılar yanına tez Iskəndərin... 
"işini bitirdik, vurduq bir yara. 
Gözündə cahanı elədik qara, 
istəsən gözünlə gəl gör bu halı, 
Qanıyla boyansın atmın nalı. 
Hünərlə öldürdük sizin düşməni, 
indi sən yerinə yetir vədəni. 

Bizə vəd etmişdin ağır xəzinə, 

Doğru qal, vəfa et indi əhdinə". 
Iskəndər bildi ki, bu iki sərdar 
Şah qanı tökməyə olmuş həvəskar. 
Verdiyi peymana oldu peşiman 
Həyadan bir şölə çıxdı canından. 
Adamın yaşıdı ölən zamanda 
Həyat ümidindən iz qalmaz onda. 
Dedi: "Harda batmış qana tacidar, 
Kəyan dövlətini bəzəyən sərdar?" 
Hər iki qantökən düşərək önə, 

Yol göstərdilər öz azğın zülmünə. 
Daranın düşdüyü yerə gəldilər, 
Yanında dostlardan yoxdu bir nəfər. 
Vücudu bulaşmış torpağa, qana, 


O Kəyan Külahı 1 düşmüş bir yana... 
Iskəndər tələsik endi atından. 

Daranın önündə durdu pərişan. 

Əmr etdi o xain sərkərdələri. 

Xaricə meyl edən iki rəhbəri 
Möhkəm saxlasınlar, sonra Iskəndər 
Yerindən tərpəndi üzündə kədər. 
Sürətlə yanaşdı xəstəyə sarı, 

Kəyan geyimindən açdı bağları, 

Başını şahanə dizinə qoydu, 

Gecəni işıqlı gündüzə qoydu. 

Yuxudan gözünü açdığı zaman 
Dedi: "Qalx bu qara qanlı torpaqdan! 
Burax ki, solmada qurtuluş bağım, 
Qaralmaq üzrədir işıq-çırağım, 
Böyrümü, bax, necə yırtmış bu dövran! 
Bağrımın altında böyrümdür pünhan. 
Pəhləvan, ey başım üstünə gələn! 

Qoru öz böyrünü mənim böyrümdən.... 
Fikrin tac çalmaqsa mənim başımdan, 
Azacıq aman ver, qoy çıxsın bu can! 

Bu dünya mülkündən açınca kəmər 
Başım da, tacım da getsə, yox zərər". 
Iskəndər ağladı: "Aman, tacidar, 
Nökərin Iskəndər mənəm, şəhriyar! 
istəməzdim görəm torpaqda səni, 
öz qanına qəl tan olan bədəni. 

Nə etmək bir işdir olmuş dünyada, 
Təəssüf verərmi bu işdə fayda? 

Başını yenidən qaldırsan əgər, 

Kiçiklik edərdi sənə Iskənədər... 

Bir çarə etməyə imkan yox məndə, 

Bu gənc sərvə gərək ağlayam mən də. 
Anlat ki, istəyin, tədbirin nədir? 
Qorxunuz kimdəndir, ümid kimdədir? 
Söylə ki, hər sözün mənə bir fərman, 


dostluq. 

1 Külah — Papaq. Квуап gülahı dedikds Kayan yurdunun başçısı 
mənasındadır. 

itaət etməyə bağlaram peyman. 
Dara hiss edincə bu dost nəfəsi. 
Açdı gözlərini, şahanə səsi. 

Şəfqətlə ucaldı: "Ey uca baxtım. 
Tək sənə yaraşır bu tacım, taxtım. 
Sorma bir ölüyə mən indi nəyəm? 
Xəzanə tutulmuş ölgün çiçəyəm".... 
Olsun yeni taxtın qoy səninçün xoş, 
Mənimsə balıncım qalacaqdır boş. 
Mənimçin ağlamaq lazım gəlirkən 
Sorursan qəlbimin istəyini sən. 
Könlümdə sevimli üç istəyim var. 
Üçü də şahanə bəxtinə yarar: 
Birinci-günahsız ölümə görə 
Rəftar etməlisən ədalət üzrə. 
Ikinci-sən Kəyan taxtını alsan 
Ona heç bir zaman yetirmə ziyan. 
Bu kinin toxumunu İranda əkmə, 
Kəyan nəslinə xatimə çəkmə! 
Üçüncü-toxunma hərəmxanəmə, 
Saxla hörmətini, təhqir eyləmə! 
Rövşənək qızımdır, olduqca göyçək, 
Əlimdə bəslənmiş bu gözəl mələk. 
Öz süfrə yoldaşın etməklə ucalt. 
Süfrəyə incilər verir şən həyat. 
Könlünü çevirmə Rövşənəyimdən, 
Təbii işıqla günəş olur şən” 1 ... 
İskəndər əmr etdi:.. Daram artıq, 
Daxmaya qoymaqçın olsun hazırlıq! 
Künbədi daş qala, taxtı qızıldan 
Qayrıldı ona müəyyən bir məkan. 
Türbəsi bitincə bitdi hər zəhmət, 
Dara zəhmətindən oldular rahət. 
Bədən qəfəsində nə qədər can var, 
Elə bir igidə hörmət var, şan var... 


1 Bu beytdə Rövşənək məhəbbət rəmzi kimi işlədilir. Qeyd edilir ki, hə¬ 
yat məhəbbətlə gözəlləşdiyi kimi sənin həyatın da onunla şən keçər. 


tSKƏNDƏRİN İRAN BAŞÇILARI İLƏ 
ƏHD PEYMAN BAĞLAMASI 

...Dövlətə pərəstiş edən bir nəfər 
Dövlət pərgarını belə nəqş edər: 
Daranın ulduzu olunca nihan 
İskəndərə qaldı bütün bu cahan, 
Daraya mal olan təzə və köhnə, 

Heç saya gəlməyən dolğun xəzinə.... 
Qədərsiz şahanə paltar və qumaş, 
Minlərcə lök dəvə, yükləri daş-qaş... 
Misalı olmayan əntiq-bahalı 
Şeylər var, xüsusi xəzinə malı. 
Xəzinədə nə qədər qızıl-gümüş var, 
İskəndər adına sikkə vurdular... 
iskəndər gördü ki, bunca xəzinə 
Zəhmətsiz olaraq keçdi əlinə. 

Dərgaha ən sadiq hər bir nəfərə,- 
Böyüyə, kiçiyə, yoxsul kəslərə 
Var-dövlət verərək bəxtiyar etdi. 
Dünyaya özünü hökmdar etdi. 

İrana qasidlər edərək rəvan 
Dedi ki, dönməsin kimsə qapımdan, 
istəsən ki, başın qalsın səlamət, 
Qapımda baş əyib elə itaət. 

Bəxşişə, şəfqətə hüdud olmayan 
Bu yerdə hər kişi tapar dövlət, şan. 
İran başçıları axdı hər yerdən 
Bu xeyirli işdən ürəkləri şən. 

Şəhriyar qəlbindən tutdular xəbər, 
Sözündə mətindir böyük İskəndər. 
Elliklə yollara çıxdılar daha. 

Sevinclə axdılar uca dərgaha. 

Bu gəliş xoş gəldi şaha, onlara, 
Ordunun pənahı pəhləvanlara. 
Peymanlar bağlandı, söz verdi gerçək: 
Kimsənin rütbəsi əksilməyəcək. 
Xəzinə açıldı xalqın üzünə, 

Verdi hər birinə gövhər, xəzinə. 

Hər kimin nə qədər vardı sərvəti, 
İkiqat çoxaldı varı, dövləti. 

Hər şəxsia işini aşikar etdi, 

Yatanı oyatdı, bəxtiyar etdi. 

İranlı o açıq əli görüncə 
İtaət edərək daldı sevincə. 

Alnını sürtərək torpağa, yerə, 

Külahı ucaltdı uca göylərə. 

Dedilər: "Eşq olsun, şəhriyar, sənə, 
Hər zaman yar olsun ruzigar sənə! 
Haqqındır Cəmşidin taxtı, xəracı, 
öpər ayağını şahların tacı.... 

O ulduz şövkətli bəzmə hər yerdən, 
Yığıncaq toplandı yeddi kişvərdən 1 . 
Əmr etdi: qılınc, teşt gəlsin meydana! 
Qanlılar çəkilsin taxt ayağına! 

Başını dik tutan iki sərvəri, 

Boynuna həmayil keçirənləri 
Qəhr ilə boyayıb al-əlvan qana, 
Kəndirdən həmayil vursun boynuna. 
Onlara verilən böyük vədälər, 

Qızıl, gümüş, inci, cavahir, gövhər 
Məclisə töküldü xəzinəsindən, 

Şah baş qaçırmadı öz vədəsindən. 
Sonra da ölümlə eylədi təhqir, 

Tez dara çəkdirdi boynunda kəndir. 
Ordunun içində carçı çəkdi car: 
"Daranın qatili bunlardır, bunlar! 

Hər xain işlərsə belə xəyanət 
İşinin cəzası budur nəhayət. 

Ağanı öldürən bəndəni, zinhar, 

Hansı bir ağıyı kimsə bağışlar?" 

Bu halı görüncə şəhərli, ordu 
Iskəndər ədlinə təhsin oxudu. 

Adil olduğunu yəqin etdilər, 

Əmrinə yer-göydən bağlandı kəmər. 
Yığıldı məclisə ağıllı kəslər, 

1 Klşvar — ölkə. 

Ordan uzaq olsun bəd, yaman gözlər.... 
Hər kəs sənətində olmasa azad, 

Dünya bu gedişlə olurmu abad? 

Çünki bundan əvvəl yatmışdı Dara, 
Dünyanın ulduzu geymişdi qara. 

Bu gün ən bəxtiyar padşahımız var. 

Bu zülm nə qədər, nə qədər yaşar? 

Bu sözdən həyəcan aldı tacidar. 

Xalqa belə xəbər verdi carçılar: 
"Sənətkar getməsə öz sənətinə, 

Yaxşı iş görsə də suçludur yenə. 

Əkinçi öküzdən kömək istəsin, 

Tarladan, kotandan dilək istəsin. 

Ordu işlərinə qayıtsın əsgər, 

Şəhər işlərinə getməli şəhər. 

Yalnız öz işinə getsin hər kişi, 

Bərk tutsun əvvəldən bildiyi işi". 

Çağırdı hər sənət atan kişini, 

Tapşırdı onlara köhnə işini. 

Hər kəsin işini çıxardı üzə. 

Bir dünya parlatdı, gəlməsin gözə! 
Qurtardı dünyanı xərabəlikdən. 
Dövründə bu dünya oldu bir gülşən, 
Onun hökmü ilə dövr etdi cahan, 
Dünyam saxlayar ağıllı insan. 

İSKƏNDƏRİN İSFAHANDA DARANIN QIZI 
RÖVŞƏNƏYİ ALMASI 

...Şahlar dəftərini yazan ustalar 
Tarix beşiyini belə yırğalar: 

İsfahan şəhrində sakin oldu şah, 
Başından göylərə ucaldı kulah. 

İki gün nəşyə daldı İskəndər, 

Dara mişkusundan 1 tutunca xəbər. 
Kəyan ayiniylə xələtlər saçdı, 

Düz yeddi xəzinə ağzını açdı... 

' Mişku — bu beyitdə hərəmxana mənasında işlədilmişdir. 

Bildi ki, matəmdən qalmamışdır iz, 
Yengini matəmdən elədi təmiz. 

Ağıllı vəzirə dedi: "Durma, get, 
Addımı, dilini, bacar, geniş et! 
Mişkuya gedərək məndən ver xəbər, 
Gəlmiş bir iş üçün bura Iskəndər. 

O Dara nəsəbli, ayüzlünü mən 
Görməklə şadlanım, qəlbim olsun şən. 
Şux şəbistanına çəkərəm hasar, 
Əmrimlə ucalar kənizlər, qızlar. 
Qızıldan şahanə bir təxti-rəvan, 
Bəzəyi firuzə, inci və mərcan, 

Götür o nazənin müşkin dilbərə, 

Göy xuraman olub ensin yerlərə. 

Yel qanadlı atlar, zərnişan yəhər 
Apar, minsin onu qəlbən sevənlər". 
Bilici vəzirə şah verdi tədbir, 

O əmri yerinə yetirdi vəzir. 

Daranın xüsusi evinə getdi, 

Evdə olanlarla xoş rəftar etdi. 

Dara sarayına getdiyi zaman 
Sanki bulaq axır cənnət bağından. 
Huriylə dopdolu bir cənnət gördü, 
Aldandı, aldadan yüz afət gördü... 
Padşahdan öncə bir salam söylədi, 
Yaşınan kəslərə pəyam söylədi: 
"Şahanə mişkuya şahdan nur axsın, 
Ortadan ikilik büsbütün qalxsın. 

Bir xəta işlədi azğın zamana. 

Uzatdı əlini bu xanimana. 

Ortada böyük bir itki var, bəlli, 

Bu işdə olmamış padşahın əli. 
Nəhayət, məndə bir belə arzu var 
Ki, ümidsiz ondan olsun ümidvar. 

Bu evdə xoşbəxtlik quracaqdır şah, 
öz böyüklüyündə duracaqdır şah. 
Daranın fərmanı öz zəkasilə, 

Gəlibdir qohumluq təmənnasilə. 
Şövkətli padşahın istəyi budur: 


ismət pərdəsində parlayan o nur 
Olsun şəhriyarın işıq ülkəri, 

Tacının Rövşənək olsun gövhəri. 
Gözləri nurlansın bu işıq üzdən. 
Köşkünü bu güldən etsin bir gülşən. 
Bu işə Darayla bağlamış peyman. 

Ay üçün göndərmiş bir təxti-rəvan. 
Yalnız bu məqsədlə uca tacidar 
At çapmış, bu yerdə tutmuşdur qərar. 
Bir qıfıl vurmuş hər söyləyən dilə, 
Şah özü gəlmişdir bu məqsəd ilə. 
Mindirin taxta o pəri peykəri, 
işi tez bitirin, durmayın geri!" 

Elçiyə tərcüman belə söylədi: 

"Şahın kölgəsində yaşa əbədi! 

Bu evə uca şah nəslindən yarar. 

Yel ilə gələni yel də sovurar. 

Qızıldan yazılsın gərək bu sözlər: 
"Çarvadar əkəni dəvəçi biçər" 1 . 
Taxtının guşəsi bir tacdır bizə, 
Taxtının ayağı meracdır bizə. 
Kəniztək alsa da, alsın, biz nəyik, 
Qadın edəcəksə, etsin, bəndəyik. 
Əmrindən boynunu qaçıran kimdir? 
Hər əmri bir qızıl açar kimidir. 

Bu işi edərsə uca tacidar, 

Rövşənək başını göyə ucaldar. 
Padşaha varmağa qəlbimizdir şən, 
Dünyaya gəlmişik şahlar nəslindən. 
Hər zaman istəsə böyük şəhriyar, 
Birləşmək istəyi tutunca qərar, 

Ayini yerinə yetirib daha, 

Şadlıqla gələrik uca dərgaha". 

Saraya döndü bu xəbərlə vəzir, 

Qərarı padşaha anlatdı bir-bir. 


1 Beytdə deyilir ki, çarvadarla dəvəçinin rütbələri, hüquqları bir oldu¬ 
ğundan birinin əkdiyini digər biçə bildiyi kimi, İskəndərlə Daranın əsil 
nəcabətləri, rütbələri uyğun gəldiyindən Iskəndərin Rövşənəklə evlənməsi 
də mümkündür. 

Şahın sevincindən parladı üzü, 

■insanı ovlarmış insanın sözü... 

Vüsala yetişmək üçün Iskəndər 
O müşkin mişkuya göndərdi xəbər, 

Rövşənək olsun bir işıqlı çıraq, 

Gəlsin qədəmindən zinət alsın bağ. 

Dedi Rövşənəyə sevimli ana: 

"Gedirsən Iskəndər şahın yanına. 

Qiymətli yaqutsan Iskəndər üçün, 

Bir inci gövhərlə birləşsin bu gün". 

Bu dövlət əqdinə bir arxa verək, 

Yenə də ölkədə padşahlıq sürək. 

Əmrindən yaramaz boyun qaçırmaq, 

Sənə bu Rum şahı layiqdir ancaq. 

Saçından xidmətə bağlarsan kəmər, 

Taleyi sənə də səadət verər. 

Ondan başqa hər kəs adını çəkər, 

Saçıntək başları kəmərə dəyər 1 . 

Qulağında qızıl halqa daşısan, 

Qapı halqasıdır onsuz bu halqan. 

Rəftar et ki, odur bu gündə Dara, 

Daratək bizimlə edər müdara”. 

Ananı dinlərkən o sevimli qız 
Həyadan tər tökdü, baş əydi yalnız. 

Saraya hərəkət əzmiylə durdu, 

Ay kimi qızıldan taxta oturdu. 

Aldılar padşaha məxsus gərdəyə, 

Hər tərəf sarıldı ipək pərdəyə. 

Iskəndər səxavət əlini açdı, 

Məclisin gözünə bir heyrət saçdı. 

Şahdan hədyə aldı xidmətçi, dayə, 

Qızıldan, gövhərdən verdi hədiyyə. 

Yabançı şəxslərdən boşaldı saray, 

Bir yerə toplandı günəş ilə ay. 

Mehriban anası gəldi irəli, 

Dənizə tapşırdı incə gövhəri: 

"O uca padşahlar nəslindən nişan 

1 Beytin menası: İskenderdən başqa kim seninlə evienmek fikrine düş¬ 
sə, o öz başını daşa vurar, boş qayıdar. 

— 120 — 


Yalnız bu boy atmış sərvdir qalan. 

Mən ona demirəm qiymətli gövhər. 

Ya da ki, ərinə adlı-sanlı ər. 

Atasız qalmışdır, dərdə salınmış, 
Yetimdir, əlindən mülkü alınmış. 
Əmanət tapşırdım sənə bir çiçək. 

Bir sən bil, bir əqlin, bir də gələcək". 
Şah qəbul edərək yanaşdı ona, 

Yoldaşlıq tacını qoydu başına. 

Şümşada tay oldu bəzəkli süsən, 

Sevimli bir sərvə yurd oldu çəmən... 

ISKƏNDƏRlN DARANIN QIZI RÖVŞƏNƏYl 

ruma göndərməsi 

... Bir gecə uyaraq göylər baxtına, 
Doğru bir məsləhət verdi taxtına. 

Vəziri çağırdı, ona söz açdı, 

Bu gizli fikrini ortaya saçdı: 

"Madam ki əlimə keçmişdir iran. 

Bu yerdə bağlanıb qalmaqdır ziyan. 
Daima dolanır bu yeddi fələk, 

Dünya seyrinə var məndə də istək. 
Gördüm bu dünyada yeni nələr var, 
Varmıdır məndən də güclü tacidar? 
işıqlı fikrimcə budur məsləhət: 

Dünyam gəzməyə çıxarkən, əlbət, 
Xəzinə, dövləti Ruma göndərmək, 

Oraya etimad bağlamaq gərək. 

Hər işdə lazımdır ayıqlıq, diqqət, 

Hər kuzə çeşmədən çıxmaz səlamət. 
Taxtımın başını tutar bir düşmən, 
Taxtımdan,tacımdan ayrılmaram mən. 
Dünyanın çəkilməz bəlaları var, 

Bu yolun qorxusu, cəfaları var. 

Ruma dön, orada məskən elə, qal, 
Mənim də fikrimə uyğundur bu hal. 
Fitnədən o mülkü qoruyursan sən, 
Çünki ay nayibdir işıq günəşdən. 

Rövşənək xatunu götür bərabər. 
Onunla ölkənin işi düzələr. 

Bir fikir doğunca günəş ağıla, 

Hər yaxşı-yamana bir ölçü saxla. 
Nayibsən, işi gör, dinlə ədi ilə. 

Məni yaxşılıqla gətir sən dilə. 

Onunçun bəyəndim səni hər kəsdən, 
Böyüklük gözüylə sənə baxdım mən". 
Sözə başlayaraq hünərli vəzir, 

O buyruq verənə göstərdi tədbir: 
"Padşaha layiqdir hər buyruq, fərman, 
Əmriylə iş görür hər iş bacaran... 
Şahın göstərdiyi uğurlu işə 
Mən boyun qoyaram, düşmə təşvişə...” 
İskəndər ağlıyla tökdü bir tədbir. 

Əmr etdi: tez gəlsin, atlansın vəzir. 
Orda kitabxana varsa nə qədər, 

İşarə elədi, tez gətirsinlər. 

Hər çeşid elmdən dəyərli sözlər. 

Hər incə hikmətdən açdı bir dəftər. 
Yunana göndərdi tərcüman ilə 
Çevirsin bir dildən başqa bir dilə. 
Padşahın əmriylə gəldi Ərəstu, 
Durmadan at çapsın Yunana doğru. 
Rövşənək xanımı alsın bərabər. 
Götürsün xəzinə, kitab və dəftər, 
tranı tərk etdi şahın əmriylə 
Yunanın yolunu keçirdi ələ. 

Rövşənək padşahdan hamilə olmuş. 
Sədəfin qoynuna inci qoyulmuş. 
Yunana yetişdi dəbdəbə, əsgər. 

Yükdən inləyirdi o nazlı gövhər. 
Doqquz ay olunca, gövhər mədəni 
Dünayaya bəxş etdi öz gövhərini. 
Beşiyi öpərək oldular dilşad, 

Uşağa qoydular İskəndərüs ad. 

Ərəstu vəkildi şahdan, həm vəzir 
Padşahlıq işində tökürdü tədbir. 
Yeməkdə, içməkdə o şahzadəyə 


Verirdi can kimi gözəl tərbiyə. 

Cismini bəslərdi nazla, nemətlə. 

Körpə qəlbini də şüur, hikmətlə. 
Yüzlərcə gəlmişdir belə gözəllər, 

Onu topraq yemiş, qalmamış əsər. 

İSKƏNDƏRİN BƏRDƏYƏ GƏLMƏSİ VƏ 
NÜŞABƏ İLƏ GÖRÜŞMƏSİ 

... Bərdə nə gözəldir, necə qəşəngdir, 
Yazı da, qışı da güldür, çiçəkdir. 
İyulda dağlara lalələr səpər, 

Qışını baharın nəsimi öpər. 

O yaşıl meşəsi cənnətə bənzər. 

Şən ətəklərinə bağlamış kövsər. 
Söyüdlük çöllərə vermişdir zinət. 

Ağ bağı elə bil həqiqi cənnət. 

Qırqovul yuvası hər sərv ağacı, 
Oxuyur kəkliyi, ötür turacı. 

Səssizlik içində dincəlir gülşən, 
Torpağı silinmiş qayğı, kədərdən. 
Reyhanı yaşıldır illər uzunu, 

Hər çeşid naz, nemət bürümüş onu. 
Yem üçün gələr quş bu gözəl yurda, 
İstəsən "quş südü" taparsan burda. 
Torpağı yoğrulmuş qızıl suyundan, 

Elə bil hər yanda bitmiş zəfəran. 

O yaşıl yerləri dolaşıb gəzsən, 
Şənlikdən başqa bir xəyal görməzsən... 
Hərum adlanırdı bu yurd hər yerdə, 
İndisə adına deyirlər Bərdə. 

Bu mərdlər, gözəllər yurdunda, inan, 
Çox saysız xəzinə gizləmiş zaman. 

Belə şux, sevimli gülşən harda var? 
Harda var xəzinə saçan bu diyar? 

Belə nəql edir söz xəzinədarı, 

Köhnə xəzinənin adlı saları: 

Hakim qadın varmış, adı Nüşabə, 
Uymuş il uzunu keyfə, şərabə. 

Erkəksiz yaşayan bu dişi ceyran 
Gözəldi, göyçəkdi erkək tovuzdan. 
Xöşsöhbət, ürəyi saf, mətanətli. 

Bir pəri əndamlı, xoş təbiətli... 
İskəndər səhraya çəkincə ordu 
Çadırlar başını əflakə vurdu. 

Gördü bir şənliklə yoğrulmuş cənnət, 
Etdi əkinlərə, çaylara heyrət. 

Sordu: "Bu şən ölkə kimindir, kimin? 
Kim burda padşahlıq edir, söyləyin". 
Dedilər: "Gördüyün bu var, bu yatır, 
Bu gözəl torpaqlar bir qadınındır. 
Qadındır, erkəkdən ürəkli, qoçaq, 
Dəniz incisindən təmiz və parlaq. 

Tayı yox şüurda, adda və sanda, 
Rəiyyət becərir çətin zamanda. 
Mərdliklə belinə bağlamış kəmər, 
"Kəyan nəslindənəm" deyə fəxr edər. 
Kulahsız qadındır, ancaq tacı var. 

Bir əsgər üzünü görməz bu sərdar...” 
iskəndər bu işdən şənləndi, ancaq 
O naxışı görməyə göstərdi maraq. 
Yaşıllıq içində gördü bu dünya, 
Gövhərdən qiymətli olan kimiya. 

O yerdə başladı istirahətə, 

Bir neçə gün daldı eyşə, işrətə.... 
Padşahın könlündə açdı bahartək, 
Onunla görüşmək arzusu çiçək. 

Qadını öyrətmək istədi o şah, 

Olsun bu ölkənin sirrindən agah. 
Bilsin sərhəddini bu məmləkətin, 
Varımdır əsli bu sözün, söhbətin? 
Şəbdizə vurunca gündüz qızıl nal, 

O dünya günəşi atlandı dərhal 1 . 
Hazırlıq görüncə ucaldı göyə. 

Yol aldı saraya "Elçiyəm" deyə... 


1 Beytdə-Şəbdiz-gecənin, qızıl nal-güneşin, dünya günəşi-tskəndərin 
əvəzinə işlədilmişdir. Beytin mənası: Səhər olan kimi İskəndər atmı min- 


Göylərə baş vuran bir saray gördü, 
Onu yerlər öpür, göylər öpürdü. 
Xidmətçi qadınlar onu gördülər, 
Qaçıb Nüşabəyə verdilər xəbər: 

"Rum tacidarının şən dərgahından 
ölkəmiz alıbdır şənlikdən nişan. 
Ağıllı bir elçi gəlmişdir bizə, 

Rum şahından xəbər gətirmiş sizə. 
Ağıl mədənidir başdan-ayağa. 
Bənzəyir tanrıdan yanan çırağa". 
Nüşabə sarayı bəzədi artıq, 

Dəmirli yollara vurdu yaraşıq... 

Əmr etdi, padşahlar ayini üzrə 
iskəndər elçisi gəlsin hüzura... 

Elçi çox sürətlə girdi qapıdan. 

Qondu taxt üstünə o qorxmaz aslan... 
iskəndər bir elçi kimi davrandı, 
özünü olduqca o sərbəst sandı. 

Çox salam yetirdi hey dönə-dönə, 
Təkmil bir elçilik etdi özünə... ' 
Nüşabə cavabçın lalə sayağı 
Gül açıb, tərpətdi yaqut dodağı: 

"Ey cəsur padişah, eşq olsun sənə, 
Elçilik edirsən özün özünə. 

Mənə saf ürəyim söyləyir belə, 

Bu başla, şahanə, uca sayənlə 
Bir elçi deyilsən, hökmverənsən, 
Göndərilmiş deyil, sən göndərənsən. 
Peyğamın qılıncdır, qoparır başlar, 
Səndən başqa bunu mənə kim vurar? 
Ancaq şah qılıncla oynarsa artıq, 
Qılıncı göstərər başıucalıq. 

Söz açma İskəndər qılıncından sən, 
özünə çarə tap, İskəndər sənsən..." 
Nüşabə xidmətə bağladı kəmər, 

Əmr etdi: durmayıb gözəl pərilər 
Şahlara yaraşan bir süfrə açsın, 
Ortaya hər çeşid yeməkdən saçsın. 
Kənizlər şam kimi qalxdı ayağa, 

Şahanə bir süfrə hazırlamağa. 

Hər çeşid yeməklər axdı hər yandan, 
Yeməklər bişmişdi qoçdan, toğludan, 
Uzun və yuvarlaq incə çörəklər 
Saraydan başlamış qapıya qədər. 
Kökələr yoğrulmuş yağla, şəkərlə, 
Şəkərli küncüddə dada bax hələ. 
Ənbərlə yoğrulmuş dadlı yeməklər 
Cənnət yeməyindən verirdi xəbər... 
Bunlardan başqa o taxtın üstündə 
Qızıl busat qurdu şahın önündə. 

Bir xonça qoyuldu günəşdən parlaq, 
tçində dörd büllur kasa qoyaraq, 

Biri ləl, o biri qızıldan dolmuş. 

Bir dürr, birinə yaqut qoyulmuş. 

Elə ki, uzandı əllər süfrəyə, 

Ağızlar açıldı təam yeməyə. 

Nüşabə dedi: "Ey böyük hökmüran, 
Yeyiniz, ən dadlı bu xuruşlardan". 
Iskəndər söylədi: "Ey sadə dilbər, 
ölçüsüz söyləmə, tökməyəsən tər. 
Düzmüsən süfrəmə almaz, yaqut, dürr, 
Daş-qaş yeyilərmi, bu nə deməkdir? 
Daşı da yeyərmi ağıllı insan? 

Bu rəngi təbiət həzm etməz, inan! 

Eylə bir yemək ver mədəmiz dolsun. 
Rəğbətlə ona əl uzatmaq olsun". 

Nüşabə gülərək söylədi şaha: 

"Daşın ki, boğaza yolu yox daha, 
Faydasız, yaramaz belə daş üçün 
Bu qədər vuruşmaq, çarpışmaq neçin? 
indi ki, yeməyə yaramaz bu daş, 
Dünyada onunla ucalarmı baş? 

Dəyərsiz bir daş ki, olmayır yemək, 
Onunçun bu qədər zəhmət nə gərək? 
Yollardan daşları atmaq lazımkən, 

Daşı daş üstünə qoyursan nədən? 

Bu daşdan doyunca hər kəs ki, aldı, 
Yemədi, daş yenə yerində qaldı. 


Deyilsənsə daşa pərəstiş edən, 

Daşını yüngül et, yerində qal sən". 

O incə qadının bu söhbətindən 
Yeməkdən əl çəkdi o polad bədən. 
Dedi: "Ey xanımlar xanımı qadın, 
Qüvvətdə erkəkdən ucadır adın. 
Doğru söylədin ki, belə gövhərlə 
Hər sərraf ancaq bir daş alar ələ. 

O zaman dəyərli olardı sözün, 
öncə bu daş-qaşdan qaçaydın özün. 
Tacımda cavahir parlar doğrudur, 
Padşahlar tacında cavahir olur. 

Sənin xonçandakı bu qaş-daş daşır. 
Bu danlaq, bu töhmət kimə yaraşır? 
Süfrəyə cavahir saçmaq nə gərək? 
Gövhərdən qaçmağı mənə öyrətmək? 
Sərrafın gözünə toz atmaqdır bu, 
Iskəndər yaqutu hər evdə dolu. 
Bununla bərabər diqqət edincə 
Sözlərin yerlidir, doğrudur məncə. 
Eşq olsun bu fikri sağlam qadına, 
Mərdliyin yolunu göstərir mana. 

Ey uzaq görən qız, gəl məni dinlə, 
Qızıl sikkəsini nəsihətinlə 
Ataram bir kərə torpaqlara mən, 
Qızıla torpaqdır təbii mədən". 

Sonra Nüşabənin yaqut dodağı 
Yaqutla bəzədi bütün torpağı. 

Əmr etdi xonçaya qoyuldu yemək, 
Qızıl noğuldandır, əntiq və qəşəng. 
Hər yeməkdən özü dadırdı öncə. 

Çox heyrət etdi şah bunu görüncə. 
Şah rahət deyildi belə xidmətdən, 
Ayağa qalxdı tez yemək bitərkən 
Gedərkən Nüşabə bağladı peyman. 
Iskəndər verməsin mülkünə ziyan. 
Vəsiqə yazmağa şah verdi fərman, 

O cənnətdən çıxıb getdi hökmüran... 

İSKƏNDƏRtN HİNDİSTANA GETMƏSİ 


... İranın torpağı ovcut içində, 

Atımı çevirmək istərəm hində. 

Öncə Keyd üstünə ordu tökərəm. 

Kin ilə hiylədən mən əl çəkərəm. 

Başqa kəslər kimi baş əysə mana, 
Köməkdən başqa şey etmərəm ona. 
Mənimlə başlasa qızğın savaşı, 

Qılıncımla düşər o şəxsin başı... 

Yelayaq qasidlə o gün Iskəndər 
O Keydə göndərdi belə bir xəbər: 
"Çarpışmaq istərsən, durma, ordu çəki 
Ha, indi yetişdim qara buludtək. 

Baş əyib əmrə bel bağlamış olsan, 
Qurtuldun, demək, bu kəskin qılıncdan... 
Başını sevirsən, gəl mənə ver bac, 
Iskəndər yoxsa nə baş qoyar, nə tac!" 
Keyd ilə gəlincə qasid üz-üzə 
Tor kimi sözünü caladı sözə. 

Ona çox kəsərli sözlər söylədi, 

Hər sözü tutuşan bir atəş idi. 

O kəskin sözləri Keyd eşidincə, 

Qorunmaq fikrilə çəkindi öncə. 

O gecə görmüşdü qarışıq yuxu, 
Yozmaqdan canına düşmüşdü qorxu. 
Bilirdi: Iskəndər olmuş cahangir, 
Fələkdir hər işdə onunla əlbir. 

Düşmənlik neylədi, bax, o Daraya, 

Nə etdi Həbəşə, Rey, Buxaraya. 

Məsləhət görmədi üz çevirməyi, 

Onun meydanına kinlə girməyi. 

Bilmədi, üstünə gəlmişkən düşman, 

O necə qurtulsun bu vuruşmadan? 
Qorxudan başladı rica etməyə, 

Şahı çox yad etdi "afərin" deyə: 

"Bilirəm: zəkidir, həm də çox ayıq, 

Tək ona yaraşır bu cahandarlıq. 

Taxtının rütbəsi alçaldır ayı, 

Böyüklük haqqdır, yox onun tayı. 
Hörmətdən başqa mən nə etdim ona? 
Nə üçün çağırır məni meydana? 
Xəzinə is tərsə, hamısı qurban, 

Əmr etsə, ataram tacı başımdan. 
Canıma qəsd etsə, xoşdur, nə deyim, 
Dişimlə edərəm hüzura təqdim. 
Yoldan da bir bəndə göndərsə mana, 
Tacımı, taxtımı tapşırram ona. 
Kiçiklik həddini əsla keçmərəm, 
Iskəndər ağadır, mən bir nökərəm... 
Əvvəldən mənimlə bağlasa peyman, 
Söz versə, sözündə dursa hər zaman, 
Talandan əl çəksə, dost olsa mana, 
Qapımdan kinini atsa bir yana, 
Verərəm dörd şey ki, beşincisi yox, 
işığı, dəyəri ulduzdan da çox. 
Birinci, qızımı göndərrəm şaha, 

Nə qız, bir günəşdir, aydır dərgaha, 
ikinci, yaqutdan bir camdır, qış-yaz 

» * dikcə o camdan şərab azalmaz. 

çüncü, filosof, gizlini görən, 
Göylərin sirrini bilən, göstərən. 
Dördüncü, təbibdir, hər dərdi bilir, 
Ondan hər xəstəyə bir şəfa gəlir. 
Hədiyyə verərəm edərsə qəbul, 
Təşəkkür edərək deyərəm: sağ ol!" 
Elçi baş əyərək dedi: "Bu şeylər 
Hədiyyə gedərsə, böyük Iskəndər 
Mülkündə başını göyə ucaldar, 
Qohum olduğundan hörmətin tutar. 
Adını adlılar içində çəkər, 

Hər bir istəyinə rəğbət göstərər". 
Hind şahı gördü var ağlı, anlağı, 
Möhkəmdir, büdrəyən deyil ayağı. 
Söylənən sözləri-şərti tutaraq, 

Sözə bir qədər də yağ, bal qataraq, 
Bir qoca hindlini bu işə görə 
Elçiylə göndərdi uca hüzurə. 

Şahın dərgahına gələrək onlar 
Oldular bağçada gül saçan bahar. 

Görüncə hindli o sərapərdəni, 

Ayparası aydan uca xeyməni. 

Torpağa baş vurub içəri girdi. 

Əvvəlcə salamı şaha yetirdi. 

Rüsumat bitincə o hindu birdən 
Söz açdı qəbulə keçən şeylərdən. 

Dörd şeydən danışıb söylədi: Ey şah. 

Heç kəsdə tapılmaz belə bir dəsgah . 

Bu istək coşdurdu onun qəlbini, 

Göz görmək istədi eşitdiyini. 

Töhfəni tez ələ almaq fikriylə 
Bir an da olsa səbr etmədi belə. 

Şirindil hindliylə uca hökmüran 
Söylənən şərtlərlə bağladı peyman... 

İSKƏNDƏRİN HİNDİSTANDAN ÇlNƏ GETMƏSİ 

... Məqsədə uyğun nəql edən əhli-hal. 
Pərdədən göstərir belə bir xəyal: 

Keyd ilə girincə sülhə hökmüdar. 

Gah gülgün mey içər, gah edər şikar. 

Furu talan üçün göndərdi ordu. 

Bəxtiyar ömrünə son zərbə vurdu... 
Düşməni düşüncə qədəmlərinə 
ölkəni tapşırdı başqa birinə. 

Oradan tərpəndi, ucaldı bayraq, 

Atlara etmədi saziş bu torpaq. 

Üç şey üç ölkədə fəlakət alır, 

Hər üçü məhv olur, ömür azalır: 

İranda fil, Çində pişik, Hinddə at 
Məhv olur, açmayır əsla qol-qanad. 
İskəndər gördü ki, o abü hava 
Yelayaq atlara etməyir vəfa. 

Tibetə tərpəndi tez Hindistandan, 

Oradan tez Çinə keçdi hökmüran. 

Tibetin dağına çatınca ordu 
Səbəbsiz sürəkli qəhqəhə vurdu. 


— 130 — 


"Belə qəhqəhəyə, -sordu,-səbəb nə? 

Burda insan ancaq ağlar özünə". 

Dedilər: "Zəfəran rəngli bu torpaq 
İnsanı səbəbsiz güldürür ancaq". 

Padşaha maraqlı göründü bu iş, 

Neçin bu qəhqəhə, neçin bu rəviş? 

Dənizi, qurunu, çətin çölləri 
Keçərkən hey mənzil-mənzil irəli, 

Yolu ov qanından qupquru gördü, 

Çölləri müşk ilə dopdolu gördü. 

Ceyranı görüncə çöldə nafədar, 

Əmr etdi gözəl bir ceyran vurdular. 

Hər yerdən sel kimi ordu axardı, 
Çöllərdən xalvarla nafə' yığardı. 

Çin səhralarından keçdi bir zaman, 
Abadlığa çatdı böyük hökmüran. 

Bir çayır göründü cənnətdən də şən, 
Başını behiştə dayamış gülşən. 

Hər tərəf yamyaşıl, gözəl gülzardı, 

Hər dörd-beş addımda çeşmə axardı. 

Xoş iqlim, xoş hava, sıx, geniş orman, 
Yamyaşıl, meyvəli ağacdı hər yan... 
İskəndər görüncə o gözəl yeri, 

Hindistan şövqündən çəkildi geri. 

Atları, əmr etdi uca tacidar, 

O sulu otlağa boş buraxdılar. 

Bir həftə şən həyat sürdü vüqarla, 

O yerdə dincəldi pəhləvanlarla. 

O biri həftədə gözəl gün seçdi, 

Elə ki, uğurlu gün ələ keçdi. 

Köç təbli çaldırdı uca tacidar, 

O yerdən sürətlə Çinə çapdılar... 

İSKƏNDƏRİN XAQANA MƏKTUBU 

... Göylər tanrısının əmriylə müdam 
Xaqana bizdən çox hörmət və salam. 

1 Nafə — xüsusi cinsdən olan ahunun göbəyindəki müşk vəzisi. 

Çox gözəl anlayır o himmətli zat, 

Sizin bu ölkəyə sürərkən biz at, 
İrandan hərb üçün gəlmədim, ancaq 
Çinin xaqanına gəlmişəm qonaq. 
Pərəstiş yoluyla etsin itaət. 

Göstərsin qonağa lazımi hörmət. 

Sizin bu şəhərdə uca günəş var. 

Atını Məşriqdən Məğribə çapar. 

O günəş, bax, mənəm, gəlib çatmışam, 
Ordunu Məğribdən Şərqə atmışam. 
Tutdum ağ, qaranı qılınc gücüylə. 
İstəyən kimsəyə payladım belə. 

Həbəş ölkəsindən atıldım Çinə, 

At çapdım Məğribdən Məşriq zəminə. 
İşıqlı günəşin batdığı yerdən 
Günəş qaynağına at sürmüşəm mən. 
Qara müşk ağacı əkmişəm Hinddə, 
Fikrim ağ yasəmən tikməkdir Çində 1 
Sürdüyüm dövrandan var isə qorxun, 
Əmrimin xəttindən qaçırma boyun, 
Hökmümdən azacıq boyun qaçırsan, 
Bərk qulaqburması verər bu dövran.... 
Qapıma sülh ilə qədəm qoysan sən, 
Günəştək çəkilib gedərəm Çindən, 
Yoxsa ki, düşərəm bu kin izinə, 

Çini tökdürərəm Çin dənizinə. 
Məktubu oxuyub salma təxirə, 

Barışıq, ya döyüş: göstər bir kərə. 

Sel tökən buludlar cuşa gəlirkən, 

Ayıq ol, dəhşətlə kükrəyən seldən”. 
Çağırdı dil bilən kamil bir insan, 
Ömründə kimsədən qorxu duymayan. 
Yazılan məktubu tapşırdı ona, 
tskəndər möhrüylə verdi xaqana. 

Elə ki, məktubu oxudu xaqan 
Az qaldı yıxılsın uca taxtından. 


1 Bu betdə qara müşk-hindlilerin qaranlığına, ağ yasəmən- çinlilərin 
ağlığına işarədir. Mənası: Hindistanı fəth etmişəm, indi Çini fəth etmək 
fikrindəyəm. 


Məktubdan qəlbinə düşdü həyəcan, 

O həm zirək idi, həm zirək anan. 

Bu iki xəyala sarıldı ancaq: 

Sülh ilə yanaşmaq, yoxsa çarpışmaq? 
Fikrə əzab verər ikilik hər an, 

Yatağa baş qoyar çarə axtaran. 

XAQANIN tSKƏNDƏRƏ CAVABI 

... Əvvəlcə istədi sülh üçün xaqan 
Bir məktub göndərsin ona durmadan. 
Əmr etdi: otursun o çinli katib. 
Kağıza, qələmə versin bir tərtib. 
Şahlara yaraşan bir qələm çalsın, 

Hər sözə rütbəni nəzərə alsın. 
Qələmin nafindən tökdü katiblər 
Çinli ağ ipəyə müşk ilə ənbər.... 

Söz açdı, padşahdan çox üzr istədi, 
Tanrıdan ona yüz afərin dedi: 
"Dünyada yaşayan tacidarlardan 
Açarı tək sənə vermiş yaradan. 
Dənizdən dənizə atıldın: sənin 
trana, Turana uzandı əlin. 

Məğribdə döyüşdən azad olaraq, 
Məşriqin xəttinə qaldırdın bayraq. 
Dünyanı büsbütün keçirdin ələ, 
Ürəyin döyüşdən doymamış hələ. 
Yolda əjdaha var, cilovu gəl çək, 
Əfsanə uzundur, gecələr gödək, 
tran, Rum padşahı tskəndər sənsən, 
Mən də bu ölkədə fərman yeridən... 
Döyüşdən yaxşıdır, barışıq, şəfqət, 
Biri dərd gətirir, biri səadət. 

Çinli tarlasını etmə tar-mar, 

Sənin də tarlanı bir gün sel basar. 
Qüvvətli olsan da, qəlbi yumşaq ol, 
Şahlıqdan yaxşıdır tanrı qoyan yol. 
Yaramaz heç zaman ağıllı insan 
özündən güclüyə oxusun meydan. 
Dünyaya yarayan böyük ağılsan, 


— 132 — 


— 133 - 



Hökmünə bağlıdır hər yaxşı, yaman. 

Bir şəxsin olmasa şəxsə imdadı 
Say vaxtı heç saya alınmaz adı. 

Sənə məxsusdur bu padhaşlıq, dövlət, 
Sənədir tanrıdan fərman və şövkət..." 
Dedi Çin xaqanı: "Mən, ey şəhriyar. 
Sözümdən dönmədim, möhkəmdir ilqar. 
Sənə dost demişəm, dostam hər zaman, 
Sözümdə doğruyam, möhkəmdir peyman. 
Hökmünə baş əydim, artıq dönmərəm, 
Verdiyim əhdimdə sabitqədəməm. 

Yanına onunçun gəlmişəm, inan, 
Manqalın ətr alsın mənim udumdan. 
Biləsən məndə də var qüvvət, hünər. 
Ulduzlar göyünə çəkərəm əsgər. 

O qədər hünərsiz deyiləm ki, mən 
Yenmədən qayıdam hər bir döyüşdən. 
Görürsən, dağ kimi var mətin ordum, 
Coşqun bir dənizdən belə yox qorxum. 
Yalnız arxa duran tale var səndə, 

Yer sənə kölədir, göy sənə bəndə. 

Kin, inad göstərən bir bəxtiyara, 

Çəkir öz başını ağacda dara. 

Sənin arxandadır bu göy, bu dövran, 
Dövranla döyüşmək olurmu asan?” 

Etdi fil belindən, durdu fil kimi, 

Çağladı Firona doğru Nil kimi. 

Iskəndər gördü ki, üzr ilə xaqan 
Ona üz çevirmiş, gəlir hərasan. 
önünə at çəkdi, misli yox Çində, 

Başdan quyruğacan qızıl içində. 

Endi bu at ilə onu kamiran, 

Yanında yer tutdu böyük pəhləvan. 

Bu atdan başqa çox şey verdi ona, 

Bir illik xəracı keçdi xaqana. 

Dost olandan sonra şah ilə xaqan 
Düşmənlik kəsildi xanədanlardan. 

O yerdə birləşdi hər iki ordu, 

Hər iki padşahın qəlbi bir vurdu... 

RUM VƏ ÇİN NƏQQAŞLARININ YARIŞI 

...Çiçəkli bahartək bir gülşən gündə, 
Ruzigardan seçilmiş gözəl, şən gündə 
Şaha Çin xaqanı gəlmişdi qonaq, 
iki parlaq günəş bir oturaraq, 
Zəncidən, Yunandan, Çindən, İrandan 
Qonaqlar səf çəkmiş hər iki yandan... 
İş bilən kəslərdən açıldı söhbət: 
Dünyada bilikcə kim tapmış şöhrət? 
Dəyərli şey çıxar hansı torpaqdan? 
Sənətcə dünyada kim almış ad-san? 
Birisi söylədi: "Cadu və hiylə 
Hindlidən baş verir, baxsan diqqətlə”. 
O biri söylədi: "Bəxti yatanlar 
Hər sayaq cadunu Babildən alar". 
Başqası söylədi: "Verir ən şaqraq 
Xanəndə Xorasan, çalğıçı İraq". 

Birisi söylədi: "Yüksəkdir, əlbət, 
Ərəbin dilində olan fəsahət". 

Birisi dedi: "Rum nəqqaşı, əlbət, 
Dünyada qazanmış böyük bir şöhrət”. 
O biri söylədi: "Görmədin, nədir, 

Çin naxşı dillərdə bir əfsanədir". 
Deyişmə coşdurdu Rum ilə Çini, 
Yeməyə başladı biri-birini. 

Hər biri fikrini isbat edərək 
Naxış pərkarından göstərdi örnək. 
Deyişmə sonunda verildi qərar, 

İki qaş tağıtək bir tağ qursunlar! 

Bu tağa hər iki qaş arasından 
Bir örtü çəkilsin müəyyən zaman. 
Rumlu bir guşədə sənətə dursun, 

Çinli bir bucaqda naxışlar vursun. 
Müəyyən saatlar gəlməmiş başa 
Baxmasın heç biri digər naxışa. 

Yalnız bu iş sona vardığı zaman 
Qalxsın bu asılı pərdə ortadan. 

Görsünlər bu iki incə naxışdan 
Hansıdır ən təzə, incəlik saçan! 
Ustalar oturdu bir nəqqaş kimi, 
iki tağ altında iki qaş kimi. 

Axıra yetincə müəyyən zaman 
örtüyü çəkdilər iki naxışdan. 

Hər iki "Ərjəng "in 1 birdi peykəri, 
Vurduğu naxışı, rəngi, zivəri. 
Onlara baxdıqca heyrətlə qaldı, 

Hər iki surətdən bir ibrət aldı. 

Nə sayaq çəkmişlər iki peykəri, 
Surətdə birindən seçilməz biri. 
Oturdu şah iki tağ arasına. 
Heyrətlə bir ona baxdı, bir buna. 
Seçmədi onları biri-birindən, 
Tutmadı bir xəbər gizli sirindən. 
Nə qədər diqqətlə eylədi nəzər, 
işin iç-üzündən tutmadı xəbər. 
Arada incə bir fərq vardı: biri 
Surəti göstərir, alır o biri. 

Bəlinas baxdıqda iki surətə 
Əsrarlı sənətdən düşdü heyrətə, 
Çalışdı, ortaya çıxsın həqiqət, 
Naxışdan keçirdi ələ bir hikmət. 
Əmr etdi durmadan əsrar öyrənən 
Ortaya bir pərdə çəksin yenidən. 
Elə ki, ortadan asıldı pərdə 
Biri zövqə daldı, o biri dərdə. 
Rumlunun lövhəsi parladı yenə. 
Pas düşdü çinlinin saf güzgüsünə. 
Naxışsız qalınca çinlinin tağı, 
Padşahın gül kimi açdı yanağı, 
Pərdəni aradan bir də çəkdilər, 
Göründü hər iki tağda bir peykər 
Bildi ki, o parlaq naxışlı tağa 
Hər naxış əks edir başdan ayağa. 
Yan-yana işlərkən iki sənətkar 

1 Ərjəng — Mani adlı meşhur reeaamın kitabının adıdır. 

Arada pərdədən çəkmişdi hasar. 

Rumlu bir lövhəni çəkirmiş gözəl, 

Çinli də lövhəyə verirmiş siqəl. 
Parlarkən çinlinin vurduğu naxış 
Rumlunun şəklindən əksi alırmış. 
Yarışın sonunda qərar verdilər: 

Hər iki sənətkar göstərmiş hünər. 
Rumluya çatmaz bu, naxış tökməkdə, 
Çinli də üstündür siqəl çəkməkdə. 
Eşitdim, olmaqçın Çinə peyğəmbər, 
Reydən Çinə getdi Mani surətkər. 

Elə ki bu xəbər yayıldı Çinə, 

Axdılar o gələn yolun səmtinə. 

Yolunda axar su hovuzuna bənzər, 
işıqlı büllurdan hovuz çəkdilər. 
Rəssamın fırçası vurdu yaraşıq, 
Üstündən dalğalar oynadı sıx-sıx. 
Hərəkət verirdi sanki ruzigar. 

Sahili öpürdü coşğun dalğalar. 

Hovuz ətrafına naxışlar vuran 
Çəkdi çay yanında bitən otlardan. 

Mani çox uzaq bir eldən gəlirkən 
Yolçunu susuzluq salmışdı əldən. 

O hovuzu görüncə səbirsiz qaçdı, 

Boş, quru kuzənin ağzını açdı. 
Doldurmaq fikriylə vurdu daş hövzə, 
Əlində qırıldı o saxsı kuzə! 

Bildi ki, çinlilər bu yolda aşkar 
Hovuzla ona bir quyu qazmışlar. 
Çıxardı naxışlar açan bir qələm. 
Aldadan hovuza vurdu bir rəqəm. 

Baş əyən qələmlə əl işlədərək 
Çəkdi hovuz üstə ölü bir köpək. 
Cəmdəyə hər yandan daraşmış qurdlar, 
Görüncə susuzun ürəyi çatlar. 

Hovuza susuzlar edərkən axın, 
ölü it görüncə getməsin yaxın. 

Sürətlə yayıldı Çinə bu xəbər, 
"Uzaqlaş” naxşını vurdu surətkər. 

Gördülər mahirdir, onda sehr var, 
Maniyə, "Ərjəng"ə sığındı onlar.... 

İSKƏNDƏRİN RUS QOŞUNUNUN 
HÜCÜMUNDAN XƏBƏR TUTMASI 

...Iskəndər hər yerdə qələbə çaldı, 
Lakin vətən eşqi qəlbini aldı. 
Hökmündə olsa da saysız vilayət, 
öz doğma yurduna çəkərdi həsrət. 

O gecə qət etdi, səhər qalxaraq 
Atına küləkdən taxsın bir ayaq. 
Qəlbində söndürsün vətən odunu, 
Xorasan havası şənlətsin onu. 

Əcəm torpağına at salsın yenə, 

Oradan yol açsın Istəxr mülkünə. 
Dünyanın rəngi də uysun baxtına, 
Şöhrətlər qazansın uca taxtına. 

Keçsin Nuşafərin mülkündən bir də, 
Yaxşını, yamanı görsün o yerdə. 

Yeni don geydirsin köhnə işlərə, 
Önündə bir dünya diz çöksün yerə. 

Hər kəsə yenidən versin var, dövlət. 
Töhfələr paylasın, göstərsin şəfqət. 
Bəxşişlər ayırsın istəyənlərə, 

Yenidən yaşayış versin hər yerə. 
Gedərkən bunları düşünür dərin. 

Başqa cür düşünməz hökmüran, yəqin. 
Abxaz hökmüdarı olan Dəvalı 
Ucalmış, padşaha yaxın olalı. 

Iskəndər hökmünə bağlarkən kəmər 
Dünyaları ölçər, ölkələr gəzər, 
Padşahın yanına gəlincə, birdən 
Təbiltək inləyib qopardı şivən: 
"Padşahım, rusların zülmü çox dərin, 
Abxaz gərdəyindən qaçırır gəlin. 

O gözəl ölkədən gəlmiş bir tanış. 
Deyir: o var-yoxdan çöp də qalmamış. 
Alan, Ərk rusları edərək axın 


Yağmurtək ölkəyə etmişdir basqın. 
Dərbəndə, ətrafa fitnələr saçmış, 
Gəmiyə doluşub, dənizə qaçmış.... 
Gördüyün o Bərdə olmuşdur viran, 

O zəngin şəhərdən qalmamış nişan. 
Gözəl Nüşabəni almışlar əsir, 
işrət qədəhini qırmışlar bir-bir, 

Sarayda görmüşdün o qədər gəlin, 
Onlardan qalmamış heç bir nazənin. 
Vurmuş bir-birinə kəndi, şəhəri, 

Atəşdə yandırmış şən ölkələri... 

İSKƏNDƏRİN RUSLARI MƏĞLUB ETMƏSİ 

...Səhərin ordusu ələm çəkincə, 

Gecənin hərfinə qələm çəkincə. 

Dünyanı parladan günəş nurundan 
Sevda qucağında ayıldı cahan.... 

Şah qalxdı yuxudan azacıq küskün, 
Könlünün qəmini sildi büsbütün 
ibadət evində düşdü səcdəyə, 

Şükr etdi, yalvardı: "Ey tanrı!" deyə. 
Uca pənahından dilək istədi 
Ondan gah qüdrət, gah kömək istədi. 
Üzünü torpağa sürtdü bir qədər, 

Zirehi çirmədi, bağladı kəmər. 

Taxtı fil üstündə oldu bərqərar... 
Ordunu bəzədi, düzüldü əsgər. 

O geniş çöllərdə böyük tacidar 
Ordudan dağ kimi çəkdi bir hasar. 
Bərkitdi hasarın sağ-sol qolunu. 

Poladla tozun da kəsdi yolunu. 

Qürurla ruslar da o biri yandan 
Ordunu sazİadı, bəzəndi meydan. 
Rusların canları kinlə gurlayır, 
intiqam odundan beyin qaynayır.... 
Olunca uğurlu iqbal aşikar, 

Şah qılıncı oldu dünyaya açar. 

Dedi: "Dur, taleyin sənədir kömək, 

Bu qanlı meydanda sənindir dilək!" 
Nil kimi axdı şah öz sol-sağına, 
Başları fırlatdı fil ayağına. 

Ağzını açaraq oldu əjdaha, 

Ruslara şah basqın etdi bir daha. 
Padşaha üz verdi səadət, zəfər. 
Əzdilər Qıntalı, üstün gəldilər. 

Bu son şanlı zəfər gəlincə ələ 
Düşməni oynatdı bir həmlə ilə. 
Qaçmağa başladı basılan yağı. 

Dünya İskəndərə verdi şahlığı. 
Filbədən əl atdı uzun kəməndə, 
Qmtalın başını keçirdi bəndə. 
Ruslardan kin ilə tökdülər çox qan. 
Çox oldu tutulan, ölən, asılan. 

Çox can, baş itirən qırmızı ruslar 
Qırmızı rəngini itirdi naçar. 
Ruslardan, Bərtasın aslanlarından 
Əsir düşdü yüz min qılınc oynadan. 
Qalanlar yem oldu ac qılınclara. 
Fitnəyə ölümdən başqa yox çara. 
Soyulmuş, talanmış azca bir miqdar 
Salamat qurtarıb geri qaçdılar. 

O qədər qənimət aldı Iskəndər, 

Olmadı sayını bilən bir nəfər... 

Üz sürtdü torpağa, dedi: "Ey rəhbər! 
Mən qara torpağam, səndədir zəfər!" 
Dedi: "Haqq vermiş bu böyük zəfəri", 
Yoxsula payladı xəzinələri. 

Dünya boşalınca kinli düşmandan, 
Dincəlmək fikrinə düşdü hökmüran. 

NÜŞABƏNlN XİLAS EDİLMƏSİ 

... Elə ki, Feyləqus oğlu Iskəndər 
Dincəldi üzünə gülüncə zəfər, 

O yerdə aradı elə bir məkan, 

Oturan kəslərə verməsin ziyan. 

Ağacı tubadan olsun sevimli, 


Süsəndən sərt olsun otunun dili... 
Belə yer keçincə ələ, tacidar 
Tutdu bu mübarək bucaqda qərar... 
Rusların şahını çağırtdı bir də, 
Oturtdu onu ən layiqli yerdə. 
Zənciri açdırdı o uca şövkət, 

Verdi saf qızıldan toxunmuş xələt. 
Ürəkdən bir bəndə oldu padşaha, 
öz keçmiş kinini unutdu daha. 
Zindandan buraxdı bütün əsiri, 
Xələtlə ucaltdı, açdı zənciri. 
Ruslara əmr etdi: "Gəlsin Nüşabə!" 
Onsuz əl vurmadı gülgün şərabə. 
Padşahın əmrinə tələsdi ruslar. 
Günəşin yanında ay tutdu qərar. 
Gəldilər zülümdən solmuş gözəllər, 
Bəyənmiş olduğu bir dəstə dilbər. 
Nüşabə bəzəndi şux geyimlərlə, 
Döndü ilk baharda açılan gülə. 
Iskəndər talandan saçdı xəzinə, 
Təzədən bir gəlin bəzədi yenə. 
Kamınca mey içdi bir neçə gecə, 
Bəxtiyarlıq günü sona yetincə, 
Verdi Dəvalıya qızın əlini, 

Nikahla bağladı ona gəlini. 

Bu mübarək ayin yetincə başa 
Verdi çox xəzinə, tutdu daş-qaşa. 
Şövkətlə göndərdi yenə Bərdəyə, 

O gözəl ölkəni ucaltsın deyə, 
ölkəni təmirə sərvət, mal verdi, 

Yol xərci bir yana, çox cəlal verdi. 
Elə ki, işlərə verdi intizam, 

Etdi igidlərə böyük ehtiram. 

Verdi rus şahma yenidən tuğ, tac, 
Ancaq əmr eylədi: göndərsin xərac, 
öz doğma yurduna dönüncə ruslar, 
Qıntal öz taxtında oldu bəxtiyar... 

tSKƏNDƏRlN RUMA QAYITMASI 

... Rəvayət edənlər belə anladır: 
Mağara yanında qurunca çadır. 
Təmirə xəzinə tökdü tacidar. 

Saldığı o şəhər adlandı: Bulğar, 
Bulğardan keçərək ruslar elinə, 
Döndərdi o mülkü şən bir gəlinə. 
Oradan qayıtdı Rum dənizinə. 
Yelkənlərlə çıxdı öz ölkəsinə. 

Bir xəbər tutunca Rum başçıları 
Axışdı müzəffər bayrağa sarı. 

Hər kəs öz şahını qalib görüncə, 
Şükürlər edərək daldı sevincə. 

Şahın gəlməsiylə Yunan ölkəsi 
Ay kimi nur saçdı, güldü çöhrəsi, 
tskəndər gətirən zülmətdaşından 
Yaqut rəngi aldı cəvahir satan. 

Aldı o sərvətdən şəhərlər zinət, 
Yerlər xəzinədən tutdu bərəkət. 

Axdı hər qəsrdən cənnət sevinici, 
Yerlərə tökdülər qızıl, ləl, inci. 
Xəzinə ağzından qırıldı qıfıl, 

Zillət qapısına vuruldu qıfıl. 

Ay kimi gəldi öz bürcünə o şah, 
Başında günəştək çinli bir kulah. 

Şah Rumdan gedərkən bənzərdi yerə, 
Dönərkən sığmadı uca göylərə. 

Bulud ki, göylərə su ilə gedər, 
Dönərkən dənizə saf inci səpər. 

Şah Yunan taxtına oturdu şən-şən, 
Dincəldi yolların zəhmətlərindən, 

Şah yeddi ölkənin fikrindən doydu, 
Hər bir məmləkətdə bir nayib qoydu. 
Şahlıqlar baş əydi hər fərmanına, 
Sədaqət göstərdi hər peymanına. 
Şahın gəlməsiylə ucaldı onlar, 

Hər kəs öz mülkünə döndü bəxtiyar. 
Hər biri təklikdə şahlıq edərdi, 


Başını dik tutub asıb-kəsərdi.... 

Şah Yunan taxtında oturdu yenə. 
Bəxtin açarını aldı əlinə. 

Dünyaya elmlər, biliklər saçdı, 

Tanrı hikmətindən qapılar açdı. 
Getdi haqq əmriylə peyğəmbərliyə 
Hörmətlə baş əydi "fərmandır" deyə. 
Yenidən başladı şah hazırlığa, 
Dünyanı dolaşdı başdan-ayağa, 
iki dəfə səfər etdi Iskəndər, 

Birində çöl gəzdi, birində şəhər. 
Birində dolaşdı abad yerləri, 

Yenə Ruma döndü Rumun sərvəri. 
Birində yolsuz hər çölü, hər dağı 
Keçdi ay, günəştək onun bayrağı... 

IQBALNAMƏ 

KİTABIN BAŞLANMASI 

Yunanlı filosof, zəkada nadir, 
Çıxartdı mədəndən belə cəvahir: 

Bir dəfə dünyanı səyahət edən 
Iskəndər keçərək neçə ölkədən, 

Gəlib öz yerinə, yurduna çatdı, 
Doğma vətənini nurla parlatdı. 

Ağıl hər bir sirrə yol tapsın deyə, 

O verdi fikrini elmə", biliyə, 

Xəyalı göyləri gəzdi, dolaşdı, 

Bağlı qapıların sirrini açdı... 
öz şahlıq taxtında tutarkən qərar, 
Əmr etdi, verildi belə bir fərman: 
"Alimdir gözümdə ən əziz insan! 
Elmlə, hünərləl-Başqa cür heç kəs 
Heç kəsə üstünlük eyləyə bilməz! 
Rütbələr içində seçilir biri- 
Hamıdan ucadır alimin yeri!" 

Belə qərar verdi: yanında ancaq 

Hər kəs öz elmiylə bir yer tutacaq. 
Hamı elmə, fənnə elədi rəğbət, 

B iinki elmə təşviq edirdi dövlət... 

zünə düzlüyü eyləyib şüar, 

O, yeddi ölkəyə oldu hökmüdar. 

Tədbir soruşardı iş bilənlərdən, 

Odur ki, olmuşdu özü işbilən. 

Yoxsa rum papaqlı bir türk nə sayaq 
Çinə, Hindistana basardı ayaq 1 . 

İSKƏNDƏRlN BAŞQIRXAN 
QUL İLƏ ƏHVALATI 

"Gözəl söz nəqqaşı məharət ilə 
İskəndər adını nəqş etmiş belə: 

"İki qərn sahibi" qoymuş namını, 
Çünki Şərqdən, Qərbdən almış kamını 2 
Deyirlər ki, qoşa hörüyü varmış. 

Onu kürəyinə daim atarmış 3 . 

Deyirlər, görübmüş bir belə röya. 
Gündə iki qərni alıbmış guya. 

Başqa rəvayətdə deyirlər yenə: 
İskəndər yaşamış iki qərinə. 

Dünya filosfu Əbu Məşər də 
"Üluf" ad qoyduğu məşhur əsərdə 
Yazır ki: "iskəndər öldüyü zaman, 

Bu böyük itkidən çox qəmgin olan 
Yunanlar onu çox sevdiklərindən, 
Çəkdilər kağıza şəklini həmən. 

Onun surətini nəqş edən rəssam 
Şəkli layiqiylə eyləyib tamam, 
Çəkibmiş yanında bir cüt də heykəl, 


1 Rum papaqlı türk sözleri ile Hindistam alıb Çini özüne tabe etmiş 
olan İskender nezerde tutulur. 

2 ''Qern" sözü ərəb dilinde Şerq ve Qerb menasında işlenir. İskenderə 
iki qern sahibi leqebi ona göre verilmişdir ki, o, Şerqi de, Qerbi de feth 
etmişdir. 

3 Güya İskender saçım başının dalında iki destede hörüb bururmuş, bu¬ 
na göre də ona Zülqerneyn-iki hörüklü deyirmişler. 

Sağ yanında bir gözəl, solda bir gözəl. 

Heykəlin başında bir cüt də qəşəng 
Buynuzlar çəkibmiş rəssam rəngbərəng. 

Bunları görərək bir heyətşünas, 

Bir cüt mələk ilə edibmiş qiyas. 

Vücud xəlq edəndə çünki allah da 
Mələklər oturdar iki yanında. 

Ay üzlü iskəndər gözəlmiş əslən, 

Daha gözəlləşmiş bu şəkillərdən. 

Paylanmış bu şəkil bütün ellərə, 

Onun şöhrətini yaymış hər yerə. 

Bu şəkli seyr edən hər el, hər diyar 
Rumlu ustadları alqışlamışlar, 

Ərəblər bu şəkli seyr eləyərkən 
Dəyişik salmışlar onları səhvən. 

İskəndər bilmişlər o gündən bəri 
Buynuzlu çəkilmiş məlakələri. 

Odur ki, şübhəyə düşmüş ərəblər, 

"Zülqərneyn" ləqəbi almış iskəndər" 1 . 

Başqa bir bilici deyir ki, onun 
Qulaqları varmış həddindən uzun. 

Dürdən taca bənzər qınları varmış, 
iki qulağına o qın taxarmış 2 . 

Onları xəzinə kimi güdərək, 

Möhkəm gizlədərmiş bir xəzinətək. 

Başını qırxan bir qulundan qeyri 
Kimsənin bu sirdən yoxmuş xəbəri. 

Ancaq ki həmin qul öldüyü zaman 
iskəndər tapdı özgə bir başqırxan. 

Şahın hüzurunda təzim edərək, 

Başladı saçını qırxmağa dəllək. 

1 İskender ölenden sonra yunanlar onun suretini çekmişler. Hamin su- 
retin sağ ve solunda iki melek, üstünde iki buynuz şekli olmuşdur. Guya 
İskender allah terefinden yaradılıb yere gönderilmiş, bu məlekler de onun 
sağ-solunda qaravulçudurlar. Sonra hemin şəkil ereblorin əlina keçmiş, 
onlar buynuzlu meleyi İskender bilib, ona 'Zülqerneyn" (iki buynuzlu) 
adını vermişler.. 

2 İskenderin qulaqları çox uzun imiş, onları gizletmek üçün tacının 
yanlarında buynuza oxşar iki balaca qın qayıtdırıbmış, tacını başına qo¬ 
yanda qulaqlarını o qınların içine salırmış. 

Xəlvətdə saçını qırxıb qurtarcaq. 

Şah ona yavaşdan dedi: "Bura bax. 
Bilsəm, qulaqların sirrini əgər 
Eşidib dünyada səndən bir nəfər, 

Bir qulaqburması gələrəm sənə, 

Daha sirr açmazsan bir özgəsinə". 
Bunu qulağında o sırğa etdi, 

Yaxın dostlardan da sirri gizlətdi. 
Bu sözü kimsəyə əsla açmadan, 
Saxladı küfrtək könlündə pünhan. 
Bu sirrin dərdindən saraldı ancaq, 
Çünki çox çətindir sirri saxlamaq. 
Bir gün bərk darıxdı, çölə üz qoydu, 
Gördü ki, çöldə var dərin bir quyu. 
Dərdini quyuya eylədi izhar: 
"İskənədərin uzun qulaqları var!" 

Bu işdən keçmədi o qədər zaman. 

Bir qamış göyərdi həmin quyudan. 
Bu qamış böyüdü, xeyli boy atdı, 
Əlini o gizlin sirrə uzatdı. 

Bir gün də bir çoban ordan keçəndə. 
Gördü o qamışı quyu içində. 

Əyilib qamışı kəsərək çoban, 
Doğrayıb bir tütək qayırdı ondan. 
Qəm-qüssə bilmədən onu çalırdı. 
Tütəyi çaldıqca ləzzət alırdı. 

Bir gün o səhraya çıxdı padişah, 
Uzaqda bir çoban göründü nagah. 
Çobanın çaldığı neyi eşitdi, 

Çölləri üstünə qalxmış zənn etdi. 
Çünki neyin səsi deyirdi aşkar: 
"İskəndərin uzun qulaqları var...” 

O, neyin səsindən od tutub yandı, 
Muma döndərdi hirsi poladı. 
Toxtayıb yerində durdu bir qədər. 
Sonra səsə sarı getdi İsgəndər. 
Çağırıb çobanı soruşdu ondan, 
Tütəyin sirrini danışdı çoban: 
"Gördüm ki, bitib bu qamış quyuda, 


Şəkər qamışıtək, şirin bir suda. 

Mən kəsib doğradım öz əlim ilə, 
Kəsilməsəydi o, gəlməzdi dilə. 
Cansızdır, onunla qızır bədənim, 
Dilsizdir, ancaq ki, dilimdir mənim..." 
Şahı çox heyrətə saldı bu dastan. 
Dönüb vətəninə qayıtdı ordan. 

Xəlvətdə oturub o, fərman verdi, 
Dəlləyin dalınca adam göndərdi. 
Söylədi ona ki: "Tez elə bəyan, 

De görüm, bu sirri kimə açıbsan?... 
Səni bağışlaram düzünü desən, 
Boynunu vurdurram yalan söyləsən!.." 
Şahın sözlərini eşidib dəllək, 

Gördü ki, düzünü söyləsin gərək. 

Əvvəl yeri öpüb səcdə eylədi, 

Sonra padişaha belə söylədi: 
"Doğrudur, şah mənə vermişdi fərman. 
Saxlayım hamıdan bu sirri pünhan. 
Ancaq davam edə bilmədiyimdən,, 
Təkcə bir quyuya açdım sirri mən. 
Başqa heç kimsəyə demədim, ey şah, 
Yalansa, qənimim olsun qoy allah!...” 
Şah gördü ki, dəllək doğru söz dedi, 

O düzlük istədi, bu da düz dedi. 
Qullardan birinə buyurdu bu an, 

Bir qamış gətirtdi həmin quyudan, 
Təzə tütəyə də dəyəndə nəfəs, 

Şahın qulağına gəldi həmin səs. 

Bildi ki, heç sirri saxlamaz nihan, 
Hamının sirrini açar bu cahan!... 

İSKƏNDƏR İLƏ ÇOBAN DASTANI 

... Həkimlər içində misilsiz olan 
Bir qoca bu sayaq eyləyir bəyan: 

O, rumi kəmərli, o Çin taclı şah 
Taxtda oturmuşdu yenə bir sabah. 
Qaşını çatmışdı onun qüssə, qəm. 

Gözündə deyildi əsla cami-cəm. 
Yarının çöhrəsi günəşdi, aydı, 

0 qızı qızdırma yandırmadaydı. 
Qəlbində qalmışdı arzusu, kamı. 

Əfsus ki, müşküldü onun əncamı. 
Şahın da köksündə sevdalı ürək 
Qəmli, qüssəliydi həmin xəstətək. 

Əmr etdi, nə qədər Rumda həkim var, 
Hansı bir ölkədə, harda olsalar 
Gəlsinlər, etsinlər çarə birtəhər, 

Şahın ürəyindən silinsin kədər. 

İşdən başı çıxan həkimlər gəldi. 
Sarayda məşvərət-məclis düzəldi. 

Min cür çarə etdi hərə bir yandan. 
Ancaq o gözələ olmadı dərman. 
Yanırdı almatək qızın yanağı. 

Şahın açılmırdı qaşı, qabağı. 

Ona vermiş idi şah öz könlünü, 

Qəmlə keçirirdi bütün gününü. 

Qüssə gətirmişdi o şahı cana, 
Təxtindən enərək çıxdı eyvana, 
Eyvanda dayanıb qəmgin, mükəddər, 
Ordan çölə, dağa salırdı nəzər. 
Padişah çölləri seyr edən zaman 
Göründü gözünə onun bir çoban. 
Müdrik bir qocaydı, nurlu, zəkalı, 
Kafurtək ağ idi saçı, saqqalı. 

Sürü yayıldıqca çəmənə, çölə 
Ürəyi fərəhdən gəlirdi dilə. 

Şah bir az sevindi onu görərkən, 
Çünki nur yağırdı gülər üzündən. 

Tez adam göndərdi onun yanına, 
Çağırtdı çobanı öz eyvanına. 

Qulamlar baş əyib hökmünə yenə, 
Piri 1 gətirdilər şahın qəsrinə. 

Çoban daxil olub uca saraya, 

Bir qəsr gördü ki, ucalmış Aya, 


' Pir — qoca. 

Bilirdi, belə sədd İskəndərin var. 
Xoşbəxtdir bu qəsrə daxil olanlar. 
Ədəblə yer öpdü, çünki bir müddət 
Başqa şahlara da etmişdi xidmət. 

Şah onu yanına dəvət elədi, 

Onunla söhbətə başlayıb dedi: 

"Ay kişi, gəl, mənə dağdan, dərədən 
Gözəl bir sərgüzəşt danış görüm sən. 
Ürəyim kədərdən çəkilib dara, 

Bəlkə söhbətinlə edəsən çara...” 

Çoban söylədi ki: "Ey tacidar, sən, 
özünsən aləmi abad eyləyən. 

Taxtın işıq salsın ölkəyə hər an, 

Pis göz uzaq olsun təxtü-tacından. 
Əwəl söylə görüm, sən, ey hökmüdar, 
Nə üçün tutmuşdur könlünü qubar? 
Söylə ki, müsahib o yolla getsin. 
Sözləri dərdinə bir çarə etsin..." 

Şah onu dərdindən etdi xəbərdar 
Bu sirri biləndə çoban da təkrar 
Torpağı öpərək yenə də şaha 
Sidqlə, ürəkdən elədi dua. 

Dedi: "Gəncliyimin xoş zamanında 
Mən xidmət etmişəm şahlar yanında. 
O xidmət etdiyim şahlar içində 
Biri var, yadımdan çıxmaz bu gün də: 
O bir şahzadəydi, Mərvdə yaşardı, 

Uca qəd-qaməti, gül üzü vardı... 

Vardı bir gəlini-gözəl, mehriban, 
Saray nur alardı ay kimi ondan. 

Göz dəydi o qıza, üz verdi əzab, 
Qızdırma əlindən öldu o, bitab' 

Canını yandıran bu bəd azara, 

Nə qədər etdilər, olmadı çara. 

Uca sərv incəlib söyüdtək əsdi, 

Hamı o gözəldən ümidi kəsdi. 

Şahzadə ölümlə pəncə-pəncəyə 


Bitab — taqətsiz. 

Görəndə gözəli:— Sağalmaz, — deyə. 
Hələ o dilbəri almamış əcəl, 

Biçarə gözəldən tamam üzdü əl..." 

Bir dostu vardı ki, o şahzadənin 
Yolunda canından keçərdi yəqin... 
Dostusa, durmayıb cəhd edir yenə, 

Çarə axtarırdı onun dərdinə. 

Çalışıb gəlini sağaltdı əvvəl, 

Yüz cürə şərbətlə dəf oldu əcəl. 

Dərdbilən bir təbib elədi dəvət, 

Saxladı yanında onu bir müddət. 
Qurtardı gözəli verdiyi dərman. 

Tərtəmiz sağaldı o, qızdırmadan. 

Əvvəlki gözəllik gəldi yerinə. 

Başladı şənliyə, çəmən seyrinə. 
Dərmandan tapınca o gözəl şəfa, 

Durdu axtarmağa könlünə dava. 

Cavansa, gözəli görəndə belə, 

Duydu ki, ürəyi vurur eşq ilə. 

Evində şahanə bir məclis açdı, 

Udun xoş ətrini hər yana saçdı... 
Şahzadə nə gördü? Məclis düzəlib. 
Sevgili yarı da məclisə gəlib... 

Qorxunc cəhənnəmdən, dardan qurtuldu, 
Həm cənnət, həm huri sahibi oldu. 

Nə deyim, nə qədər sevindi o şah! 

Daha nə şərh edim, artıqdır izah..." 
tskəndər dinlədi dedikcə çoban, 

Elə bil ayıldı pis bir yuxudan. 

Dincəldi, yox oldu çəkdiyi əzab, 

O yetkin qocadan aldı xam şərab, 

Şah burda çobanla söhbət edərkən: 
"Sağaldıl... Sağaldı..."—Eşitdi birdən. 
Padşah da sevindi, oldu bəxtiyar, 

Bircə asqırmaqla sağalmışdı yar... 

Çobanı görərək belə xeyirxah, 

Onunla şahanə rəftar etdi şah.... 


QİBTİLİ MARlYƏNİN HEKAYƏSİ VƏ 
ONUN KİMYAGƏRLİYİ 

... Qoca bir filosof üzündən sözün, 
Pərdəni açaraq nəql etdi bir gün: 
"Mariyə adlı bir qibtli vardı, 

Bir əmir qızıydı, Şamda yaşardı. 

Bir çox qalaları varmış ki, düşmən 
Alıbmış onları bir-bir əlindən. 

Yağı 1 dadanmışdı onun yurduna, 
Şikəstlik vermişdi bu dünya ona. 
Düşmənin zülmündən təngə gələrək 
Gedib tskəndərdən istədi kömək. 
Əgər eləsəydi şah ona imdad, 
öz abad yurduna qayıdardı şad. 
Şahın vəzirinə pənah apardı, 

Kömək almaq üçün ona yalvardı, 
Gördü ki, ağıllı, kamallı vəzir 
Əyləşib bir dəstə gəncə dərs verir. 

Əl çəkdi əvvəlki iddiasından, 

Ona elm oxumaq göründü asan. 
Gördü ki, dava bir cəncəlli işdi, 
Həvəslə, səy ilə elmə girişdi... 

Təkcə təlim oldu fikri, məqsədi, 
Məqsədə biliklə çatmaq istədi. 

Alim Ərəstu da o gözəl üçün 
Bilik xəzinəsi açdı büsbütün. 

O saf-təmiz dürrə çox dürlər saçdı. 
Ona deyilməmiş çox sirlər açdı. 
Elmin sirlərini açdı qadına. 

Bir-bir təlim edib öyrətdi ona. 

Hər elmin önündə qız səcdə qıldı, 
Sinə lövhəsinə nələr yazıldı?! 

İstədi vətənə qayıdıb ordan 
öz baba yurdunda olsun hökmüran. 
Yox idi qüdrəti, varı, dövləti, 
Dirildə yenidən o səltənəti. 


1 Yağı — düşmən. 

Ərəstu bu işdən olub xəbərdar, 
Düşündü: xəznəsiz olmaz şəhriyar, 
Qızıl iksirini ona öyrətdi. 

Qadını elmiylə iksirçi etdi. 

Mariyə ucaldı o kimiyadan, 
iksir alimitək qazandı ad-san. 
Ərəstu öz bilik xəzinəsində 
Ona sirr öyrədib etdi işbilən. 

Şahın izni ilə ordu, xəzinə 
Verib yola saldı öz ölkəsinə. 

Mariyə yetişcək doğma yurduna 
Davasız, qovğasız şah oldu ona. 

O qədər varlandı qazancdan, bacdan 
Ki, azad elədi yurdu xəracdan. 
Sehirli kimyada olub işbilən, 

Qızıl qayırırdı o xam gümüşdən. 
Nəhayət, qızılla doldu xəzinə, 

Açdı xəzinəni elin üzünə... 

Iskəndər bir xəbər aldı Yunandan: 
Olub xəzinəyə Mariyə ilan 1 . 

Şaha dedilər ki: "O dişi aslan 
Bir şikar fikrinə düşəcək, inanl 
İşbilən qadındır, dünyada heç kəs 
Onun dövlətinin sayını bilməz. 
Xəzinə sirrindən olub xəbərdar, 
Onun dünya qədər xəzinəsi var. 
Əfsunla daşları saf qızıl eylər, 
Sədəfdən çıxarar zərif incilər. 

O qədər qızıl var, dövlət var onda, 
Qarunun* dövləti heçdir yanında. 
Şah onun başını kəsməsə əgər, 

Çox çəkməz, dünyanı o əldə edər. 
Düşmənə qoşundur verən əziyyət, 
Qoşun da qılzılla düzələr, əlbət". 

Şah yandı qəzəbdən oldu günəştək, 


1 Şarq efaanelerinə göre, guya her gizli xezina üstündə bir ilan yatıb 
onu qoruyarmış. 

2 Qarun — Bani İsraildə var-dövlatila məşhur olan bir adamın adından 
götürülmüş va ədəbiyyatda var-dövlət mənasında rəmzləşmişdir. 


Düşündü: "Mən onu məhv edəm gərək. 
Onu yox etməkçin bu pak torpaqdan. 
Tədbir görülməli vermədən aman" 
Artdı, alovlandı şahın qəzəbi. 

Müdrik vəziri də bildi mətləbi. 

Şahın hüzurunda baş əyib vəzir, 

Ona ehtiramla göstərdi tədbir. 

Dedi ki: "Gövhərtək safdır o qadın. 
Kiçik bir kənizdir yanında şahın. 
Şamda hökmüdara eyləyir xidmət. 
Kənizin olmağa çəkir o minnət. 

Bir müddət olmuşdur mənə xidmətkar 
Yaxşı fərasəti, yaxşı elmi var. 

Onu elmə, fənnə məftun etmişəm. 

Mən ona gizli bir sirr öyrətmişəm: 
Qazanır nə qədər dövlət istəsə, 
Dünyada o möhtac olmaz heç kəsə. 
Bacarıq sahibi görərək onu 
öyrətdim xəzinə tapmaq yolunu. 

O sənət yoluyla heç kəs dünyada 
Əldə edə bilməz bircə arpa da. 
Xoşbəxt Mariyədən başqa bir insan 
Belə xəzinəyə omadı ilan. 

Kifayət qədər pul yığdı əlinə, _ 

Gedib hakim oldu doğma elinə". 
Vəzirin rəyini eşidən zaman 
Əl çəkdi Iskəndər həmin qovğadan. 
Padşahın könlündən tozu silən tək, 
Vəzir Mariyəyə xəbər verərək, 

Dedi ki, padşahdan üzr istəməkçin 
Tez onun yanına qasid göndərsin, 
işbilən Mariyə alıb xəbəri, 

Açdı qızıl dolu xəzinələri. 

Qasidə hazırlıq əmrini verdi, 

Şaha misilsiz bir xəznə göndərdi... 
Bəxşişlə rəf oldu-getdi nəhayət 
Mariyədən kədər, şahdan ədavət. 
Bəxşişlə ədavət, kin sönüb gedər, 
Kini, küdurəti bəxşiş məhv edər! 

ALlMLƏRlN HÜRMÜZt) İNKAR ETMƏLƏRİ 
VƏ HƏLAK OLMALARININ HEKAYƏTİ 

... Rumlu filosoflar sözləşib hərdən. 
Yığışıb gələrdi hərə bir yerdən. 

Onlar hər elmdən söhbət açardı, 

Hikmətli sözləri şəfəq saçardı. 

Kim yaxşı etsəydi sözünü isbat, 

Başçılar başçısı olardı o zat. 

Hürmüz adlı alim haqq danışmaqda 
Gedərdi hamıdan daim qabaqda. 

Çox möhkəm olardı onun dəlili, 

Qane eləyərdi hamını dili. 

Bir çox ruhanini faş etdiyindən, 

Oldu yunanlılar onunla düşmən. 

Bir gün yetmiş alim çıxardı qərar. 

Onun hər sözünü etsinlər inkar: 
"Hürmüz nə söyləsə razı olmayaq, 

Doğru sözlərinə asmayaq qulaq. 

Onu yerli-dibli eyləyək inkar..." 
inkarla haqq sözü danmaqmı olar? 
Hamısı söz qoyub əhd elədilər, 

Hürmüz çıxartdıqca mədəndən gövhər. 
Qiymətdən saldılar söz dənizini, 

Torpaqla örtsünlər xəzinəsini. 

Hər doğru sözünə yalan desinlər, 

Onun haqq sözünü eşitməsinlər... 
Hürmüz söz bəhrindən 1 gövhər saçanda 
Elm-ilahidən söhbət açanda, 

Hər sözə dəlillər gətirib ustad, 

Hər şeyi aydınca etdikcə isbat, 

Gördü ki, onlara heç etmir bu kar, 

Hər şeyi hay-küylə edirlər inkar. 

Başqa bir xəzinə çıxartdı üzə, 

Yeni dəlillərlə başladı sözə. 

Gətirdiyi dəlil, dediyi fikir 
Qəlbə yox, daşa da edərdi təsir. 


— dəniz. 


Yenə də sözünü təsirsiz görcək, 

Bildi ki, burda var yəqin, bir kələk. 
Üçüncü dəfə də müşküllər açan 
Diliylə haqq sözü eylədi bəyan. 

Qəlbə fərəh verən gözəl sözlərdən 
Onlara söylədi nə qədər desən. 

Bu qədər çaldığı zəngin səsinə 
Heç biri etina etmədi yenə. 

Daha danışmaqdan taqətsiz oldu, 

Boğazı qurudu, dili tutuldu. 

Bildi ki, həriflər tərs davranırlar, 

Aydın dəlilləri qəsdən danırlar. 

Görməyib onlarda heç bir hərəkət. 

Üzünü döndərib elədi nifrət. 

Qışqırdı onlara hiddətlənərək: 

"Qalın yerinizdə qiyamətədək!" 

Bir anın içində o yetmiş nəfər 
Qalıb hərəkətdən buza döndülər. 

Başları su kimi ayağa düşdü 
Donmuş bədənləri torpağa düşdü. 

Düz pərdədə əyri çaldıqlarından 
Pərdənin dalında oldular nihan 1 
Həmin əhvalatdan tutanda xəbər 
Ulduztək parladı orda tskəndər. 

O sərv meşəsində gördü ki, ancaq 
Yetmişi quruyub, biri qalıb sağ 2 . 
Hürmüzdən soruşdu, o etdi bəyan: 
"Hümmətimi kəşf etdi, — dedi — asiman! 
Iskəndər "afərin" söyləyib ona, 

Ordan tez qayıtdı öz dərgahına. 

Hər kəsə, xəlvətdə, düşəndə söhbət: 

Ona bu dastandan edərdi söhbət: 
"Yetmişlər başladı tufan salmağa, 
özləri çöp oldu, Hürmüzsə dalğa". 

Haqqı eşitməsə hər kəs dünyada 


1 Düz pərdə doğruluq mənasındadır. Beytin mənası: Doğru sözləri in¬ 
kar edib yanlış yolla getdikləri üçün tələf oldular. 

2 Beytdə sərv meşəsi dedikdə alimlər məclisinə işarə edilir. Bunların 
yetmişi ölmüş, tək Hürmüz sağ qalmışdır. 

ömrünü kül edib verəcək bada. 

Ustadın dərsini kim etsə inkar, 

Onlartək kəfənə tutacaq ruzgar. 

Dəlili qüvvətli olan bir sözü 
Qanmaq istəməyən bədbəxtdir özü. 

Taca layiq dürrü yerlərə vuran 
İdraksız, şüursuz nadandır, nadan! 

Hünərə göz yummaq deyildir hünər, 

Hansı bir ağıllı tülə bez deyər? 

Alimlə xoş rəftar etsən əgər sən, 
özün öz elmini aşkar edərsən. 

ƏFLATUNUN ÇALĞI ALƏTİ QAYIRMASI 

Təblini çaldıqca təbilçi yeyin 
Qızışdı havası soyuq gecənin. 

Naümid olanda o qara qarğa 
Ağ xoruz başladı xoş dil açmağa. 

Çıxdı Rum taxtına İskəndər erkən, 

Dili od, dimağı mumdu deyəsən 1 . 

Gəlib filosoflar səf vurmuşdular, 

Taxtın qarşısında oturmuşdular. 

Hərə bir elmdən bildiyi qədər 
Danışır, deyişir, bəhs edirdilər. 

Biri danışırdı təbiiyyatdan, 

O biri dəm vurur ilahiyyatdan, 

Kimi riyaziyyat bəhsinə girmiş. 

Kimi həndəsəyə fikrini vermiş, 

Birisi namusdan, ədəb-ərkandan, 

Biri də hiylədən açmışdı dastan. 

Hərəsi bir fənlə edir iftixar. 

Hərənin özünün bir aləmi var.... 

Şaha arxalanıb bircə Ərəstu 
özünü hamıdan yuxarı tutdu: 

"Mənəm hər alimə çarə eyləyən, 

’ Bu misralarda təbilçi-günəş (tebilini çaldıqca təbilçi-güneş doğduqca 
menasındadır); qara qarğa-qaranlıq geca, ağ xoruz-gündüz deməkdir. 

İskenderin dilinin od olması-sözlərinin keserliliyine, dimağınm mum 
olması-her şeyi tez mənimsəməsinə, qəbul etməsinə işarədir. 

Yoxdur ehtiyacım heç bir alimdən. 
Hikmət xəzinəsi məndədir bütün. 
Mən oldum hikmətdə hamıdan üstün. 
Filan elmi təsis eləmişəm mən, 
Filankəs filan şey öyrənib məndən!" 
Yalandan öymürəm burda özümü, 
Subutla deyirəm hər bir sözümü..." 
Şah ilə arası saz olduğundan, 

Hamı çəkinirdi, qorxurdu ondan. 
Xoşuna gəlmədi bu, Əflatunun 
Hamıdan biliyi artıqdı onun. 

Nə qədər vardısa orada alim, 

Hamıya olmuşdu o ilk müəllim. 
Əflatun onlardan üz döndərərək 
Yox oldu saraydan Ənqa 1 quşutək. 
Gecəli-gündüzlü düşündü ustad, 
Gizlində o, bir saz elədi icad... 
Eşidib burada o, nalə, fəryad, 

Etdi bu ahənglə bir nəğmə icad 
Rudda bu ahəngi münasib yerdə 
Quru bağırsaqdan "bağladı pərdə, 
tçi boş qabağa çəkərək dəri. 
Düzəltdi, bağladı o, pərdələri. 
Ceyran dərisinə çəkdi qara rəng, 
Quru ud səslənib oldu xoşahəng. 

Bir xeyli cəhd edib fikrinə uyğun 
Düzəltdi, nəhayət, o bir ərğənun. 
Telləri yaxşıca köklənmiş bu saz 
Başladı verməyə ahəngdar avaz... 
Belə ki, çaldığı o, havalardan 
Şadlanıb oynamaq istərdi insan. 
Bütün heyvanları yatırdıb sazla. 
Sonra ayıldırdı xoş bir avazla. 

Hər bir səsə uyğun səslər çıxardan 
Bir saz düzəltdi ki, başqa bir insan 
Onun sirlərini əsla bilməzdi, 

O sazda bir hava çala bilməzdi. 

1 Ənqa — Qaf dağında yaşayan əfsanəvi quşdur. 

Ustad həmin sazı çaldığı zaman 
Edərdi xəstənin dərdinə dərman. 
Çalğıda elə bir cəhət də vardı. 

Ki, həkim onunla dərdi tapardı. 
Həmin sazdan çıxan səs əsasında 
Təşxis olunardı illət bir anda... 

Bu xəbər bürüdü bütün cahanı, 

Ki, yaqut paylayır o yaqut kam' 
Əflatun yaradıb bir elə pərdə 
Ki, onu bilən yoxdur heç yerdə. 

Onun qurduğu saz elə səslənir 
Ki, fələk o səsə yerlərə enir. 

Müəyyən pərdədə bir hava çalır 
Ki, bütün heyvanlar yuxuya dalır. 
Başqa bir pərdədə çaldığı zaman 
Yatanlar hamısı durur yuxudan. 
Şahın sarayına çatdı bu xəbər 
Ki, Zöhrə harutla bəhsə giriblər 2 . 
Ərəstu bildi ki, o böyük ustad 
Qəribə bir alət eyləyib icad. 

Xəcalət çəkəntək düşməndən düşmən 
Utandı alimin bu hünərindən. 
Sarayda bir güncdə xəyala daldı, 
Onun dar qəlbini bərk həsəd aldı. 

O zərif sənətin, o xəzinənin 
Sirrini bilməkçin düşündü dərin. 
Xəyala gedərək bir xeyli müddət, 
Gecəli-gündüzlü çəkdi əziyyət. 

Axır, əzab çəkib aylar uzunu, 

Bu sirli kələfin tapdı ucunu, 
öz iti əqlinin köməyi ilə 
Bildi ki, saz necə gəlirmiş dilə. 


1 Yaqut kam (kan-meden) dedikda elm ve hikmet sahibi olan Əflatun 
nəzərdə tutulur. 

‘ Beytin menası: Saraya xəbər çatdı ki, Əflatun Harut kimi Zöhrə ile 
çalğı meydanında deyişməkdədir. (Əlavə izah: Harut əfsanəvi sehirbazdır. 
Guya o, Zöhrə ulduzuna aşiq imiş və ona çatmaq üçün mahir cadugar ol¬ 
muşdur. Əflatun adamı sehirləyən musiqi aləti yaratdığı üçün Haruta 
bənzədilir. Zöhrə də əsatirə görə göyün musiqiçisi sayılır.) 


O səslər qulağa nə sayaq çatır 
Ki, bəzən yatırdır, bəzən oyadır. 

Bildi ki, o sazda necədir nisbət, 
Düzəltdi belə saz o da, nəhayət. 
Səhraya gedərək sazını aldı, 

Bihuşluq gətirən havanı çaldı, 
Heyvanlar eşidib, getdilər huşdan, 

O, başqa bir hava çaldı bu zaman, 

Bu dəfə olmadı ona bəxti yar. 
Huşsuzlar yuxudan oyanmadılar. 

Nə qədər çaldısa, bəlkə birtəhər 
Yatmışlar ayılıb huşa gəlsinlər, 
Olmadı.... Köklədi sazı hər sayaq, 
özü də bu işə mat qaldı ancaq... 

Aciz qaldığını özü görəndə 
Axtardı əlacı müəllimində. 

Gedib özü oldu ustada təslim, 

Başladı almağa həvəslə təlim. 
Soruşdu: "Huşsuzu huşa gətirən. 

O hansı havadır bilməyirəm mən. 
Hansı pərdələrdən çıxır o avaz? 

Nə cürə köklənsin onda gərək saz?..." 
Əflatın gördü ki, o böyük insan 
Yalvarıb öyrənmək istəyir ondan. 
Çöldə bir xətt çəkib, sazını aldı, 
Kökləyib, bildiyi havanı çaldı. 

Nə qədər şir və gur var biyabanda 
Yığılıb gəldilər səsə bir anda. 

Birinci havanı çalanda, yenə 
Baş qoyub yatdılar Məndəl xəttinə 1 . 
Başqa bir hava da çaldı o ustad, 
Ərəstu özü də yatdı o saat. 

Əflatun bir hava çaldı bu zaman, 
Heyvanlar ayıldı yenə yuxudan. 

Başqa bir hava da çaldı yenidən, 
Ərəstu sıçrayıb qalxdı yerindən... 


1 M>nd3l xətti — sehirbazlann və cadugərlərin öz dövrələrini 
çəkdikləri dairə. 

öyrənib bunları yazdı Ərəstu, 
özü yazdığını dəftərdən pozdu. 
Ustadın hünərin eyləyib iqrar, 
Ehtiram göstərdi ona o ki var. 

Şah bildi kimdəymiş əsil istedad, 
Rumda Əflatundur elmə baş ustad. 
O da rütbəsini artırdı onun. 

Sarayda uca yer tutdu Əflatun. 

ƏFLATUNUN KEÇMİŞDƏN 
HEKAYƏ SÖYLƏMƏSİ 

"öz qızıl təxtinə çıxdı Iskəndər 
Belində gövhərlə bəzəkli kəmər. 
Yenə alimlərdən bir məclis qurdu. 
Əflatun hamıdan başda oturdu. 
Əsrarlı' sazına şah qalıb heyran, 
Təəccüb içində sorudşu ondan: 

"Ey hikmətli qoca, ey nurani pir. 
Sizin əqlinizə əyandır hər sirr. 

Bilik qıfılına sizsiniz açar, 

Bilik sayənizdə olubdur aşkar. 
Keçmiş alimlərdən verin bir xəbər, 
Olubmu sizdən çox bilən bir nəfər? 
Sizdən əvvəlkilər elə bir xəyal 
Edibmi ki, ola sizinçün mahal?” 
Əflatun padşaha dua edərək, 

Dedi ki: "Firuzə rəngli bu fələk 
Cürbəcür əfsunlar edib ixtira 
Ki, bizim əqlimiz yetməz onlara. 
Keçmişdə alimlər görüb çox işlər, 
Çox əfsun, çox hiylə icad etmişlər. 
Doğrusu, onların indiki zaman 
Yüzdə birini də yoxdur anlayan! 

Şah izn verərsə, o sirlərin mən 
Deyərəm onda yox, yüzdə birindən". 
Bu işə razılıq verdi Iskəndər, 


1 Əsrarlı — sirli. 


Danışsın onlardan alim bir qədər. 
Əflatun söylədi: "Var ol, hökmüdar. 
Sənin elmə, fənnə məhəbbətin var... 
Deyirlər buxarla alov əl-ələ 
Verib bu dünyaya saldı zəlzələ. 

Bu qüvvət yerlərin bağrını yardı, 
Bir düzdə tilsimli bir daş çıxardı. 
Mis ilə qalaydan xilqətin əli 
Sanki yaratmışdı bir at heykəli 
Heykəlim böyründə bir oyuq vardı, 
Suların açdığı yerə oxşardı. 

Günəş bu oyuqdan nur saçan zaman 
Bir sehir görərdi orda hər baxan. 

Bir çoban keçəndə bu geniş düzü 
O sadə yarğana sataşdı gözü. 

Orda parıltılı tilsimi görcək 
Endi tez çuxura bir anda zirək. 

O misdən yaranmış at heykəlinin 
Böyründə bir oyuq göründü, dərin. 
Gün işıq salmışdı həmin oyuqdan, 
Seyr etdi heykəli diqqətlə çoban. 
Orda çox köhnə bir meyid gördü ki, 
Heç əskik deyildi onun bir tükü. 
Onun barmağında bir üzük vardı, 
Qaşı Müştəri tək par-par yanardı. 
Çoban tez əlini uzatdı ona, 

Çıxarıb üzüyü aldı ovcuna. 

Üzüyü ovcunda çevirdi, baxdı, 

Sonra barmağına sevinclə taxdı. 

Ayrı şey tapmadı baxdısa hara, 

Daha ləngiməyib çıxdı bayıra. 

Sürdü sürüsünü, getdi sevincək. 
Səhəri gözlədi səbr eyləyərək. 
Səmanın möhtəşəm göy bayrağında 
işıq saçan muncuq parıldayanda, 
Çoban sürüsünü dağda tərk etdi, 
Sürü sahibinin yanına getdi. 

Ora getməyindən bu idi məqsəd: 
Üzüyü göstərib, öyrənsin qiymət. 

kimi 

du. 


Çobanı önündə görəndə ağa 
Başladı onunla xoş danışmağa. 
Hal-əhval soruşdu qoyun-quzudan, 
Aydın cavab verdi hər sözə çoban. 
Çoban ağa ilə söhbət edərkən 
Arabir yox olub itirdi gözdən. 

Bir də görünəndə çoban, tez ağa 
Başladı heyrətlə acıqlanmağa: 

"Bu nədir, arabir itirsən gözdən, 
Yenə də gözümə görünürsən sən? 
Əfsunçu olubsan durduğun yerdə, 
Hardandır tapdığın bu sirli pərdə?" 
Çoban bu sözlərə heyrət edərək, 

Bu işə əqlindən istədi kömək. 

Çoban ağasıyla söhbət edəndə, 
Üzüklü əlini o tərpədəndə, 

Üzüklə qaşı da hey burulurdu, 

Gah altda, gah üstdə gəlib dururdu. 
Qaş üstə çevrilib durduğu zaman 
Görürdü çobanı ona hər baxan. 

Qaş ovcun içində olanda isə 
Onu görməyirdi artıq heç kimsə. 

Elə yaratmışdı üzük yaradan 
Gözə görünməzdi taxsa hər insan. 
Çoban başa düşüb sirli oyunu, 

Gedib dağda, daşda sınadı onu. 
Qayıdıb üzüklə qurdu min kələk, 
Necə ki, ulduzla oynayır fələk 1 ... 

Bir gün də bu sirrə qızışdı başı, 
Ovcunun içinə alaraq qaşı, 

Əldə hindli qılınc, saraya keçdi, 
Şahın düz önündə gizli əyləşdi. 
Dağılıb gedəntək ordan adamlar, 
Şahın gözlərinə göründü aşkar, 

Bu haldan ürəyi qorxuyla doldu, 
Çarəsiz qalaraq şah təslim oldu. 


Beytin mənası: Fələk göydəki ulduzlarla cürbəcür hadisələr törətdi; 
, çoban da barmağındakı üzüyün qaşım oynatmaqla min kələk quru 


Təlaşla soruşdu: "Aç mətləbini. 

De, kimdir göndərən buraya səni?" 
Çoban cavab verdi: "Mən peyğəmbərəm, 
iman gətir, səni xoşbəxt eylərəm. 
istəsəm heç görməz məni bir adam, 
Mənim möcüzəm də budur, vəssəlam!" 
Ona beyət etdi 1 şah qorxusundan, 

Bütün əhali də gətirdi iman. 

Çobanın hörməti artdı, ucaldı, 

Axırda şahlığı əlinə aldı. 

Gör varmış o qaşda nə böyük hikmət 
Ki, çoban peyğəmbər oldu, nəhayət 
Bir bax qaş qayıran o alimlərə, 

Gör hikmət çatıbmış onda nə yerə! 

Sehir gərək belə edilsin icad, 

Bizimtək alimlər qalsın ona mat. 

Nə qədər düşünüb daşındımsa mən, 
Gəlmədi bu sirri açmaq əlimdən...." 

Şah bunu eşidib, elədi səna 2 
Həm o icadkara, həm Əflatuna. 

Həmin o məclisdə iştirak edən 
Hamı ibrət aldı o hekayətdən. 

İSKƏNDƏRİN YEDDİ ALlM İLƏ 
XƏLVƏTƏ ÇƏKİLMƏSİ 

Biri nəql edirdi filosoflardan: 

"Şaha xoş göründü bu qoca dövran. 
Mübarək bəxtindən gəlib hümmətə, 

Bol dövlət payladı elə-cəmaətə. 

Bəxşişin hüdudu, həddi olmadı, 

Rumda bir nəfər də yoxsul qalmadı. 
Şahlar baş əydilər ona cahanda, 
Durdular hamısı qultək fərmanda. 

O xoşbəxt padişah bir səhər yenə 
Çıxaraq firuzə rəngli təxtinə, 


1 Bey»t etmək — itaət etmək, tabe olmaq 

2 Səna etmək — tərifləmək, mədh etmək 

Söhbətə başladı insafdan, dindən, 
Dürr, gövhər saçdı söz xəzinəsindən. 
Padişah son qoydu şirin söhbətə. 
Meyl edib çəkildi yenə xəlvətə. 
Kimsənin qəlbinə heç toxunmadan 
Yeddi filosofu seçdi bu zaman: 
Ərəstu-tədbirli bir vəzir idi, 
Bəlinas-cavanmərd, Sokrat-pir idi. 
Valislə Əflatun, bir də Fərfuryus- 
Heyrandı bunlara o ruhulqüdüs 1 
Yeddinci Hürmüzdü, bilir ki, hamı 
Yeddinci göydədir onun məqamı. 
Yığışdı dövrəyə bu yeddi pərgar, 
Nöqtətək mərkəzdə şah tutdu qərar. 
Gözəl bir məclisdi, fikirlər parlaq, 
Quru təkəbbürdən, badədən uzaq. 

Bu məhrəm məclisdə alnıaçıq şah 
Fikrindən onları eylədi agah. 

Dedi alimlərə sirri açaraq: 

"Sirrimiz nə qədər gizlin qalacaq? 
Çox gecə keçirdik biz kef edərək, 
Gəlin, bir günü də elmə sərf edək! 
Bircə gün baxaraq Günəşə, Aya, 
Fələyin sirrini qoyaq ortaya. 

Bilək ki, bu öküz belitək çadır 
Bu möhkəm yer üstdə necə dayanır? 
Əvvəli necəymiş bu göyün, yerin, 

Bu haqda fikrini hamı söyləsini 
Ağıla, idraka bir vəzifədir, 

Bilsin ki, dünyada ilk tərkib nədir. 
Bu yeni əskiltmə və artırmalar 
Yoxluqdan nə cürə olmuş aşikar? 
Əzəldən nə olmuş xilqətə bais? 

Bunu ulduzlardan tədqiq edək biz. 
Belə elmi məclis yığılar az-az, 

Daha bir də belə məclis yığılmaz... 
Hərə öz fikrini atsın ortaya, 


1 Ruhulqiıdüs — tskəndar nəzərdə tutulur. 


Necə yaranmışdır, desin, bu dünya? 
Onda ki, hökm etmiş uca yaradan, 
Əvvəl yer yaranmış, yoxsa asiman? 
Qoy açsın bu sirri ağlın açarı: 

Necə çiçəklənmiş yerin baharı 1 ?. 

Necə qoyulmuşdur bina əzəldən?” 
Necə səslənmişdir ilk mahnı teldən?" 
Padişah beləcə dürrlər saçdı, 

Bağlı xəzinənin ağzını açdı 2 . 

Sonra da buyurdu: "Cəsarət edən 
Danışsın varlığın ilk tarixindən". 
Sarsıtdı onları şahın sualı, 

Dedilər: "Cavabı layiq olmalı". 

Bir səslə dedilər qərar verərək: 

"tik sözə Ərəstu başlasın gərək!" 

ƏRƏSTUNUN DEDİKLƏRİ 

... Padşahın əmrinə əməl eləyim. 

İlk xilqət haqqında fikrimi deyim: 
Əvvəl vardı ancaq tək bir hərəkət, 
Onu iki yerə ayırdı sürət. 

Bu iki hərəkət gəlib bir yerə, 

Yeni bir hərəkət doğurdu hərə. 
Əvvəlki hərəkət ayrıldı yenə. 

Bu üçü qoşuldu biri-birinə. 

Üç xətt zahir oldu üç hərəkətdən, 

Üç dövrə yarandı ondakı xətdən. 
Mərkəzdən ayrıldı həmin dövrələr, 
Yaranıb ortaya çıxdı bir cövhər. 
Cövhər keşməkeşdən doğub parladı, 
"Hərəkət eləyən cism" oldu adı. 
Həmin cism qərar tutmayıb bir an 
Dönür, hərlənirdi əsla durmadan. 

Bu cismin parlayan saf parçaları 


1 Misranın mənası: İnsan öyrənməlidir, bilməlidir ki, bu dünya necə 
yaranmışdır. 

2 Beytin mənası: İskəndər öz mənalı sözlərilə mübahisə açdı və filosf- 
lar söhbətə başladılar. 

Həmişə qaçırdı mərkəzə san. 

Yüksəyə uçanlar etdi hərəkət. 

Aşağı enənlər tapdı sükunət. 

Parlaq cism hərəkət etdikcə belə, 
Ondan parlaq göylər gəldi əmələ. 

Göy də meyl edərək öz mərkəzinə 
Onun ətrafında hərləndi yenə. 

Əvvəlki meylinə bağlı qalaraq, 

O, daim hərəkət etdi bu sayaq, 
tik pərgar hərlənib dövr edən zaman 
Bu uca göylər də yarandı ondan. 
Göyün gərdişindən od oldu aşkar, 

Od hərəkət edən qüvvədən doğar. 
Odun qüvvəsindən hava yarandı. 
Hava istilikdən od kimi yandı. 
Havada rütubət bol idi əslən 
Rütubət hərəkət etmədiyindən, 

Onun zərrələri çöküb su oldu, 

Bu cürə yarandı təmiz, şirin su. 

Xılt saldı su daim sakit duraraq, 

O xıltdan törədi gördüyün torpaq. 
Dörd ünsür yaratdı o pərvərdigar, 
Hərə öz yerində oldu bərqərar. 

Qatdı bir-birinə onları həyat, 

Yaratdı bunlardan bitki, nəbatat. 
Bitki də başqa cür artdı, dirçəldi, 
Cürbəcür heyvanlar vücuda gəldi. 

Bu qədər dərk edir ağıl hikməti. 
Uzağa getməyə yoxdur qüdrəti!' 

VALİSİN DEDİKLƏRİ 

Alim Valis dedi: "Padşah hər zaman 
Bu qoca dünyada yaşasın cavanl 
Bilik təlimində bəxti yar olsun, 

Elm yollarında daim var olsunl 
Şahlar şahı özü verdi ki, fərman: 
Hər kəs bildiyini eyləsin bəyan. 

Mən də ərz eləyim: dünyaya təməl, 


Məncə su olmuşdur hər şeydən əwəl. 
Qızğın hərəkətdən və çaxnaşmadan 
O yerə çatdı ki, od oldu əyan. 

İldırım buxardan ayırdı odu, 

Bundan rütubətli hava doğuldu. 

Suyun qatılığı getdikcə artdı, 

Həmin qatılıq da yeri yaratdı. 

Cövhərlər yerbəyer olduğu zaman, 

Təbiət qoynunda yarandı cahan. 

Ən saf və ən lətif cüzündən onun 
Yaranıb hərəkət elədi gərdun. 

"Sudan bu kainat yarana bilməz", 

Deyə inkar etmək istəsə hər kəs, 

Nütfəni bir anlıq qoy salsın yada, 
Sözümə sübutdur, dəlildir o da!" 

BƏLİNASIN DEDİKLƏRİ 

... Şah gizli sirləri soruşdu bizdən, 
Fikrimi hüzura ərz eləyim mən: 

İlkin tilsim kimi yaranmış torpaq, 

Qalan tərkiblər də ondandır ancaq. 
Hərəkət qüvvəsi ona etdi kar, 

Atəşi söndükcə yarandı buxar. 

Onun dq ən parlaq zərrələrindən 
Ulduzlar yaranmış,-fikrindəyəm mən. 
Buxarda vəzncə ağır olanlar 
Hərə bir mərkəzdə tuturdu qərar. 
Onlardan birinci-işıqlı oddur, 

Dünyanın ən yüksək tağı da odur. 
İkinci-havadır, hərəkətdədir, 

Hərəkət etməzsə, bilinməz nədir. 
Üçüncü-sudur ki, təravət verər, 

Hər şeyə təzəlik, lətafət verər. 
Dördüncü-torpaqdır, tapdayır əyyam, 
Tapdanan köksündən toz qalxır müdam' 

SOKRATIN DEDİKLƏRİ 


Sokratın növbəti yetişən zaman 
Sanki xurma yağdı yerə ağacdan. 
Dedi ki: "Padişah, şadlıqla əmr et, 
Din-bilik yolunda daim öndə get! 

Sənə şikar olsun bütün arzular, 

Sirlər qarşısında daim aşikar. 

Şahın sorduğunu kim deyə bilər? 
Çünki çox gizlindir sorduğu sirlər! 
Kim necə bacarır fikir söyləsin, 
Varını hüzura təqdim eyləsin. 

Xilqət səhifəsi açılmamışdan 
Bircə vücudu varmış, o da yaradan. 
Bir bulud yaratmış əzmi, cəlalı, 
Şimşəyi, yağışı olmuş faydalı, 

Onun yağışından yaranmış göylər, 
ildırımından da günəş, ay, ülkər. 
Maddələr çökdürüb ondakı buxar, 

Bu yeri yaradıb etmiş bərqərar!" 
Bələdçi 1 getmədi bundan o yana, 
Artıq danışmaqda görmədi məna. 

FƏRFURYUSUN DEDİKLƏRİ 

...Haqsevən padşaha cavab olaraq. 

Ərz edim fikrimi mən də bu sayaq: 
Hələ bu dünyalar yaranmamışdan 
Bir cövhər yaratdı böyük yaradan. 
Tanrının feyziylə yetirdiyi bu 
Cövhər bir müddətdən dönüb oldu su. 
İkiyə bölündü sonra bu su da, 

Yarı üzdə qaldı, yansı altda. 

Bunlar andırırdı müşkü, kafuru, 
Yarısı mayedi, yarısı quru. 

Maye olan hissə etdi hərəkət, 

Quru olan isə tapdı sükunət. 


1 Bələdçi — burada düşüncə mənasındadır. 

Hərəkət eyləyən-göy oldu, parlaq. 

Sükunətdə qalan-bu yer, bu torpaq. 

Mənim də bildiyim bunlardır ki, var. 

Düşüncəm çıxmayır bu həddən kənar. 

HÜRMÜZÜN DEDİKLƏRİ 

"...Əlbəttə, çıxmaram belə fərmandan, 

Mən də öz fikrimi eləyim bəyan: 

Düşüncə yoluna düşəndən bəri 
Seyr etdim firuzə rəngli göyləri. 

Zənnimcə, bu dərya şövkətli göylər 
Dağ başına çökən tüstüyə bənzər. 

Bu qorxunc tüstünün üstündə ancaq 
Bir elə nur var ki, pak, təmiz, parlaq, 
örtmüşdür o nuru tüstü pərdəsi. 

Şan-şan görünmədə tutqun çöhrəsi. 

Pərdəyə nəqş olan pəncərələrdən 
işıqlar süzülür cahana hərdən. 

Bizim gördüyümüz Gün, Ay, ulduzlar 
Həmin işıqdandır bütün hər nə var. 

Vardır bu xilqəti yaradan, fəqət, 

Bilmirəm nə sayaq olmuş ilk xilqət..." 

ƏFLATUNUN DEDİKLƏRİ 

Əflatın, o ustad, qəlbini açdı, 

Dəniztək gövhərlər, dürrlər saçdı... 

"Düşünüb mən belə verirəm qərar 
Ki, yoxdan yaranmış bütün varlıqlar! 

Vardan yaransaydı varı yaradan, 

Əbədi qalardı mayə hər zaman. 

Mayədən doğurmaq-yaratmaq deyil, 

Kəndxuda başqadır, xuda başqa, bil! 

Bir kəs ki, əql ona ad verib: "Qadir, 
özü bildiyini özü xəlq edir 1 . 

1 Bu misraların (dörd misra) mənası: Hazır bir maddədən bir şey ya¬ 
ratmaq qüdrət, allahlıq deyilidr. Şərt odur ki, yoxdan, heç nədən bir şey 
yaradasan. Allahlıq budur, bu qüdrətə ancaq allah malikdir. 

Ayrıca yaradıb o, hər gövhəri. 

Vasitə olmayıb burda digəri. 

Hər gövhər bəzənib kəmala yetdi. 

Ortadan ixtilaf, ziddiyyət getdi. 

Bu zidd qüvvələri bir yerə qatdı, 

Ağıllı, hünərli insan yaratdı' 

Bircə qarışqanın qanadında sən 
Tanrı qüdrətini görə bilərsən!" 

İSKƏNDƏRİN DEDİKLƏRİ 

...Dövrəyə alaraq şah İskəndəri, 

İşığa gəlmişdi nur aşiqləri, 

Müdrik olar isə, əlbət, hökmüdar, 

Onun ölkəsində müdrik çox olar. 

Alimlər deyəni bir-bir eşitdi, 

Hər camı ayrıca alıb nuş etdi 2 
Həmin alimlərə əvvəl İskəndər 
Allahdan dilədi çox afərinlər, 

Sonra söylədi ki: "Ey alimlər, mən 
Kainat sirrini xeyli dərindən 
Düşündüm, boş, əbəs deyil bu surət, 

Əzəldən onu bir çəkən var, əlbət! 

Bilirəm, gizli bir rəssam var, ancaq 
Bilmirəm bunları çəkmiş nə sayaq? 

Bilsəydim bunları necə xəlq etmiş, 

Mənim də əlimdən gələrdi bu iş. 

Düşüncə qavrasa bir şeyi əgər, 

Şübhəsiz, özü də onu düzəldər. 

Xilqətin sirrini kəşf etməmiş biz 
Tədqiqə çatarmı heç qüdrətimiz? 

Göylərə: yazılı vərəq dediniz, 

Ayrı cür oxudu fəqət hərəniz. 

Dünyanın nəqşini bir nəqş edən var, 

Bundan artıq demək mənasız olar!" 

' Zidd qüwəlar bir-birinə zidd keyfiyyətlərə malik olan dörd ünsür 
(su, od, torpaq, hava) deməkdir. 

2 İskender mübahisədə iştirak edən hər filosofun sözlərini ayrı-ayrılıq¬ 
da diqqətlə dinlədi. 

NİZAMİNİN DEDİKLƏRİ 


Nizami, bu qapı açar götürməz, 

İlk nəqş bağlananda görməyib heç kəs'. 

Böyük yaradıcı, nə olsa, ancaq. 

Hər nə yaratdısa hündür ya alçaq, 

Ən əvvəl, şübhəsiz əqli yaratdı, 

Onu öz nuruyla o, aydınlatdı. 

Hər nəqşə çəkdisə qadir yaradan, 

Əqlin nəzərindən etmədi nihan! 

Yalnız ilk nəqşəni gizli nəqş etdi, 

Əqlin gözündən də onu gizlətdi. 

İlk xilqət nəqşini qurtarıb, qəsdən 
Açdı o pərdəni əqlin gözündən. 

Sonra nə xəzinə oldusa aşkar, 

Açmaqçın bəxş etdi əqlə bir açar. 

Yalnız o ilk hesab qaldı gizlində, 

Onda pərdə vardı əqlin gözündə, 

Əqlə aşkar oldu başqa hər nə var, 

Nə zaman istəsə, ora yol tapar. 

Əqlə bağlı olan o yoldan amma 
Danışma, əqildən o yolu sorma. 

Əql ancaq elə bir yerə yol tapar 
Ki, bilsin nə qədər məsafəsi var. 

Qeyb yolu əqidən hədsiz uzaqdır, 

Əql ora nə sayaq yol tapacaqdır? 

Əqilli adamdır dünyada o kəs- 
Gözü görməyəni qəbul eləməz!... 

İSKƏNDƏRİN PEYĞƏMBƏRLİYƏ YETİŞMƏSİ 

... Yenə bir filosof dərinə getdi, 

Rumun tarixindən belə nəql etdi: 

O dünya padşahı-böyük İskəndər, 

Uca ulduzlara o uca rəhbər 
Elmdə o qədər oldu ki, pərgar 
Əqli hər müşkülə saldı bir açar. 

1 Nizami, kainatın, varlığın ssrarına (sirlsrine) ağıl çatmaz, yaradılışın 
başlanğıcını heç kes görməmişdir, szel nəqşini oxumaq mümkün deyil. 

Bir çox viranənin örtdü üstünü, 

Açdı neçə-neçə bağlı düyünü. 

Sirli elmləri Iskəndər qədər 
Yoxdu bu dünyada bilən bir nəfər. 

O, Rumun, Yunanın alimlərindən 
Hər elmi öyrəndi möhkəm, dərindən.... 
Gecəli-gündüzlü bir xeyli müddət 
Düşündü, parladı bəxti nəhayət. 

Bir mələk göndərib bir gecə allah 
Etdi o bihuşu özündən agah. 

Ətrafa nur saçan parlaq günəştək 
Yalan vəsvəsədən uzaq bir mələk 
Parlaq gövhər saçdı şah hüzuruna, 
Allahın vəhyini 1 yetirdi ona: 

"Bu saysız dağlarcan, coşğun çaylarcan 
Alqışlar göndərdi sənə yaradan! 

O səni dünyada şahlıqla birgə 
Ləyaqətli bildi peyğəmbərliyə. 

Sən allah əmriylə şah olduğundan, 

İndi də belədir allahdan fərman: 

Haqqın dərgahına baş əyim, deyə, 

Söylə ki, son qoydum asudəliyə. 
Fələktək dünyanın başına hərlən, 
Azğını, vəhşini əhliləşdir sən. 

Dünya pərgarını gəz diyar-diyar, 
Səndən xeyir görsün bütün insanlar. 

Bu dünya mülkünə özünsən ağa, 

Çalış o dünyanı ələ almağa. 

Bu yolda zəhməti qəbul edərək, 

Allah rizası güd, xeyrindən əl çək!.. 
Iskəndər mələyə xitab eylədi: 

"Ey müdrik ilhamçı, ey mələk,—dedi,— 
Dinləyib o böyük pərvərdigarı, 

Gərək tərk eləyəm mən bu diyarı. 
Məşriqdən məğribə hücum çəkərək 
Xalqları yuxudan oyadam gərək! 

Ellərin dilini əsla bilmədən, 


1 Vthy — allahın hökmünün peyğəmbərə xəbər verilməsi. 


Onlarla nə cürə danışım bəs mən? 

Nə sayaq bilim ki, nə deyir onlar?.. 
Əgər peyğəmbərlik fikrinə düşsəm. 
Xalqı cəlb etməkçin hanı möcüzəm? 
Hanı bir möcüzə, eləsin kömək, 

Mənə inansınlar onu görərək? 

Əvvəl yeriməyi öyrədib mənə. 

Sonra da getməyi tələb etsənə. 

Elmi dərya kimi çox insanların, 
Zəkayla, biliklə tox insanların 
Sarsıtmaq mümkünmü heç vüqarım? 
Yox etmək olarmı iqtidarını?" 

O vəhyi gətirən xeyirxah mələk 
Dedi, Iskəndərə xitab edərək: 
"Rəvandır hər əmrin, hökmün cahana, 
Həm gizli, həm aşkar, bil ki, hər yana, 
Qərbdə bir tayfa var, özü köçəri, 
Nasikdir adlan, yoxdur dinləri. 

Şərqdə bir tayfa var, xislətdə mələk, 
Onlara layiqdir Mənsək ad vermək 1 . 
Dəryatək cənubda bir tayfa yaşar, 
Habildən törəyib qalmışdır onlar. 
Şimalda bir tayfa salmışdır məskən, 
Mütilik onlara qalmış Qabildən. 
Başlayan zamanda uzaq səfərin, 
Düşəcək qaraya, ağa güzərin. 

Nasikdən Mənsəkə 5 çək qoşunları, 

Keç sonra Habildən Qabilə sarı. 

Hamısı hökmünə, yəqin, baş əyər, 
Başından keçərlər baş əyməyənlər. 

Hər başçı ayağın heç ola bilməz, 

Səni əvəz etməz dünyada heç kəs! 
Aytək, Müştəritək gecə nur saçan 


1 Nasik — ümumi menasında abid, zahid, allaha ibadət edən, xümisİ 
mənada isə mifik bir tayfadır ki, guya Qərbdə heç bir dinə bağlanmay. 
və neç bır ibadətgaha malik olmayaraq çöllərdə yaşamışdır. 

Mənsə* — ibadət yeri, dini ayinlərin icra olunduğu yer. Burada isə 
ibadət və pərəstiş olunmağa layiq, mələk xisltiii tayfa mənasında işlənmiş- 

Parlaq bəxtinlə sən bir şəbçıraqsan. 
Ucadan düşəndə işığın sənin 
Açılar qapısı hər xəzinənin. 

Yola çıxanda ol hər şeydən agah, 
Səni hifz edənə apar sən pənah. 
Hansı bir niyyətlə minsən atına. 
Köməklər köməyi çatsın dadına!.. 

Bir də ki, atmı cilovlayaraq 
Nə zaman istəsən bir ölkə almaq. 
Qarşına yad tayfa çıxarsa əgər, 
Səninlə yad dildə söhbət etsələr. 
Qadir köməkçinin ilhamıyla sən 
Hər qövmün dilində cavab verərsən. 
Dilbilən olarsan hər bir ölkədə. 

Sənə gizlin qalmaz tək bir kəlmə də. 
Sən də Rum dilində hər nə danışsan, 
Anlar tərcümansız orda hər insan. 
Allah bu möcüzü bəxş etmiş sənə, 
Qalibsən bununla sən hər düşmənəl 
Şah gördü bu sözdə böyük bir məna, 
Söylədi: "Baş əyər bəndə fərmana!" 
Qasiddən peyğamı qəbul eylədi: 
"Allaha biz müti bəndəyik" dedi. 

O gündən hazırlıq gördü səfərə, 

Əsla baş qoşmadı başqa işlərə. 

Kənar məşğələdən uzaq olaraq. 
Səfərə tədarük görürdü ancaq. 
Mələk gətirmişdi ona xoş xəbər, 
Əlavə olaraq, yenə İskəndər 
Tədbirlər öyrəndi hər bir alimdən, 
Çatar məqsədinə çox tədbir bilən! 
Səfərdə həmişə faydalı olan 
Mənalı kəlamlar yığdı durmadan 
Allah tərəfindən gəlmiş mükəmməl 
O "Sifri-əzam"dən başqa üç gözəl 
Nəsihətnamə də keçirdi ələ 1 . 


ı SLfr — kitab. “Sifri-ezem-Tövratın beş cildindən böyüyü-Üç nesihet- 
nama-Ərestunun, Əflatunun ve Sokratın "Nesihetnameleri, Iskedner Sıf- 


Yazdırdı ipəyə qara müşk ilə. 

Ərəstu oldu ilk naməni yazan, 

O xəbər verirdi yaxşı-yamandan. 

İkinci naməni bildiklərindən 
Əflatun yazmışdı duyub dərindən. 
Üçüncü xəzinə Sokratdan idi, 

Qiymətli gövhərlə doluydu içi. 

Sözlər bir-birinə rəbt edilərək, 

Üç nəsihətnamə tamama yetcək, 

Padşah möhürlədi bunları o dəm, 
Səhmanla bağlayıb saxladı möhkəm 
Tədbirə ehtiyac duyduğu zaman 
Açıb oxuyardı bir-bir onlardan... 

ƏRƏSTUNUN NƏSİHƏTNAMƏSİ 

Allahın mədhini edib ifadə, 

Ərəstu yazmışdı rəhbərnamədə: 

"Ey şah, elmə, fənnə sən daim yar ol. 
Nadandan, cahildən daim kənar ol! 
Bağlı bir qapıya açar axtarsan, 

Ancaq alimlərdə axtar, taparsan. 

Əgər sahib olsan dövlətə, vara, 

Şükr elə bununçun pərvərdigara... 
Səlamət yaşamaq istəsən əgər, 

Oda üzərrik at hər gün, hər səhər. 

Pis gözə inanma, ondan gəz kənar. 

Heç öz gözünə də etmə etibar. 

Demiş müdrik qoca belə bir məsəl: 
"Gərək yaman gözdən qorunsun gözəl!" 
Bir ağac çox uca qalxmasa, inan, 
Şiddətli küləkdən görməz bir ziyan. 
Ovlaqda ovçular ox atsa əgər. 

Dikbaş təkələrə daha çox dəyər. 

Hər kəsi ötməkçün çıxanda yola, 
Tələsmə, həsədə yol vermə əsla! 

Həsəd dərdə salar daim insanı, 


ri-ezemden ve bu nesihetnamelerden öz işlerinde rəhbərlik gösterən o ser- 
ler kimi istifade edermiş. 

insana yad edər dostu, aşnanı. 

Heç kəsi qaldırma kinlə yerindən, 
Qaldırdın, yerə sər arxasını sən! 

Biriylə köhnədən olarsa kinin. 

Kökünü qazıma onun nəslinin. 

Ata intiqamın alma oğuldan, 

Çalışıb onunla dost ol hər zaman... 
Qardaşın qanını alma qardaşdan, 

Tamam ayrı şeydir çünki südlə qan 1 . 

Bir kəsçün özgəni incitmək olmaz, 

Qoyunu qoyunun ayağından as! 
istəsən allahdan mərhəmət, kömək, 

Pisliyi kökündən atasan gərək! 

Pislərlə fələk də edər pis rəftar, 

Yaxşılıq görərlər daim yaxşılar. 

Həmişə dünyada yaxşılıq axtar, 

Yaxşı ad almaqda əbədiyyət var! 

Yaxşı adlananla yaxşı ol müdam, 

Yoxsa sən özün də olarsan bədnam. 

Zatı pis olana üz göstərmə sən, 

Qurdu bəsləməkdən ziyan görərsən... 
Ağıllı adamla dost olsan əgər, 

Elmi, mərifəti sənə də keçər... 

Gur, öküz, ya pələng, — bütün heyvanlar 
Ancaq həmscinsiylə gəzər, dolanar. 

Nacins olar isə əgər bir nəfər, 

Ondan görəcəkdir çoxları zərər, 
iki saf güzgünü qoysan üz-üzə, 

Onlarda bir ləkə görünməz gözə.... 

Necə susuz olsan, istiyə düşsən, 

Tələsik soyuq su əsla içmə sən.. 

§ əribə görünən meyvəni yemə, 
zünü dərd-qəmə düçar eləmə! 

Olarsa birisi yeməkdə loğman, 

Şaxlar öz nəfsini yad loxmalardan. 


' Beytin mənası: Qardaş qardaşla ana südünə şərikdirlər. Lakin həyat¬ 
da onların hər biri ayrı-ayrı əməl sahibi olur. Biri digərinin əməlinə şərik 
deyil. Ona görə də birinin işlətdiyi günah üçün o birisini cəzalndırmaq ol¬ 


maz. 

Heç kəs getmədiyi naməlum yolla, 

Yoldaş çox olsa da, getmə sən əsla! 

Çox yaxın olsa da, qorxulu yoldan 
Qorxusuz uzaq yol yaxşıdır; inan!.. 

Çalış ki, kirpiyin olsun almaztək 1 , 

Ayıq ol, ölkənin keşiyini çək. 

Belə məsəl çəkmiş aqil bir insan: 

Qurd girməz sürüyə, yatmasa çoban!" 

Camrı möhkəm olsa, döşünə döymə, 

Gülüb, yersiz-yersiz özünü öymə. 

Acizlik üz versə, qəm çəkmə yenə, 

Bunu da bildirmə özgələrinə, 
özünü şad göstər, heç olma qəmgin, 

Gizlin dərdin olsa, zahirdə sevin. 

Qarşına bir döyüş, qovğa çıxarsa, 

Döyüş adamına ehtiyac varsa. 

Başqa bir ordudan qaçıb gələni 
Əsla qebııl etmə, aldadar səni!.. 

Döyüşdə qələbə qazanmaq istəsən, 

Müzəffər sərkərdə seç özünə sən. 

Qələbə qazanmış xoşbəxt atlılar 
Səni hər səfərdə edər bəxtiyar... 

Bu məşhur naməni qurtarıb ustad, 

Şaha təqdim etdi, o da oldu şah. 

ƏFLATUNUN NƏSİHƏTNAMƏSİ 

Oyanıb qalxanda günəş yuxudan 
Müşkə kufur səpdi sankf asiman 2 . 

Şad xəbər göndərib dedi: "Əflatun 
Qələmlə ipəyə nəqşələr vursun. 

Elə gözəl namə yazsın o gərək, 

Hər bir oxuyana eləsin kömək!" 

Şahın buyruğuyla əzəmətli pir 

' Kirpiyin almaztek olması-ayıqlıq, gözün iti görməsi demekdir. ölka- 
mn^keşiyini yaxşı çekmək üçün ayıq olmaq lazımdır. 

Müşk, kafur — hər ikisi ətirli maddədir. Məcazi mənada müşk-qara, 
kafur-ağ rəng bildirir. Burada gündüzün gecəni əvəz etməsinə, səhərin 
açılmasına işarədir. 

Mədəndən gövhərlər çıxardı bir-bir. 

Müti qələmindən saçıldı gövhər, 

Beləydi dəftərə yazdığı sözlər... 

"...Şahımız ucadır bütün aləmdən, 

O, parlaq gövhərdir, bu aləm-mədən. 

Əsildir, yüksəkdir o da gövhərtək, 
özünü həmişə qorusun gərək' 

Hər kəs, yaxşı-yaman,—nə qədər qoysa əsər, 
Bununla zatını büruzə verər. 

Oğru ovlağıdır bizim bu cahan, 

Onu özbaşına qoyma heç zamanl 
Keşikçi olmasa həmişə ayıq, 

Deyildir dünyanı güdməyə layiq. 

Hər kim bu dünyanı istəsə tutmaq, 

Qılıncla, tədbirlə fəth edər ancaq. 

Mərdlərin qan tökən qılıncı, bəli, 

Alim tədbirilə olar kəsərlil 
Şahın məclisi də gərək hər zaman 
Ola alimlərə şərəfli məkan. 

Şah yeyib-yatmağa meyl etməyərək, 

Bilik toplamağa çalışa gərək!.. 

Bu qədər nə üçün yatmaq dünyada? 

Yuxu da ölümə bənzər mənada. 

Bir də duracaqmı həmin yuxudan? 

Bunu doğru, dürüst bilməyən insan 
Yuxudan ölümtək etməli həzər, 

Çünki bir-birinə bunlar çox bənzər! 

Dovşan yuxusutək pis yuxu olmaz! 

Yatanla öləndə hiss, duyğu olmaz! 

Yuxu igidlərə hiylə quranda 
Gözlər yumulmaya kaş bircə an da! 

Hər bir gizli sirri o, baxıb görə, 

Yaxşıya, yamana düz qiymət verə, 
tnsan əl çəkəydi boş xəyallardan, 

Yersiz qovğalardan, qalmaqallardan. 

Niyə bircə qarın çörəkçin yalnız 
Çəkişək, vuruşaq belə amansız? 


1 Beytin menası: Şah esli-necabat sahibi olduğu üçün özünü xeterden 
qorumalıdır. 


Neçün biz dağlara, daşlara düşək? 
Bunların səbəbi-bir parça çörək! 

Səfərə başlayan müdrik insanlar 
Yolda yox, mənzildə rahatlıq umar... 
Dinclik-asudələr ölkəsindədir, 

Bundan başqa nə var-bir əfsanədir... 
Əzaba qatlaşıb canından keçən 
Dənizdən dürr tapar, dağlardan mədən. 
Kimsə ruzusunu atlayıb keçməz, 
Əndazəylə yeyər ruzunu hər kəs. 

Fəqət var dünyada elə insan da 
Zəri yerdə şaxlar, həsədi canda. 

Qızılı torpaqda basdırsan əgər, 

Taleyin başına sənin kül ələr. 

Yesə çörəyini dostlarla insan, 

Onundur var-dövlət, onundur cahan. 
Açıb kisəsini rəhmə gələrək. 

Bir neçə yoxsula o edər kömək. 

Arpaca olsa da vəzndə gövhər 
Ona "Çox sanballı daşdır" deyərlər... 
Naməni qurtarıb o qoca alim, 

Təzimlə elədi padşaha təqdim. 

Qəlbi bu namədən şahın şad oldu, 
Qüssədən, kədərdən o, azad oldu. 

SOKRATIN NƏSİHƏTNAMƏSİ 

/ 

Üç gün ötüb keçdi, yenə asiman 
Rum-zənci oyunu oynayan zaman 
İskəndər buyurdu qoca Sokrata 
Vursun üzüyündən muma möhr o da', 
Yazsın bir qiymətli nəsihətnamə, 
Mənası nur saçsın bütün aləmə. 

Alim əməl etdi uca fərmana, 

Dürlər çıxarmaqçün daldı ümmana 2 , 


' Bu misrada üzük Sokratın biliyinin dərinliyinə, mum isə İskenderin 
istedadına, tez netice çıxarmaq bacarığına, ağlına işarədir. 

1 Misranın menası: Sokrat İskenderə ağıllı meslelıət vermək üçün fikrə 
fetdi. 

Gümüştək kağıza qara xətt ilə 
Zəkanın hökmünü nəqş etdi belə... 
"Ey şah, bu örtülü quyuya, gəl, sən 
Girmə əqlin, huşun əmr vermədən. 
Sən ki, bol gövhərdən yoğurulubsan. 
Həyat oyuncaqtək gəlməsin asan! 

Bu başdan edirəm səni xəbərdar, 
Gücünə güvənmə, yolda pələng var! 
Döyüşdə, şənlikdə,—hər yerdə olsan, 
Heç zaman ayrılma yaxşı dostlardan. 
Əyləncə, eyş-işrət bəzminə düşsən, 
tşnəli bir dilbər seç özünə sən. 
Məclisdə qüssədən, qəmdən uzaq ol. 
Həmişə kefi kök, damağı çağ ol. 
Siyasət məclisi qurulsa fəqət, 

Orda hər yetənə sən vermə fürsət. 
Yanında hərzə söz danışmasınlar, 
Səni də hörmətdən salmasın onlar. 
Yeməyi heç yemə dəniz kimi tək, 
Yediyin olmasın acı, dəniztək 1 ... 
İnsan sağlam olar az-az yeməkdən, 
Uzun ömr eləməz əsla çoxyeyən. 
Həddindən ziyadə yesə bir insan, 
Gəyirər, pis qoxu gələr ağzından. 
Aslantək sən də az yeməyə alış, 
Çünki qorxaq olar çoxyeyən camış. 
Dartıb sürüyərlər tənbəl eşşəyi, 
Çünki ölçüsüzdür yeyib içməyi. 
Buludtək damcıyla su al dənizdən, 
Verəndə bol-bol ver, səxavətlə sən. 
Suçu tuluğundan tez-tez su paylar, 
Tuluq gah boşalar, gah da ki, dolar. 
Yağlıdan, yavandan elə ye ki, sən, 
Onu asanlıqla həzmə verəsən. 

Saxla əndazəni qədərlə, sayla, 

Bir az ye, bir az yığ, bir az da payla! 
Bu cür yeyib, yığıb paylasan əgər, 


1 Beytin mənası: Əlinə düşəni tək yesən ağzın acı dadar. 


Sənə bu dünyada xoşbəxt deyərlər. 
Yeməkdə əsasdır cana nuş olmaq, 
Onun dadına yox, faydasına bax! 
Sirkəni yeyəndə süddən et həzər, 
Sirkəylə süd içmək azar törədər. 
Uyma eyş-işrətə həddindən artıq, 

Yola tədarük gör, bir səfərə çıx!. 

Bu nə tənbəllikdir? Giriş bir işə, 
Bekarlıq insanı sıxar həmişə! 
özgənin əliylə qazdırma mədən, 
özün bir əl tərpət, əgər dirisən. 
Əl-ayaq qulundur, işlətsən, yəqin. 
Çıxmazlar heç zaman əmrindən sənin. 
Minlərlə xidmətçin olsa da, hökmən, 
özün əl-qolunu heç qoyma işdən. 
Sənin əl-ayağın səlamətdirsə, 

Onların işini xadimlər görsə, 

Bunlar da əlindən çıxsa bir zaman, 
Sən əlsiz, ayaqsız qalmış olarsan! 
Şirinsə birinin dili, söhbəti, 

Başqa şey istəmə, bəsdir ülfəti! 
Köməyi dəyməyən şirindil insan 
Yaxşıdır acıdil əltutanlardan. 

Daim şirin dillə yaxşılıq elə, 

Nə fayda eləsən acı dil ilə? 

Həyalı söz danış, öyrənib səndən 
Həyalı danışsın səni dinləyən. 

Ağıllı bir işdir yumşaq danışmaq, 
Kobudluq axmağa yaraşar ancaq! 

Söz özü nə qədər gözəl olsa da, 

Onu gözəllikdən salar pis əda! 

Sükut çox yaxşıdır pis danışmaqdan, 
Sükutdan olmayıb heç kəs peşiman. 
Hər kim qol qoyarsa nalayiq işə, 
Dünyada xar olar özü həmişə. 

Bir şeyi tapmasan, çalış, səbr elə, 
Aldat sən özünü bir ümid ilə! 
Yeməkdən yaxşıdır ümid min kərə, 
Ümidlə, vədəylə bəslənər zirə. 

Quraqlıq olanda, bilmirsən bunu, 

Zirəyə verərlər zirə suyunu 1 ? 

Zirə öz suyuyla yaşayar ancaq. 

Dolan qismətinlə sən də o sayaq. 

Bulud çiskinindən yatarsa güllər, 

Yağış şiddətlənsə, aparar sellər. 

Zalimə heç zaman eləmə kömək, 

Bir gün sorğu-sual günü gələcək!.. 

Güllərə dağ çəkmək olmasın peşən, 

Yetirməz onları bir də bu gülşən. 

Bu harın göy atdan daim et həzər, 

O bir əjdahadır, gəlinə bənzər 2 ... 

Şahsan, şahin kimi iti uçma sən, 

Şiri-nər kimi ol, vüqarlı tərpən! 
iti düşüncənin cilovumı çək, 

Meşə yollarında çoxdur daş-kəsək. 

Dərdə əlac etmək istəsən əgər, 

Ləngiyib vaxtını eyləmə hədər. 

Günahsızla dava fikrinə düşsən, 

Səbr elə, bu işdə tələsmə heç sən. 

Canini, oğrunu bağışlama heç, 

Başqa təqsirlərdən, günahlardan keç... 

Şah əgər xalq ilə etsə ədavət, 

Ağ olar üzünə xalq da, nəhayət! 

Etmə tabeinlə çox yumşaq rəftar, 

Məlumdur almazı qalay sındırar. 

Heç salma altına özgə kilimi, 
öz dərin üstündə yat aslan kimi, 
özündən özünə baramaqurdu 
Həm kəfən toxudu, həm də ev qurdu. 

Məhrəm olmayandan göazlə özünü, 

Dinləmə onların əsla sözünü, 
ömrünü ah-vayla vermə sən bada, 

Acizlər ah-vayla yaşar dünyada. 

1 Zirə suyu vəd, ümid mənasındadır. Deyilənə görə zirə az su Ыз 
edən bitkidir. Quraqlıq olanda sahibini "zirə sənə su verəcəyəm" deyə vs 
etməsi həmin bitkini yaşadır. Şair buna poetik məna verir. 

2 Bu beytdə: Harın göy at-fələk, dünya, zaman mənasındadır. O, gözı 
gəlinə bənzəyir, əslində isə kinli əjdahadır. 

Bu cürə sözlərim çoxdur, ancaq mən, 
Demirəm; tapılmaz məndən çox bilən, 

Sən özün göylərdən ilham alansan. 

Bundan çox söyləsəm, gətirər ziyan. 

Sözlərim itisə mənim qılınctək, 
incimə, adətdir qılıncda kəsmək. 

Əlində bu iti qılınc ilə şah 
Hara qoşun çəksə, basar inşallah!" 

Dürlə dolub sandıq tamamə yetdi. 

Bunu da bəyənib şah qəbul etdi. 

İSKƏNDƏRIN PEYĞƏMBƏRLİK 
SƏFƏRİNƏ ÇIXMASI 

..."Allahın hökmüylə böyük İskəndər 
Vəhy alıb, elə ki, oldu peyğəmbər, 

Dövlət divanından pozdu adını, 

Zəhmət divanına yazdı adını 1 . 

Əmr etdi bacını Rum ilə Rusun 
Yazsınlar adına tskəndərüsun 
Getmədən tərk etdi təxti oğluna, 

Tapşırdı anası göz olsun ona! 

Vəsiyyət etməkçün gələrək dilə, 

Əziz anasına söylədi belə: 

“Gedirəm, bu xalqla et yaxşı rəftar, 

Qoy səndən həmişə razı qalsınlar. 

Atatək bu xalqı himayənə al, 

Anasan, anatək dərdlərinə qal... 

Mən yola çıxmağa duydum zərurət, 

Qalır təxtim, tacım sənə əmanət. 

Yollarım uzundur, mənzillərim çox, 

Bilməm dönəcəyəm geriyə, ya yox. 

Elə et qayıtsam əgər səfərdən, 

Xəcalət çəkməyək nə mən, nə də sən. 

Yox, əgər dönməyim olmasa qismət, 

Huşyar ol, xoş gəlsin ta ki, aqibət. 

Elə et ki, haqqın məhkəməsindən 

' Beytdə dövlət divanı İskəndərin şahlığına, zəhmət divanı isə onun 
peyğəmbərliyinə işarədir. 

Dilin tutulmasın, xəcil olma sən". 
Bütün sözlərini deyib Iskəndər, 

Qoyub təxti, tacı, elədi səfər. 

Əmr etdi bir anda bütün Rum və Şam 
Qoşunu önündə cəm olsun tamam. 
Fərmanında olan bütün qoşundan 
Yol üçün ayırdı yüz min pəhləvan. 
Bunlar hər ölkədən seçmə mərdlərdi, 
Hərə bir orduya dəyən əsgərdi. 

Dörd min yük daşıyan dəvə götürdü, 
Onları nizamla yola düzdürdü... 

Vardı hər peşədən, hər bir sənətdən 
Yanında yüzlərcə mahir işbilən. 

Belə tədarüklə qurub növrağı. 
Qaldırdı balıqdan Aya bayrağı' 

O, Məqduniyyədən yola düşərək 
tskəndəriyyəyə gəlib çatantək, 

Orda o möhtəşəm təxti ucaldı, 

Neçə gün şadlıqla orada qaldı. 

Fateh Keyxosrovtək görüb baxtını, 
Gedib düz Şərirdə qurdu taxtını: 

Əmr edib o uca bir mil düzəltdi, 
Başına bir parlaq güzgü bənd etdi. 
Güzgüdə bir aylıq bir məsafədən 
Görünür dənizdə hər gəlib, gedən. 
Təxti düşmənlərdən qorumaq üçün 
Keşikçi dururdu orda bütün gün. 
Güzgü əyan etsə bir sirri əgər, 

Gəlib hömdara bildirərdilər. 
Düşmənlər çal-çapa gəlsələr, işdir, 
Saray adamları görərdi tədbir. 

Olub paytaxtından arxayın, yenə 
Şah mindi vüqarla öz köhləninə, 
flk əvvəl yolunu Məğribə 2 saldı, 

Misrə gəlib, orda iki gün qaldı. 


Sonra çıxıb ordan, qəlbində dilək, 
Allahın əmrinə əməl edərək. 

Bir xeyli yol gedib, dərələr keçdi, 
ötüb zəmiləri, çölə yetişdi. 

Məqdəsdən dəstəylə bir neçə adam 
Hakimin zülmünə etməyib davam, 
Yolda düzüldülər, o qadir şahdan 
Belə dilədilər mərhəmət, aman: 

Pak etdin dünyanı, sən, ey hökmüdar. 
Gəl, bu pak evi də paklığa çıxar. 

Ucalt bayrağını şəhərimizdə, 

Yox et bədxahları, dincələk biz də... 
Hamımız qorxuruq o əhriməndən, 
Divlər qənimisən, dadə yetiş sən!" 
Iskəndər onları belə görəntək, 

O göz yaşlarına rəhm eləyərək, 

Əsla incimədi fəryadlarından, 

Çatdı məzlumların dadına o an. 
Dinləyib onların ah-fəryadını, 
Beytülmüqəddəsə sürdü atını. 

Dünyanı hasardan qurtarsın deyə, 
Beytülmüqəddəsdən başladı səyə. 

Orda qoymamaqçün fitnədən əsər 
Rumdan düz Məqdəsə gəldi Iskəndər. 
Bu vaxt hər tərəfdən-dağdan, dərədən 
Ədalət səsini eşidib düşmən, 

Tədarük görərək döyüşə çıxdı, 

Bilmirdi ki, şahın bəxti açıqdı. 

Iskəndər vuraraq ona şəbxunu 1 , 
Yolkəsən azğının kəsdi yolunu. 

Onu zalim görüb, qanını tökdü, 
Qüdsün 2 qapısında çarmıxa çəkdi. 
Carçılar bir neçə müddət çəkib car, 
Elədiyi zülmü bir-bir saydılar, 

Dedilər: "Bu evə zülm etsə hər kəs, 
Belə aqibətdən qurtara bilməz!” 


1 Qaldırdı balıqdan Aya bayrağı-lskəndərln qoşunu bayraq qaldırıb yols - 

düşdüyü menasını ifada edir. 1 Şəbxun — geca basqını 

2 Məgrlb - günbatan, qarb manasındadır. Yolunu Mağrıbə saldı, yan , Qlid» - Falastinin markazi Beytülmüqaddas şeherinin adıdır. 

Qarb ölkalarina getdi. 

Pak evi napakdan azad eylədi. 

Şadlıq sevənləri o şad eylədi... 
Hamını düz dinə elədi dəvət, 

Tikdirdi hər yerdə bir yeni məbəd. 
Yenidən qoşunla yola çıxaraq 
Dünyanı tutmaqçün ucaltdı bayraq... 
Altı ay yol getdi sonsuz çöllərdən, 
Qoşun təngə gəldi axır səfərdən. 

O, fil ayağıyla səhralar keçdi, 

Nilin sahilinə gəlib yetişdi. 

Çayın mənbəyini istədi görə 
Çıxan olmamışdı o yüksəklərə. 
Iskəndər çox iti bir hərəkətlə. 

Böyük mətanətlə, böyük cürətlə 
Dördnala çapırdı çayla yanaşı, 

Aşırdı sel - kimi o, dağı-daşı. 

Dağları, çölləri keçərək getdi. 
Nəhayət, dağ-dərə axıra yetdi. 

Quru qumluqları keçib ötürdü, 
Axırda yamyaşıl bir təpə gördü. 
Təpənin ətrafı uca dağlardı, 

Minatək yamyaşıl daşları vardı, 

Bu daşlar kəsmişdi çıxacaq yolu, 

Yol gedən azardı orda sağ-solu. 
Minalı dağlardan büllur sütuntək 
Şəlalə axırdı yolu kəsərək, 
iti daşlar ilə doluydu hər yan, 

Yol tapa bilməzdi təpəyə insan. 
Bənzərdi tikanlı təpə kirpiyə, 
Zillətlə qalxsaydı biri zirvəyə. 

Orda unudardı əziyyətləri, 

Keçərdi o üzə, dönməzdi geri. 

Birisi, ya mini çıxsaydı bura, 
Burdan da uçardı o çəmənzara. 

Ora neçə nəfər oldasa rəvan, 

Olmadı bir nəfər geri qayıdan... 
Nəticə vermədi bu son tədbir də, 
Yığdı alimləri Iskəndər bir də. 
Düşünüb verdilər belə bir qərar: 


Hünərli, vicdanlı bir şəxs tapsınlar, 
Dünyagörmüş olsun, yazmaq bacarsın, 
Gedəndə qələmlə kağız aparsın. 
Götürsün yanınca əziz oğlunu, 
Dərd-qəmdən qorusun övladı onu. 

O dağı çıxdıqda, oğlu da hər an 
Gərək təqib etsin onu arxadan. 

O çıxsın, ətəkdə qoysun oğlanı. 

Balası zəncirtək şaxlar aslanı 1 . 

Qayıda bilməsə o kişi əgər. 

Ordan övladına eləsin xəbər, 
işdir, heyrətindən dili tutulsa. 

Danışa bilməsə, qəfil lal olsa, 

Yazar, gördüyünü verər oğluna, 

Çünki varlığıyla bağlıdır ona". 

Həmin sifətlərə malik, cəld, qıvraq 
Bir qoca tapdılar soraqlaşaraq. 

Yollandı dağlara qocayla, cavan, 

Sanki balasıyla getdi bir aslan. 

O günün sabahı, günorta çağı 
Gənc igid qayıdıb gəldi aşağı. 

Bükülü naməni möhkəm tutaraq, 

Baş əydi padşaha rəngi ağappaq. 

Şah alıb oxudu, beləydi yazı: 

"Məni bezdirmişdi yolların tozu. 

Lap cana gəlmişdim, qorxurdum yaman, 
Sanki cəhənnəmdi bu yolda hər yan. 

Elə bil həyatın asılır tükdən, 

Canından əl üzər bu yollu gedən. 

Bu yollar çətindir, incədir tüktək, 
Burdan mümkün deyil geriyə dönmək. 
Sarp qaya üstünə gəlib çatarkən 
Darısqal yollardan təngə gəldim mən. 
Baxdıqca keçdiyim qorxunc yollara, 
Qəlbim sıxıntıdan gəldi zinhara. 

Bu tayın yolları düzdür, hamardır, 

Hər yana baxırsan yaşıl bağlardır, 


' Aslan balasını o qədər isteyir ki, ondan uzaqlaşmır, sanki zəncirdə¬ 
dir. Həmin misralarda ata-oğul məhəbbətinin gücü ifadə olunur. 

Boldur gül-çiçəyi, suyu, meyvəsi. 

Gəlir hər tərəfdən quşların səsi. 

Havası tərtəmiz, qəşəngdir hər yan, 
Belə yurd arzular allahdan insan. 
Havası tərtəmiz, ətir qoxulu, 

Gözəl torpaqları çeşməli, sulu, 
Çeşmələr, bulaqlar verib əl-ələ. 
Bunlardan böyük çay gəlib əmələ. 

Bu yanda bəzəkli gözəl bir həyat, 

O yanda azğınlıq, düşgünlük, fəryad... 
O tərəf-cəhənnəm, bu tərəf-gülşən, 
Dönməz cəhənnəmə heç kəs behiştdən. 
Bir də ki, gəlmişik gör hardan-hara, 
Baxıram keçdiyim qorxunc yollara, 
Belə gözəl yerdən kim dönər geri. 
Keçər o dəhşətli qorxunc yerləri? 

Mən getdim, səlamət olsun görüm şah, 
Mən şadam, sizi də şad etsin allah! 

Şah gizli sirlərdən oldu xəbərdar, 
Qoşunu tez etdi o yerdən kənar... 
Qorxunc səhralardan tufantək keçdi, 
Bir div ovlağına gəlib yetişdi. 

Sanki od düşmüşdü bu yerdə çölə, 
Səhra danışırdı alov diliylə: 

Bol qızıl veribdir bura yaradan, 
Ağacdan, otdansa yoxdu bir nişan. 
Qızıl mədənini İskəndər görcək, 
Sevindi bir qızıl tapan uşaqtək. 

Bir qədər yol gedib, atını çapdı, 
Cənnəttək bir gözəl düşərgə tapdı. 
Ağacları qızıl bir bağdı abad. 

Burda taca, təxtə çatmışdı Şəddad. 
ölkələr fatehi girdi içəri, 

Qızıldan sapsarı gördü hər yeri. 
Meyvəylə doluydu bütün ağaclar. 

Ləl idi, dürr idi verdikləri bar. 

Alma, nar doluydu hər tərəf, hər yan. 
Hamısı qızıldan, parlaq yaqutdan... 
İnsan biçimində qalxıb ucalan 


İki heykəl vardı orda qızıldan. 

Qızıl olduğunu bilməsə əgər. 

Onlardan qorxardı yəqin görənlər. 

Orda saf büllurdan vardı bir hovuz, 
Xalis gümüşdəndi içindəki buz. 

Orda saf əqiqdən balıqlar vardı, 

Seyrinə dalanlar heyran qalardı. 

Uca bir saraya malikdi gülşən, 

Bir daşı qızıldan, biri gümüşdən. 

Şah ayaq basanda həmin saraya 
Bir cənnət qəsdinə yetişdi guya. 

Şah qəsrin içini seyr eləyərkən 
Ətəyi yırtıldı yağan gövhərdən. 

Əqiqdən bir köşk də ziynətdi bağa, 
Gövhər içindəydi başdan ayağa. 

Onun qızıldan bir günbəzi vardı, 
Günəştək bərq vurub par-par yanardı, 
Üstündə müşk ilə ənbər tozundan 
Başqa heç bir tozdan yox idi nişan. 
Göyün günbəzinə girən mələktək, 
İskəndər o köşkə girdi sevincək. 

Gördü əqiqdən bir parlaq məqbərə 
Ki, kafur qoxusu saçır hər yerə. 

Mina naxışlıdır orda dər-divar, 

Mina yazılı bir yaqut lövhə var. 
Üstündə həkk olmuş. "Ey bura girən 
Qüdrətli qəhrəman, oxu, bil ki, sən: 
Şəddaddır' bu qəbrin içində yatan. 

Bu bağı, bağçanı odur yaradan. 

Həyalı, ədəbli ol burda ancaq, 
Fikrindən keçməsin niqabı açmaq. 
Çalış, gizli qalsın bizim sirrimiz, 
Kimsənin sirrini açmamışıq biz. 

Gəl bizim şərəfə hörmət elə sən, 

Bu torpaq sənə də olacaq məskən. 
Qəbrin günbəzini bu yerdə yatan 
Hərçənd tikmişsə də sərt, qara daşdan, 


1 Şəddad — rəvayətə görə Yəmən ölkəsində yaşamış hökmdardır. 

Nəhayət, sürətlə dolanan fələk 
Tozlara çevirib yelə verəcək... 

Apar, sənin olsun xəzinə, amma 
Bizim qəbrimizə əsla toxunma!.." 
tskəndər mənalı lövhəni görcək, 
Heyrətdən donaraq qaldı lövhətək. 
Xətləri su kimi rəvan oxudu, 

Ağlayıb gözündən tökdü xeyli su. 
Məzarın önündə duran hökmüdar 
Axıtdı gözündən sel kimi yaşlar. 
Dəymədi orada bircə gövhərə. 

Çıxıb hazırlaşdı yenə səfərə. 

Getdi qılıncına baş əyən bağdan. 
Dərməyib bir meyvə heç bir budaqdan. 
Baxdı, o, bağdakı bu cah-cəlala, 

Bildi ki, illəri salıbdır yola. 

Xəzinə gördüsə dünyalar qədər. 

Nə özü götürdü, nə də bir nəfər. 
Sərvətlə doluydu o keçdiyi yol. 

Saf qızıl-gümüşdü hər tərəf bol-bol. 
Yenə də yadına düşdü öz yurdu. 

Yenə səfər üçün çölə üz qoydu. 

Yolun yarısına çatıb tskəndər, 

Vəhşilər gördü ki, insana bənzər. 
Bunlar çöl əhliydi, qırdan da qara, 
Yaşayış yerləri kaha, mağara. 
Onlardan soruşdu: "Bu çöllərdən siz 
Sərgüzəşt, əfsanə nə bilirsiniz? 

Deyin sizdən başqa varmı yaşayan 
Bu çöldə ya əhli, ya vəhşi heyvan?" 
Onların cavabı şaha bu oldu: 

Az olur bu çölün suyu, buludu: 

Bu susuz səhrada yaşayırıq biz. 
Səhranın ovudur yediklərimiz. 

Yalnız ovçuluğu etmişik peşə, 
ömrümüz heyvantək keçir həmişə 
Yeyərik nə etsək bu çöldə şikar, 
Tüklərdən, dəridən geyərik paltar..." 
Onların halına yanıb tskəndər, 


Cürbəcür nemətdən verdi bir qədər. 
Qayda-qanun qoydu, ayin öyrətdi, 
Onları haqq dinə hidayət etdi. 

Düzgün nişanlarla bilməkçin yəqin 
Yolunu soruşdu məchul yerlərin. 
Gördülər tskəndər çox şəfqətlidir. 
İnsaflı, qayğıkeş, mərhəmətlidir. 
Eyləyir onlara ürəkdən kömək, 

Dedilər: biz də bir xidmət göstərək. 
Torpağı od, atəş, küləyi zəhər 
Səhradan çıxmağa yol göstərdilər, 
tskəndər vaxt-bivaxt, baxmadan yola, 
Oradan atını çapdı dördnala 
Qurtardı axır ki, çöllər, səhralar, 
Dübarə sahilə çatdı hökmdar. 

Dərya kənarında bulaqlar vardı, 
Büllurtək suları şırşır axardı. 

Bulaqlar başında bir aya qədər 
Əzabı dincliklə əvəz etdilər. 

Yenidən gəmilər qayırdı onlar, 

Mindi gəmilərə bütün qoşunlar. 

Bir ay da yol gedib onlar dənizlə, 

Gəlib yetişdilər axır mənzilə. 

Ulduzlu gecənin od tutub canı, 

Sanki əqrəb çalıb xallı ilanı 1 . 

Cənubdan bir nəsim əsdi bu yerə, 
Şadlıq, fərəh verdi yol gedənlərə. 
Çeşməli, gölgəli bir yer gördülər, 

Bir həftə qalmağa qərar verdilər. 

Yolun əzabına tapdılar dərman. 

Çıxdı yavaş-yavaş ağrılar candan. 

İSKƏNDƏRİN BAŞA StTAYtŞ EDƏNLƏR 
KƏNDİNƏ YETİŞMƏSİ 

... O gövhər paylayan öz mücrüsündən 
Belə gövhər saçır söz mücrüsündən: 


1 Bu beytde: yay gecesi tesvir olunur. Səma xallı ilana, ulduzların say- 
rışması isə əqrəb vurmuş ilanın hərarətdən çırpınmasır.a bənzədilir. 

Şah dönüb Məşriqdən 1 mənzilə yetdi, 
Atını Cənuba tərəf yönəltdi. 

Havanın ən lətif, ən xoş bir çağı, 
Oxşayıb sevəndə ruzgar torpağı... 

Yenə köç yerindən çıxıb səfərə, 
Sürdülər atları başqa bir yerə. 

Şaha bələdçilər verdilər xəbər 
Ki, burdan çıxaraq edərkən səfər. 
Yolda behişttək bir kəndə çatacaq, 

Hər yanı çəmənlik, hər yanı bulaq. 
Orda yaşayanlar haqqı danırlar, 

Bütü özlərinə allah sanırlar. 

Bəlkə şah onlara edə mərhəmət, 

Edə onları da haqq yola dəvət. 

Gecənin camına gün axıb doldu 2 
Yetişib o kəndə şah aram oldu. 

Günəş tovuz kimi açdı balü pər, 
Lacivərd hilalın üstə səpdi zər. 

Qalxdı o cahangir atın belinə, 

Zəfər cilovunu aldı əlinə... 

Açıldı önündə nurlu bir cahan, 

Çiçəkli, çeşməli bağ idi hər yan... 

Hər yanı yamyaşıl gözəl bir kənddi. 
Kənd demə, elə bil əsil cənnətdi. 

Şah gəlib o kəndə çatdığı zaman, 
Görmədi pişvaza çıxan bir insan. 

Çox idi o kənddə allahlıq edən, 

Hamısı uzaqdı dindən, əqildən. 

Palçıq bir küp qoyub evinə hərə, 
Küncüd yağı töküb həmin küplərə, 
Yağla dolu küpə insafsızlıqdan 
Onlar salardılar bir nəfər insan. 
Üstündən otuz gün, qırx gün keçərkən 
Kəsib alardılar başı o küpdən. 

Baş dönüb qupquru kəllə olardı, 
Bədənsə necə var elə qalardı. 


1 Maşrlq — gündoğan, Şərq 

2 Gecənin camına gün axıb doldu-"gün batdı, axşam oldu” mənnasında- 


Bu quru kəlləni sanaraq rəhbər, 
Ondan alardılar hər şeyi xəbər. 
Quru, boş kəlləni çubuqlayaraq, 
Hərdən sorardılar ondan bu sayaq: 
Yaxşımı keçəcək bizim gecəmiz? 
Nələr görəcəyik sabahkı gün biz?" 
Guya bu kəllədə gizlin sirr varmış. 
Ondan danışıqtək bir səs çıxarmış, 
Deyərmiş sabahkı müqəddəratdan: 
Hansı yollar ilə gedəcək cahan. 
Baxıb o söyləyən sözə, təbirə, 
Ypzardı bəxtini hərə bir cürə. 

Görüb bu adəti müdrik xilaskar 
Dedi ki, bu sirdə bir div əli var. 
Əmr etdi, kəllələr bütün qırılsın, 
Yağla dolu küplər tez sındırılsın. 
Ağıllı dəlillər ilə hökmüdar 
Batil fikirləri etdi tarmar. 

Onları təlqinlə dinpərvər etdi, 

Allah və peyğəmbər yolu öyrətdi. 
Bir təmiz qəlblini böyük Iskəndər 
Burada onlara eylədi rəhbər, 
ölkənin işini qaydaya saldı, 

Yenə də gethaget səsi ucaldı... 
Hökmüdar atına vermədi aman, 
Axıb ulduz kimi keçdi yollardan... 
Göründü zirvəsi qılınctək bir dağ, 
Əzab-əziyyətdi o dağı aşmaq. 

Şah onu seyr etdi başdan-ayağa, 

Yol gəzdi birtəhər ora çıxmağa. 
Çəkdi ordusunu o dağa sarı, 

Hədsiz əziyyətlər yordu onları... 
Gəlib neçə fərraş şahın yanına, 
Ədəblə, hörmətlə baş əydi ona. 

Bir ovuc daş verib dedilər: "Bir bax, 
Bu daşlar minikdə qoymayıb dırnaq. 
Nallardan əzabla çıxarmışıq biz, 
Bunlardan dad çəkib miniklərimiz. 
Polad çəkiclərlə döydük o ki, var, 

Polad sındı, ашша sınmadı daşlar". 
Şah daşa zəhm ilə bir qılınc çaldı, 
Qılınc parçalandı, daş bütöv qaldı. 
Hansı bir maddəylə onu sürtdülər, 
Qalaydan başqa şey etmədi əsər. 
Doğrudan bu daşlar bərkdi, itiydi, 
Odur ki, bunlara şah "almaz” dedi. 
Toplayıb hamını dedi hökmüdar: 
"Tanıyım, qiymətli daşlardır bunlar. 
Bunlar kara gələr, yəqin ki, bir gün, 
Yığın, təmizləyin yolları bütün!" 
Daşları tanıyıb yığsınlar deyə, 
Nümunə verirdi hər döyüşçüyə. 
Əsgərlər bu sözü eşidən zaman 
Düşüb axtardılar həmin daşlardan. 
Aşağı-yuxarı, çox axtardılar, 

Ancaq gördülər ki, bu daşdan az var, 
Dəniztək vüsətli bir dərə vardı, 

Dağı dörd tərəfdən o qucaqlardı. 
Almazla doluydu o dərin dərə, 

Gəlirdi tasdakı sutək nəzərə. 

Dərə dəniz kimi gövhər saçandı. 
Ancaq ki, balığı onun ilandı. 

Qaynaşır ilanlar min-min hər yanda, 
Kim görüb ilanı gövhər satanda? 
ilanlar onunçün dolub bu yola 
Ki, xəznə bir yerdə olur ilanla. 

Yolu xəzinənin çətindi yaman. 

Yox idi bir nəfər ora yol tapan. 

Şah gördü çox-çoxdur mədəndə almaz, 
Almazın üstüylə yol getmək olmaz. 
Həm də ki, yollarda doludur ilan, 

Bir əsgər getməyir ora qorxudan. 
Düşündü, axtardı buna bir çara, 
Diqqətlə baxanda qayalıqlara, 

Gördü ki, qayalar üstünə qonmuş 
Caynaqlarında ov çoxlu qaraquş. 
Uçuşan quşları görəndə orda, 
öz fikir quşunu uçurtdu o da. 


Əmr etdi: kök, arıq, nə olur olsun, 
Yığıb gətirsinlər düz min baş qoyun. 
Həmin qoyunları kəssinlər onlar, 
Ətini doğrayıb parçalasınlar. 

Atsınlar o mədən sayılan yerə, 

Ət ilə qalanıb dolsun o dərə. 

Şahın əmri ilə görüldü tədbir. 
Qoyunlar kəsilib soyuldu bir-bir. 
Almazlar mədəni sayılan yeri 
Ətlə doldurdular atıb leşləri. 

Ətə almaz duztək yapışan zaman 
Quşlar da uçuşub gəldi hər yandan; 
Kababla "duzu"da aldılar onlar, 

Qaldı o dərədə yalnız ilanlar. 

Qayalar üstünə qonub yedilər, 

Hər quşun dalınca getdi on nəfər. 
Tökülən almazı onlar yığaraq, 

Şahın hüzuruna döndülər qıvraq. 

Şah yığdı bir yerə o almazları, 

Pislər gömgöy idi, yaxşılar sarı. 

Şah ordan aşağı dönüb gələrək, 

Endi dağdan axan qüdrətli sel tək... 
Qoşunu şah daşlıq yerdən çıxartdı, 
Həm abad, həm geniş bir yerə çatdı. 

O münbit torpaqda yağışdan, qardan 
Gökgöy əkinlərlə doluydu hər yan. 
Yamyaşıl, şən, göyçək görüb o yurdu, 
Qəlbi həsrət ilə ora uçurdu. 

Atlar ac, burasa göy otla dolu... 
Başları qarışdı, azdılar yolu. 

Bir gənc,—əlində bel, ayağı yalın 
Durmuşdu zəmidə şir kimi dalğın, 
igiddi, tərifə yox ehtiyacı, 

Başına layiqdi Kəyanlar tacı. 

Bel sanki əlində qızıl açardı, 

Üzündə iş-gücün nişanı vardı. 

Beli gah qaldırır, gah endirirdi, 

Suyu gah kəsirdi, gah da verirdi. 

Şah dəvət eləyib soruşdu ondan; 

"Nədəndir torpağa meylin, ey cavan? 

Bir gözəl oğlansan, düşüncən də var, 
Gözəl iş görməli gözəl insanlar. 

Sənə layiq deyil bu çöldə qultək 
Əlinə bel alıb rəncbərlik etmək. 

Belə gözəl, parlaq gövhərə əsla 
Yaraşmaz torpağa qaxılıb qala. 

Lap şahlıq verərəm istəsən sənə, 

Əl çək bu torpaqdan qulaq as mənə..." 
Ağıllı əkinçi eyləyib xitab, 

Verdi padişaha ədəblə cavab: 

"Ey dünya alimi, adil hökmüdar, 

Sənə ram olmuşdur xamlar, harınlar. 

Bir elə iş ver ki, hər peşəkara. 

Qoymasın işindən onu avara. 

Başqa iş bilmərəm, əkinçiyəm mən, 
Padşahlıq eləmək gəlməz əlimdən. 
Rəncbərin yatağı daim bərk olar. 

Biz yumşaq yataqda olarıq donqar. 
Bərkliyə öyrənib vücudum mənim. 

Çox yumşaq yatağa dözməz bədənim. 
Zəriflik eləsə kobud bədənlər, 

Elə bil yapuşqan bal olmaq istər!.." 

Bu cavab padşahın gəldi xoşuna, 

Ürəkdən "Afərin!” söylədi ona... 

Yola hazırlaşdı yenə Iskəndər, 

Tədarük gördülər, başlandı səfər. 

Xeyli uzaqlaşıb həmin ölkədən, 

Başqa bir mənzildə saldılar məskən. 

Bu ölkə cənnəttək gözəl bir yerdi, 

Torpağı əkinsiz məhsul verərdi. 

Ağaclı, çiçəkli gözəl diyardı, 

Hər yanda şahənə saraylar vardı. 

Ancaq torpağını basmışdı sular. 

Çürüyüb solmuşdu orda hər nə var. 

Şah soruşdu: "Bu yerdə kimlər hakimdir? 
Bu hansı ölkədir? Sahibi kimdir? 

Bunun əkinçisi, öküzü hanı? 

Hanı xış sürəni, cilov tutanı?" 


Yerlilərdən biri təzim eylədi. 

Şaha əhvalatı belə söylədi: 

"Qəlbə fərəh verir bu gözəl diyar, 
Onun bərəkətli zəmiləri var. 

Burda əkin əksən vaxtında əgər, 
Məhsulu ən azı birə min verər. 

Ancaq zülm əlindən gəlib zavala, 
Düşüb bu faydasız, bəhrəsiz hala. 
Adil olsa idi burda hökmüran, 

Kənd abad olardı kənddə də insan. 

Bu yer ədalətə görə verər bar, 
Zülmdən zavala gəlib məhv olar. 

Bir yerdə insafdan olmasa nişan, 
Quruyar istidən, çürüyər sudan. 

Bir yerdə zülm olsa bir arpa qədər, 
Arpanı, buğdanı yel, sel məhv edər. 
Bu yerin çox incə tərəzisi var. 

Bircə arpa onu əyərək pozar". 
Iskəndər bildi ki, bu su, bu torpaq 
Zülmdən xaraba qalıb bu sayaq. 

Ədli bərpa etdi, kənd oldu abad. 
Qoydu adını da: İskəndərabad. 

Bir qanun qoydu ki, o kənddə heç kəs 
Muzdurun haqqını verməyə bilməz. 
Hər kəs verməlidir malına zəkat, 

Ora xərac üçün gəlməsin barat. 

Heç bir tövcü yığan ora gəlməsin... 
Belə hökmüdara yüz min afərin! 

İSKƏNDƏRİN ŞtMALA ÇATMASI VƏ 
YƏCUC SƏDDİNİ BAĞLAMASI 

... Yayın ən şiddətli, isti çağında, 

Daş muma dönəndə gün qabağında 
Iskəndər gözündən qovub yuxunu, 
İstədi Xırxıza çəksin qoşunu. 

Şah vida eylədi Çin xaqanına, 

Xəzinə, var-dövlət bəxş etdi ona. 

Yola rəvan oldu, Çini tərk etdi, 

1 Natsvan 


Qoşunu səhraya doğru yönəltdi. 
Bəxtinin təblini çaldırıb yenə, 

Yetişdi Məşriqdən Şimal həddinə. 
Keçdi o, çöllərdən, axan qumlardan, 
Nə uçan quş gördü, nə də bir insan. 
Qarşıda parlayan düzənlik vardı. 
Qumları nur saçar, par-par yanardı. 
Bələdçi dedi ki: "Burda gördüyün 
Qumlar başdan-başa gümüşdür bütün. 
Burdan sən o qədər götür xəzinə, 
Qoşunu salmasın yolda çətinə. 
Qoşundan bilməsin bunu bir nəfər, 
Ağır yük götürüb əldən düşərlər". 
Şahınsa çox idi saf qızılları. 

Odur ki, baxmadı gümüşə sarı. 

Ancaq ki neyləsin, güc gəldi tamah, 
Bir neçə dəvəni yüklətdi padşah. 

Yel kimi keçsə də yolu çaparaq, 
Qalxmırdı havaya nə toz, nə torpaq. 
Bir həftə qonmadı toz paltarlara. 
Çünki başdan-başa gümüşdü ora. 
Deyərdin bu yerlər iki hissəydi: 
Torpağı gümüşdü, suyu civəydi. 

Nə gümüş üsütündə dincəlmək olar. 
Nə civə su kimi içməyə yarar. 

0 yer tutulmuşdu belə bir dərdə, 
Çökmüşdü torpağa qara bir pərdə... 
Şah bunu biləndə, tez verdi fərman: 
Hamı ayıq olsun su içən zaman! 

Hər kim axar sudan istəsə içmək 
Onu ehtiyatla durultsun gərək. 

Bir ay yol getdilər onlar bu sayaq, 
öldü susuzluqdan bir çoxu ancaq. 
Gümüşlü çöllərdən keçərək yenə 
Gəlib yetişdilər vətənlərinə 
Düşdülər torpağa yorğun, natəvan 1 . 
Torpaqda dincələr torpaqdan olan. 


gücsüz, zeif, taqətsiz 

Gördülər qarşıda bir düşərgə var, 
Zülmətdə günəştək par-par parıldar. 
Qabaq-qarşı duran dağda bir qala 
Tutmuşdu başını göyə vüqarla. 

Qala arxasında bir dağ da vardı, 
Belində kəməri sarp qayalardı. 

Orda peyğəmbərə etməyib beyət, 

Bır tayfa yaşardı sakit, səlamət. 
Onlar ilham alıb böyük tanrıdan, 
Özləri olmuşdu allahtanıyan. 

Onlar İskəndəri pak sifət görcək 
Qəbul elədilər bir peyğəmbərtək. 
Bilikli, adil bir hökmdar kimi 
Qəlbləri bəzədi onun təlimi. 

Iskəndər onlara haqqı göstərdi, 

Din, bilik, mərifət, çox şeylər verdi. 
Şahı mərhəmətli, qayğıkeş görcək 
Açıb dərdlərini umdular kömək: 

"Ey qəlbi şəfqətli aqil hömüran. 

Müti qullarına, gəl, ol pasiban! 

Bu dağdan o yana vardı bir diyar. 
Sonsuz bir səhradır, sərt qayalıqlar. 
Oranı yəcuclar etmişlər məskən, 
insana bənzərlər, divdirlər əslən! 
Şirtək almazcaynaq, sərt, dəmirürək, 
Hamısı xaindir yırtıcı qurdtək. 
Təpədən dırnağa tükləri, biz-biz. 
Yoxdur üzlərində burundan bir iz, 
Boyları bir qarış, yeməkləri çox, 
istidən, soyuqdan qorxuları yox; 
Dişdən, dırnaqdan da-yırtıcı heyvan, 
Qana hərisdirlər onlar hər zaman. 
Yeyinlikdə üstün gələrlər yelə, 

Poladı deşərlər dırnaqlar ilə. 
Yeməkdə, içməkdə naşükürdürlər, 
Allahı tanımaz orda bir nəfər. 
Dünyada bu qədər yeməli şey var, 
Ancaq ki, ot-ələf yeyərlər onlar. 
Yeyərlər, yatarlar, iş-güc bilməzlər, 

Mini doğulanda bircəsi ölər. 

Onların yerində bir cür ot bitər, 
Verər istiottək çox tünd danələr. 

Hər gecə-gündüzdə ondan bir azca 
Yeyərək yatarlar elə ordaca... 

Köklə otdan başqa bilməzlər yemək, 
Xəstəlik görməzlər ölən günədək. 

Bir nəfər ölərsə onlardan əgər, 
Hamısı yığışıb ölünü yeyər. 

Şoran torpaqlarda nə murdar qalar, 
Nə də ölülərə qazılar məzar. 

Yaxşı cəhəti də budur: o torpaq 
Məzardan xalidir murdardan uzaq! 
Arabir hücumla talayıb bizi, 

Xaraba qoyarlar evlərimizi. 
Qoyun-quzumuzu aparıb onlar, 
Yeyərlər nə qədər azuqəmiz var. 

Bu itsifətlərdən qorxduğu qədər 
Canavardan qorxmaz bizim sürülər. 
Bizləri qırmaqçın edərlər qovğa, 
Didərgin salarlar yurddan uzağa. 

Biz uca dağlara qaçıb qorxudan 
Quştək ağaclarda salarıq məkan. 
Ancaq ayaqları süstdür bir qədər, 
Ardımızca dağa çıxa bilməzlər. 

Bu böyük bəlanı bizdən əgər sən 
Dəf etsən, çox böyük səvab edərsən!" 
tskəndər bildi ki, zordur yəcuclar, 
Yəqin hər birində bir fil gücü var. 
Bir sədd ucaltdı ki, orda poladdan, 
Olmaz həşrə qədər onu dağıdan. 

Ona uca bəxti köməklik etdi, 

Tikilib qurtardı tskəndər səddi. 
Dönüb bir şəhərə gəldi şah ordan, 
Axtarıb tapmadı orda bir insan. 

Yenə səfərinə davam etdi şah, 
Köçməyə başladı ordan qərargah. 

Bu işdən keçəndə bir xeyli müddət, 
Bir ay dağlar, çöllər aşıb, nəhayət. 


Gözəl bir mənzildə məskən saldılar, 

Bu yerdən hamısı məmnun qaldılar. 

Bir yol töhfəsitək böyük hökmüran 
Göstərdi qoşuna şəhri uzaqdan. 

Başqa cürə idi burda təbiət, 

Su ilə, əkinlə tapmışdı ziynət. 
Hasarsız, divarsız bağlardı hər yan, 
Bol-bol sürü vardı, yoxdu bir çoban. 
Qoşundan birisi tər meyvələrə 
Əlini uzadıb istədi dərə. 

Həmin meyvələrdən birini dərcək 
Bədəni qıc olub qaldı kamantək. 

Başqa bir atlı da qoyun tutanda 
Onu bərk qızdırma tutdu bir anda, 
tskəndər: "Bax, bunlar ibrətdir", deyə, 
Əlini vurmadı orda heç nəyə, 
oşuna əmr edib şah dedi: "Heç kəs 
zgənin bağına toxuna bilməz!" 

Tələsik gedərək ordan bir qədər, 

O axar-baxarlı yerdən keçdilər, 
Cənnəttək, neməti bol-bol, firavan 
Bir şəhər gördülər onlar uzaqdan. 

Gəlib darvazaya çatdı tskəndər, 

Gördü ki, qapıdan yoxdur bir əsər. 
Müdrik qocalarla girdi şəhərə, 

Baş vurdu onlarla burda hər yerə. 
Gördü çox bəzəkli dolu dükanlar. 
Ancaq nə qapısı var, nə qıfılı var. 
Nəcib şəhər əhli onu görəntək 
Çıxdı qarşısına təzim edərək. 

Gətirdilər qəsrə bir mehman kimi, 
Saray ziynətliydi asiman kimi. 

Süfrə bəzədilər, büsat qurdular, 
özləri xidmətdə hazır durdular. 
Pərəstiş etdilər o mehmanlara, 

Əhsən qonaqsevən bu insanlara! 
Süfrəni bəyəndi böyük hökmüdar, 
Onlar fərəhlənib çox şad oldular, 
tskəndər soruşdu: "Nə üçün sizlər 

Qorxu bilməzsiniz heç zərrə qədər? 
Neçün burda belə arxayınlıq var? 
Neçün qıfılsızdır burda qapılar? 
Yoxdur heç bir bağda keşikçi, bağban, 
Neçün sürünüzü güdməz bir çoban? 
Çobansız sürülər nədir bir belə, 
Baxdıqca yayılıb düzənə, çölə? 

Belə arxayınlıq, laqeydlik nədir? 

Sizin inamınız, deyin, kimədir?" 
Ədalət yurdunun ağsaqqalları 
Bir də mədh eləyib o hökmüdarı 
Dedilər: "Başına tac qoyan allah 
ömrünü payidar eləsin, ey şah! 
tşində haqq sənə havadar olsun. 
Şöhrətli adına hünər yar olsun!... 
Doğrusu budur ki, bizlər qədimdən 
Bu dağı, bu çölü etmişik məskən. 
Fağır bir tayfayıq, həm də dinpərvər, 
Düzlükdən keçmərik əsla tük qədər. 
Əyri dolanmaqla yoxdur işimiz, 
Düzlükdən başqa yol tanımırıq biz. 
Əyrilik yoluna çəkmişik hasar, 
Düzlüklə olmuşuq əzabdan kənar. 
Yalan gətirmərik biz dilimizə, 

Əyri yuxular da görünməz bizə. 
Faydasız etmərik heç sorğu-sual, 
Çünki allaha da xoş getməz bu hal. 
Allahdan nə gəlsə, edərik şükür, 
Çünki narazılıq naşükürlükdür. 

Biz razı qalarıq nə gəlsə həqdən, 
Düşmənlik edərmi pərəstiş edən? 
Acizin dərdinə edərik çara, 

Xilas eyləyərik düşərsə dara. 

Bizim aramızda, bilsək ki, əgər, 
Birinə bir işdə yetişib zərər, 

Biz öz kisəmizdən onu ödərik, 

Verib mayasını təmin edərik. 

Bizdə bərabərdir hamının varı, 
Bərabər bölərik bütün malları. 


Bizdə artıq deyil heç kəsdən heç kəs, 
Bizdə ağlayana heç kimsə gülməz. 
Oğrudan qorxmarıq, biz nə şəhərdə 
Keşikçi qoyarıq, nə də çöllərdə. 
Oğruluq eləməz bizdə bir nəfər. 
Oğurlaya bilməz bizdən özgələr. 

Nə zəncir, nə qıfıl görər qapılar, 
Gözətçisiz otlar bizim mal-davar.... 
Kim dərsə bir sünbül bizim əkindən, 
Qəfil bir ox dəyər düz ürəyindən. 

Biz əkin zamanı səpərək dəni, 

Haqqa tapşırarıq sonra əkini... 
Xəbərçilik bilməz bir nəfərimiz, 
özgənin eybinə göz yumarıq biz. 
Birini qəzəbli, acıqlı görsək, 

Ona məsləhətlə elərik kömək. 

Heç kəsi pis yola əsla çəkmərik, 
Fitnə axtarmarıq, qan da tökmərik. 
Dərdlinin dərdinə olarıq şərik, 

Şad olsa, onunla şadlıq eylərik. 
Qızıla, gümüşə aldanmaz heç kəs, 
Bunlar bizim yerdə bir şeyə dəyməz. 
Xəsislik bilmərik dünyada bizlər, 
Zorla şey almarıq bir arpa qədər. 
Bizdən qaçmaz əsla vəhşi heyvanlar, 
Vermərik onlara əziyyət, azar. 
Ehtiyac olanda gur, cüyür, ceyran 
özləri axışıb girər qapıdan. 

Ovlamaq istəsək onlardan əgər, 
Ovlarıq ehtiyac duyulan qədər. 
Lazım olmayam biz nahaq yerə 
Qırmarıq, ziynətdir onlar çöllərə. 

Nə öküz, nə eşşək kimi yeyərik 
Nə də ağzımızı möhürləyərik. 
Süfrəyə hər cürə nemət düzsələr 
Yeyərik gözümüz qalana qədər. 
Bizdə cavanlardan ölüm uzaqdır, 
ölüm çox yaşamış qocaya haqdır, 
ölüyə biz əsla saxlamarıq yas, 

Bilirik bu dərdə bir çarə olmaz. 

Üzə deyilməyən bir sözü heç kəs. 
Bizlərdə qaydadır, daldada deməz. 
Kim nə cür dolanır, danışmarıq biz. 
Kimsənin işinə qarışmarıq biz... 
Tutduğumuz yoldan çıxsa bir insan. 
Kim olsa, qovarıq öz aramızdan..." 
Iskəndər bu qayda-qanunu görcək 
Duruxub dayandı divanələrtək. 

Çünki belə şeyi nə görmüş, nə də 
Oxumuş idi bir xosrovnamədə... 
Öz-özünə dedi: "Arifsən əgər, 

Qoy sənə bir ibrət olsun bu sirlər. 
Dünyanı gəzmərəm mən, daha bəsdir. 
Hər ovlaqda bir tor qurmaq əbəsdir. 
Bütün bildiklərim qalsın bir yana, 
Bunların söhbəti bəs elər mana..." 

ISKƏNDƏRtN RUMA QAYITMASI 

Meyvənin xoş ətri basanda bağı 
Kəndlilər unudar evi, otağı. 

Meyvələr çoxalar, bağlar varlanar. 
Belə bir bolluqdan yer vüqarlanar... 
Ağaclar şənliklə qaldıraraq baş 
innabdan, fındıqdan verərlər şabaş. 
Qarapapaq üzüm sərxoşluğundan 
Dolar barmağına saçını nihan. 
Qabaqlar sazlarlar şadlığçün rudu, 
Heyva boğazından tutar armudu. 
Daşınar şərabçın dolu səbətlər, 

Səbət dşıyanın üzü-gözü tər. 
Salxımlar sıxılar bağda başabaş, 
Axışar küplərə şirəsi birbaş. 

Südəmər körpələr necə qığıldar, 
Küplər də dolduqca elə uğuldar. 
Toy-bayram edirkən dünya bu zaman 
Iskəndər uzaqdı bu toy-bayramdan. 
Qatıb bir-birinə gecə gündüzü, 


Üzürdü dənizi, keçirdi düzü. 

O, bir çox ölkəni xoşluqla, zorla 
Dardan çıxarmışdı geniş bir yola, 
ömrün piyaləsi artıq dolmuşdu, 

Onun özünə də yol dar olmuşdu. 
Dünyada hamıya iki qapı var 
Birindən girənlər birindən çıxar. 

Bu yeddi budaqlı, altı cəhətli 
Dövrəsi, meydanı, yeri vüsətli 
Sərvdən ucaldı bir qiyabi səs: 

"Daha fatehlikdən əl çək, bəsdir, bəs' 
Bəsdir bu dünyanı gəzməkdən əl çək, 
Daha ilk mənzilə dönəsən gərək! 
Iskəndər sözünü yazanda katib 
Yalnız beş hərflə ifadə edib. 

Beş hərfə müvafiq etdin beş səfər 2 
Suları, dağları keçdiyin yetər! 
Pəncəni, bu dünya işlərindən çək, 
Qayıt öz evinə, get, beş ayadək 
Yunan torpağına dönməlisən sən!" 
Ayıldı Iskəndər sanki məstlikdən. 
Qorxuyla, dəhşətlə dinlədi bunu. 
Çəkdi öz atının tez Cilovunu. 

Məhrəm dostlarına açıb bu sirri. 
Ordan Ruma sarı qayıtdı geri. 
Dərədən, təpədən, dənizdən, dağdan 
Keçərək, yol getdi daha durmadan. 
Yerin o başından Kirmana yetdi, 
Ordan Girmanşaha yol aldı getdi. 
Sonra da Babilə gəlib, Iskəndər 
Ordan Ruma tərəf elədi səfər. 

Yolda Zur şəhərinə gəlib çatanda 


1 Nizami bu misralarda yeddi budaqlı, altı celıetli sarv dedikdə düııv.ı 
m, maddi aləmi nəzərdə tutur. Altı cəhət-altı tərəf (sağ. sol, ön, arxa 
üst, alt), yeddi budaq isə-yeddi fələk, yedd, qat asiman mənasındadır. 

1 Beş hərf dedikdə "İskender" sözünü əmələa gətirən ’S", "K”, "Н” 
”D“, "R" hərfləri nəzərdə tutulur ("i", "ə" hərfləri ərəb əlifbasında yazıl 
mır). Beş səfər dedikdə isə İskenderin Misir, İran, Hindistan, Rus. Ç’r “Ə 
fərləri nəzərdə tututlur. 

Pozuldu səhhəti şahın bir anda. 

Onun can köhləni daha yoruldu, 
Qaqətdən düşərək yolgetməz oldu... 

O qasid yetişib dedi vəzirə, 

Vəzir əl atsa da hər bir tədbirə, 
Çarələr heç bir kara gəlmədi, 

Bir ümid işığı görə bilmədi. 

Yığıb alimləri, Rumdan, Yunandan 
Oldu hökmüdarın yanına rəvan. 
Birbaşa o, şahın yanına gəldi. 

Bu görüş heç. də xoş görüş deyildi. 
Gördü şah taqətsiz uzanıb yerdə, 

Əlac mümkün deyil düşdüyü dərdə. 
Diz çökdü, üzündə qüssə, duman, çən, 
Yoxladı nəbzini öpüb əlindən, 

Nəbzin vurmasına elədi diqqət, 

Tapdı xəstəlikdən neçə əlamət. 
Buyurdu: nə qədər vardısa imkan 
Axtarıb tapsınlar bu dərdə dərman. 
Dərmanın olsa da lap abi-həyat, 

Əcəlin çatanda yoxdur bir nicatl 
Artıq hökmüdarın işi bitmişdi, 

Əbədi dincəlmək vaxtı yetmişdi... 
Daha can köhləni asta gedirdi. 
Gedər-gəlməz yola səfər edirdi. 

Şamtək tərk edirdi nurlu aləmi 
Suda qənd, odda mum əriyən kimi. 

Bir külək söndürdü yanan çırağı, 
Bağda ağaclardan tökdü yarpağı, 
Sərvdə yaşıl bir budaq qoymadı, 

Sındı qırqovulun qolu, qanadı. 

Müşk ətirli olan əlvan gül-çiçək 
Solub səpələndi yerə xəzəltək. 

Ayı yəhərləyən həmin tskəndər 
Ölüm yatağına baş qoyub inlər 1 ... 


' Beytin mənası: Şöhrəti göylərə yüksələn, ad-sanı bütün dünyam tu¬ 
tan tskəndər ölüm yatağında can verir. 


İSKƏNDƏRİN VƏSİYYƏTİ 

Əsdi xəzan yeli, payız yetişdi. 
Bağların əhvalı tamam dəyişdi. 
Küləklər taladı bağçanı, bağı. 

Söndü al güllərin yanar çırağı. 

Arxlar kənarında otlar sapsarı, 
Töküldü reyhanın şux yarpaqları. 
Sanki ağaclıqda odlar qalandı, 

Əlvan yarpaqları alışdı, yandı... 

Belə sərt bir xəzan çökəndə bağa 
Başladı o Kəyan sərvi solmağa... 
Şahlığın şah sərvi—İskəndəri də 
Axır saldı dövran sağalmaz dərdə. 
Çovğuntək soyuqdu şahın nəfəsi, 

g oxdu bu dünyada qəmi, qüssəsi. 

zülü çökərsə bəxtin, dövlətin, 
Səhhətə zəiflik üz verər yəqin!., 
önündə aynaya baxdı İskəndər, 

Baxdı, vücuduna yetirdi nəzər, 

Gördü ki, bədəni tüktək incəlib, 
Qaçmaq istəyən can dodağa gəlib. 

Nə qəlbdə qüvvət var, nə canda taqət, 
Əyilmiş əvvəlki o sərv qamət. 

O öz ölümünü gözüylə görcək, 

Özü öz halına ağladı şamtək. 

Yaxın dostlarını dəvət elədi, 

Ürək sözlərini onlara dedi: 

"Gəmim dar girdaba düşdü, a dostlar, 
ölüm ağzı açıq nəhəngtək durar. 
Köçmək vaxtı gəldi bu düşərgədən, 
Başqa bir ovlığa getməliyəm mən. 

Bu fələk mənimlə xoşrəftar oldu, 
Dağda, daşda mənə pərəstar oldu. 

İndi düşmən oldu o haqq-sayda, 
Dəyişdi rəftarı Günəş də, Ay da. 
Ruzgar gözlərimdə çənə bürünür, 

Bu dardan çıxmağım müşkül görünür, 
Nə çarə qılım ki, oldum dərdmənd, 

Bu fələk tacına atıbdır kəmənd. 
Hardadır çatdırın xəzinədara, 

Bəlkə rüşvət verib məni qurtara. 
Mənim od qılınclı qoşunum hanı? 
Qovsun çanımdakı bu qızdırmanı. 

Ən qorxunc divləri tutub ram edən, 
Təxti-tac sahibi tskəndərəm məni 
Qılınca qurşandım, kəmər bağladım, 
Bütün qulaqlara çatmışdır adım. 
Zəhərli qılıncla tufan edib məni 
Tozlar qaldırmışam Bəhri-Qülzümdən 1 . 
Böyüdüb çoxunu etdim hökmüran, 

Çox qoyun almışam qurdlar ağzından. 
Çox-çox sınıqları mən calamışam, 
Çox-çox bütövləri parçalamışam. 

Zülmü ədalətlə eyləyib əvəz, 

Müşküllər həll etdim hesaba gəlməz... 
ömrümü qəflətlə vurmadım başa, 
Ağılla, hünərlə mən doldum yaşa. 
Bütün biliklərdən dərsimi aldım, 
ölümün əlində, heyf aciz qaldım. 

Çox azğın zalimi çəksəm də dara, 

Bu namərd ölümə tapmadım çara. 

Bir ölümdən başqa hər bir müşkülə 
Mümkündür birtəhər çarə edilə. 

Hanı yollarında qızıl səpdiyim 
Dərin düşüncəli yüzlərcə həkim? 
Torpağı qızıla çevirdi yenə, 

Gəlin, əlac edin şahın dərdinə. 
Hardadır Ərəstu-tapa bir dərman, 

Məni biliyilə qurtara dardan? 

Hanı əfsun bilən həkim Bəlinas? 

Gəlib Iskəndəri eləyə xilas, 

Hanı bəs Əflatun, o təmiz insan? 
Mənim bu dərdimə eləyə dərman. 
Hardadır o böyük bilici Valis? 

Desin bu mərəzə nə oldu bais. 


Çağırın Sokratı, bəlkə əql ilə 
Bu bağlı qapını o aça bilə. 

Hürmüzə göndərin durmadan xəbər. 
Bəlkə ürək verə şaha birtəhər. 

Gedin, Fərfuryusu edin xəbərdar, 
Bəlkə bu dərdimə o əlac tapar. 

Bu sözü birtəhər eylədi təkrar: 

"Etsə, əlac edər tək pərvədigar! 

Bəlkə rəhm eləyib qurtara məni. 
Qurtara bu dərdli, yazıq bədəni. 
Əlimdən tutan yox, yox salan yada. 
Heç kəs tək qalmasın məntək dünyada! 
Mənə belə cəza verərkən fələk, 

Nə lazım səs salıb fəryad eləmək? 
içindən çıxdığım torpağın yenə 
Axtarıb baş qoyum pak sinəsinə.... 
Çılpaq doğulmuşam çünki anadan, 
Məni soyundurun dəfn edən zaman. 
Yüküm yüngül idi doğulanda mən, 
Yenə yüngül gedim burdan gedərkən. 
Bir quş dağa qonub qalxarsa əgər, 

Dağ nə artırıb-əksildə bilər? 

Mən də bir quş idim, ölkəmsə bir dağ, 
Gedərsəm, bu dünya yasa batacaq? 
Məntək çoxun doğub öldürmüş dünya, 
Nifrətə layiqdir bu qozbel dayə 1 . 
Çoxuna mərhəmət, lütf eyləmişəm, 
Görən də olubdur əlimdən sitəm. 

Zalım olmuşamsa, əfv edin məni. 

Mən də öldürmüşəm çox zülm edəni! 
Tabutum torpağa olanda təslim, 

Pak ruhum paklara qovuşar mənim. 
Başa gül sovurmaq əvəzində siz 
Mənimçün allaha dua ediniz!..." 
Bunları söyləyib almadı cavab, 

Yenə yatağına sərildi bitab... 


' Beytdə "qozbel dayə" dedikdə dünya nəzərdə tutulur. 

